

OSMANIA UNIVERSITY LIBRARY

OSMANIA UNIVERSITY LIBRARY

111/5/2/291

111/5/2/291

111/5/2/291

---



یقین محکم علیہم محبت فاتح عالم  
جہ دوزخ کافی ہیں یہود کی دشمنی

# فاتح شام

سربراہ امین الامت حضرت ابو عبیدہ بن الجراح رضی اللہ

مولف

مولانا ابو محمد امام الدین رام نگر می

ناشر

انعام الہی عثمانی باظمن مکتبہ بادی دیوبند

تبرک بن پتہ

۱۳۵۰ھ

# انتساب

ان فداکارانِ دینِ عظیم شہیدوں  
 کے نام جنہوں نے رزمۂ عدمِ یقین کی  
 مقدس نظروں کے سامنے ہر مشنات  
 نوش فرمایا اور جو آج بھی ہمارے لئے  
 حیاتِ افروز یوں چل رہے ہیں کہ  
 کے لئے زندہ ہیں۔



# فہرست مضامین فلاح شاہ

صفحہ	موضوع	صفحہ	موضوع	صفحہ
۱۰۰	سہ ماہیہ کی اہمیت	۱۰۱	مضامین	۱۰۱
۱۰۱	محرمات کا دور	۱۰۲	دست خط میں	۱۰۲
۱۰۲	قیام مسکوت میں غلامی اور غلام	۱۰۳	عاجل بارش	۱۰۳
۱۰۳	پیداوار	۱۰۴	خط و کتابت	۱۰۴
۱۰۴	حجۃ الوداع کی اہمیت اور فواید	۱۰۵	شام کی چھائی کی حالت	۱۰۵
۱۰۵	محرمات کی طبیعت اور طبیعت	۱۰۶	خط و کتابت اور خط و کتابت	۱۰۶
۱۰۶	خط و کتابت اور خط و کتابت	۱۰۷	خط و کتابت اور خط و کتابت	۱۰۷
۱۰۷	خط و کتابت اور خط و کتابت	۱۰۸	خط و کتابت اور خط و کتابت	۱۰۸
۱۰۸	خط و کتابت اور خط و کتابت	۱۰۹	خط و کتابت اور خط و کتابت	۱۰۹
۱۰۹	خط و کتابت اور خط و کتابت	۱۱۰	خط و کتابت اور خط و کتابت	۱۱۰
۱۱۰	خط و کتابت اور خط و کتابت	۱۱۱	خط و کتابت اور خط و کتابت	۱۱۱
۱۱۱	خط و کتابت اور خط و کتابت	۱۱۲	خط و کتابت اور خط و کتابت	۱۱۲
۱۱۲	خط و کتابت اور خط و کتابت	۱۱۳	خط و کتابت اور خط و کتابت	۱۱۳
۱۱۳	خط و کتابت اور خط و کتابت	۱۱۴	خط و کتابت اور خط و کتابت	۱۱۴
۱۱۴	خط و کتابت اور خط و کتابت	۱۱۵	خط و کتابت اور خط و کتابت	۱۱۵
۱۱۵	خط و کتابت اور خط و کتابت	۱۱۶	خط و کتابت اور خط و کتابت	۱۱۶
۱۱۶	خط و کتابت اور خط و کتابت	۱۱۷	خط و کتابت اور خط و کتابت	۱۱۷
۱۱۷	خط و کتابت اور خط و کتابت	۱۱۸	خط و کتابت اور خط و کتابت	۱۱۸
۱۱۸	خط و کتابت اور خط و کتابت	۱۱۹	خط و کتابت اور خط و کتابت	۱۱۹
۱۱۹	خط و کتابت اور خط و کتابت	۱۲۰	خط و کتابت اور خط و کتابت	۱۲۰

نمبر شمار	عنوان	صفحہ	نمبر شمار	عنوان	صفحہ
۲۹	دربار خلافت میں حضرت ابو عبیدہ کا خط اور اس کا اثر	۷۷	۴۲	رامی خیر حضرت ابو عبیدہ کی خدمت میں	۱۳۲
۳۰	حضرت ابو عبیدہ کا رتبہ	۷۰	۴۳	حضرت ابو عبیدہ کا خط اور بار خلافت کو	۱۳۵
۳۱	حضرت ابو عبیدہ کا حسن اخلاق	۸۳	۴۴	جنگ محل	۱۳۹
۳۲	معرکہ عرب و دہانہ	۸۳	۴۵	حضرت ابو عبیدہ کی جنگی تقریر	۱۳۳
۳۳	حضرت خالد بن ولید کا عراق سے شام میں تقریر	۸۳	۴۶	حضرت ابو عبیدہ کا دوبارہ خلافت کو نامہ مسیح	۱۳۶
۳۴	معرکہ اجنادین	۸۴	۴۷	جنگ مرج الروم	۱۳۹
۳۵	ی طر مشق	۹۳	۴۸	فحص کی فتح	۱۴۱
۳۶	حضرت ابو بکر کی وفات	۹۶	۴۹	وذقیہ کی فتح	۱۴۳
۳۷	حضرت ابو عبیدہ کی وفات	۱۰۰	۵۰	دربار خلافت سے خط و کتابت	۱۴۵
۳۸	دربار خلافت کی وفات	۱۰۲	۵۱	رومیوں کی غیر اشراف تباریاں	۱۴۷
۳۹	حکمران عبدک	۱۰۴	۵۲	افسانہ اسلام کی مجلس شوریٰ	۱۵۰
۴۰	اردن میں مجاہدین کا اجتماع	۱۱۱	۵۳	فحص سے مسلمانوں کا کوچ	۱۵۳
۴۱	رامی سرداروں سے حضرت معاذ رضی اللہ عنہ کی دلیزانہ گفتگو	۱۱۷	۵۴	دربار خلافت سے نامہ پیام	۱۵۵

صفحہ	عنوان	صفحہ	عنوان	صفحہ
۲۰۸	حضرت ابو عبیدہؓ کی تقریر	۶۶	حضرت محمد بن اعوام {	۵۵
۲۰۹	زعاد اسلام کی تقریریں	۶۸	کی مہر آن کا مددائیاں {	۱۶۵
۲۱۲	رومی میرے کا اسلامی {	۶۹	عیسائیوں پر بدھوں کے ظالم	۱۶۹
۲۱۳	سمجھنے پر مملکت {	۷۱	بروک میں سماوی اجتماع	۱۶۱
۲۱۹	حضرت خالد کا بردقت ملد	۷۰	درینہ طیبہ میں بختراپ	۱۶۹
۲۱۷	اسلامی میسج پر محمد	۷۱	بروک کی پہلی جنگ	۱۸۳
۲۲۳	مدبر نفوت میں نامہ نفع	۷۲	رومی قاصد میں صلاحت	۱۸۹
۲۲۵	قیصر کی شام سے {	۷۳	کی خدمت میں {	۱۸۹
۲۲۷	حیرت انگیز وادار	۷۴	حضرت خالد اور {	۱۹۳
۲۲۷	فتوحات کا سیدب	۷۴	باہان کی ملاقات {	۱۹۳
۲۳۳	اجنادین کی دوسری جنگ	۷۵	ہامان کا اپنے افسروں سے {	۲۰۰
۲۳۶	بیت المقدس کی فتح	۷۶	شورہ اور قیصر کو خط {	۲۰۰
۲۴۱	فاروق اعظم کا اردو شام	۷۷	مجاہدین کے متعلق رومی {	۲۰۳
۲۴۲	ابن بیت المقدس {	۷۸	جاسوس کی رپورٹ {	۲۰۳
۲۴۲	کیلئے عہد نامہ امن {	۷۹	بروک کا فیصلہ کن معرکہ عظیم	۲۰۳
۲۴۶	امین الامت کے یہاں {	۸۰	حضرت ابو عبیدہؓ کی قرأت {	۲۰۵
۲۴۶	امیر المؤمنینؓ کی دعوت {	۸۰	سے ایک مبارک شگون {	۲۰۵
۲۴۷	فاروق اعظم کا خط	۸۰	حضرت ابو عبیدہؓ کے خواب کی تفسیر	۲۰۷

نمبر شمار	عنوان	صفحہ	نمبر شمار	عنوان	صفحہ
۸۱	لامیوں کی آخری قیمت سنائی	۲۴۹	۸۱	اخلاص اور ایشاء	۲۸۱
۸۲	فضائل و محاسن	۲۵۸	۸۲	مسلمانوں کی فروع مجتہد	۲۸۲
۸۳	سیرت و اخلاق	۲۶۱	۸۳	غیر مسلموں سے حسن سلوک	۲۸۳
۸۴	عہد پروری	۲۶۳	۸۴	غیر مسلموں کے ساتھ	۲۸۴
۸۵	محبت رسول	۲۶۶	۸۵	رفق و رواداری	۲۸۵
۸۶	تقین و موعظت	۲۶۸	۸۶	حضرت ابو عبیدہؓ	۲۸۶
۸۷	زہد و استغفار	۲۷۹	۸۷	کی وصیات	۲۸۷

# عرضِ نامہ

تاریخ ہماری آدمی زندگی میں ایک شاخ اور ایک شعبہ ایک میدان ایک پیشہ ہے۔  
 انسان کی حیثیت کھنسی ہے۔ تاریخ کے اوراق اس کی عین قوم کے سے قابلِ فخر ہیں  
 اور سامانِ عبرت میں ان میں چشمِ عبرت کے لئے آنسو ہیں۔ سرت ہے، سلیقہ ہے۔  
 ناز اور زندگی ہے، اشیاء کی منشاء اور عظمت کے آئین کی تفسیر ہے۔ ایک شہدِ تاریخ  
 کے الفاظ میں تاریخ زندگی کی مرضی کا دوسرا نام ہے۔ اس تصور میں جیسی قوت جیسی صداقت  
 اور جیسی بلند بانگ سیکائی ہے اس کی شہادت تاریخ کے ورق ہی نہیں اس کہنہ  
 آسمان کے نیچے رہے آسمان اور سانس لینے والی ہر مخلوق دے سکتی ہے۔ وہ بہار وہ  
 وہ میدان اس کی شہادت دیں گے جو کل کی فتح اور آج کی حکومت قوموں کے گھوڑوں  
 کے سموں کی عرصہ گواہی دے رہے وہ دستِ قلعہ وہ مضبوط فصیلیں وہ حکمران قوموں  
 کی عبرت انگیز باتیات اس کی گواہی دیں گی جو جفا اور جور کے غاروں کا کھرا  
 اور قریطہ کے محلوں اعراس البلاد جہاد کی بیہوش کن داستانوں، بابل، وینہوا کے  
 کھنڈروں، چین کے محاببات، مصر کے اہراموں اور آگرہ کے تاج محل کی صورت  
 میں زمین کی دستوں پر آج بھی اپنی عظمت رفتہ کی پُر جواں کہانیوں کو زبانِ حال سے  
 سنانے میں مشغول ہیں۔ اُن کی ظاہری شان و جاہت اُن کی نمایاں عظمت ان کے

گھرے تاثر اور ان کے جلال میں شدت ہے تو انائی ہے، محبوب کن کیفیات ہیں وہ سب کچھ پیہم جو عروج سند قوس زوال پذیر باقیات کے لئے وراثت میں چھوڑ جاتی ہیں لیکن ان کے تیکھے ہیں فطرت کے وہ اصول بھی اپنی اسی روایتی اور خالی از جذبات مسکراہٹ کے ساتھ نامزد نظر آتے ہیں۔ جن میں ایک ادبی یکسانیت ہے جو اپنے تاثر اپنے دائرے اور اپنی دائمی قوت کے انٹیل نقوش نامہ کے صندے افق سے یکر اس دشمن اور واضح دود تک کسی نہ کسی شکل میں ثبت کرتے رہے ہیں۔

سب بڑی سب عظیم اور سب اہم میراث جو ایک قوم اپنے جدانے والے اخلاق کے لئے چھوڑتی ہے وہ نامہ نگار ہے۔ نامہ نگار اپنی قوت، بزرگی، مقصد، نصب العین اور زندہ و نامہ بند روایات کے پیش نظر قوموں کو جب تعظیم تر کرتا ہے وہ ہمیں کمزوریوں کے اسباب، ان کی ریشہ دوانیوں اور زوال و افراق کے اہل نتائج سے آگاہ کرتی ہے۔ اس میں فطری ارتقا و کا وہ معرکہ الاراء اصول اپنے ہر اثر انگیز پہلو کے ساتھ عزیز اور بے پردہ نظر آتا ہے جو نسل انسانی کی اجتماعی ہمت ان کے زندہ رہنے، بڑھنے، چھپنے اور بھولنے کے لئے خشت بنیاد کی حیثیت رکھتا ہے۔ اسلامی تاریخ سے زیادہ صاف، روشن، صمیم اور پُر جلال تاریخ شاید کسی قوم کی نہیں۔ اس کی سب سے بڑی وجہ کہ وہ دوسری قوموں کے غلبے میں سب سے کم ہے نئی ہے۔ اسلامی تہذیب اور اس کے شہری دور کی پروردہ ہے۔ ہزار بارہ سو سال کی مدت قوموں اور ملکوں کے معاملوں میں کوئی حریف مت نہیں ہوتی۔ اسلام ایک برق باد کے میلے کی طرح اٹھا اور فضا کے بسیط پر آنا فانا چھا گیا۔ اس کے لافانی شامیانے کے نیچے آکر جہاں جلال، عظمت، برگزیدگی اور برتر روحانی قوت

کے علاوہ کچھ نہیں۔ تاریخ نے ایک سلیقہ سیکھا، زمانے نے ایک نئی کر دہلی افشا  
نے ایک نیا دستور کیا۔ اُس نے انسانوں کو ایک لامحدود کوشش، ایک نئی اصول  
اور ایک برگزیدہ مقصد حمایت کیا اور انسانیت کو ایک افغانی سہارا اور ایک غیر مبہم  
منزل ادا کیا۔ ابدی مسرت بخشی۔ اُس نے آسمان اور زمین کے درمیان رہنے  
والی عظیم ترنس انسانی کو وہ سب کچھ تحفہ میں دیا جو زندہ ہونے اور ہمیشہ زندہ رہنے  
کے لئے ضروری ہے۔

ہمیشگی خدائے بزرگ دہر کے علاوہ معرض وجود میں آنے والی کسی بھی کوئی  
کو نہیں ہے جہاں دنیا نے اس فناءیدہ مذہب کی یغار کرتی اور اپنی قوت کے سامنے  
بڑی سے بڑی سرخند قانون پر عجب سلاطین زمین کی حجابی پر ابھری ہوئی سرفراک  
چٹانوں اور منتہائے نظر سمندروں کی مسبب دستوں کو سرنگوں ہوتے دیکھا وہیں یہ  
عبرت انگیز و زندہ خیز نگارہ بھی آج دنیا کے سامنے ہے کہ زمانے کے ایک ہی پہلے  
میں ایک ہی تغیر اور ایک ہی کر دہ میں وہ تمام چیزیں اور تمام داستانیں،  
وہ تمام زندہ قومیں تاریخ کے صفحات پر سنسناٹ بن کر رہ گئیں جن میں پہاڑوں  
کا جلال اور آسمانوں کی لامحدود رفعتیں تھیں جن میں آسودگی اور مسرت تھی،  
جن میں زندگی اور زندگی کی عظمتیں نہاں تھیں جن کے اصول فطرت کے سب سے  
زیادہ ہم آہنگ تھے۔

اجتماعی کمزوریاں آپس کی نا اتفاقی، اصولی اختلاف، باہمی آویزش منزل  
سے بے رخی اور نسب الصمیم سے بے توجہی وہ مملکت معرض ہیں جبے خیالی میں  
اقبال مند قوموں کی شراک سے عین اُن کے عروج کے زمانے میں بھٹ جاتے ہیں۔

”اور پھر مہن کی طرح آہستہ آہستہ انھیں کمزورہ کہ کے پستی اور ہلاکت کے گڑبھوں میں محکوم  
کئے گئے ہیں اس طرح کہ زوال و تادمہ قوموں کو ان کا احساس تک نہیں ہوتا۔ وہ ان کے  
خواب آور لیکن مملکت ترین اثرات کے سامنے بس ہوا کردہ جاتے ہیں۔

آج ہندوستان کے برصغیر میں مسلمانوں کی جو حالت ہے وہ محتاج بیان  
نہیں۔ وہ بے چارگی و بے بسی اور احساس کمتری کے جان لیوا احساسات کے درمیان  
محصور ہو کر رہ گئے ہیں۔ انھیں اپنی موجودہ پستیوں میں رہتے ہوئے یہ خیال  
تک نہیں آتا کہ انہوں نے پورے ایک ہزار سال تک دنیا کی ہر ممکن رفتوں  
پر اپنی مسندیں بچھائی ہیں۔ ان کے اقبال مند اسلاف نے دنیا کے گوشہ گوشہ  
میں اپنی شان و شوکت، ذہانت، عظمت اور علم و فضل کی قدیمیں ایک عرصہ تک  
محسوس رکھی ہیں۔ ان کے فخر مند پرچموں نے پوری دس صدیوں تک دنیا کی  
دشوار ترین گزرتگاہوں اور ناقابل عبور طہندیوں پر اٹائیں کی ہیں۔ انھیں ایسا  
احساس ہی نہیں کہ اسلام کے مذہبی اصول و فرائض کافی نہیں ہیں۔ وہ اتنے  
ہی مضبوط، اتنے ہی قوی، اتنے ہی لامحدود اور اتنے ہی کافی ہیں جتنے کہ روز اول  
تھے۔ ان کے جذبات میں زندگی پیدا کرنے اور ان کے تھکے ہوئے اعصاب  
میں نئے سرے سے روح پھونکنے کے لئے یہ واحد چارہ کا سبب کہ تاریخ کا  
آئینہ ان کے سامنے رکھ دیا جائے۔ ان کی گزشتہ عظمت و سطوت کے خاکے  
بلا کسی رنگ و میزی کے ان کے سامنے رکھ دیئے جائیں تاکہ وہ اپنی سخی شدہ  
صورتوں کے مقابلے میں۔ روشن اور تابناک چہرے بھی دیکھ سکیں۔ اپنے  
اسلاف کی برتری کے مقابلے میں وہ اپنی کمزوریوں کا احساس کریں، اعصاب



کریں۔ انہیں فنا کر دیں، ان کا ٹکھا ٹھونٹ دیں اور تب وہ دیکھیں گے کہ ایک بار پھر دنیا کی دیر ان فضا میں اُن کے غروں سے وہی ہیبت وہی تھر تھراہٹ اور وہی مرعوب کن تاثر اسی اپنی گزشتہ عظمت کی یاد کس طرح تازہ کر رہا ہے۔

۱۱۔ اس راہِ ہادی اپنی تہی مانگی، حوصلہ فرسا مشکاکات اور ماحول سے گراں بار ہونے کے باوجود یہ اعلان کرتا ہے کہ وہ وقت کی اس سب سے بڑی اور اہم ضرورت کا زیادہ سے زیادہ احساس کرے گا۔ اور ایسا الزم پر کثرت کے ساتھ شائع کرے گا جس سے تن مردہ میں از سر نو جان آ جانے کا دما سا بھی امکان ہو سکتا ہے۔ افاقہ شاہراہ اس سلسلے کی پہلی کردی ہے اس کے بعد اس سلسلے کی اور بھی کتابیں شائع ہوں گی۔ ہمارے سلسلے ایک بہت بڑا مقصد ہے۔ بڑا ہی سخت اور محنت آزا مرحلہ۔ ہمیں اعزاز ہے کہ ہم کیلئے بغیر کسی دوسری مدد کے مجدد برآ نہیں ہو سکتے۔ اس کے لئے ہمیں ان لوگوں کی امداد و تعاون کی بھی ضرورت ہے جن کے لئے ہم یہ سب کچھ کر رہے ہیں۔ مسلمان اب بھی سب کچھ کہہ سکتے ہیں بشرطیکہ ان کو اس کا احساس دلایا جائے۔ ہم آپ سے اس کے علاوہ اور کچھ نہیں چاہتے کہ اگر آپ اس سلسلے کو مفید اور کارآمد سمجھتے ہیں۔ اگر آپ کو سرکارِ دو عالم صلی اللہ علیہ وسلم کی عزت اور اُن کی اُمت کی بد حالی کا ذرا بھی احساس ہے تو آپ اپنی بساط کے مطابق ہر ممکن کوشش اور محنت انفرادی سے ہمیں متمتع اور بہرہ اندوز ہونے کا موقع عنایت فرمائیں۔ اس تبلیغی پروگرام کی زیادہ سے زیادہ اشاعت اور اس میں حصہ لینے کی سعیِ یلغ کر اپنے ساتھ

دوسروں تک بھی زیادہ سے زیادہ وسیع فرما کہ یہ ثابت کر دیں کہ مسلمان من حیث القوم اب بھی مردہ نہیں زندہ ہے اور اس زندگی کے لئے وقت پڑنے پر وہ سب کچھ کر سکتا ہے۔ اگر ہم وقت کی آواز پر لبیک کہہ کر اس کی ضرورت کا صحیح احساس کر کے ایک ساتھ اس سے عمدہ برآ ہونے اور اس سے نبٹ لینے پر آمادہ ہو جائیں تو آج بھی ”ہم خیر الامم“ ہونے کے اسی فخر اور اُسی اعتماد کے ساتھ حق قائم ہوں گے جو خیر القرون کے مسلمانوں کا خصوصی اور نمایاں امتیاز رہا۔

نیز یہ نظر کتاب کی تصحیح اور کتابت میں بڑی کاوش اور جہاں سوزی سے کام لیا گیا ہے۔ لیکن اگر اس کے بعد بھی اگر کوئی غلطی یا فروگزاشت اس میں نظر آئے تو اس سے مطلع فرما دیجئے۔ انشاء اللہ دوسرے ایڈیشن میں اس کی تلافی کر دی جائے گی۔ وما توفیقی الا باللہ۔

انعام الہی عثمانی  
ناظم مکتبہ ہادی۔ دیوبند

# تقاریف

حضرت مولانا سید محمد میاں صاحبِ انعام جمیعۃ العلماء دہلی

دنیا میں فاتح بہت سے گزرے ہیں۔ تاریخ ہمارے سامنے سکندر اعظم، اشوک، ہلاکو خاں، چنگیز خاں، نادر شاہ اور نپولین بوناپارٹ جیسے نام پیش کرتی ہے جن کی شجاعت، شوکت و سطوت۔ دلیری اور مردانگی نے ان کو اپنے زمانہ کا فاتح اعظم اور کشور کشا بنایا۔ لیکن ان کی فتوحات کا مقصد کیا تھا؟ ملک گیری، نام آوری زیادہ سے زیادہ اپنے ملک یا اپنی قوم کی سر بلندی اور برتری۔

لیکن کیا آپ کو دنیا میں ایسے فاتح بھی ملتے ہیں جنہوں نے فتوحات اس لئے کی ہوں کہ صداقت اور سچائی کا بول بالا ہو، عیش پرستانہ ملوکیت کا قلع قمع ہو تاکہ بھائی بھائی ستوں کی نفسانی اغراض کی تختہ مشق انسانیت۔ اپنی کمر کا بوجھ ہلکا کر سکے۔ اور وہ تباہی اور بربادی اور وہ خسارہ جو اباب حکومت یا اہل ثروت کی حرص و طمع کے باعث پھیلا ہوا ہے جس سے فلاکت زدہ کمزور انسانوں کی بے شمار جماعتیں انسانی زندگی کی شرافت و عظمت سے محروم کر دی گئی ہیں اس کا خاتمہ ہو۔

کیا آپ کو ایسے کشور کشا ملتے ہیں جو تاج و تخت اور خزانہ و دنان کے

مالک بھی ہوں اور دنیا سے متنفر اور کناہہ کشت بھی ہوں۔ ان کے یہاں مالِ غنیمت کے بہترین قالین فرشِ خاک کے مقابلہ میں حقیر ہوں۔ ایوانِ کسریٰ کے گلشنِ نازقالین کو ٹکڑے ٹکڑے کر کے تقسیم کر دیا جائے مگر یہ گوارا نہ کیا جائے کہ خانہٴ خدا یا دربارِ خلافت کے سنگریزوں کا گرد پوش بن سکے۔

جن کو ظلم سے یہاں تک نفرت ہو کہ موسمِ سرما کی بارش میں رات کو بھیگتے رہیں مگر یہ گوارا نہ ہو کہ مفتوحہٴ خیموں میں سر چھپائیں۔ کیونکہ جس حکومت نے ان کو بنوایا تھا وہ ظالم تھی۔ جو روپیہ ان میں صرف ہوا وہ ظلم کا روپیہ تھا۔

جن کی فتوحات کا منشا ہرگز یہ نہ ہو کہ مخلوقِ خدا میں سے کسی کو بردہ بالا اور کسی کو پست و ذلیل کریں بلکہ منشا صرف یہ ہو کہ رب العالمین کی خوشنودی حاصل ہوں اور دارِ آخرت اپنی تمام خصوصیتوں کے ساتھ ان کے حصہ میں آئے۔ جسکے متعلق مالک یوم الدین کا اعلان یہ ہے۔

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا

یہ دارِ آخرت ہے اس کو ہم انھیں کے لئے مخصوص کریں گے جو زمین میں نہ بڑائی چاہتے ہیں نہ فساد چاہتے ہیں۔

یعنی وہ حق و صداقت، عدل و انصاف کی مساویانہ زندگی کے حامل ہیں اور اسی کو قائم اور پائیدار بنانا ان کی تمام جدوجہد کا محور اور ان کی تمنا و زندگیوں کا مقصود ہے، جو مخلوق کی گردنوں کو ان آقاؤں کی چیرہ دستیوں سے نجات دلاتے ہیں جو کمزوروں اور زیر دستوں کے معاذ اللہ۔ رب اور خدا بن بیٹھے ہیں۔

نوع انسان کے تمام طبقات کے لئے اُن کی دعوت یہ ہوتی ہے:-

تَعَالَوْا اِلٰی کَلِمَةٍ سَوَاءٍ  
بَيْنَا وَبَيْنَكُمْ اَنْ لَا نَعْبُدَ  
اِلٰهًا اِلَّا اللّٰهُ وَلَا نُشْرِكَ بِهِ شَيْئًا  
وَلَا يَتَّخِذَ بَعْضُنَا بَعْضًا اَرْبَابًا  
مِّنْ دُونِ اللّٰهِ -

آؤ ایک ایسے اصول کی طرف جو ہمارے  
اور تمہارے درمیان مادی طور پر مسلم  
ہوگا کہ ہم ایک اللہ کے سوا کسی کی پرستش  
نہ کریں، کسی کو اُس کا شریک نہ بنائیں  
اور اللہ کے سوا ایک دوسرے کو، رب

(آقا و مالک) نہ مانیں -

اسلام کے دورِ اول کے فاتحین انہیں اصول کے گردیدہ تھے۔ اصول  
اُن کی فطرت و طبیعت بن گئے تھے۔ اُن کے تمام جذبات، تمام احساسات  
انہیں اصول کے لئے وقف ہو گئے تھے۔ وہ ان کے دوست تھے جن کو ان  
اصولوں سے محبت تھی۔ جو ان اصولوں کے مخالف تھے۔ وہ ان کے ذاتی مخالف  
تھے۔ انہوں نے ہر چیز کو ان اصول پر قربان کر دیا۔ اپنی دولت و ثروت، عزت  
و جاہ و ہمت، اپنی راحت و عافیت غرض ہر محبوب چیز کو ان اصول پر قربان کر دیا  
حتیٰ کہ اگر ضرورت پیش آئی تو اپنی رشتہ داری اور پدری یا مادری شفقت کو بھی  
ان اصول پر قربان کر دیا۔

انہوں نے اخوت اور بھائی چارہ ان سے قائم کیا جو ان اصولوں کے حامی  
ہوئے۔ مدینہ کے کاشتکار جو تہذیب و تمدن کے لحاظ سے مکہ والوں سے پست  
مانے جاتے تھے وہ ان کے عزیز دوست۔ عزیز بھائی اور عزیز رشتہ دار ہو گئے  
کیونکہ انہوں نے ان اصول کو تسلیم کر لیا تھا۔ اور مکہ کے خود دار، غیور اور مغرور بھڑاؤ

جوان کے عزیز تھے جنس اور خاندان کے لحاظ سے اُن کے باپ، بھائی یا چچا تھے ان کے حزب مخالف اور فریق محارب بن گئے کیونکہ انھوں نے ان اصولوں سے اعلان جنگ کیا تھا۔ لہذا ان حضرات نے بھی اس کو قبول کیا اور پھر نہ باپ کے ساتھ رعایت برتی۔ نہ بہن اور بھائی کے ساتھ۔

امین الامت حضرت ابو عبیدہ بن الجراح رضی اللہ عنہ انھیں فاتحین میں سے ہیں جن کی سیرۃ مقدسہ کے چند اوراق آپ کے سامنے ہیں۔

مولانا ابو محمد امام الدین صاحب نے اس کو مرتب کر کے مسلمانان ہند پر احسان کیا ہے اور امید ہے کہ مسلمان جناب قادی النعام آلہی صاحب عثمانی کی اس خدمت کی بھی قدر کریں گے کہ آپ نے اس کی طباعت کا بار گراں برداشت کیا۔

محمد میاں

۹ ذی الحجہ ۱۳۶۹ھ

۲۲ ستمبر ۱۹۵۰ء

## حضرت مولانا مفتی عتیق الرحمن ضامنانی ناظم اندوہ ایفین دہلی

کامل ابن اثیر اور تارخ کی دوسری کتابوں میں حضرت خالد رضی اللہ عنہ کی معزولی اور ان کی جگہ حضرت ابو عبیدہ رضی اللہ عنہ کے تقرر کے سلسلے میں جب پہلی دفعہ میں نے امین الامۃ کے نام فاروق اعظمؓ کا یہ حکم نامہ پڑھا۔

"خالد کی مشکیں اُن کے عمامے سے باندھو۔ ٹوپی سر سے اتار کر انھیں

مجمع عام میں کھڑا کرو اور جن الزامات کی اُن کے متعلق شہرت ہو گئی ہے

ان سے ان الزاموں کا جواب طلب کرو"

اور پھر اس حکم کی تعمیل کے بعد حضرت بلال رضی اللہ عنہ سے کرا لی گئی، سیف اللہ اور امین الامۃ دونوں بزرگوں کی جانب سے جذبات اطاعت و احترام اور بے نفسی اور ایثار کا جو بے مثال نمونہ پیش کیا گیا کہ خالد اسی حالت میں بر ملا اعلان کرتے ہیں

وَلِيَّ عَلَيْكُمْ اَمِيْنٌ هٰذَا الْاَمَّةُ اور ابو عبیدہ بے ہجھک یہ حدیث سناتے ہیں سمعت رسول اللہ صلی اللہ علیہ وسلم یقول اِنَّ خَالِدًا لَسَيْفٌ مِّنْ سَيُوفِ اللّٰهِ اور خالد کے جوابات سن کر اپنے ہاتھ سے ٹوپی اُن کے سر پر رکھتے ہیں، عمامہ باندھتے ہیں اور فرماتے ہیں :-

"ہم اپنے امیر اور دالی کے احکام سنتے اور ان کی پیروی کرتے

ہیں اور اپنے بھائیوں کی تعظیم و تکریم اور خدمت کرتے ہیں"

اسی وقت سے جی چاہتا تھا کہ اس عظیم المرتبہ صحابی رسول اللہ کے سوانح حیات

اور کارناموں پر اردو میں کوئی مستقل کتاب لکھی جائے جس کی معیشت کی

بے سرو سامانی اور طرزِ بود و ماند کی سادگی کو دیکھ کر فاروقِ اعظم صلیا خلیفہ برحق بھی کہہ اٹھا تھا۔

”ابو عبیدہ! دنیا کی راحت سامانیوں نے ہم سب کو اپنی جگہ سے ہلا دیا ایک تم ہو کہ ٹس سے مس نہیں ہوئے اور اسی پہلی حالت پر قائم ہوئے“ یہ دیکھ کر سیرت ہوئی کہ قادی انعام الہی صاحب عثمانی نے مولانا ابو محمد امام الدین صاحب کو اس اہم خدمت کے لئے آمادہ کر لیا اور موصوف نے اس موضوع پر ایک مبسوط اور معتبر سیرت مرتب کر دی۔

انتہائی عدیم الفرستی کے باوجود میں نے نہایت شوق سے کتاب کے جستہ جستہ حصوں پر نظر ڈالی، یقین ہے ”خاتمہ مشاعر“ کے مطالعہ سے

۱۵ اسد الغابہ جلد ۱، ص ۲۴۹

اسی کتاب کی تیسری جلد کے یہ جملے بار بار پڑھنے کے لائق ہیں:-  
 ”لما قدم عمر بن الخطاب الشام فلقاه امراء الاجناد وعظماؤ اهل الارض  
 فقال عمر اين انهي قالوا من هتال ابو عبیدہ هتالوا يا تيك  
 الان هتال فحاء على ناقته مخطومت بهجبل فسلم عليه وسأله  
 ثم قال للناس انصرفوا عنا فصار معه حتى اتى منزله فمزل عليه  
 فسلم في بيته لاسيفه وترسم فقال عمر لو اتخذت متاعا قال  
 ابو عبیدہ يا امير المؤمنين ان هذا سيفي المقبل وقال لودوت  
 اني كنت رماذا تغيبني الرمح في يوم عاصف حثيث“



مسلمانوں میں جو اس وقت بے یقینی اور تذبذب کے دلدل میں پھنسے ہوئے ہیں ایک جدید دلولہ حیات بیدار ہو گا اور وہ "امین الامت" کی سیرت سے ملکوں کو فتح کرنے کے بجائے دلوں کو فتح کرنے کا راہ معلوم کر سکیں گے۔

میں ملت سے اس ایمان افروز تالیف کے مطالعہ کی سفارش کرتا ہوں فاضل مؤلف کی خدمت میں یہ عرض ہے کہ دوسرے ایڈیشن کے لئے نظر ثانی کے وقت اُن باتوں کا خیال رکھیں جن کا ذکر اس ایڈیشن میں رہ گیا ہے یا کم سے کم فہرست میں اُن کا عنوان نہیں ملتا۔

عقیق الرحمن عثمانی

۹ / ذی الحجہ ۱۳۶۹ھ

نقشہ سرزمین شام



## ملکِ شام کا جغرافیہ

اس کتاب کے اکثر و بیشتر احوال و واقعات ملکِ شام سے تعلق رکھتے ہیں اس لئے مناسب معلوم ہوتا ہے کہ اس ملک کا نقشہ اور مختصر جغرافیہ دے دیا جائے۔

جس زمانے کے حالات و واقعات سے اس کتاب کا تعلق ہے شام میں وہ تمام ملک شامل سمجھا جاتا تھا جو دریائے فرات اور بحیرہ روم کے درمیان واقع ہے، اس کے علاوہ فنقیہ (فینشیا) اور فلسطین کے علاقے بھی اسی میں داخل تھے۔

رومیوں کے قبضہ و تصرف سے پہلے ملکِ شام میں متعدد آزاد حکومتیں قائم تھیں مگر اب پورا ملک قسطنطنیہ کی رومی شہنشاہیت کے زیرِ نگیں تھا جس کا تاجدار قیصر ہرقل تھا۔

یہ ملک نہایت سرسبز و شاداب، زرخیز اور خوش منظر تھا۔ صور (طایر) اور صیدا (سیڈون) دو بڑے بحری مرکز تجارت تھے۔

شام کا پورا ملک چار حصوں میں منقسم تھا، جن کے نام یہ ہیں: فلسطین، اردن، حمص اور دمشق۔

فلسطین کا علاقہ اس خطہ کے جنوب میں واقع ہے جو کوہِ قریل سے لیکر طبرہ جھیل کے انتہائی شمالی گوشہ تک اور دریائے اردن سے لیکر بحیرہ روم تک

پھیلا ہوا ہے۔ اس علاقے میں قیساریہ - اریما - بیت المقدس - زغارہ وغیرہ متعدد مستحکم قلعے تھے جو علاقہٴ بحیرہٴ لوط کے جنوبی گوشہ سے لے کر خلیج عقبہ تک پھیلا ہوا ہے وہ بھی فلسطین ہی میں داخل تھا۔ اس خطہ کے شمال میں اردن (جو اردن) کا صوبہ تھا، جس میں عکہ (اکیر) اور صور محفوظ مقامات تھے۔

وادی اردن کے مشرق اور جھیل طبریہ کے جنوب میں حوران کی سطح مرتفع واقع تھی۔

شام کے معرکوں میں سب سے بڑا معرکہ یرموک کے مقام پر واقع ہوا یرموک ایک چھوٹا سا دریا ہے جو حوران کی اسی سطح مرتفع سے نکل کر جھیل طبریہ سے چند میل جنوب میں دریائے اردن سے مل جاتا ہے۔ اس مقام اتصال سے کوئی تیس میل اوپر کی جانب شمال دریا کا موڑ نصف دریا کا موڑ نصف دائرہ کی شکل میں واقع ہوا ہے جس سے ایک ایسا وسیع میدان پیدا ہو گیا ہے جو ایک بڑی فوج کے اترنے کے لئے کافی ہے۔ دریائے یرموک کے ساحل ڈھلوان نہیں ہیں۔ ناہموار اور گھڑے ہیں۔ اس نصف دائرے کی گردن پر ایک غار ہے جس سے میدان کے اندر جانے کا راستہ ہے جسے واقو صہ کہتے ہیں۔ رومی فوج نے اسی میدان کو اپنا مستقر بنایا تھا۔

فلسطین کے شمال میں وہ نہ خیز علاقہ تھا جسے رومی سیریا اور عرب شام یا بلاد الشام کہتے ہیں۔ اس میں حلب، حمص، انطاکیہ وغیرہ بڑے بڑے تاریخی شہر آباد تھے۔ اور ان شہروں میں رومیوں کی زبردست فوجیں متعین تھیں۔ انطاکیہ شام کا پایہ تخت تھا۔ یہیں رومی دائرے

رہا کرتا تھا۔ ہر قل شام آتا تو وہ بھی یہیں ٹھہرتا، اس علاقہ میں محض ایک  
 بڑا اور قدیم شہر تھا۔ ہاں سورج کا ہیکل تھا۔ جس کی زیارت کے لئے  
 دُور دراز ملکوں سے لوگ آیا کرتے تھے اسی علاقہ میں حماق، لاذقیہ،  
 اور سلمیہ بھی تھے۔ شہر موفکہ جس کا ذکر قرآن شریف میں موجود ہے اور  
 جسے عذاب الہی نے اُلٹ دیا تھا۔ اسی سلمیہ کے قریب واقع بتایا جاتا ہے۔

---



بِسْمِ اللّٰهِ الرَّحْمٰنِ الرَّحِیْمِ

## مقدمہ

الحمد لله رب العالمين والصلاة والسلام على رسوله  
سيدنا محمد وآله واصحابه اجمعين ۵

اسلام اپنے ہر بیرو سے دو مطالبے کرتا ہے ایک تو یہ کہ جو شخص مدعی  
اسلام ہو وہ اپنی پوری زندگی کو اسلام کے سلئے میں ڈھال دے، اور دوسرے یہ کہ  
اس نے جس طرح اسلام کو سمجھا قبول کیا ہے کہ اسکی اور ساری انسانیت کی فلاح و بہبود  
کا واحد ضامن و قفیل وہی ہے، اسی طرح وہ اسے دوسرے انسانوں تک پہنچانے  
کی بھی تنا امکان جدوجہد کرے۔ اور اس کے تحفظ و بقا کو اپنا فرض سمجھے۔  
یہ دونوں مطالبے کچھ ایسے نہیں جو اسلام کے ساتھ خاص ہوں ہر دین اور ہر  
نظام زندگی اپنے متبعین سے یہی مطالبات کرتا ہے۔ مثال کے لئے جمہوریت  
اور اشتراکیت کو لے لیجئے، کوئی جمہوری نظام اس بات کو گوارا نہیں کر سکتا  
کہ اس کے ماننے کا دعویٰ کرنے والے اور اپنے کو اس کا پیرو کہنے والے اشتراکی  
صول و اعمال کے پابند ہوں، بالکل اسی طرح کوئی اشتراکی نظام اسے جائز نہیں

رکھ سکتا کہ اس کے علمبرداران و متبعین سرمایہ دارانہ اصول و افکار رکھتے ہوں۔ اور سرمایہ دارانہ زندگی گزارتے ہوں۔ اگر کسی جمہوری نظام کے حلقہ اقتدار و تصرف میں اشتراکی عقیدے و عمل کے لوگ ہوں گے تو وہ جمہوریت کے حریف اور مقابل سمجھے جائیں گے، اور اشتراکی نظام میں جو لوگ جمہوری عقائد و اعمال کے پابند ہوں گے وہ اشتراکیت کے مخالف اور دشمن قرار دیئے جائیں گے۔

یہ تو بہت واضح منافات ہیں۔ کسی جمہوری نظام کے نزدیک اس کے پیرو و نکی یہ بے راہ روی بھی قابل درگزر نہیں ہو سکتی کہ ان کی زندگی کا کچھ حصہ تو جمہوریت کے مطابق ہو اور کچھ مخالف۔ مثلاً وہ عقیدے اور کچھ خانگی معاملات میں تو جمہوریت پسند ہوں اور اجتماعی مسائل، سیاسیات و ادبیات اور معاشیات وغیرہ میں اشتراکی اسی طرح کوئی اشتراکی نظام اپنے متبعین کی اس بے اصولی کو رد نہیں رکھ سکتا کہ وہ اپنی زندگی کے کچھ مخصوص حصوں میں تو اشتراکی ہوں اور باقی معاملات میں اس سے بالکل آزاد کہ ان میں جو طرز عمل چاہیں اختیار کریں۔

پھر اسلام اسے کیونکر برداشت کر سکتا ہے، کہ کوئی فرد یا گروہ دعویٰ تو ایمان اور اسلام کا کرتا ہو لیکن اس کے اعمال و افعال اور اخلاق و کردار اسلام کے منافی ہوں اسلام تو دوسرے تمام نظام ہائے زندگی سے کہیں زیادہ باریک بینی نقاد ہے اور اپنے پیروؤں پر کڑی نگاہ رکھتا ہے۔ وہ ان کی زندگی کو اپنے پیش کردہ نقشے و سرخلاف دیکھنا گوارا نہیں کرتا۔ اہل لے کہ وہ کوئی انسانی نظام زندگی نہیں بلکہ ربانی نظام حیات ہے،

جہاں تک دوسرے مطالبے کا تعلق ہے۔ یعنی اسلام کو دوسروں تک پہنچانا اور



اسکی اشاعت و ترقی اور اس کے استحقاق و استحکام کی سعی کرنا یہ بات بھی ہر نظام میں پائی جاتی ہے۔ آپ دیکھ رہے ہیں کہ جمہوریت و اشتراکیت کے علمبردار ان نظام کو دنیا میں پھیلانے کے لئے کیا کچھ نہیں کر رہے ہیں۔ دل و دماغ زبان و قلم، علم و حکمت، مال و دولت، زور و قوت، جنگ و پیکار، اتحاد و اشتراک، عرض کو نسا ذریعہ اور کو نسا طریقہ ہے جس سے کام نہیں لیا جا رہا ہے، بہر کیف اپنے پیروں سے اسلام کے یہ مطالبات کو وہ اپنی زندگیوں کو اس کے پیش کردہ نقشے کے مطابق بنائیں اور اس کی ترویج و دعوت اور حفاظت و بقا کے لئے جدوجہد کریں، بالکل فطری ہیں اب یہ دیکھنا ہے کہ اسلام اپنے پیروں کی زندگی کا کو نسا نقشہ پیش کرتا ہے اس کے لئے قرآن کریم کے مطالبے کی ضرورت ہوگی، جو اسلامی زندگی کا دستور اساسی ہے۔ اس عرض سے یہاں قرآن کریم کے چند مقامات پیش کئے جاتے ہیں۔

لَيْسَ الْبِرَّ أَنْ تُوْكَدُوا وُجُوْهُكُمْ  
فَبَلِّغِ الْمَشْرِقِ وَالْمَغْرِبِ وَلِكِنَّ الْبِرَّ  
مَنْ آمَنَ بِاللّٰهِ وَالْيَوْمِ الْآخِرِ  
وَالْمَلَائِكَةِ وَالْكِتَابِ وَالنَّبِيِّنَ  
وَأَتَى الْمَالَ عَلَى حُبٍّ ذَوِي  
الْقُرْبَىٰ وَالْيَتَامَىٰ وَالْمَسْكِيْنَ  
وَابْنِ السَّبِيلِ وَالسَّائِلِيْنَ  
وَفِي الرِّقَابِ بَعْ وَأَقَامَ  
الصَّلَاةَ وَآتَى الزَّكَاةَ

۱۔ نیکی اور بھلائی کی راہ یہ نہیں ہے کہ تم نے (عبادت کے وقت، اپنا منہ پوربھی طرف پھیر لیا یا بچھم کی طرف کر لیا دیا) اسی طرح کی کوئی دوسری بات رسم و رواج کی کر لی یا نیکی کی راہ تو ان لوگوں کی راہ ہے جو اللہ پر، آخرت کے دن پر، فرشتوں پر، آسمانی کتابوں پر، اور خدا کے تمام نبیوں پر ایمان لاتے ہیں، خدا کی محبت کی راہ ہیں اینا ملل رشتہ داروں، یتیموں، مسکینوں، مسافروں اور سائلوں کو دیتے ہیں اور غلاموں کو آزاد کرانے کے لئے خرچ کرتے ہیں۔ نماز قائم کرتے ہیں، زکوٰۃ ادا

وَالْمُؤْفُونَ يَعْهَدُهُمْ إِذَا  
عَاهَدُوا ۖ وَالصَّابِرِينَ  
فِي الْبَأْسَاءِ وَالضَّرَّاءِ وَ  
حِينَ الْبَأْسِ ۗ أُولَٰئِكَ الَّذِينَ  
صَدَقُوا ۗ وَأُولَٰئِكَ هُمُ  
الْمُتَّقُونَ ۝

(البقرة پ ۲)

ان ہیں -

کرتے ہیں۔ اپنی بات کے پکے ہوتے ہیں۔ جبقول  
و قرار لیتے ہیں تو اسے پورا کر کے رہتے ہیں۔ تنگی و  
مصیبت کی گھڑی ہو یا خوف و ہراس کا وقت  
ہر حال میں صبر کرنے والے (اور اپنی راہ میں ثابت قدم،  
ہوتے ہیں تو بلاشبہ ایسے ہی لوگ ہیں جو دنیا کی راہ میں  
سچے ہوئے اور سچی ہیں جو دنیاؤں سے) بچنے والے

وَعِبَادُ الرَّحْمَنِ الَّذِينَ يَمْشُونَ  
عَلَى الْأَرْضِ هَوْنًا ۖ وَإِذَا خَابَتْ  
الْجُحُشُونَ قَالُوا سَلَامًا  
وَالَّذِينَ يَبِيتُونَ  
لِرَبِّهِمْ سُجَّدًا وَقِيَامًا  
وَالَّذِينَ يَقُولُونَ رَبَّنَا اصْرِفْ  
عَنَّا عَذَابَ ابْجَهْم ۚ قَصِيدَانِ  
عَنِ ابْنِ مَآكَانَ عَرَامًا  
إِنَّمَا سَاعَاتُ مُسْتَقَرًّا  
وَمَقَامًا ۖ وَالَّذِينَ إِذَا  
أَفْقُوا الْمُنِيرَ قَالُوا لَمْ يَكُنُوا

اور انہر کے بندے نو وہ ہیں جو زمین پر منانٹ و سکوڑ  
کے ساتھ چلتے ہیں اور جب جاہل لوگ (ان سے) چہ  
و بدکلامی، کی باتیں کرتے ہیں نو وہ انھیں (بدکلامی  
کے ساتھ جواب نہیں دیتے بلکہ کہتے ہیں کہ سلامت رہو  
اور جو اپنے پروردگار کے حضور سجدہ اور قیام کی  
حالت میں رات گزارتے ہیں اور وہ جو دعائیں مانگتے  
ہیں کہ اے ہمارے پروردگار! ہم سے جہنم کے عذاب  
دور رکھیو، بے شک اس کا عذاب (ایک مستقل  
عذاب) ہے بے شک جہنم برا ٹھکانا اور بدترین  
مقام ہے اور وہ جو خرچ کرنے میں نہ اسراف سے  
کام لیتے ہیں۔ اور نہ کوتاہ دستی سے بلکہ ان دونوں

کے درمیان اعتدال کے ساتھ خرچ کرتے ہیں، اور جو اللہ کے ساتھ کسی دوسرے معبود کو نہیں پکارتے اور وہ جو کسی نفس کو جس کے قتل کرنے کو اللہ نے حرام قرار دیا ہے ناحق قتل نہیں کرتے، اور وہ جو نہ نہیں کرتے اور جو شخص یہ کام (شرک، قتل ناحق اور زنا) کئے گا تو وہ سخت گناہ میں مبتلا ہو گا اور قیامت کے روز اسے ایسا عذاب دیا جائیگا جو برابر بڑھتا رہے گا اور وہ بحالت ذلت و خواری ہمیشہ اسی عذاب میں پڑا رہے گا۔ مگر ان کاموں کے بعد جس نے توبہ کی، ایمان لایا، اور اچھے کام کئے تو ایسے تمام لوگوں کی بدیوں کو اللہ نیکیوں سے بدل دیگا۔ اور اللہ بڑا آمرزگار اور بڑا مہربان ہے اور جس نے توبہ کی اور نیک عمل کئے، تو حق یہ ہے کہ وہی اللہ کی جانب واقعی رجوع کرتا ہے، اور وہ جو غلط اور باطل کاموں کے پاس نہیں جاتے۔ اور جب اتفاقاً کسی لغو کام کے پاس سے ان کا گزرا ہو جاتا ہے تو وہ تشریفانہ طور پر وہاں سے گزر جاتے ہیں اور وہ لوگ کہ جب ان کے پروردگار کی آیتوں کے ذریعہ ان کو نصیحت کی جاتی ہے۔ تو وہ ان آیتوں پر بہرہ

وَكَانَ بَيْنَ ذَلِكَ قَرَامًا وَ  
الَّذِينَ لَا يَدْعُونَ مَعَ اللَّهِ  
إِلَٰهًا آخَرَ وَلَا يَقْتُلُونَ النَّفْسَ  
الَّتِي حَرَّمَ اللَّهُ إِلَّا بِالْحَقِّ وَ  
لَا يَزْنُونَ ۚ وَمَنْ يَفْعَلْ  
ذَلِكَ يَلْقَ أَشَٰمًا  
يُضَعَفُ لَهُ الْعَذَابُ يَوْمَ  
الْقِيَامَةِ وَيَخْلُدُ فِيهِ مُهَانًا  
إِلَّا مَنْ تَابَ وَآمَنَ وَ  
عَمِلَ عَمَلًا صَالِحًا  
فَأُولَٰئِكَ يَبَدِّلُ اللَّهُ سَيِّئَاتِهِمْ  
حَسَنَاتٍ ۖ وَكَانَ اللَّهُ غَفُورًا  
رَّحِيمًا ۚ وَمَنْ تَابَ وَعَمِلَ  
صَالِحًا فَإِنَّهُ يَتُوبُ إِلَى اللَّهِ مَتَابًا  
وَالَّذِينَ لَا يَشْهَدُونَ الزُّورَ  
وَإِذَا أُمُّوا بِاللَّغْوِ مَرُّوا كِرَامًا  
وَالَّذِينَ إِذَا أَذْكُرُوا  
بِآيَاتِ رَبِّهِمْ لَمْ يَخْرُوْا  
عَلَيْهَا صُمًّا ۚ وَ

وَعَمِّيَا نَا

اور اندھے ہو کر نہیں گرتے (بلکہ انکو غور و فکر سے سنتے ہیں)

وَالَّذِينَ يَقُولُونَ رَبَّنَا

اور وہ جو دعا مانگتے ہیں کہ اے رب ہماری بیویوں کو

هَبْ لَنَا مِنْ اَزْوَاجِنَا وَذُرِّيَّاتِنَا

ہماری اولاد سے ہم کو آنکھوں کی ٹھنڈک عطا فرما، اور

قُرَّةَ اَعْيُنٍ وَاجْعَلْ لَنَا مَتَّعِينَ اِمَامًا

ہمیں متقیوں کا امام بنا، یہی لوگ ہیں جو ان اعمال و

اُولَئِكَ يُجْزَوْنَ الْغُرْفَةَ بِمَا صَبَرُوا

اخلاق پر، ثابت قدم رہنے کی جزا میں قصر جنت، پائیک

وَيُتَّقُونَ فِيهَا تَحِيًّا وَوَسْمًا ۝

اور اس میں فرشتے، تحیۃ اور سلام کے ساتھ ان سے

خِلْدِينَ فِيهَا حَسُنَتْ

ملاقات کریں گے، یہ لوگ اس میں ہمیشہ رہیں گے وہ

مُسْتَقَرًّا اَوْ مَقَامًا ۝ (الفراق پ ۱۹)

بہترین مستقر اور مقام ہے

اِنَّ الْاِنْسَانَ خُلِقَ هَلُوعًا ۝ اِذَا

بلاشبہ انسان بڑا پست حوصلہ پیدا ہوا ہے، جب اس پر

مَسَّهُ الشَّوْجُ جُرُوعًا ۝ وَاِذَا مَسَّهُ

کلیف پہنچتی ہے تو گھبرا اٹھتا ہے۔ اور جب سائیش حاصل

اِخْلَافٌ مِّنْ وَّعْدٍ ۝ اِلَّا الْمُسْلِمِينَ ۝

ہوتی ہے تو بخیل بن جاتاہے۔ مگر ناز گذار جو اپنی نمازوں

الَّذِينَ هُمْ عَلَىٰ صَلَاتِهِمْ دَائِمُونَ ۝

کی عداوت رکھتے ہیں اور جن کے مالوں میں سائل و محروم

وَالَّذِينَ فِيْ اَمْوَالِهِمْ حَقٌّ مَّعْلُومٌ ۝

کا بھی حصہ مقرر ہوتا ہے اور جو روزہ رکھتے ہیں

لِلسَّائِلِ وَالْمَحْرُومِ ۝ وَالَّذِينَ يُصَلُّونَ

اور جو اپنے پروردگار کے عذاب سے خوف رکھتے ہیں،

بِوَجْهِ رَبِّهِمْ ۝ اُولَٰئِكَ يَتْلُونَ

ان کے پروردگار کے پروردگار کا عذاب ہے ہی ایسا کہ اس

رَبِّهِمْ وُشَفِّقُونَ ۝ اِنَّ عَذَابَ رَبِّهِمْ

سے بے خوف نہ ہوا جائے۔ اور وہ جو اپنی شرمگاہوں کی

يَعْلَمُ اَمْرًا ۝ وَالَّذِينَ هُمْ لِفُرُجِهِمْ حَافِظُونَ ۝

حفاظت کرتے ہیں۔ مگر بی بیویوں یا لونڈیوں سے کہ

اِلَّا اَعْلٰى اَزْوَاجِهِمْ اَوْ مَا مَلَكَتْ

ہاتھیں کچھ ملامت نہیں اور جو لوگوں کے

سوا اور کے خواستگار ہوں وہ حد سے تجاوز کر چلے گا  
ہیں، اور جو اپنی امانتوں اور افرادوں کا پاس کرتے ہیں  
اور جو اپنی شہادتوں پر قائم رہتے ہیں اور جو اپنی نماز  
کی حفاظت کرتے ہیں۔ یہی لوگ یا عہدے پر  
میں عزت و اکرام سے سرفراز کئے جائیں گے۔

وَرَأَىٰ ذَٰلِكَ فَأُولَٰئِكَ هُمُ الْغَدُّونَ  
وَالَّذِينَ هُمْ عَنْ آلِهَتِهِمْ وَنَحْوِهِمْ ذَاكُونَ  
وَالَّذِينَ هُمْ بِشَهَادَتِهِمْ قَائِمُونَ ۚ وَالَّذِينَ هُمْ  
عَلَىٰ صَلَاتِهِمْ يَتَذَكَّرُونَ ۚ أُولَٰئِكَ فِي  
جَنَّةٍ مُّكْرَمُونَ ﴿٢٤﴾ (معارف، پ ۲۹)

اور جو کبیرہ گناہوں اور بے حیالی کی باتوں سے احتساب  
کرتے ہیں اور جب انہیں عفو آتا ہے تو معاف  
کر دیتے ہیں۔ اور جو اپنے پروردگار کا حکم قبول  
کرتے ہیں اور نماز قائم کرتے ہیں اور اپنے معاملات  
باہمی مشورے سے انجام دیتے ہیں اور ہم نے  
انہیں جو کچھ عطا کیا ہے۔ اس میں سے خرچ کرتے ہیں

وَالَّذِينَ يَخْتَفُونَ كِبَرًا إِلَٰهِي  
وَالْفَوَاحِشَ وَإِذَا مَا غَضِبُوا هُمْ  
يَغْفِرُونَ ۚ وَالَّذِينَ اسْتَجَابُوا لِرَبِّهِمْ  
وَاقَامُوا الصَّلَاةَ وَآمَرُواهُم بِشُورَىٰ  
بَيْنِهِمْ ۚ وَهُمْ لَا يَخْفَوْنَ ۚ

(شوری، پ ۱۱۵)

محمد خدا کے پیغمبر ہیں، اور جو لوگ ان کے ساتھ ہیں  
وہ کافروں کے حق میں تو سخت ہیں اور آپس میں  
رحم دل دے دیکھنے والے، تو ان کو دیکھتا ہے کہ  
وہ رکوع اور سجدے کی حالت میں خدا کا فضل  
اور اس کی خوشنودی طلب کر رہے ہیں (کثرت، سجود  
کے اثر سے ان کی پیشانیوں پر نشان ہونے لگے ہیں۔

مُحَمَّدٌ رَّسُولُ اللَّهِ ۚ وَالَّذِينَ  
آمَنُوا عَلَى الْكُفَّارِ حَتَّىٰ تَمُوتَ  
تَرَاهُمْ رُكَّعًا سُجَّدًا يَبْتَغُونَ فَضْلًا  
مِّنَ اللَّهِ وَرِضْوَانًا ذَٰلِكَ سِيمَا  
فِي وُجُوهِهِمْ مِّنَ انْقِرَاطِ السُّجُودِ

(فتح، پ ۲۶)

بلاشبہ اللہ نے مومنوں سے ان کی جائیں بھی خرید لیں اور ان کے مال بھی، اور اس قیمت پر خرید لیں کہ ان کے لئے بہشت (کی جاودانی زندگی) ہو، وہ کسی دنیوی مفصد کی راہ میں نہیں بلکہ، اللہ کی راہ میں جنگ کرتے ہیں، پس مارے جاتے بھی ہیں اور مارے بھی جاتے ہیں یہ وعدہ اللہ کے ذمہ ہو چکا، (یعنی اس نے ایسا ہی قانون ٹھیرا دیا) تو اے قرآن، انجیل، (تینوں) کتابوں میں (کیساں طواغیت) اس کا اعلان ہے۔ اور اللہ سے بڑھ کر کون ہے جو اپنا عہد پورا کرنے والا ہو، پس (مسلمانو!) اپنے سودے پر جو تم نے اللہ سے چکایا، خوشیاں مناؤ۔ اور یہی ہے جو بڑی سے بڑی فیروز مندی ہے (ان لوگوں کے اوصاف و اعمال کا یہ ہے کہ وہ اپنی اغزشوں اور خطاؤں سے) تو بہ کرنے والے، عبادت میں سرگرم رہنے والے، اللہ کی حمد و ثنا کرنے والے روزہ رکھنے والے (یا سیاحت کئے والے، رکوع اور سجدہ کرتے) دانستہ نیکی کا حکم دینے والے، بُرائی سے رد کئے والے اور

إِنَّ اللَّهَ اشْتَرَىٰ مِنَ الْمُؤْمِنِينَ  
أَنفُسَهُمْ وَأَمْوَالَهُمْ بِآنَ لَهُمُ الْجَنَّةُ  
يُقَاتِلُونَ فِي سَبِيلِ اللَّهِ فَيَقْتُلُونَ  
وَيُقْتَلُونَ وَعَدًا عَلَيْهِ حَقًّا فِي التَّوْرَةِ  
وَالْإِنْجِيلِ وَالْقُرْآنِ ۚ  
مَنْ أَوْفَىٰ بِعَهْدِهِ مِنَ اللَّهِ  
فَنَاسَتْ بَشِيرٌ وَأَبْيَعُكُمْ  
الَّذِي بَايَعْتُمْ بِهِ ۚ  
وَذَٰلِكَ هُوَ الْفَوْزُ الْعَظِيمُ  
الَّذِينَ يَبُوءُونَ الْعِبْدُونَ  
الْحَامِدُونَ السَّائِحُونَ  
السَّارِعُونَ السَّاجِدُونَ  
الْأَمْرُونَ بِالْمَعْرُوفِ  
وَالنَّاهُونَ عَنِ الْمُنْكَرِ  
وَالْحَافِظُونَ  
يُحَدِّثُ اللَّهُ  
وَبَشِيرِ

اللہ کی بھیرائی ہوئی حد بندہوں کی حفاظت کرنے والے  
ہیں (اسے پیغمبر ابھی سچے مومن ہیں) اور مومنوں کو  
(کامیابی و سعادت کی) خوشخبری دیدو،

الْمُؤْمِنِينَ ۝

(سورہ

توبہ پ)

۷

مسلمانو! خدا تمہیں حکم دیتا ہے کہ جو جس کی امانت ہو  
وہ اس کے حوالے کر دیا کرو۔ اور جب لوگوں کے  
درمیان فیصلہ کرو تو چاہئے کہ انصاف کے ساتھ فیصلہ  
کرو۔ کیا یہی اچھی بات ہے جس کی خدا تمہیں نصیحت  
کرتا ہے۔ بلاشبہ وہ سب کچھ دیکھنے اور سننے  
والا ہے مسلمانو! اللہ کی اطاعت کرو۔ اللہ کے  
رسول کی اطاعت کرو اور ان لوگوں کی اطاعت  
کرو جو تم میں حکم اور اختیار رکھتے ہوں، پھر اگر ایسا  
ہو کہ کسی معاملہ میں باہم جھگڑا ہو یعنی اختلاف اور  
نزاع پیدا ہو جائے، کہ اللہ اور اس کے رسول  
کی طرف رجوع کرو (اور جو کچھ وہاں سے فیصلہ ملے  
اسے تسلیم کر لو) اگر تم اللہ پر اور آخرت کے دن پر  
ایمان رکھتے ہو تو تمہارے لئے یہی راہ عمل ہے،  
اسی میں تمہارے لئے بہتری ہے اور اسی میں انجام کام  
کی خوبی ہے۔

إِنَّ اللَّهَ يَأْمُرُكُمْ أَنْ تُؤَدُّوا  
الْأَمَانَاتِ إِلَىٰ أَهْلِهَا ۚ وَإِذَا  
حَكَمْتُمْ بَيْنَ النَّاسِ  
أَنْ تَحْكُمُوا بِالْعَدْلِ ۚ إِنَّ اللَّهَ  
نِعِمَّا يَعِظُكُمْ بِهِ ۚ إِنَّ اللَّهَ  
كَانَ سَمِيعًا بَصِيرًا ۚ يٰ  
أَيُّهَا الَّذِينَ آمَنُوا أَطِيعُوا اللَّهَ  
وَأَطِيعُوا الرَّسُولَ وَأُولِي الْأَمْرِ  
مِنْكُمْ ۚ فَإِنْ تَنَازَعْتُمْ فِي  
شَيْءٍ فَرُدُّوهُ إِلَى اللَّهِ  
وَالرَّسُولِ ۚ إِنْ  
كُنْتُمْ تُؤْمِنُونَ بِاللَّهِ  
وَالْيَوْمِ الْآخِرِ ۚ ذَلِكَ  
خَيْرٌ وَأَحْسَنُ تَأْوِيلًا ۝

(النساء - پ ۵)

وَاعْتَصِمُوا بِحَبْلِ اللَّهِ جَمِيعًا وَلَا  
تَفَرَّقُوا وَاذْكُرُوا نِعْمَتَ اللَّهِ  
عَلَيْكُمْ إِذْ كُنْتُمْ أَعْدَاءً فَأَلَّفَ  
بَيْنَ قُلُوبِكُمْ فَأَصْبَحْتُمْ  
بِنِعْمَتِهِ إِخْوَانًا  
وَكُنْتُمْ عَلَى شَفَا حُفْرَةٍ  
مِّنَ النَّارِ فَأَنْقَذَكُمُ  
مِّنْهَا كَذَلِكَ يُبَيِّنُ  
اللَّهُ لَكُمْ آيَاتِهِ لَعَلَّكُمْ  
تَهْتَدُونَ ۝

وَلَتَكُن مِّنكُمْ أُمَّةٌ  
يَدْعُونَ إِلَى الْخَيْرِ وَ  
يَأْمُرُونَ بِالْمَعْرُوفِ  
وَيَنْهَوْنَ عَنِ الْمُنْكَرِ  
وَأُولَٰئِكَ هُمُ  
الْمُقْلِحُونَ ۝

(آل عمران پ ۴)

مسلمانو! دیکھو۔ مل جل کر اللہ کی رسی کو مضبوط  
پکڑ لو، اور جدا جدا نہ ہو جاؤ، اور اللہ نے تمہیں  
جو نعمت عطا فرمائی ہے اسکی یاد سے غافل نہ ہو  
تمہارا یہ حال تھا کہ آپس میں ایک دوسرے کے  
دشمن ہو رہے تھے پھر اس نے تمہارے دلوں  
میں الفت ڈال دی اور تم اس کے فضل سے  
بھائی بھائی بن گئے، تمہارا حال تو یہ تھا کہ آگ سے  
بھری ہوئی ایک خندق ہے اور اس کے کنارے کھڑے  
ہو، ذرا پاؤں پھسلو اور شعلوں میں جا گرے، لیکن  
اللہ نے تمہیں اس حالت سے نکال لیا (اور زندگی و  
کامرانی کے میدانوں میں پہنچا دیا)، اللہ اس طرح اپنی  
کار فرمایوں کی نشانیاں واضح کر گویا ہے، تاکہ تم  
(منزل مقصود کی) راہ پاؤ، اور دیکھو! ضروری  
ہے کہ تم میں ایک جماعت ایسی ہو جو بھلائی کی باتوں  
کی طرف دعوت دینے والی ہو وہ نیکی کا حکم دے  
برائی سے روکے اور بلا شبہ ایسے ہی لوگ ہیں جو  
کامیابی حاصل کرنے والے ہیں،

یہ وہ لوگ ہیں کہ اگر ہم نے زمین میں انہیں صاحب

الذین ان مکنہم حفی الارض



اَقَامُوا الصَّلَاةَ وَآتُوا  
 الزَّكَاةَ وَآمَرُوا بِ  
 الْمَعْرُوفِ وَنَهَوْا عَنِ الْمُنْكَرِ  
 اللَّهُ عَاقِبَةُ الْأُمُورِ (الحج پ ۱۰)

افتدار کر دیا یعنی ان کا حکم چلنے لگا، تو وہ نماز کا نظم،  
 قائم کریں گے، زکوٰۃ کی ادائیگی میں سرگرم ہوں گے  
 نیکیوں کا حکم دیں گے، بُرائیوں سے روکیں گے  
 اور تمام باتوں کا انجام کارِ اللہ ہی کے ہاتھ ہے۔

قرآن کریم کی ان تمام تعلیمات کا ماحصل کیا ہے ؟

(۱)۔ ایک نظامِ ایمان و عمل ،

(۲)۔ اس نظام کی کامل پابندی کا مطالبہ ۔

(۳)۔ اس کی دعوت و ترویج اور حفاظت و بقا کی جدوجہد ۔

صحابہ کرام رضی اللہ عنہم کی پوری زندگیاں قرآن کریم کے اسی نقشہٴ حیات  
 کی آئینہ دار تھیں۔ ایک طرف تو وہ اپنے اصول و عقائد اور اخلاق و اعمال سے سدا  
 زندگی کا صحیح و مکمل نمونہ پیش کرتے تھے، دوسری جانب اپنے دلوں میں اسلام کی دعوت  
 و تبلیغ اور اس کی تعلیم و ہدایت سے ساری دنیا کو معمور کر دینے کا بے پایاں جوش و ولولہ  
 رکھتے تھے، اور اس کے تحفظ و بقا کے لئے اپنا سب کچھ قربان کر دینے کے لئے تیار  
 رہتے تھے، یہی جوش و ولولہ لئے ہوئے وہ عرب سے نکلے اور اقطاع و ممالکِ عالم  
 میں پھیل گئے،

ایک جلیلِ نقد، علیمہ دارِ اسلام کے حالاتِ زندگی آپ کے سامنے ہیں آپ  
 اُن کا مطالعہ کرتے وقت قرآن کریم کے نقشہٴ حیات کو پیش نظر رکھئے، اور دیکھئے  
 اس پاکِ زندگی کا ایک ایک لمحہ اور ایک ایک واقعہ اسی نقشہ کے مطابق ہے یا  
 نہیں ؟ پھر یہ کہنے کے لئے ایک ذاتِ واحد کے سوا بخیر ہیں، لیکن اس روح پرور

اور ایمان افروز مرقع میں آپ کو پوری ایک قوم کی تصویر حیات ملے گی، جو اسی قرآنی سانچے میں ڈھلی ہوئی نظر آئے گی۔

پھر جب صحابہ کرام کی طرح ہم بھی ایمان و اسلام کا دعویٰ کرنے ہیں تو کیا ہمارا بھی یہ فرض نہیں ہے کہ ہم بھی قرآن کریم کے پیش کردہ نقشہ حیات پر چلیں۔ یہاں ایک سوال پیدا ہو سکتا ہے کہ ہم اسلامی نظام زندگی کی پابندی کیوں کریں؟ کیا محض اس لئے کہ ہم مسلمان ہیں اور اس بنا پر ہیں، اسلامی نظام کی پیروی کرنی چاہیے؟ یا اس کی پابندی کے کچھ خاص نعام و برکات بھی ہیں۔ اس کا جواب یہ ہے کہ بے شک ہمیں اسلامی نظام زندگی کی اس لئے اور صرف اس لئے پابندی کرنی چاہیے کہ ہم مسلمان ہیں، اگر ہم ایسا نہ کریں تو آخر ہمارے مسلمان ہونے کے معنی کیا؟ لیکن اسی کے ساتھ اسلامی نظام زندگی کے نعام و برکات بھی ہیں، ہم نے جس طرح قرآن کریم سے اسلامی زندگی کی تفصیلات معلوم کی ہیں اسی طرح ہمیں یہ بھی معلوم ہو سکتا ہے کہ اسلامی نظام زندگی کے نعام و برکات کیا ہیں۔ اس کے لئے ہم قرآن کریم کے چند مقامات پیش کرتے ہیں۔

اللّٰہَ یُنْ اٰمَنُوْا وَ کَا نُوْا یَتَّقُوْنَ  
اَلٰہُکُمُ الْبَشَرٰی فِی الْحٰیٰوِۃِ  
الدُّنْیَا وَ فِی الْاٰخِرَةِ ۗ  
اَلَا تَبْدِیْلَ لِّلْکَلِمٰتِ اللّٰہِیَّہِ  
ذٰلِکَ هُوَ الْفَوْزُ الْعَظِیْمُ ۚ

جو لوگ ایمان لائے اور اللہ سے ڈرتے رہے انکو  
لئے دنیا کی زندگی میں بھی بشارت ہے اور آخرت  
میں بھی۔

اللہ کے کلمات کے لئے کوئی تبدیلی نہیں (اہل ایمان  
و اتقا کے لئے) یہ بہت بڑی مراد مندی ہے۔

دشمنین، چاہتے ہیں کہ خدا کے نور کو مونہوں دکی  
 پھونک، سے بچھا دیں، حالانکہ خدا اپنی روشنی  
 کو پورا کر کے رہے گا خواہ یہ دشمنین کونا گواہی ہو۔  
 وہ خدا ہی ہے جس نے اپنے رسول کو ہدایت اور  
 دین حق (صحیح طریق زندگی) کے ساتھ بھیجا تا کہ  
 اسے سب دینوں (تمام طریقہائے زندگی) پر غالب  
 کر دے۔ خواہ یہ مشرکوں کو برا ہی لگے۔ مومنو!  
 کیا میں تم کو ایسی تجارت بتاؤں جو تمہیں عذاب  
 الیم سے نجات دے؟

وہ یہ کہ خدا پر اور اس کے رسول پر ایمان  
 لاؤ، اور حسد کی راہ میں اپنے مالوں  
 اور اپنی جانوں سے جہاد کرو۔ اگر  
 سمجھ سے کام لو تو یہ تمہارے حق میں  
 بہتر ہے۔

خدا تمہارے گناہ بخشدے گا اور تم کو  
 باغنائے بہشت میں جن میں نہریں جاری  
 ہیں۔ اور پاکیزہ مکانوں میں جو ہمیشگی  
 کے باغوں میں واقع ہیں داخل کرے گا۔

بُرِيدُونَ لِيُطْفِقُوا نُورَ اللَّهِ  
 بِأَفْوَاهِهِمْ وَاللَّهُ مُنِمْ  
 نُورِهِمْ وَلَوْ كَرِهَ الْكَافِرُونَ  
 هُوَ الَّذِي أَرْسَلَ رَسُولَهُ  
 بِالْهُدَىٰ وَدِينِ الْحَقِّ  
 لِيُظْهِرَهُ عَلَى الدِّينِ كُلِّهِ  
 وَلَوْ كَرِهَ الْمُشْرِكُونَ عَايَا  
 الَّذِينَ آمَنُوا هَلْ أَدُلُّكُمْ  
 عَلَىٰ تِجَارَةٍ تُنْجِيكُمْ مِنْ عَذَابِ  
 أَلِيمٍ هُوَ تَوْفِيقُ اللَّهِ  
 وَرَسُولِهِ وَتُجَاهِدُوا  
 فِي سَبِيلِ اللَّهِ بِأَمْوَالِكُمْ  
 وَأَنْفُسِكُمْ ذَلِكُمْ خَيْرٌ لَّكُمْ  
 إِنْ كُنْتُمْ تَعْلَمُونَ لَا يَغْفِرُ  
 لَكُمْ ذُنُوبَكُمْ وَيُدْخِلْكُمْ  
 جَهَنَّمَ تَجْرِي مِنْ تَحْتِهَا  
 الْأَنْهَارُ وَمَسَاكِنُ طَيِّبَةً  
 فِي جَنَّاتٍ عَذِيبٍ ذَلِكَ الْفَوْزُ

الْعَظِيمُ ۝ وَآخِرُ نَجْوَانَا  
نَصْرُ مِنَ اللَّهِ وَفَتْحُ قَرِيبٍ

وَبَشِيرِ

الْمُؤْمِنِينَ ۝

(الصاف - پ ۲۸)

بہت بڑی مراد مندی ہے (جس نے خدا سے یہ سودا  
کر لیا) اور (اس کے علاوہ تجھے) دوسری وہ  
چیز بھی دے گا جسے تم محبوب رکھتے ہو (یعنی خدا  
کی جانب سے نصرت اور قریبی فتح - اور اسے پیغمبر)  
مسلمانوں کو اسکی بشارت دے دو۔

۳

لَا تَهِنُوا وَلَا تَحْزَنُوا ۚ وَأَنْتُمْ  
الْأَعْلَوْنَ إِنْ كُنْتُمْ مُؤْمِنِينَ ۝

تم نہ سست ہو اور نہ غم کرو۔ اگر تم  
مومنین (صادق) ہو تو (بالآخر) تمھیں غالب ہوگے

۴

يَا أَيُّهَا الَّذِينَ آمَنُوا إِنْ تَنْصَرُوا  
يَنْصَرْكُمْ وَيَتَّبِعْ أَقْدَامَكُمْ ۚ  
وَالَّذِينَ كَفَرُوا فَتَقَسَّ أَعْمَالُهُمْ  
أَعْمَالَهُمْ ذَلِكَ بِأَنَّهُمْ كَرِهُوا  
مَا أَنْزَلَ اللَّهُ فَأَلْحَقَ أَعْمَالَهُمْ  
أَفْئَةً يَسِيرُوا فِي الْأَرْضِ  
فَيَنْظُرُوا كَيْفَ كَانَ عَاقِبَةُ  
الَّذِينَ مِنْ قَبْلِهِمْ ۚ مَا دَرَأَ  
اللَّهُ عَلَيْهِمْ وَلِلْكَافِرِينَ أَمْتَالُهُمْ  
ذَلِكَ بِأَنَّ اللَّهَ مَوْلَى الَّذِينَ  
آمَنُوا وَأَنَّ الْكَافِرِينَ لَا مَوْلَى لَهُمْ  
(عقوب)

اے اہل ایمان! اگر تم (دین) خدا کی مدد  
کر دے گے تو وہ بھی تمھاری مدد کرے گا۔  
اور تم کو ثابت قدم رکھے گا۔ اور جو منکر ہیں  
اُن کے لئے ہلاکت ہے اور خدا ان کے  
اعمال کو برباد کر دے گا۔ کیا وہ  
ملک میں چلتے پھرتے نہیں کہ دیکھیں کہ جو لوگ اُن سے  
پہلے ہو گئے ہیں ان کا کیا انجام ہوا؟ خدا نے  
اُن پر نوابی ڈالی اور ان (موجود) منکرین کیلئے  
بھی یہی حالات پیش فرمائے ہیں۔ اس لئے کہ جو لوگ  
ہیں اُن کا خدا کا رسا ہوا و منکرین کا کوئی کارساز نہیں۔

تم میں سے جو لوگ ایمان لائے اور نیک عمل کرتے رہے ان سے اللہ نے وعدہ کیا ہے کہ وہ ان کو زمین کا کارفرما بنا دے گا جس طرح ان لوگوں کو کارفرما بنایا تھا جو ان سے پہلے گزر چکے ہیں اور ان کے دین کو جسے اس نے ان کے لئے پسند کیا ہے تم کو کر دے گا اور ان کی حالت کو خوف کے بعد اس کے بدلے دے گا۔ وہ میری ہی عبادت کریں گے کسی شے کو میرا شریک مٹھرائیے اور اس کے بعد جس نے کفر کیا تو ایسے ہی لوگ نافرمانی کرنے والے ہیں،

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ تَكْفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ۝ (النور پ ۸)

اللہ تعالیٰ کے ان کلمات وارشادات کا حاصل یہ ہے

(۱)۔ جو لوگ ایمان و اسلام کی زندگی اختیار کریں گے وہ دنیا اور آخرت دونوں میں مراد مند اور کامیاب ہوں گے۔

(۲)۔ اسلام کی فطرت اور اس کی غایت تخلیق یہ ہے کہ وہ تمام دینوں اور زندگی کے سارے طریقوں پر غالب ہو۔

(۳)۔ جو لوگ اسلام کو اپنا دستور حیات بنائیں گے اور اخلاص و استباز کی ساتھ اس کے قیام و بقا کے لئے جدوجہد کریں گے ان سے اللہ تعالیٰ کا وعدہ ہے کہ وہ ان کا معین و کارساز ہوگا اور ان کو زمین کا حاکم اور فرمانروا بنا دیگا جن لوگوں نے اسلام کو اپنا دستور حیات بنایا اور اللہ و رسول کی اطاعت

و فرمانبرداری کی زندگی اختیار کی ان سے اللہ تعالیٰ نے کس طرح اپنا وعدہ پورا فرمایا اس پر خود ہماری تاریخ شاہد ہے، صحابہ کرام کی شکستہ حالی اور بے سروسامانی کی انتہا نہ تھی۔ وہ دانہ، سنو اور خشک روٹیاں کھاتے تھے اور پھٹے پرانے کپڑے پہنتے تھے وہ اسی شکستہ حالی اور بے سروسامانی میں گھروں سے نکلے اور اپنے گھوڑوں کی ٹاپوں سے ایران و شام اور مصر کے میدانوں کو روند ڈالا اور قیصر و کسریٰ کی عظمتوں کو خاک میں ملا کر ان کے تاج و تخت اور ملک و مال کے مالک بن گئے۔

خدا کا دین کسی زمانہ کے ساتھ خاص نہیں وہ دائمی ہے اسکی نعمتیں اور برکتیں بھی دائمی ہیں اور خدا کا وعدہ بھی دائمی ہے اس لئے جس عہد اور جس دور میں جو لوگ خدا کے اس دین کو اپنا نظام زندگی بنائیں گے اور خلوص اور استنباذ کے ساتھ اس کا حق ادا کریں گے۔ اللہ تعالیٰ کے وعدوں اور اسلام کی برکتوں سے سرفراز ہوں گے۔ اس لئے ضرورت ہے کہ ہم اپنی زندگیوں کو نفاق اور دورنگی سے پاک کر کے صبح معنوں میں مومن و مسلم بن جائیں۔ اور جس طرح صحابہ کرامؓ نے اسلام کو اپنا نظام حیات بنا لیا تھا اسی طرح ہم بھی اسے اپنا دستور زندگی بنالیں تاکہ ہماری نکت و پستی بھی عزت و سر بلندی سے بدل جائے۔

**ترتیب و اشاعت** | اب سے پندرہ بیس برس پہلے اس کتاب کی ترتیب و تدوین عمل میں آگئی تھی۔ لیکن اسکی اشاعت کی نوبت نہ آئی۔ کبھی خود شائع کرنے کا ارادہ ہوا کبھی دوسرے ادارے آمادہ اشاعت ہوئے۔ لیکن کوئی صورت مہربون عمل نہ ہوئی۔ اس مہمیان

نفس

میں مسودہ مختلف تغیر و انقلاب سے دوچار ہوتا رہا۔ جب کبھی کوئی نیا مواد نظر سے گزرا اس سے کام لینے کے لئے مسودے میں رد و بدل کرنا پڑا۔ اس کے علاوہ مسودہ کبھی پیش نظر رہا اور کبھی زور از نظر ہو گیا، اور دماغ میں اس کی یاد تک محفوظ نہ رہی۔ اس دوران میں مسودہ کا ہدف نقصان و ضیاع ہو جاتا کچھ بعید از حال نہ تھا۔ لیکن خدا کا فضل خاص اس کا محافظ رہا۔

اب مولانا انعام الہی عثمانی صاحب مدیر ماہنامہ ”ہادی“ دیوبند کی توجہ و سعی سے اس کی اشاعت عمل میں آرہی ہے۔

اشاعت کی اس تاخیر و تعویق میں بھی قدرت کی ایک خاص مصلحت معلوم

ہو رہی ہے۔ ایسی کتابوں کا مطالعہ مسلمانوں کے لئے ہمیشہ مفید اور ضروری رہا ہے، لیکن بحالت موجودہ جب کہ مسلمانوں کے سینوں میں ایمان و یقین کے شعلے پروں پڑ چکے ہیں ان کا جذبہ سعی و عمل فنا ہو چکا ہے۔ ان کو حال نے مہر و ت اور مستقبل نے مایوس کر دیا ہے، وہ اپنی شوکت رفتہ اور عظمت گزشتہ کو بھی بڑی حد تک فراموش کر چکے ہیں، ان میں نہ خود داری باقی ہے نہ خود اعتمادی۔ انقلابات و حوادث نے ان کے حوصلے پست اور عزائم شکست کر دیئے ہیں۔

حضرت ابو عبیدہ رضی اللہ عنہ کی سیرت کا مطالعہ مسلمانوں میں ایک نیا ایمان و یقین ایک نیا ولولہ حیات، اور ایک نیا جوش و شعلہ پیدا کرے گا۔ اللہ تعالیٰ سے دعا ہے کہ وہ میری اس حقیر سعی اور مولانا انعام الہی صاحب عثمانی کی توجہ کو شرف قبولیت بخشے اور مسلمانوں کو سیرت امین الامت سے استفادہ کرنے کی توفیق عطا فرمائے۔

ابو محمد امام الدین رام نگر بنارس ۲۲ صفر المظفر ۱۳۶۹ ہجری





بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوَةُ وَالسَّلَامُ عَلٰی رَسُوْلِهِ سَيِّدِنَا مُحَمَّدٍ وَّ  
اٰلِهٖٓ وَاصْحَابِهٖٓ اَجْمَعِيْنَ ؕ

## حضرت ابو عبیدہ بن الجراح

رضی اللہ عنہ

### نام و نسب

ام عامر، کینت ابو عبیدہ، دربار رسالت سے ملا ہوا لقب "امین الامت" والکام  
م عبد اللہ تھا، لیکن داد کی نسبت سے مشہور ہوئے۔ قبیلہ قریش کے جد اعلیٰ  
ضر بن کنانہ کے پوتے فہر کی نسل سے تھے، فہر کے تین بیٹے تھے، حارث، حارث  
ور غالب۔ حضرت ابو عبیدہ کا خاندان حارث کی اولاد سے تھا۔

سلسلہ نسب یہ ہے، عامر بن عبد اللہ، بن الجراح بن امیہ بن حنبلہ بن الحارث  
بن الفہر القرشی، حضرت ابو عبیدہ کی ماں بھی اولاد فہر سے تھیں، عقبہ بن نافع غازی  
فریقہ و بانی بلدہ قیروان اور عبد اللہ بن قطیبی والی اندلس بنو حارث کے خاندان  
سے تھے۔

## قبول اسلام

حضرت ابو عبیدہؓ ان اصحاب استعداد و صلاحیت میں سے ہیں جن کے سینے آفتاب اسلام کی اولین ہی شعاعوں سے جگمگا اٹھے تھے۔ آپؓ "صدیقِ امت" حضرت ابو بکر رضی اللہ عنہ کی تحریک پر حلقہٴ اسلام میں داخل ہوئے، اس وقت چنہ ہی بزرگوں نے اسلام قبول کیا تھا، حضرت رسول اکرم صلی اللہ علیہ وسلمؐ بھی تک زید بن ارقم کے مکان میں پناہ گزیں نہیں ہوئے تھے۔

## ہجرت

جس زمانہ میں حضرت ابو عبیدہؓ نے اسلام قبول کیا اس زمانہ میں اسلام قبول کرنے کے معنی تھے ایک دنیا کو اپنا دشمن بنا لینا اور اپنی عافیت و سلامتی اور اپنی جان سے کھیل کرنا،

جو لوگ مسلمان ہوتے تھے وہ ہر طرح کے ظلم و ستم کا تختہٴ مشق بن جاتے تھے، رفتہ رفتہ ان مسلمانوں پر اتنے مظالم ڈھائے جانے لگے کہ ان کا مکہ میں رہنا محال ہو گیا۔ چنانچہ مظلومین کی ایک جماعت جس میں مرد بھی تھے، اور عورتیں بھی تھیں مکہ سے ہجرت کر کے حبشہ چلی گئی جہاں کا بادشاہ ایک نیک دل عیسائی تھا۔ اس نے مسلمانوں کو یہاں پناہ دی اور انھیں عافیت سے رکھا، یہ خبر مکہ پہنچی تو دوسری بار پہلے سے بھی بڑی جماعت نے ہجرت کی، اس مرتبہ جن شیفتگانِ اسلام اور عاشقانِ خدا نے وطن پر غریب الوطنی کو ترجیح دی، ان میں حضرت ابو عبیدہ بن الجراحؓ بھی تھے، یہ کچھ دنوں

حبشہ میں رہ کر آپ مکہ معظمہ واپس چلے آئے، اور یہاں جو آلام و مصائب پیش آتے رہے ان کا صبر و استقلال کے ساتھ مقابلہ کرتے رہے، یہاں تک کہ ہجرت مدینہ کا وقت آیا اور دوسرے مہاجرین کے ساتھ آپ بھی مکہ سے ہجرت کر گئے۔

جن مردانِ حق نے اسلام کے لئے اپنا سب کچھ چھوڑ دیا، اگر وہ اسلام سے کنارہ کش ہو جاتے تو ان کو کسی چیز کے چھوڑنے کی ضرورت نہ تھی، پھر کتنے صادق و ابراہیم باز تھے وہ لوگ اپنے ایمان و اسلام میں جنھوں نے اپنی ساری کائنات اسلام پر قربان کر دی؟

## مواخات

مہاجرین کرام مدینہ منورہ میں جنھیں بے سرو سامان تھے ان کے رہنے کا ٹھکانہ تھا نہ معاش کا ذریعہ، انصار نے میزبانی کا کوئی دقیقہ اٹھانہ رکھا تھا۔ لیکن مستقل طور پر رہنے والوں کے لئے مستقل انتظام کی ضرورت تھی۔ اس لئے حضرت رسول اللہ صلی اللہ علیہ وسلم نے مہاجرین و انصار کو جمع کر کے انصار سے فرمایا ”یہ تمھارے بھائی ہیں، پھر دونوں گروہوں میں سے ایک ایک کو بلاتے گئے اور ان میں بھائی چارہ کراتے گئے، اس طرح مہاجرین و انصار بھائی بھائی ہو گئے۔ حضرت ابو عبیدہ کا رشتہ اخوت حضرت سعد بن معاذ رضی اللہ عنہ سے قائم ہوا۔

انصار نے رسول خدا کے قائم کئے ہوئے رشتہ کا اہل طرح حق ادا کیا کہ اپنی نصفہ جائیداد و دولت مہاجرین کو دیدی، حضرت عبدالرحمن بن عوف رضی اللہ عنہ کے دینی بھائی حضرت سعد بن الربیع رضی اللہ عنہ نے تو یہاں تک کہا کہ میری دو بیویا

ہیں، اُن میں سے ایک کو طلاق دیئے دیتا ہوں، آپ اس سے نکاح کر لیں۔ حضرت عبدالرحمنؓ نے شکریہ کے ساتھ انکار کر دیا، انھوں نے مال و اسباب میں سے بھی کوئی چیز نہ لی معمولی خرید و فروخت سے کاروبار شروع کر کے مدینہ کے ایک ممتاز ہاجر بن گئے۔ حضرت ابوبکرؓ، حضرت عمرؓ اور حضرت عثمان رضی اللہ عنہم جیسے بزرگوں نے بھی کاروبار شروع کر دیا اور موقع ملتے ہی مہاجرین نے انصار کی دولت و جاؤں واپس کر دی، انصار نے اخلاص و ایثار اور مہاجرین نے حمیت و خودداری کا جو نمونہ پیش کیا اس سے اقوام عالم کی تاریخ یکسر خالی ہے۔

مہاجرین و انصار کے درمیان اخوت قائم کرنے کا ایک خاص مقصد یہ بھی تھا کہ تربیت یافتگان رسالت کے فیض صحبت سے انصار بھی اور باب اسئداد و صلاحیت ہو جائیں۔ صاحب سیرۃ النبی علامہ شبلی مرحوم اس مقصد کی توضیح کے بعد لکھتے ہیں۔

حضرت ابو عبیدہ بن الجراحؓ کو رسول اللہ صلی اللہ علیہ وسلم نے امین الامت کا خطاب دیا تھا جو ایک طرف تو فاتح شام ہونے کی قابلیت رکھتے تھے۔ دوسری طرف اسلام کے مقابلہ میں پوری اڈ فرزند ی جذبات اُن پر کچھ اثر نہیں کر سکتے تھے، چنانچہ غزوہ بدر میں جب ان کے باپ ان کے مقابلہ میں آئے تو پہلے انھوں نے حقوقِ اہل بیت کی مراعات کی۔ لیکن بالآخر اسلام پر باپ کو نشانہ کر دینا پڑا۔ ان کی تربیت میں سعد بن معاذ دیئے گئے جو قبیلہ اوس کے رئیس اعظم تھے ان میں بھی ایثار کا یہ وصف نمایاں طور پر نظر آتا ہے۔

بنو قریظہ ان کے حلیف تھے اور عرب میں حلیف کا رشتہ اخوت  
ابوت کے برابر ہوتا تھا تاہم غزوہ بنو قریظہ میں جب اسلام کا  
مقابلہ پیش آیا تو انھوں نے اپنے چار سو حلیفوں کو اسلام  
پر نشانہ کر دیا۔ (سیرۃ النبی جلد ۱)

اس سے معلوم ہوتا ہے کہ حضور نبویؐ میں حضرت ابو عبیدہؓ کی استعداد و قوت  
کی کیا قدر و منزلت تھی اور آپ کے ایثار و قربانی کا کیا مرتبہ تھا۔ آپ کی تائید  
صحبت نے سعد بن معاذؓ میں یہ روح پیدا کر دی۔

## غزوہ بدر میں جوش ایمانی کا مظاہرہ

بدرِ منورہ سے اتنی میل کے فاصلہ پر ایک مقام ہے جہاں رمضان  
سنہ ۲ میں فرزندِ ابی اسلام اور مشرکین مکہ کے درمیان پہلی باقاعدہ جنگ  
ہوئی۔ اس میں مومنین مادیقین نے خلوس اور جوش ایمانی کا وہ مظاہرہ کیا کہ  
خدا کی رضا اور رسول کی خوشنودی کے لئے اپنے عزیزوں اور رشتہ داروں  
کو بھی بوجہ کافر تھے تلوار کے گھاٹ اُتار دیا۔ چنانچہ حضرت ابو بکرؓ نے اپنے تحت  
جگر عبد الرحمنؓ کو مقابلہ کے لئے پکارا۔ ان کو آنحضرت صلی اللہ علیہ وسلم نے  
روک لیا۔

حضرت عمر فاروقؓ نے اپنے ماموں عامر بن ہشام کو قتل کر دیا،  
حضرت ہمزہؓ، حضرت علیؓ اور حضرت عبیدہ بن حارث رضی اللہ عنہم نے عقبہ  
شعیبہؓ اور ولید کو خاک و خون میں سلا دیا جو ان کے جدی بھائی تھے، حضرت

ابو عبیدہ بن الجراح رضی اللہ عنہ اپنے جوش ایمان میں ان تمام بزرگوں پر  
فوقیت لے گئے آپ کے والد مسلمان نہیں ہوئے تھے، غزوہ بدر میں وہ بھی  
مشرکین مکہ کی صف میں تھے وہ حضرت ابو عبیدہؓ کے مقابلہ میں آئے، پہلے تو  
حضرت ابو عبیدہؓ نے طرح دی، لیکن بالآخر جوش ایمانی محبت پدری پر غالب گیا  
اور آپ نے باپ کا کام تمام کر دیا۔ اس پر یہ آیت نازل ہوئی ہے۔

اَلْاِتِحَادُ قَوْمًا يُؤْمِنُونَ بِاللّٰهِ وَالْيَوْمِ الْآخِرِ يُوَادُّونَ مَنْ  
حَادَّ اللّٰهَ وَرَسُوْلَهُ وَلَوْ كَانُوا  
اِبْاٰءَهُمْ اَوْ اَبْنَاءَهُمْ اَوْ اَخْوَا  
اَوْ عَشِيْرَتَهُمْ اُولٰٓئِكَ كَتَبَ  
فِيْ قُلُوْبِهِمُ الْاِيْمَانَ وَاَيْدِيَهُمْ  
بِرُوْحٍ مِّنْ وِّدٍ خَلَّوْهُمْ  
جَنَّتْ تَجْوَرِيْ مِنْ تَحْتِهَا الْاَشْجَرُ  
خَلْدِيْنَ فِيْهَا رَضِيَ اللّٰهُ عَنْهُمْ  
وَرَضُوْا عَنْهُ اُولٰٓئِكَ حِزْبُ  
اللّٰهِ اِنَّ حِزْبَ اللّٰهِ هُوَ  
الْمُفْلِحُوْنَ

جو لوگ خدا اور روز آخرت پر ایمان لائے ان کو  
تم ایسا نہ پاؤ گے کہ وہ خدا و رسول کے  
مخالفین سے محبت رکھتے ہوں اگرچہ وہ ان کے  
اپ بھائی اور اہل خاندان ہی کیوں نہ ہوں  
یہی وہ لوگ ہیں جن کے دلوں کے اندر خدا  
ایمان نقش کر دیا ہے۔ اور ان کو اپنی رحمت  
سے مدد دی ہے، وہ ان کو ایسے باغوں  
میں داخل کرے گا جن میں نہریں جاری  
ہیں۔ وہ ان میں ہمیشہ رہیں گے۔ اللہ ان کو  
رامی ہوگا۔ اور وہ اللہ سے راضی ہوں گے  
یہ لوگ اللہ کے گروہ ہیں اور حق یہ ہے کہ اللہ  
ہی کا گروہ فلاح پانے والا ہے۔ !

اس جنگ میں تین سو سے کچھ زیادہ مسلمان تھے جن کے پاس نہ کافی اسلحہ تھے

ذکافی سواریاں بھیس نہ کافی کھانے پیسے کا سامان تھا۔ دشمنوں کی تعداد ایک ہزار  
 فتنی اور ان کے پاس ہر طرح کا سامان موجود تھا، مگر مسلمانوں کو خدا کی معیت و  
 نصرت حاصل تھی اس لئے مسلمان ہی فتحیاب ہوئے۔

اللہ تعالیٰ مشرکین فریشت کو مخاطب کر کے فرماتا ہے۔

اگر تم لوگ فیصلہ چاہتے ہو تو وہ فیصلہ تمہارے سلسلے  
 اس وجود ہوا اگر تم (دین حق کی دشمنی سے) باز آ جاؤ  
 تو یہ تمہارے لئے بہتر ہے اور اگر تم نے اعادہ عداوت کیا تو  
 ہم بھی اعادہ نصرت کریں گے اور تمہاری جمیعت تمہارا  
 کچھ بھی کام نہ آئیگی۔ اگرچہ وہ کثیر العدد ہوا اور  
 حق یہ ہے کہ اللہ مومنوں کے ساتھ ہے۔

اِنْ كُنْتُمْ تَحِبُّوْنَ اِلٰهًا فَقَدْ جَاءَكُمْ

الْفَتْحُ ۚ وَاِنْ تَنْتَهُوْا فَقَدْ فَازَ

اَلْكُفْرُ ۚ وَاِنْ تَقُودُوْا فَاَنْتُمْ

وَلٰكِنْ تَغْنِيْ عَنْكُمْ فِتْنَتُنَا ۚ

وَلَوْ كُنْتُمْ اِلَّا الْوَحْدَ اللّٰهُ مَحْ

مُومِنِيْنَ ۝ (پس انفال ۲۶)

اسی طرح ایک جگہ مسلمانوں سے ارشاد ہوا ہے۔

مسلمانو! اللہ نے بدر میں تمہاری مدد کی  
 حالانکہ تم گری ہوئی حالت میں تھے پس اللہ  
 سے ڈرو تاکہ شکر گزار بن سکو۔

لَقَدْ نَصَرَكُمُ اللّٰهُ بِبَدْرٍ ۚ وَ

اَنْتُمْ اِرَاۤءَہٗ فَانْقَرُوا اللّٰهُ

لَعَلَّكُمْ تَشْكُرُوْنَ ۝

## غزوہ اُحد میں مظاہرہ حبیبِ رسول

اُحد مدینہ کے شمال میں ڈیڑھ میل کے فاصلہ پر ایک پہاڑ ہے اس کے میدان  
 میں سنہ ۶۰۰ء میں مسلمانوں اور مشرکوں کے درمیان جنگ ہوئی مشرکین مکہ بدر کی  
 شکست کا انتقام لینے کے لئے مدینہ پر حملہ آور ہوئے تھے۔ حضرت رسول اللہ

صلی اللہ علیہ وسلم کی رکاب میں ایک ہزار آدمی تھے جن میں تین سو منافق تھے انھوں نے عین موقع پر غداری کی اور اپنے سردار عبد اللہ بن ابی کے ساتھ علیحدہ ہو گئے۔ اب مجاہدین کی تعداد صرف سات سو تھی اور دشمن تین ہزار تھے، غازیان اسلام کی صف بندی کے بعد آنحضرت صلی اللہ علیہ وسلم نے حضرت ابو عبیدہؓ بن الجراح و حضرت سعد بن ابی وقاصؓ کو مقدمۃ الجیش کا افسر مقرر فرمایا۔ ذرا رسالت مآب کی دیکھو دیکھئے سالہا سال کے بعد حضرت ابو عبیدہؓ فاتحِ شام اور حضرت سعد فاتحِ ایران ہونے والے ہیں۔ لیکن نبوت کی دور بین نگاہ اس استعداد و صلاحیت کو ابھی سے دیکھ رہی ہے اور دونوں سپہ سالاران اسلام کو مقدمۃ الجیش کی قیادت سے ممتاز فرمایا جا رہا ہے۔

جنگ شروع ہوئی۔ صفِ مشرکین سے بڑے بڑے نامور شجاع آگے آئے اور شکست کھا کر پیچھے ہٹ گئے۔ اس پر مشرکین کے علمبردار طلحہ بن عثمان کو غصہ آیا۔ اس نے آگے بڑھ کر کہا ”مسلمانو! تمھارا خیال ہے کہ جو شخص تمھارے ہاتھ سے مارا جاتا ہے وہ دوزخ میں جاتا ہے اور تم مارے جاتے ہو تو مسید سے جنت میں پہنچ جاتے ہو۔ پس کون ہے جو میرے مقابلے میں آئے اور مجھے دوزخ میں پہنچاؤ یا میرے ہاتھ سے جنت میں پہنچ جائے؟“

حضرت علی رضی اللہ عنہ سے سفر آگے بڑھے اور ایک ہی وار میں اُسے دوزخ میں پہنچا دیا۔ حضرت رسول اللہ صلی اللہ علیہ وسلم کے دستِ مبارک میں تلوار تھی حضور نے فرمایا من یناخذہ لا یحقہ ۹ کون ہے جو اس تلوار کو لے اور اس کا حق ادا کرے؟ حضرت ابو دجانہ نے عرض کیا۔



وَمَا حَقَّ يَاسِرُ سَوَّلَ اللَّهُ ؟ یارسول اللہ! اس کا حق کیا ہے ؟

حضورؐ نے فرمایا۔

تَضْرِبُ بِهِ الْعَدُوَّ حَتَّى يَنْفُخَ ۔ اس سے اتنے دشمنوں کو قتل کرو کہ یہ ٹیڑھی ہو جائے

حضرت ابو دجانہؓ نے عرض کیا۔

إِنَّا الْخَنَازَ ۔ تو میں اسے ہوں گا۔

حضور صلی اللہ علیہ وسلم نے انھیں تلوار عطا فرمادی۔ اور انھوں نے واقعی اس کا حق ادا کر دیا۔

شجاعین اسلام کے زبردست حملوں نے دشمنوں کے پاؤں اکھاڑ دیئے مگر ابھی ان کو پورے طور پر شکست نہیں ہوئی تھی کہ مسلمان لوٹ میں مصروف ہو گئے ایک درہ تھا جس پر آنحضرت صلی اللہ علیہ وسلم نے حضرت عبداللہ بن جبیرؓ کو پناہ تیر اندازوں کے ساتھ مامور فرمادیا تھا اور ہدایت فرمادی تھی کہ مسلمانوں کو فوج ہو یا شکست وہ اپنی جگہ سے نہ ہٹیں، مگر مسلمانوں نے لوٹ شروع کی تو ان کی فوج جتنی لوٹ کی طرف بڑھی۔ حضرت عبداللہؓ نے بہت روکا۔ لیکن انکی کسی نے نہ سنی جب درہ خالی ہو گیا تو حضرت خالدؓ نے جو ابھی تک مسلمان نہیں ہوئے تھے اسی طرف سے مسلمانوں پر حملہ کر دیا۔ اس طرح جنگ کا رخ پلٹ گیا۔ مشرکین ہر طرف سے آنحضرت صلی اللہ علیہ وسلم پر لوٹ پڑے۔ عقبہ بن ابی وقاصؓ نے پتھر مارے جس سے حضورؐ کے دندان مبارک شہید ہو گئے۔ ابن قتیہ نے ایسی تلوار ماری کہ حضورؐ کے خود کی کڑیاں بخسار مبارک میں پیوست ہو گئیں۔ چہرہ انورؐ خون سے تر ہو گیا۔ حضورؐ خون پونچھتے جاتے تھے اور فرماتے جاتے تھے،

کیف یفلح القوم خضبوا  
وہ لوگ کیونکر فلاح یاب ہوں گے جنہوں نے خنی کے  
وجہ نبیہم بالدم و  
چہرہ کو خون سے رنگین کر دیا حالانکہ وہ دلوں کے سوا کچھ  
یدعوہم الی اللہ  
نہیں کرتا کہ ان کو خدا کی طرف بلا تا ہے۔

اسی حالت میں ابن قتیبہ نے حضرت معصب بن عمیر رضی اللہ عنہ کو شہید کر دیا۔ یہ  
حضور کے ہم شکل تھے اس لئے شہور ہو گیا کہ حضور شہید ہو گئے۔ اس خبر سے مسلمانوں  
کے فرائض صبر و استقلال پر پختگی گر پڑی اور ان کے حواس جاتے رہے، بڑے بڑے  
صحابہ نے میدان چھوڑ دیا کہ حضور ہی نہ رہے تو لڑنے کا کیا حاصل۔

اس نازک ترین وقت میں حضرت سرور عالم صلی اللہ علیہ وسلم کے ساتھ صرف  
سات انصار و مہاجرین باقی تھے۔ انہیں پیکر استقلال و انتقامت میں حضرت  
ابو عبیدہ بن الجراح رضی اللہ عنہ بھی تھے جو داغ و ناجائزی و قداکاری سے رہے تو  
حضرت رسول اللہ صلی اللہ علیہ وسلم کے رخسار مبارک میں خود کو جو گریاں چھپی تھیں  
ان کو اتمام جنگ کے بعد حضرت ابو عبیدہ بن الجراح نے اپنے ہاتھوں سے نکالا کر دیا  
اس قدر سخت چھپی تھیں کہ پہلی گری نکالنے میں حضرت ابو عبیدہ کا آگے کا ایک امانت  
ٹوٹ گیا اور دوسری گری نکالنے میں دوسرا امانت شہید ہو گیا۔  
ان واقعات سے ظاہر ہے کہ حضرت ابو عبیدہ بن الجراح کو ذاتِ رسا  
آب سے کیسی محبت و شفقت تھی۔

## بنو ثعلبہ کی سرکوبی

بنو ثعلبہ مدینہ کے حوالی میں غارتگری کرتے ہیں مدینہ کو نقصان پہنچایا کرتے تھے

آنحضرت صلی اللہ علیہ وسلم نے ربیع الاول ۳۳ھ ان کی سرکوبی کے لئے حضرت محمد بن مسلم کو بھیجا۔ دس مجاہدین تھے اور شتو ڈاکو۔ کچھ دیر تو مسلمان ثابت قدمی سے مقابلہ کرتے رہے لیکن بالآخر ڈاکوؤں نے یکبارگی حملہ کر کے تقریباً کل مسلمانوں کو شہید کر دیا۔ حضرت محمد بن مسلم کے گھنے میں سخت چوٹ آئی اور وہ زمین پر گر پڑے۔ ایک بہادر مسلمان اُن کو کندھے پر سوار کر کے مدینہ منورہ لایا۔

دوسری دفعہ ربیع الثانی میں آنحضرت صلی اللہ علیہ وسلم نے حضرت ابو عبیدہ بن الجراح رضی اللہ عنہ کو چالیس مجاہدین کے ساتھ بھیجا۔ آپ بنو نعلبہ کے مرکز ذوالنقصر پر حملہ آور ہوئے ڈاکوؤں کو مقابلہ کی جرات نہ ہوئی۔ وہ پہاڑوں میں بھاگ گئے حضرت ابو عبیدہ ان کے مویشیوں اور مال و اسباب کو لیکر کامیاب واپس آئے ایک آدمی کو بھی گرفتار کر لائے تھے جو مسلمان ہو گیا۔ ۱۷

## سریہ ذات السلاسل

حضرت ابو عبیدہ اسی سال بیعت الرضوان میں شریک ہوئے۔ حدیبیہ میں قریش مکہ سے جو عہد نامہ طے پایا تھا۔ اس پر اُن کی شہادت بھی تھی۔ پھر مکہ میں خیبر کی فوج کشی میں رسول اللہ صلی اللہ علیہ وسلم کے ہمراہ ہوئے اور اس کی فتوحات شجاعت و بہادری کے ساتھ حصہ لیا۔ ۱۸

اسی سال حضرت رسول اللہ صلی اللہ علیہ وسلم کو اطلاع ملی کہ قبیلہ قضاہ کے لوگ مدینہ منورہ پر حملہ کر نیکی تیاری کر رہے ہیں۔ اُن کی سرکوبی کے لئے آنحضرت

نے تین تین سو مجاہدین کے ساتھ حضرت عمرو بن عاص کو بھیجا۔

عاص سرزمین جذام کے ایک چشمے پر پہنچ کر جس کا نام سلاسل تھا حضرت عمرو بن کو معلوم ہوا کہ دشمنوں کی تعداد بہت زیادہ ہے اور ان کی سرکوبی کے لئے اور آدمیوں کی ضرورت ہے۔ اس لئے انھوں نے دربار رسالت سے مدد طلب کی۔ آنحضرت صلی اللہ علیہ وسلم نے حضرت ابو عبیدہ بن الجراح کی سرکوبی میں دو سو مجاہدین روانہ فرمائے بن یزید بن حضرت ابو بکر اور حضرت عمر رضی اللہ عنہما بصر بزرگ بھی تھے۔ روانگی کے وقت حضور نے حضرت ابو عبیدہؓ کو ہدایت فرمائی کہ آپس میں اختلاف نہ کرنا۔ رسالت کی آنکھیں پیش آنے والے واقعہ کو دیکھ رہی تھیں۔ حضرت ابو عبیدہؓ حضرت عمرو بن عاص کے پاس پہنچے تو امارت کا سوال پیدا ہوا۔ تقدس اور بزرگی کے لحاظ سے حضرت ابو عبیدہؓ ہی امارت و سپہ سالاری کے مستحق تھے۔ لیکن حضرت عمرو بن عاصؓ نے کہا کہ آپ میری اعانت کو بھیجے گئے ہیں اس لئے آپ کو میری سرکردگی میں رہنا چاہیے۔ حضرت ابو عبیدہؓ نے فرمایا کہ تم اپنی فوج کے امیر رہو۔ میں اپنی فوج کا امیر ہوں۔ حضرت عمرو بن عاصؓ نے اس دلیل کو قبول نہیں کیا۔ بالآخر آنحضرت صلی اللہ علیہ وسلم کی ہدایت کے مطابق حضرت ابو عبیدہؓ دعویٰ امارت سے دست بردار ہو گئے اور حضرت عمرو بن عاصؓ کی زیر امارت نہایت بہادری سے دشمنوں سے جہاد کیا اور کامیاب ہو گئے۔ دشمن بھاگ گئے اور ان کا مال و اسباب بطور غنیمت مسلمانوں کے ہاتھ آیا۔

واپسی کے بعد آنحضرت صلی اللہ علیہ وسلم نے امارت کے اختلاف اور حضرت

ابو عبیدہؓ کی اطاعت کی کیفیت سننی تو فرمایا۔

رحمہم اللہ ابا عبیدہؓ  
ابو عبیدہؓ پر خدا کی رحمت ہو۔

## سریہ سیف البحر کی امارت

سیف البحر کے معنی ہیں سمندر کا کنارہ۔ یہ ہم جنیبہ کے علاقہ پر بھیجی گئی تھی۔ جو مدینہ طیبہ سے بائیں رخ کے غاصبہ پر سمندر کے کنارے واقع ہے اس لئے اس کو ہم سیف البحر کہتے ہیں اس ہم کا ایک نام ہم خطبہ جو ہے۔ خطبہ ایسے بتوں کو کہتے ہیں جو لکڑی وغیرہ سے مار کر گرائے جاتے ہیں۔ اس ہم میں سامان رسد ختم ہو جانے کے باعث مجاہدین کو درخت کے پتوں پر گداز کرنا پڑا اس بنا پر اس کو ہم خطبہ بھی کہتے ہیں۔

حضرت رسول اللہ صلی اللہ علیہ وسلم نے رجب شعبہ میں تین سو ہجرتین و انصار کی ایک جماعت حضرت ابو عبیدہ بن الجراح رضی اللہ عنہ کی سپہ سالاری میں علاقہ جنیبہ کی طرف بھیجی۔ اس فوج میں بھی حضرت عمر رضی اللہ عنہ تھے۔

حضرت جابر بن عبد اللہ انصاریؓ جو مشہور صحابی ہیں۔ اس ہم میں شریک تھے ان کا بیان ہے کہ آنحضرت صلی اللہ علیہ وسلم نے ہمیں تین سو سواروں کے ساتھ جن کے سپہ سالار حضرت ابو عبیدہ بن الجراح تھے قافلہ قریش کی دیکھ بھال کے لئے بھیجا ہم نے سائل پر پہنچ کر قیام کیا وہاں ہمارا سامان رسد ختم ہو گیا۔ اور ہمیں پتہ کھا کھا کر گدازنا پڑا۔ یہاں تک کہ ہمارے کئے زخمی ہو گئے۔ آخر سمندر کی موجوں نے ہماری جانب ایک آبی جانور ڈال دیا جسے غنبر کہتے ہیں۔ اس سے نصف مہینہ تک

ہم لوگوں نے اپنا گزر کیا۔ ہم لوگ اس سے بالکل تندرست ہو گئے۔

حضرت جابر ہی کا ایک اور بیان ہے جس سے اس جانور کی تفصیلی حالت

معلوم ہوتی ہے فرماتے ہیں ”سند کے کنارے ایک کے ایک بڑے تو دسے

کی مانند کوئی چیز نمودار ہوئی۔ ہم لوگ اس کے پاس گئے تو دیکھا کہ ایک جانور ہے

جسے عنبر کہتے ہیں ہم لوگوں نے نصف مہینہ تک اس پر گزر گیا۔ حالانکہ ہم لوگ

تین سو آدمی تھے۔ ہم سب کے سب موٹے تازے ہو گئے۔ اس جانور کی جسامت

کا یہ حال تھا کہ حضرت ابو عبیدہؓ نے ایک روز ہم میں سے تیرہ آدمیوں کو اس کے

حلقے میں بٹھادیا۔ حضرت ابو عبیدہؓ نے ایک دفعہ یہ بھی کیا کہ اس جانور کی پسلی کی ایک

بڑی ملی پھر ہمارے ساتھ جو اونٹ تھے اُن میں سے سب سے اونچی اونٹ منتخب

کیا اور اس پر پالان رکھ کر ہم میں سے جو آدمی سب سے بلند قامت تھا اسے اس

اونٹ پر سوار کیا اور وہ اونٹ اس کی پسلی کی بڑی سے گزر گیا۔ بدینہ کو واپس لے گئے

وقت ہم لوگوں نے بچے ہوئے گوشت کو بطور زاد سفر ساتھ لے لیا۔ اور جب

مدینہ میں پہنچے اور حضرت رسول اللہ صلی اللہ علیہ وسلم کی خدمت میں حاضر ہوئے

تو ہم نے حضورؐ سے اس جانور کی کیفیت عرض کی۔ حضرت نے فرمایا کہ اللہ تعالیٰ

نے تمھاری شکم پر درسی کے لئے اسے پیدا فرمادیا کیا اس کا کچھ گوشت ساتھ لائے

ہو اگر ہو تو مجھے بھی کھلاؤ،

تعمیل ارشاد کے طور پر ہم نے حضورؐ کی خدمت میں گوشت پیش کیا اور

حضور صلی اللہ علیہ وسلم نے اسے تناول فرمایا۔

سلف تاریخ النہیج بلد دوم مطبعہ مصر، مواہب لاریہ جلد اول مطبوعہ مصر ۱۳

## حکومتِ بخران

غزوہ بدر و احد سے لے کر جنین اور طائف کی جنگ تک حضرت ابو عبیدہ تمام معرکوں میں حضرت رسول اکرم صلی اللہ علیہ وسلم کے ہمراہ تھے۔ اور ہر معرکہ میں جانبازانہ حصہ لیتے رہے۔ سلمہ میں آنحضرت صلی اللہ علیہ وسلم نے آپ کو بخران کا حاکم بنا کر بھیجا، بخران مکہ اور یمن کے درمیان جیسائیوں کا ایک ممتاز شہر تھا۔ داعی اسلام علیہ الصلوٰۃ والسلام نے اہل بخران کو اسلام کی دعوت دی تو انھوں نے اپنے سرداروں اور پیشواؤں کا ایک وفد حضور نبوی میں بھیجا جو ۴۰ افراد پر مشتمل تھا۔ ان میں عاقب اور سیدہ سداقہ تھے، اور ابو حارث بن علقمہ ان کا سب سے بڑا مددگار بھی پیشوا تھا۔ یہ شخص اپنے علم و فضل کے باعث نصرانی و یہاڑوں میں بھی قدرو منزلت کی نظروں سے دیکھا جاتا تھا۔ وہ کتب سابقہ کا عالم تھا اس لئے اس پر آنحضرت صلی اللہ علیہ وسلم کی صداقت پوشیدہ نہ تھی لیکن اس پر دنیاوی اغراض و اہوا کا اتنا غلبہ تھا کہ وہ باطل سے تاب ہو کر حق کو قبول نہ کر سکتا تھا۔

اہل بخران نے مدینہ طیبہ پہنچ کر ریشمی لباس زیب تن کئے۔ جن کے دامن زمین پر گھسٹ رہے تھے۔ پھر سونے کی انگوٹھیاں پہنیں اور بڑی شان سے مسجد نبوی میں داخل ہوئے۔ انھوں نے یہ خیال نہ کیا کہ وہ اس درویش صفت شہنشاہ کو بین کی بارگاہ میں حاضر ہوئے ہیں جو دونوں جہان کی دولت رکھنے کے باوجود فقر پر فخر کرتا ہے۔ چنانچہ انھوں نے حضور کی خدمت میں

حاضر ہو کر سلام عرض کیا تو حضورؐ نے بغیر جواب دیئے منہ پھیر لیا۔ اہل بخران نے نماز سے فارغ ہو کر چاہا کہ حضورؐ سے باتیں کریں مگر حضورؐ مخاطب نہ ہوئے، وہ لوگ مسجد سے نکل کر حضرت عثمانؓ اور حضرت عبدالرحمنؓ بن عوف سے ملے، اور یہ حالت بیان کی۔ انھوں نے حضرت علیؓ سے ذکر کیا۔ آپؓ نے فرمایا کہ ان لوگوں کو چاہیے کہ ریشمی لباس اور سونے کی انگوٹھیاں اتار دیں جب حضورؐ کی خدمت میں حاضر ہوں۔

چنانچہ وہ لوگ اسی طرح حاضر ہوئے تو حضورؐ نے سلام بھی قبول فرمایا اور باتیں بھی کیں۔ طویل بحث و گفتگو کے باوجود اہل بخران قبول حق پر آمادہ نہ ہوئے اس لئے بیٹے پایا کہ فریقین ایک دوسرے پر لعنت کریں جو جھوٹا ہوگا اس پر لعنت پڑ جائے گی۔ اہل وفد نے اپنے سردار عاقب سے مشورہ طلب کیا اس نے کہا ”غم جانتے ہو کہ یہ سچے رسول ہیں اور سچے رسول سے ایسا مقابلہ کر کے کسی نے فلاح نہیں پائی۔ پھر ان سے مقابلہ کر کے تباہ ہونے سے کیا حاصل اسلام قبول کرنا منظور نہیں تو صلح کر لو“ چنانچہ اہل وفد نے سالانہ دو ہزار ہلے، کچھ سونا کچھ زہریں اور کچھ گھوڑے بطور جزیہ دینا منظور کر کے صلح کر لی۔ اہل بخران پر آنحضرت صلی اللہ علیہ وسلم کی صداقت ظاہر ہو چکی تھی اس لئے ان کے سردار عاقب اور سید دوبارہ آئے اور مسلمان ہو گئے، ان کے بعد بخران کے اور لوگوں نے بھی اسلام قبول کر لیا۔ چلتے وقت عاقب اور سید نے عرض کی کہ کسی عین آدمی کو ہمارے ساتھ کر دیجئے جو ہمیں دین کی تعلیم بھی دے اور رہائے معاملات بھی فیصلہ کر دیا کرے۔



حضور نے فرمایا

لا بعثن معکم امیتاً حق میں تمہارے ساتھ ایسے امین کو بھیجوں گا جو حقیقی معنی

امین -

میں امین ہے -

صحابہ کرام شوق و اضطراب سے دیکھنے لگے کہ بہترین کس خوش نصیب کے حصے میں آتا ہے۔ انہی میں ارشاد ہوا -

قد یا اباعبیدہ بن الجراح ابو عبیدہ بن الجراح کھڑے ہو جاؤ !

حضرت ابو عبیدہ نے تعمیل ارشاد کی -

حضور نے فرمایا

هذان امین هذان الامت یہ اس امت کے امین ہیں -

اس شرف خاص میں حضرت ابو عبیدہ کا کوئی ہمسر نہیں -

آنحضرت صلی اللہ علیہ وسلم نے اہل بحرین سے مصالحت کر لی تھی اور علاء بن الحضرمی کو بحرین کا امیر مقرر کیا تھا۔ حضرت ابو عبیدہ ایک دفعہ وہاں سے جزیہ کی رقم لانے پر ساموہ پہنچے تو اس روز نماز صبح میں انصار کا غیر معمولی مجمع ہوا۔ اس حضرت صلی اللہ علیہ وسلم نے متنبہ ہو کر فرمایا

” شاید تم لوگوں کو ابو عبیدہ کے آنی کی اطلاع ہو گئی ہے۔“

لوگوں نے عرض کی - ” ہاں یا رسول اللہ (صلی اللہ علیہ وسلم)“

سورہ عالم صلی اللہ علیہ وسلم نے فرمایا

بشارت ہو کہ آج تمہیں خوش کردوں گا۔ لیکن غدا کی قسم میں تمہارے

فقر و افلاس سے نہیں ڈرتا۔ بلکہ مجھے خوف ہے کہ پہلی قوموں کی طرح  
تمھارے اور پر بھی دنیا کشادہ ہو جائے گی اور جس طرح ان کو مناکشت  
باہمی اور حسد و طمع نے ہلاک کر دیا تھا تمھیں بھی ہلاک کر دیگی۔“ (بخاری)

## قیام خلافت میں تدبیر و احلاس

حضرت رسول اللہ صلی اللہ علیہ وسلم کی وفات کے موقع پر ایک بڑی بیچیدہ  
اور نازک حالت پیدا ہو گئی تھی، اگر اس وقت حضرت ابو بکر، حضرت عمر اور حضرت  
ابو عبیدہ بن الجراح کی کوششیں بروئے کار نہ آتیں تو شیرازہ امت بالکل منتشر  
ہو جاتا۔ ابھی رسول اللہ صلی اللہ علیہ وسلم کی تجہیز و تکفین باقی ہی تھی کہ سفیفہ بنی ساعدہ  
کے مہاجرین و انصار میں خلافت رسول کے مسئلہ پر نزاع پیدا ہو گئی۔ حضرت  
ابو بکر اور حضرت عمر اس کی اطلاع پا کر بہت گھبرائے کہ اگر یہ اختلاف طول پکڑ  
گیا تو مسلمانوں کا کیا حشر ہو گا۔ چنانچہ دونوں بزرگ حضرت ابو عبیدہ کو ساتھ  
لیکر اسی وقت سفیفہ بنو ساعدہ پہنچے اور انصار کو سمجھانے لگے۔ حضرت عمر  
اور حضرت جہاب بن المنذر انصاری میں تیز و تند گفتگو ہونے لگی، حضرت ابو عبیدہ  
نے دونوں بزرگوں کو اس طرح باتیں کرنے سے روکا اور انصار سے نفاطی کر کہا  
یا معاشر الانصار! انکے گنتہ حضرت انصار! تم وہ ہو جنہوں نے سب سے  
اول من نصر فلا تکونوا پہلے اسلام کی مدد کی۔ پھر تمہیں باقی اختلاف  
اول من غیر۔

حضرت ابو عبیدہ کی گفتگو کا انصار پر نہایت اچھا اثر ہوا۔ حضرت بشیر بن

سعد انصاری نے کہا: ”حضرت رسول اللہ صلی اللہ علیہ وسلم قریش سے تھے اس لئے قریش آنحضرتؐ کی خلافت وجانشینی کے ہم سے زیادہ حقدار ہیں۔ یہ واقعہ ہے کہ ہم اسلام کے انصار اور ایمان میں اکثر قریش سے مقدم ہیں لیکن ہم نے یہ سب کچھ خدا و رسول کی خوشنودی کے لئے کیا تھا۔ نہ کہ خلافت و امارت کے لئے۔ اس لئے ہم خلافت کے لئے قریش سے جھگڑا کرنا مناسب نہیں سمجھتے۔“

جباب بن المنذر انصاری بنیہر بن سعد پر بہت برہم ہوئے۔ اور کہنے لگے ”تم نے بزدلی کا اظہار کر کے معاملہ خراب کر دیا“

حضرت بنیہر بن سعد نے کہا ”میں بزدلی کی وجہ سے نہیں کہتا بلکہ حق کی بنیاد پر کہتا ہوں۔ کیا تم نے آنحضرت صلی اللہ علیہ وسلم سے نہیں سنا کہ۔ الہجۃ من قریش“

اس ارشاد رسولؐ کے درمیان میں آتے ہی ہماجر بن و انصار کی گردنیں جھک گئیں جباب بن منذر بھی چپ ہو گئے مجلس کا شور و غل سکوت و خاموشی سے بدل گیا یہ بھی صحابہ کی شان جس پر مسلمانوں کو قربان ہونا چاہیئے۔ یہ تھے ارشاد ربانی یا ایہا الذین امنوا اطیعوا اللہ و اطیعوا الرسول واولی الامر منکم فان تنازعتم فی شئی فردوا الی اللہ و الرسول۔

اتناثر اختلاف اور اس قدر اہم معاملہ۔ مگر حضور کے ایک مختصر ارشاد کے درمیان میں آتے ہیں غم ہو گیا حضرت ابوبکرؓ نے پہلے حضرت عمرؓ کو خلافت کے لئے پیش کیا انھوں نے انکار فرمایا۔ پھر حضرت ابوبکرؓ نے حضرت ابو عبیدہؓ کو پیش کر کے فرمایا۔ ”یہ ابو عبیدہؓ بن النجران ہیں جن کو ”امین الامت“ کا خطاب مرحمت

ہوا ہے۔ مگر اس خوشناس امانت نے بار خلافت اٹھانے سے انکار کر دیا اور دونوں بزرگوں نے حضرت ابو بکر رضی اللہ عنہ کے وسعت مبارکہ پر بیعت کر لی اس کے بعد بیعت عام شروع ہو گئی۔ ۱۰

# جہادِ شام

## مجلس شوریٰ

عرب اور شام کی سرحدیں ملی ہوئی ہیں۔ اس تعلق کی بنا پر اسلامی عہد سے پہلے بہت سے عرب شام میں آباد ہو گئے تھے۔ اور قیصر روم کے ماتحت حکومتیں بھی قائم کر لیں تھیں۔ قیصر رومی مذہب کا پیرو تھا۔ اس کے اثر سے عربوں نے بھی عیسائیت اختیار کر لی تھی انہیں عربوں میں والی بھرڈ شرجیل بن عمرو غسانی بھی تھا۔ سنہ ۶۰۰ میں حضرت یحییٰ بن عمر غسانی نے مسلمانوں کو دعوت اسلام کی۔ خطوط بھیجے تو شرجیل بن عمرو غسانی کے پاس بھی مکتوب دعوت بھیجا، حضرت حارثہ ابن عبید نامہ رسالت لیکر گئے تھے۔ شرجیل نے آپ کو شہید کر ڈالا۔ حضور اکرم صلی اللہ علیہ وسلم کو اس کی اطلاع ملی تو حضور کو بہت غم مدھ ہوا۔ حضور نے حضرت حارثہ کو انعام کے لئے حضرت زید بن حارثہ کی زبردستی خرید کر دیا۔ شرجیل نے خود بھی فوجیں جمع کیں اور قیصر روم سے بھی امداد طلب کی اور ایک لاکھ کی جمعیت

کے ساتھ مقابلہ کے لئے آیا۔ فریقین میں بمقام موت جنگ ہوئی۔  
 یہ سنہ کا واقعہ ہے۔ دوسرے سال دوبارہ رسالت میں خبر پہنچی کہ قبصر روم  
 لشکر جزار کے ساتھ مدینہ طیبہ پر حملہ کرنے والا ہے۔ حضرت سرور عالم صلی اللہ  
 علیہ وسلم مجاہدین اسلام کو بلکہ تنہا تک گئے۔ لیکن قبصر مرقا۔ بلے میں نہیں آیا  
 اس لئے واپس انشرف لائے۔

عرض رومی مسلمانوں کے مستقل حریف تھے۔ اس بنا پر اللہ میں  
 حضرت رسول اکرم صلی اللہ علیہ وسلم نے شام کے لئے ایک فوج تیار کی۔ لیکن  
 مجاہدین کی روانگی سے پہلے ہی حضور کا وصال ہو گیا اور یہ ہم معزز التوائی ہو گئی  
 اس کے بعد حضرت ابوبکر صدیق رضی اللہ عنہ منصب خلافت پر فائز ہوئے  
 آپ نے التواء شدہ ہم نیا کر کے بھیجی جو کامیاب واپس آئی۔ اسی زمانہ میں عر  
 میں ارتداد کا فتنہ برپا ہو گیا۔ جس کے فرو کرنے میں عرصہ تک حضرت ابوبکر صدیق  
 کو شام سے متعلق فوجی کارروائی کرنے کا موقع نہیں ملا۔ لیکن جوں ہی آپ کو  
 فتنہ ارتداد سے فرصت ملی آپ نے جہاد شام کے مسئلہ پر غور کرنے کے لئے مجلس  
 شوریٰ منعقد فرمائی۔ اس اہم ترین مجلس میں حضرت عمر فاروق، حضرت  
 عثمان ذوالنورین، حضرت علی مرتضیٰ، حضرت بن طلحہ، حواری رسول حضرت  
 زبیر بن العوام، حضرت عبدالرحمن بن عوف، امین الامت حضرت ابوعبیدہ  
 ابن الجراح حضرت سعد بن ابی وقاص اور دوسرے ہاجرین و انصار  
 رضی اللہ عنہم شرکت فرماتے تھے۔

حضرت ابوبکر صدیق نے مجلس شوریٰ کو مخاطب کر کے فرمایا۔

اللہ تبارک و تعالیٰ کی نعمتیں حد شمار سے باہر ہیں۔ اس کے بندے اپنے اعمال سے اس کے احسانات کا حق شکر ادا نہیں کر سکتے۔ اللہ کی بہت بہت ستائش ہے اس نے تم میں اتحاد پیدا کر کے تم پر بڑا فضل فرمایا اس نے تمہارا باہمی اختلاف دور کر دیا ہے تمہیں اسلام کی راہ دکھا دی ہے اور شیطان کو تم سے دفع کر دیا ہے۔ اس لئے اس کا اندیشہ نہیں ہے کہ غم آئندہ کبھی شرک کا ارتکاب کرو گے اور اللہ کے بجائے کوئی اور معبود بنا لو گے۔

عرب ایک ہی ماں باپ کی اولاد ہیں میرا ارادہ ہے کہ عربوں کو رومیوں سے جنگ کرنے کے لئے شام بھیجوں۔ اس جنگ میں جو مارا جائے گا وہ شہید ہوگا۔ نیکوکاروں کے لئے خدا کے یہاں جو اجر مہیا ہے وہ اس دنیا سے کہیں بہتر ہے اور جو اس جنگ میں زندہ بچے گا۔ وہ دین الہی کا حامی قرار پائے گا اور اللہ سے مجاہد کا ثواب حاصل کرے گا یہ میری رائے ہے۔ اب تم اپنی رائے سے مجھے آگاہ کرو۔

حضرت عمر فاروق نے حمد و صلوة کے بعد فرمایا۔

واللہ یحییٰ کسی غرض سے جس کا آپ نے اظہار فرمایا ہے میں آپ سے ملنا چاہتا تھا۔ لیکن خدا کو یہی منظور تھا کہ اس وقت آپ ہی کی زبان سے یہ بات ظاہر ہو۔ آپ کی رائے نہایت مناسب ہے۔ اللہ تعالیٰ آپ کو راہ ہدایت پر ثابت قدم رکھے۔ آپ ضرور شام کی طرف سوار اور پیدل فوجیں بھیجیں۔ ایک کے بعد دوسرا لشکر روانہ فرمائیں

الشرع و جل اپنے دین کو فتح مند کرے گا اور اسلام اور اہل اسلام کو  
غلبہ عطا فرمائے گا۔ اپنے رسولؐ اس نے جو وعدہ کیا ہے اسکو پورا کر لے گا

حضرت عثمانؓ نے فرمایا۔

میری رائے میں آپؐ مسلمانوں کے ہی خواہ اور شفیق ہیں آپ کی  
ہر تجویز سعادت و خوبی اور کامیابی کی حامل ہوگی۔ اس لئے آپ  
اس پر عمل شروع کر دیجئے۔ آپ پر کسی قسم کا شک و شبہ نہیں کیا جاسکتا۔

حضرت عثمانؓ کے بعد حضرت علیؓ، حضرت طلحہؓ، حضرت ابوعبیدہ بن الجراحؓ،  
حضرت سعد بن وقاصؓ، حضرت زبیرؓ، حضرت سعید بن زبیرؓ اور دوسرے تمام  
مہاجرین و انصار نے جو شریک مجلس تھے حضرت ابوبکرؓ کی تائید کی اور کہا کہ  
آپؐ نے جو کچھ سوچا ہے اس پر عمل کیجئے ہم آپ کی اطاعت کیلئے  
ہم میں سے کوئی شخص نہ آپ کی مخالفت کرے گا۔ نہ آپ کی رائے  
میں شک کو راہ دے گا۔ نہ آپ کی دعوت کو رد کرے گا۔

اس کے بعد حضرت ابوبکر رضی اللہ عنہ کھڑے ہوئے اور حمد و نعت کے بعد فرمایا۔

اللہ تعالیٰ نے اسلام جیسا دین دیکر تم پر احسان فرمایا ہے تمہیں  
جہاد کے ذریعہ فوج بخشی ہے اور اس دین حنیف کے ذریعہ تمہیں  
سارے مذاہب کے پیروؤں پر بزرگی عطا فرمائی ہے۔ لہذا  
ملک شام میں رومیوں سے جہاد کرنے کے لئے کمر بستہ ہو جاؤ۔  
میں بعض آدمیوں کو تم پر سردار بناؤں گا۔ تم اپنے پروردگار کے  
اطاعت گزار رہنا۔ اور اپنے سرداروں کی حکم عدولی نہ کرنا،

تھاری نیت، تمھارا عمل، تمھارا اخلاق، اور تمھارا کھانا پینا سب کچھ دوست

ہو، کیونکہ خدا انھیں کے ساتھ ہے جو حقیقی اور صالح ہیں۔“

رومیوں کی کثرت اور شجاعت و بہادری کا خیال کر کے ایک بار لوگوں پر سننا چاہئے۔  
یہ رنگ دیکھ کر حضرت عمر فاروق رضی اللہ عنہ جوش سے بے تاب ہو گئے اور کھڑے  
ہو کر فرمایا۔

مسلمانو! یہ کیا ہے کہ تم خلیفہ رسول کی دعوت پر لبیک نہیں کہتے؟ حالانکہ

ان کی دعوت میں تمھارے لئے سرمایہ حیات ہے۔“

یہ سن کر خالد بن سعید بن العاص اٹھ کھڑے ہوئے اور کہا

تمام تعریف اللہ کے لئے ہے جس کے سوا کوئی معبود نہیں اور جس نے

حضرت محمد صلی اللہ علیہ وسلم کو ہدایت اور دین حق کے ساتھ بھیجا تا کہ

اسے تمام دینوں پر غالب کر دے۔ اگرچہ یہ غایب مشرکوں کو کتنا ہی ناگوار

گزرے اللہ اپنا وعدہ ضرور پورا فرمائے گا۔ اپنے دین کو ضرور فخر مند

اور اپنے دشمنوں کو برباد کرے گا۔

پھر حضرت ابو بکرؓ سے مخاطب ہو کر کہا

ہم نہ آپ کی مخالفت کریں گے۔ اور نہ آپ کو چھوڑیں گے۔ آپ ہمارے

بہی خواہ ہیں، شفیق ہیں، دوست ہیں، مددگار ہیں، ابراہیم ہیں۔ پھر آپ

جس وقت بلائیں گے ہم دوڑے آئیں گے۔ جب حکم دیں گے ہم

لاؤں گے۔ جب پکاریں گے حاضر ہوں گے۔

حضرت خالد بن سعید کے جواب سے حضرت ابو بکرؓ بہت خوش ہوئے۔ ان کے



وہاں خیر فرمائی اور تیاری کا حکم دیا۔

حضرت خالد بن سعیدؓ تیار ہو کر حضرت ابو بکرؓ کے پاس مسجد میں آئے۔  
مہاجرین و انصار بڑی تعداد میں جمع تھے۔ حضرت خالد بن سعیدؓ نے سلام کے  
بعد حضرت ابو بکر صدیقؓ سے کہا

خدا کی قسم! میں اس کو کہیں زیادہ پسند کرتا ہوں کہ میں میری فطرت  
پہاڑ سے گر پڑوں یا زمین و آسمان کے درمیان مجھے کوئی خوشخوار  
پرہیز ہو جائے لیکن پسند نہیں کرتا کہ آپ مجھے بلائیں اور میں  
توقف کروں۔ آپ حکم کریں اور میں تعمیل نہ کروں۔ واللہ! مجھے  
دنیا سے محبت ہے نہ میں طولانی زندگی کی تمنا رکھتا ہوں تم  
سب لوگ گواہ رہو کہ میں میرے عزیز و اقوان میرے نوکر  
چاکر اور میرے تمام اہل خاندان جو میری بات مانتے ہیں سب  
راہ خدا میں لڑنے کے لئے وقف ہیں۔ ہم برا بھلا نہیں سمجھتے  
جنگ کریں گے۔ یہاں تک کہ اللہ انہیں مالک کر دے یا ہم سب  
اپنی زندگیاں قربان کر دیں۔

حضرت ابو بکرؓ اور مسلمانوں نے حضرت خالد بن سعیدؓ کے حق میں وہاں خیر کی حضرت  
خالد بن سعیدؓ اور ان کے ساتھی میدان میں خیمہ زن ہوئے۔ مجاہدین شام کا پہلا  
گروہ تھا جس نے گھر چھوڑ کر خدا کی راہ میں پڑاؤ ڈالا۔

اس کے بعد حضرت ابو بکر صدیقؓ نے حضرت بلال رضی اللہ عنہ سے مدد  
میں عام منادی کرادی کہ لوگ اپنے دشمن روٹیوں سے چھا کرنے کے لئے نکلیں۔

یہ منادی سن کر مجاہدین اپنے اپنے گھروں سے نکلے لشکر گاہ جمع ہونا شروع ہو گئے۔

## جہادِ شام کی قیادت عظمیٰ پر تقرر

اس کے بعد حضرت ابو بکر صدیق رضی اللہ عنہ نے حضرت ابو عبیدہ بن الجراحؓ  
حضرت معاذ بن جبلؓ حضرت یزید بن ابی سفیانؓ حضرت ثمر جہیل بن حنہؓ  
رضی اللہ عنہم کو طلب کر کے فرمایا

میں تم لوگوں کو جہادِ شام کے لئے روانہ کرنا اور افواج اسلامیہ کا سپہ سالار  
بنانا چاہتا ہوں میں جتنی فوج جمع کر سکوں گا۔ تم میں سے ہر ایک کی سرکردگی  
میں جدا جدا روانہ کروں گا۔ اگر میدان کارزار میں کہیں تم سب یکجا ہجے  
تو تم سب کے سپہ سالار ابو عبیدہؓ بن الجراحؓ ہونگے اور اگر وہ موجود نہ  
ہوں اور جنگ پیش آجائے تو یزید بن ابی سفیان قیادت کریں گے  
اس لئے اب تم لوگ جا کر تیاری کرو۔

مجاہدین کی آمد کا سلسلہ جاری تھا۔ ایک روز حضرت ابو بکر صدیقؓ فوج کا معائنہ کر کے زکیہؓ  
لشکر گاہ میں تشریف لے گئے۔ حضرت عمر فاروقؓ اور دوسرے صحابہؓ ساتھ تھے۔  
حضرت ابو بکرؓ نے دیکھا کہ ابھی مجاہدین کی تعداد ضرورت کے مطابق نہیں ہوئی ہے۔  
اس لئے آپؓ نے صحابہؓ سے دریافت فرمایا کہ۔

تمہاری کیا رائے ہے؟ اتنے ہی لوگوں کو شام بھیج دیا جائے؟

حضرت عمرؓ نے فرمایا کہ میرے نزدیک یہ تعداد کافی نہیں ہے۔ دوسرے صحابہؓ نے بھی  
یہی خیال ظاہر کیا۔ حضرت ابو بکرؓ نے فرمایا۔ پھر کیا یہ مناسب نہ ہوگا کہ ہم اہل

کو خط لکھ کر جہاد کی ترغیب دیں ؟ تمام صحابہ نے یہ رائے پسند کی ۔ چنانچہ حضرت ابو بکرؓ نے مشہور خادم رسولؐ حضرت انس بن مالک رضی اللہ عنہ کو خط دیکر یمن بھیجا ۔

حضرت انس نے یمن کے گاؤں گاؤں اور قریے قریے میں پہنچ کر حضرت ابو بکرؓ کا خط سنایا اور جہاد پر تقریر کی ۔ اس طرح آپ حضرت ذوالکلاع حمیری کے پاس پہنچے ۔ آپ نے خط اور تقریر سنتے ہی گھوڑا منگایا اور مسلح ہو کر میدان میں پڑاؤ ڈال کر اپنی قوم کو جمع ہونے کا حکم دیا ۔ جب آپ کی قوم کے لوگ بڑی تعداد میں جمع ہو گئے تو آپ نے کھڑے ہو کر تقریر کی اور حمد و نعت کے بعد کہا ۔

مسلمانو! تمہارے نیکو کار بھائیوں نے انھیں مشرکوں سے جہاد کرنے کے لئے بلایا ہے تاکہ تم اجر عظیم کے مستحق بنو ۔ لہذا جسے چلتا ہو ابھی میرے ساتھ کو بیج کرے ۔

اہل یمن نے بڑی تعداد میں حضرت ذوالکلاعؓ کے ساتھ چلنے پر آمادگی ظاہر کی ۔ چنانچہ آپ ان کو لیکر مدینہ منورہ پہنچے ۔

شکر گاہ مدینہ میں مجاہدین کی امامت حضرت ابو عبیدہ بن الجراح کرتے تھے مجاہدین یمن کے ساتھ ان کے اہل و عیال بھی تھے ۔ حضرت ابو بکر صدیق رضی اللہ عنہ نے ان کو دیکھ کر خوش مسرت میں صحابہ سے فرمایا ۔

اللہ کے بندو! کیا ہم آپس میں کہا نہیں کرتے تھے کہ جب قبائل حمیر اپنے اہل و عیال کے ساتھ لہجندہ کر آئیں گے تو اللہ تعالیٰ مسلمانوں کو غالب اور مشرکوں کو مغلوب کر دے گا ۔

مسلمانو! دیکھو! آل حمیر خدا کی فتح و نصرت ساتھ لئے آ گئے ۔

## مجاہدین کی پہلی روانگی

جب مدینہ میں مجاہدین کی کافی تعداد جمع ہو گئی تو حضرت ابو بکر صدیق رضی اللہ عنہ لشکر گاہ میں گئے اور حضرت یزید بن ابی سفیان اور حضرت زبیر بن الاسودؓ کو ایک علم مرحمت فرما کر روانگی کا حکم دیا۔

یزید بن ابی سفیان گھوڑے پر سوار ہو کر فوج کے ساتھ مدینہ منورہ سے روانہ ہونے لگے تو خلیفہ رسولؐ حضرت امیر المؤمنین صدیق اکبر رضی اللہ عنہ پایادہ ان کی مشالعت کے لئے چلے۔ حضرت یزید بن ابی سفیان نے شرط ادب سے عرض کیا کہ خلیفہ رسولؐ (صلی اللہ علیہ وسلم) ! یا تو آپ بھی سوار ہو جائیں۔ یا مجھے ہی اجازت دیں کہ میں سواری سے اتر پڑوں۔ مجھ سے یہ نہیں دیکھا جاتا کہ میں سواری پر ہوں اور آپ پیدل۔ حضرت صدیق اکبرؓ نے فرمایا۔

نہیں سوار ہوں گا۔ اور نہ تمہیں سواری اترنے دوں گا۔ میں خدا کی راہ میں اپنے قدموں کا ثواب حاصل کرنا چاہتا ہوں۔

حضرت ابو بکرؓ نے حضرت یزید بن ابی سفیان کو الوداع کہتے وقت ایک زبردست وصیت فرمائی اور آخر میں ان کا ہاتھ پکڑ کر خوش صحبت سے فرمایا کہ یزید! میں تمہیں خدا کے حوالے کرتا ہوں۔ تم پر خدا کی رحمت و سلامتی ہو۔ تم میرے اولین سپہ سالار ہو۔

مجاہدین کی روانگی کے بعد حضرت ابو بکرؓ نے فجر وعصر کے بعد نہایت الحاح کے ساتھ یہ دعا مانگی۔

اپنی ہمارا وجود نہ تھا۔ تو نے ہمیں پیدا کیا۔ ہم گمراہ تھے تو نے محض اپنے رحم کرم سے ہم میں ایک نبی مبعوث فرمایا اور ہدایت بخشی۔ ہم کافر تھے۔ تو نے ہمارے دلوں میں ایمان کی محبت پیدا کر دی۔ ہماری تعداد کم تھی۔ تو نے ہمیں کثرت عطا فرمائی۔ ہم پر اگندہ تھے۔ تو نے ہمیں متحد کر دیا۔ ہم کمزور تھے تو نے ہمیں قوی بنا کر ہم پر جہاد فرض کیا اور ہمیں مشرکوں سے لڑنے کا حکم دیا۔ ناانکدہ تیری توحید پر ایمان لائیں۔ یا ذلیل ہو کر جزیہ دیں۔

اپنی ہم تیری رضا چاہتے ہیں۔ تیرے دشمنوں سے برسر پیکار ہیں۔ اور ان تمام لوگوں سے نبرد آزما ہونے کے لئے نکلے ہیں جو تیرے باغی ہیں اور تجھے چھوڑ کر جھوٹے خداؤں کی پرستش کرتے ہیں۔ تیری ذات پاک ہے اور تیری شان ان گمراہوں کے توہمات سے کہیں برتر و اعلیٰ ہے۔

اپنی! اپنے مسلمان بندوں کو اپنے دشمن مشرکوں پر فتح و غلبہ عطا فرمایا اپنی بارگاہ خاص سے ان کی نصرت کر۔ ان کے دل کو قوی اور ان کی قوم کو مضبوط کر دے۔ ان کی ہمتوں کو بلندی عطا کر۔ دشمنوں کی جڑیں کاٹ دے، اُن کی نسل کو قطع کر دے۔ ان کی آبا دیوں کو ویران کر دے اور ان کی زمینوں اور ملکوں، دولتوں کا ہمیں مالک بنادے۔

اپنی! ہماری پشت پناہی و حفاظت کر۔ ہماری تمام حالتیں اور نیکیاں درست کر دے اپنی نعمتوں کے شکر کی توفیق عطا فرما۔ تمام مومن و مسلم مرد و عورتوں اور زندوں اور مردوں کو اپنی رحمت سے بخش دے مسلمانو! اللہ تعالیٰ ہمیں اور تجھیں دنیا و آخرت دونوں میں اپنے

قول ثابت سے ثابت عطا فرمائے۔ اللہ مومنوں کے ساتھ

رؤف و رحیم ہے۔

یزید بن ابی سفیان کے بعد حضرت ابوبکرؓ نے دوسری فوج نضر حبیل بن حسنہ کی قیادت میں روانہ فرمائی۔

## حضرت ابو عبیدہؓ کی شام کو روانگی

حضرت یزید بن ابی سفیانؓ اور حضرت نضر حبیل بن حسنہؓ کی فوجوں کی روانگی کے بعد بھی لشکر گاہ مدینہ میں مجاہدین کی بڑی تعداد موجود تھی جن میں عرب کے مشہور و ممتاز قبائل کے سردار اور نامور بہادر تھے۔ حضرت ابو عبیدہ بن الجراحؓ ان کی امامت فرماتے تھے اور شام کی روانگی کے لئے حضرت ابوبکرؓ کے حکم کا انتظار کر رہے تھے۔ لیکن حضرت ابوبکرؓ چاہتے تھے کہ اور مجاہدین آجائیں تو کوچ کا حکم دیں۔ چنانچہ مجاہدین کی تعداد حسب خواہ ہو گئی تو حضرت ابوبکرؓ صدیقؓ نے حضرت ابو عبیدہؓ کو روانگی کا حکم دیا۔ اور یہ وصیت فرمائی۔

ابو عبیدہ بن الجراحؓ! اس شخص کی طرح میری بات سنو جو سن کر عمل کرنا چاہتا ہے تم ایسے لوگوں کو ساتھ لیکر جا رہے ہو جو عرب کے معزز اور فخریہ خاندانوں کے رکن ہیں۔ بہترین مسلمان ہیں یہ لوگ زمانہ جاہلیت میں بھی شجاع و بہادر تھے اور غلط جذبے میں آکر لڑا کرتے تھے، مگر آج خدا سے اجر و ثواب حاصل کرنے کے لئے لڑنے جا رہے ہیں تم ان سے اچھا سلوک کرنا۔ حتیٰ میں

سب کے ساتھ مساوات برتنا کسی کو کسی پر فوقیت نہ دینا۔ اللہ سے مدد چاہنا  
 کیونکہ وہی سب سے بہتر حامی و مددگار ہے اسی پر بھروسہ کرنا کیونکہ سب سے  
 بڑا و کس و کار ساز وہی ہے۔ خدا کی مشیت کے ساتھ تم کل روانہ ہو جاؤ  
 یہ وصیت سن کر حضرت ابو عبیدہؓ چلنے لگے تو حضرت ابو بکر صدیقؓ نے پھر پکارا۔ اور فرمایا  
 ابو عبیدہ! میں دیکھ چکا ہوں کہ حضرت رسول اللہ صلی اللہ علیہ وسلم کی  
 نظر میں تمہاری کتنی قدر و منزلت تھی۔ وہ کس طرح تمہاری عزت کیا  
 کرتے تھے میں اس کا اظہار کرنا نہیں چاہتا کہ میرے دل میں تمہاری  
 کس قدر وقعت ہے اس ذاتِ پاک کی قسم جس کے قبضہ میں میری جا  
 ہے۔ روئے زمین پر ہمارے دو دوسری جماعت میں کسی شخص کو لمبی ہیں  
 تمہارے سوا اس شخص (حضرت عمرؓ) کے مرتبہ کا نہیں سمجھتا میری نگاہ  
 میں تمہاری عزت سے سب کی عزت کم ہے۔

## حضرت ابو بکرؓ اور حضرت ابو عبیدہؓ کی وداعی تقریریں

دوسرے روز حضرت ابو عبیدہؓ بن الجراح غازیان اسلام کو لیکر شام کے لئے  
 روانہ ہونے لگے تو حضرت ابو بکر صدیقؓ رضی اللہ عنہ "ثینۃ الوداع" تک مشت کیلئے  
 تشریف لے گئے۔ وہاں آپؐ نے حضرت امین الامتؓ کو مخاطب کر کے اس طرح  
 وداعی تقریر فرمائی۔

ابو عبیدہ! اچھے عمل کرنا۔ مجاہد بن کر رہنا۔ شہید کی موت مرنا، اللہ  
 تعالیٰ تمہارا اعمال نامہ تمہارے دائیں ہاتھ میں دے اور دنیا

و آخرت میں تمہاری آنکھیں ٹھنڈی ہوں۔ خدا کی قسم مجھے امید ہے کہ تم ان لوگوں میں سے ہو جو خدا سے بہت زیادہ ڈرتے ہیں، جو دنیا سے بے نیاز ہو چکے ہیں۔ جو آخرت کے طالب ہیں۔ اللہ نے تم پر بڑا فضل کیا ہے جو تمہیں یہ توفیق مرحمت فرمائی ہے کہ تم مسلمانوں کی فوج لیکر ان کے دشمن مشرکوں سے جنگ کرنے جا رہے ہو۔ لہذا جو لوگ خدا کے منکر ہیں۔ اس کے ساتھ شرک کرتے ہیں۔ جھوٹے خداؤں کو پوجتے ہیں ان سب سے جہاد کرنا۔

حضرت صدیق اکبرؓ کے جواب میں حضرت امین الامتؑ نے یہ نفسیر کی۔  
 خلیفہ رسول اللہ صلی اللہ علیہ وسلم! آپ پر خدا کی رحمت ہو۔ اسلام میں آپ کا جو مرتبہ ہے، اللہ اور اس کے ساتھ آپ نے جو خیر خواہی کی ہے میں اس پر شاہد ہوں۔ حضرت رسول اللہ صلی اللہ علیہ وسلم کے بعد جو لوگ دین الہی سے برگشتہ ہو چکے تھے۔ آپ نے ان سے جہاد کیا۔ یہاں تک کہ اللہ نے آپ کے ہاتھوں انھیں مغلوب کر گئے دین الہی کی طرف واپس کر دیا، ہم گواہی دیتے ہیں کہ آپ مومنوں پر ہر بان ہیں، کافروں پر رحمت ہیں۔ اللہ تعالیٰ نے آپ کو جو تعلیم و ہدایت فرمائی ہے اس میں برکت دے۔ اگر میں نیک بنوں گا تو یہ خدا کا فضل و کرم ہو گا۔ اور اگر خراب ہو جاؤں گا تو اللہ تعالیٰ سے دعا ہے کہ وہ مجھے راہ ہدایت پر قائم کر دے۔ ہم پر آپ کا حق ہے کہ جب آپ میں بلائیں تو ہم لبیک کہیں۔ اور حکم دیں تو اسکو بجالائیں۔



## امین الامت کی عظمت

عرب کے نامور بہادر اور قہیلا مراد کے سردار حضرت قیس بن ہبیرہؓ حضرت ابو عبیدہؓ بن الجراح کی فوج میں تھے۔ حضرت ابو بکرؓ نے اُن کے بارہ میں حضرت ابو عبیدہؓ کو یہ وصیت فرمائی۔

ابو عبیدہؓ! تمہارے ساتھ ایک بہت معزز سردار اور عرب کا نامور بہادر جاربہ ہے مسلمان اس کی رائے و مشورہ اور شجاعت و دیلی سے مستغنی نہیں ہو سکتے۔ لہذا تم اسے مقرب بنانا۔ اس کیساتھ لطف و کرم سے پیش آنا۔ اس پر ظاہر کر دینا کہ نہ تم اس سے بے نیاز ہو نہ اس کو معمولی آدمی سمجھتے ہو۔ اس طرح تم اس کی محبت و ہمدردی حاصل کر لو گے اور اس کے ذریعہ دشمنوں پر سختی و مہیبت نازل کر سکو گے۔

پھر حضرت قیس بن ہبیرہؓ کو مخاطب کر کے حضرت ابو عبیدہؓ کے بارہ میں یہ ہدایت فرمائی۔

میں تجھے ابو عبیدہؓ الامین کے ساتھ بھیج رہا ہوں جو اس خوبی کے آدمی ہیں کہ اُن پر ظلم کیا جائے تو وہ اس کے بدلے ظلم نہیں کرتے اُن کے ساتھ بُرائی کی جائے تو وہ اُسے معاف کر دیتے ہیں۔ اُن سے ترک تعلق کیا جائے تو وہ اسے قائم کر دیتے ہیں۔ وہ مسلمانوں پر رحیم اور کافروں پر شدید ہیں۔ اس لئے

ابو عبیدہ کے کسی حکم کی نافرمانی نہ کرنا۔ نہ ان کی کسی رائے کی مخالفت کرنا  
میں نے اُن سے بھی کہہ دیا ہے کہ تمہاری بات سنا کر یہ۔ اس لئے تم آنکلو  
ہمیشہ خدا سے ڈرتے رہنے کا مشورہ دینا۔ ہم سنتے آئے ہیں کہ تم نہانہ  
جاہلیت میں بہت معزز و شریف اور بہادری تھے، حالانکہ جاہلیت میں  
غماہ کے سوا کچھ نہ تھا۔ اب تم اسلام کی روشنی میں اپنی شجاعت و بہادری  
اور قوت کو مشرکین و کفار کے بالمقابل کام میں لاتا۔ اللہ کے یہاں اسکا  
بہت اجر و ثواب ہے۔

حضرت خالد بن سعید بن العاص جنہوں نے مجلس شوریٰ میں حضرت صدیق اکبرؓ کی  
تقریرِ جہاد پر سب سے پہلے شام جانے پر آمادگی ظاہر کی تھی اور جو سب سے پہلے  
مسلح ہو کر خدا کی راہ میں گھر سے نکلے تھے وہ بھی حضرت ابو عبیدہ بن الجراحؓ کی فوج  
میں شامل تھے کسی نے اُن سے کہا کہ

آپ اپنے برادرِ عزم زادِ یزید بن ابی سفیان کے ساتھ جاتے تو کسی اوکے  
ساتھ جانے سے بہتر تھا۔

حضرت خالد بن سعیدؓ نے جواب دیا کہ

میرا عزم زاد بھائی رشتے میں مجھے حضرت ابو عبیدہؓ سے بہت زیادہ عزیز  
ہے۔ لیکن دین میں ابو عبیدہؓ مجھے اپنے چچیرے بھائی سے بھی زیادہ  
محبوب ہیں۔ یہ عہد رسالت میں بھی میرے دینی بھائی اور چچا کے بیٹے  
کے مقابلے میں میرے رفیق و مددگار تھے آج میں سب سے زیادہ  
انہیں سے مانوس ہوں اور انہیں کی معیت میں سب سے زیادہ اطمینان

**چراغِ منظر** حضرت خالد بن سعید رضی اللہ عنہ بڑے نیک نفس۔ پاک باطنی اور بلند مرتبہ صحابی تھے۔ حضرت ابو بکر نے انھیں سرداری دینی چاہی لیکن انھوں نے معافی مانگ لی۔ ان کی وداع کا نظارہ بڑا ہر اثر تھا انھوں نے خود خلیفہ رسول کو ایک اہم وصیت کی۔ اور آخر میں کہا کہ ”اپنا ہاتھ دیجیے۔ میں نہیں جانتا کہ آج کے بعد پھر اس دنیا میں ملاقات ہوگی یا نہیں۔ اگر خدا نے ملاقات کا موقع دیا تو ہم اس کے غمخ و بخشش کے غمناکی رہیں گے۔ اور اگر آج کے بعد پھر قسمت میں ملاقات نہیں تو اللہ سے دعا ہے کہ وہ ہمیں اور آپ کو جنت میں رسول اللہ صلی اللہ علیہ وسلم کی زیارت سے مشرف فرمائے۔“

حضرت ابو بکر نے ہاتھ بڑھا کر حضرت خالد بن سعید سے مصافحہ کیا۔ وہ سماں کچھ ایسا موثر تھا کہ حضرت ابو بکرؓ حضرت خالد بن سعیدؓ اور تمام مسلمان آبدیدہ ہو گئے۔ اور دیر تک سب پر رقت طاری رہی۔

حضرت صدیق اکبرؓ نے فرمایا کہ ”غیر وہم تمھارے ساتھ چلتے ہیں۔“

حضرت خالدؓ نے کہا کہ ”میرا یہ نہیں چاہتا۔“

حضرت ابو بکرؓ نے فرمایا کہ ”لیکن میں اور مسلمان بھی چاہتے ہیں۔“

چنانچہ سب لوگ اُٹھ کھڑے ہوئے اور حضرت خالد بن سعیدؓ کے ساتھ مدینہ کے باہر تک پیدل گئے۔ حضرت خالد بن سعیدؓ کی مشایعت جتنے مسلمانوں نے کی کسی اور کی اتنی نہیں کی۔

حضرت عدی بن حاتم طائیؓ کے سونیلے بھائی حضرت لمحان بن زیاد اپنے

قبیلے طے کی تقریباً ایک ہزار کی جمعیت کے ساتھ حضرت ابو بکر صدیق رضی اللہ عنہ کی خدمت میں حاضر ہوئے اور عرض کی کہ

ہمیں جہاد کا شوق اور طلب ثواب آپ کی خدمت میں لایا ہے آپ ہم لوگوں سے بخوبی واقف ہیں۔ ہم آپ کے جھنڈے کے نیچے اپنی قوم کے مرتدین سے لڑے اور ان کو مغلوب کر کے اسلام میں واپس لائے۔ لہذا آپ کسی اچھے افسر کی سرکردگی میں ہمیں جہادِ شام کے لئے روانہ کیجیے حضرت ابو عبیدہ بن الجراحؓ مجاہدین کو لیکر مدینہ طیبہ سے روانہ ہو چکے تھے حضرت ابو بکر نے ملحان بن زیاد سے فرمایا

میں نے سب سے افضل اور سب سے قدیم جہادِ سپہ سالار کو تمہارے لئے منتخب کیا ہے تم ابو عبیدہ بن الجراح کے پاس چلے جاؤ میں تمہارے لئے انہیں کی معیت پسند کرتا ہوں۔ کیونکہ وہ سفر میں سب سے بہتر فریق اور حضرت میں سب سے بہتر دوست ہیں۔

حضرت ملحان بن زیاد اپنی جمعیت کے ساتھ جا کر حضرت ابو عبیدہ بن الجراحؓ کی فوج میں شامل ہو گئے، اور شام کے تمام معرکوں میں شریک رہے۔ قبائلِ یمن کے ساتھ ان کے بیوی بچے بھی تھے۔ قبیلہ انْضَم کے سردار ابن ذئبؓ نے حضرت ابو بکرؓ سے پوچھا کہ ”ہم اپنے بیوی بچوں کو ساتھ لے جائیں یا آپ کے پاس چھوڑ جائیں؟“

چونکہ بہت سے مجاہدین اہل و عیال کو ساتھ لے جا چکے تھے۔ اس لئے حضرت ابو بکرؓ نے فرمایا کہ تم بھی اپنے اہل و عیال کو ساتھ ہی لے جاؤ۔

جس وقت اسلامی فوجیں شام میں داخل ہوئیں۔ ہرقل شہنشاہ روم فلسطین میں تھا۔ اہل دربار نے اس سے کہا۔

عرب آپ سے لڑنے آئے ہیں۔ اس غرض سے انھوں نے زبردست فوجی تیاریاں کی ہیں۔ اُن کا قول ہے کہ ان کے رسول نے انھیں بشارت دی ہے کہ تم بالیقین اس ملک کے مالک بن جاؤ گے وہ اسی اعتقاد کے ساتھ یہاں آئے ہیں اور چونکہ وہ اپنے رسول کی بشارت کو حق سمجھتے ہیں۔ اس بنا پر اپنے اہل و عیال کو بھی ساتھ لائے ہیں۔ اُن کا دعویٰ ہے کہ ہم اس ملک پر حملہ کرینگے اس پر متصرف ہو جائیں گے اور اہل و عیال کے ساتھ یہاں آباد ہوں گے۔

شہنشاہ ہرقل نے کہا۔

ان کا یہ اعتقاد اُن کی قوت کو اور بڑھادے گا۔ وہ اپنے دلوں میں ایک غیر متزلزل یقین و اعتماد رکھتے ہیں۔ اس لئے اُن کا مغلوب ہونا بہت دشوار ہے۔

اس کے بعد ہرقل نے روم و عرب کے امرا و معززین اور علماء و مشائخ کو جمع کر کے ایک سبق آموز اور دلولہ انگیز تقریر کی جس میں عیسائی مذہب کی فضیلت و روافیہ کی عظمت۔ مسیح پرستوں کی بے عملی و غیرہ کا ذکر کر کے اُن کو جوش دلایا اور جنگ کی ترغیب دی۔ وہاں سے کوچ کر کے دمشق اور حمص گیا۔ جو شام کے مشہور شہر تھے۔ اور وہاں بھی اس نے ایسی ہی تقریر کی۔ وہاں سے انطاکیہ گیا۔ اور اسے اپنا مرکز قرار دیکر وہیں قیام اختیار کیا۔

ان تقریروں کے علاوہ ہرقل نے نقیبوں اور داجیوں کو بھیج کر تمام ملک میں جنگ کا جوش و خروش پیدا کر دیا۔ چنانچہ ہر طرف سے رومی جنگ جو۔ اٹھا کیے میں آکر جمع ہونا شروع ہو گئے۔

## حضرت ابو عبیدہؓ کی پہلی فتح

حضرت ابو عبیدہ بن الجراحؓ اپنی فوج کے ساتھ داد جی فری اور سے گذرے ہوئے ماب پہنچے جو عثمان کے علاقہ میں ہے وہاں کے باشندے متقابلہ میں آئے لیکن اسلامی جوش کے سیلاب کو روک نہ سکے شکست کھا کر شہر میں پناہ گزین ہوئے۔ حضرت ابو عبیدہؓ نے شہر کا محاصرہ کر لیا۔ آخر اہل ماب نے عاجز آکر صلح کی درخواست کی۔ حضرت ابو عبیدہؓ نے جزیہ قائم کر کے ماب والوں سے صلح کر لی یہ شام کا پہلا شہر تھا جس نے مسلمانوں کی اطاعت قبول کر کے جزیہ دینا منظور کیا۔

حضرت ابو عبیدہؓ ماب سے روانہ ہو کر جابیہ پہنچے وہاں آپ کو شہنشاہ روم ہرقل کی تیاریوں کا علم ہوا۔ مخبر نے اطلاع دی کہ ہرقل نے مسلمانوں کے مقابلہ کے لئے جتنی فوج جمع کی ہے اتنی فوج اس کے ہزرگوں نے بھی کسی کے لئے جمع نہیں کی تھی

## دربار خلافت سے خط و کتابت

ہرقل کی غیر معمولی تیاریوں کے متعلق حضرت ابو عبیدہ بن الجراحؓ نے حضرت صدیق اکبرؓ کی خدمت میں حسب ذیل خط بھیجا۔

## بسم اللہ الرحمن الرحیم

اللہ کے بندے اور حضرت رسول اللہ صلی اللہ علیہ وسلم کے خلیفہ ابو بکر کے نام ابو عبیدہ بن الجراح کا خط۔

آپ پر اللہ کی سلامتی ہو۔ میں آپ کے روبرو اللہ کی حمد و ثنا کرتا رہوں گا۔  
 انا بعد ہم دعا کرتے ہیں کہ اللہ تعالیٰ اسلام اور مسلمانوں کو دائمی رہنمائی  
 اور آسمان فتح عطا فرمائے۔ مجھے اطلاع ملی ہے کہ ہرقل شاہ روم شام  
 کے ایک شہر میں جس کا نام انطاکیہ ہے مقیم ہے اور اس نے وہاں ہمارے  
 مقابلے کے لئے بے شمار فوجیں جمع کی ہیں۔ مناسب معلوم ہوا کہ میرا آپ  
 کو صورت حال کی اطلاع دیدوں تاکہ آپ اس کے مطابق حکم صادر  
 فرمائیں۔ والسلام علیکم ورحمۃ اللہ وبرکاتہ۔

حضرت ابو بکر صدیق رضی اللہ عنہ نے حضرت ابو عبیدہؓ کے خط کا یہ جواب بھیجا۔

## بسم اللہ الرحمن الرحیم

انا بعد۔ مجھے تمہارا خط ملا۔ ہرقل شاہ روم کے بارے میں تم نے جو  
 کچھ لکھا ہے اس سے آگاہ ہوا۔ اس کے اور اس کے ساتھیوں کے  
 واسطے شکست اور تمہارے اور مسلمانوں کے لئے اللہ کی طرف سے  
 فتح ہے۔ تم نے لکھا ہے کہ ہرقل نے مسلمانوں کے مقابلے کے لئے  
 عظیم الشان فوج جمع کی ہے۔ یہ بات ہم اور تم پہلے ہی سے جانتے ہیں  
 کہ جنگ کے بغیر کوئی قوم اپنے ملک و اقتدار سے دیرت کش نہیں ہو سکتی  
 تمہیں معلوم ہے کہ خدا کے فضل سے بہت سے ایسے مسلمان رومیوں کو

جہاد کرنے گئے ہیں جو موت سے اتنی ہی محبت رکھتے ہیں جتنی ان کے دشمنوں کو زندگی سے محبت ہے۔ وہ اپنی جنگ کا اللہ سے اجر عظیم حاصل کرتے ہیں، جہاد فی سبیل اللہ ان کو اپنی کنواری دہنوں اور مال و دولت کے خزانوں سے بھی زیادہ محبوب ہے، ایسے لوگوں میں کا ایک آدمی ہزاروں مشرکین سے بڑھ کر ہے۔ لہذا تم ان مسلمانوں کو لیکر رومیوں سے منفصل کرو۔ اور ان مسلمانوں کی خاطر پریشان نہ ہونا جو تم سے دور ہیں۔ اس لئے کہ خدا انھارے ساتھ ہے۔ ناہم خدا نے چاہا تو میں تمہیں اتنی مدد بھیجوں گا کہ تم مطمئن ہو جاؤ گے۔ اور تمہیں مزید ملک کی ضرورت باقی نہ رہے گی۔ والسلام علیک ورحمۃ اللہ۔

## حضرت ابو عبیدہؓ کو دربار خلافت سے مکمل

حضرت ابو بکر صدیق رضی اللہ عنہ برابر مجاہدین شام کو مکمل بھجھنے کی فکریں تھے۔ چنانچہ آپ نے حضرت ہاشم بن عتبہ رضی اللہ عنہ کو طلب فرمایا۔ یہ فاتح ہرا حضرت سعد بن ابی وقاص رضی اللہ عنہ کے بھتیجے تھے، ہاشم بن عتبہ آئے تو حضرت ابو بکرؓ نے ان سے فرمایا۔

ہاشم! یہ ننھاری خوش نصیبی ہے کہ تم بھی انھیں لوگوں میں ہو گئے جن کی مشرکوں سے جہاد کرنے کے لئے مسلمانوں کو ضرورت ہو اور جن کی خیر خواہی، اصابت رائے، نیک دلی اور شجاعت پر مسلمانوں کو قلبی اعتماد ہے۔ مجاہدین شام نے مجھ سے مدد مانگی



ہے اس لئے تم مسلمانوں کو لیکر روانہ ہو جاؤ تجھیں اختیار ہے کہ تم ابو عبیدہؓ کے پاس جانا یا یزید بن سفیان کے پاس۔

ہاشمؓ نے حضرت ابو عبیدہؓ کی معیت پسند کی۔

اس کے بعد حضرت ابو بکر صدیقؓ نے مسلمانوں کو جمع کر کے جہاد پر ایک بقیہ افروز اور ولولہ انگیز تقریر فرمائی۔ آپؐ کی تقریر سن کر لوگ حضرت ہاشمؓ بن غلبہ کے مکان پر جمع ہونا شروع ہوئے۔ جب لوگوں کی تعداد ایک ہزار ہو گئی تو حضرت ابو بکرؓ نے حضرت ہاشمؓ بن غلبہ کو روانگی کا حکم دیا اور ان کو ضروری وصیت فرمائی۔ حضرت سعد بن ابی وقاص رضی اللہ عنہ بھی موجود تھے، انھوں نے حضرت ہاشمؓ سے فرمایا

برادر زادے! دیکھ تیرے نیرے کا ہر وار اور تیری تلوار کی ہر ضرب صرف خدا کے بزرگ و برتر کی رضامندی کے لئے ہو، یاد رکھ تو دنیا سے جانے والا ہے اور خدا سے جلد ملنے والا ہے۔ اس دنیا سے تیرے عمل کے سوا کچھ ساتھ نہ جائیگا۔ اس لئے جو عمل بھی ہو وہ نیک ہونا چاہیئے۔

حضرت ہاشمؓ نے عرض کیا۔

چچا! آپ میرے لئے فکر نہ کیجیئے۔ اگر میں نیک نہ ہوں تو خود میری

بربادی ہے۔ میرا چلنا اور ٹھہرنا میری نشست و برخاست میری

نیزہ بازی و تمشیر زنی اگر ریاکاری کے خیال سے ہوئی تو میری ہلاکت تقضی ہو

حضرت ہاشمؓ نے مجاہدین کو لیکر مدینہ سے کوچ کیا اور شام پہنچ کر حضرت ابو عبیدہؓ کی فوج میں شامل ہو گئے، مگر کچھ ہینچنے سے مجاہدین شام کو بڑی تقویت اور مسرت حاصل

ہوئی۔ حضرت ہاشم بن غلبہ کی روانگی کے بعد حمزہ بن مالک ہمدانی اپنے قبیلے کے دو ہزار بہادروں کے ساتھ مدینہ طیبہ پہنچے، حضرت ابو بکر صدیقؓ ان کو دیکھ کر بہت خوش ہوئے اور خدا کا شکر ادا کیا، چند روز مدینہ کی چھاؤنی میں رکھنے کے بعد حضرت ابو بکرؓ نے ان کو شام روانہ ہونے کا حکم دیا۔ انہوں نے پوچھا ”آپ کے سوا میرا کوئی اور بھی افسر ہے۔“ حضرت ابو بکرؓ نے فرمایا ہاں! شام میں ہمارے تین سپہ سالار ہیں تم ان میں سے جس کی فوج میں چاہنا شامل ہو جانا۔

حمزہ بن مالک مدینہ منورہ سے روانہ ہو کر شام پہنچے وہاں مسلمانوں سے پوچھا ”دربار رسالت میں سب سے زیادہ مرتبہ کس سپہ سالار کا تھا؟“ مسلمانوں نے بتایا۔ ”حضرت ابو عبیدہ بن الجراح کا۔“ حمزہ بن مالک نے کہا۔ ”خدا کی قسم میرا ان کے سوا کسی کے پاس نہ جاؤں گا۔“ چنانچہ حضرت ابو عبیدہؓ کے پاس گئے۔ حضرت ابو عبیدہؓ نے فرمایا۔

اللہ تعالیٰ تمہاری آمد میں تمہارے جہاد میں اور ہماری رفاقت میں تمہیں برکت عطا کرے۔ انہیں اور تمہارے ساتھیوں میں برکت دے۔ ابولاعور سلمیٰ جو ایک برجوش مسلمان تھے۔ حضرت ابو بکر صدیقؓ کی دعوت جہاد پر اپنی جماعت کے ساتھ مدینہ منورہ آئے۔ انہوں نے حضرت ابو بکر صدیقؓ کی خدمت میں حاضر ہو کر عرض کی۔

ہمیں فاقہ کشی اور خانہ ویرانی یہاں نہیں لائی ہے ہم حمایت دین کا جذبہ لیکر آئے ہیں، آپ چاہیں تو ہمیں اپنے پاس رکھیں اور چاہیں تو میرا

جہاد میں بھیج دیں۔

حضرت ابو بکرؓ نے فرمایا

میں تمہیں مجاہدین کی امداد اور شرکین سے جہاد کرنے کے لئے شام بھیجوں گا۔ چنانچہ آپؓ نے انہیں شام روانہ کر دیا اور وہ بھی جا کر حضرت ابو عبیدہؓ کی فوج میں شامل ہو گئے۔ اسی طرح مجاہدین کی آمد کا سلسلہ جاری رہا اور حضرت ابو بکرؓ ان کو برابر شام بھیجتے رہے۔ چنانچہ حبیب بن مسلمہؓ کی بعیت میں دو سو مجاہدین روانہ کئے جنہوں نے یزید بن ابی سفیان کی فوج میں جا کر شرکت کی۔

## دربار خلافت میں حضرت ابو عبیدہؓ کا خط اور اس کا اثر

ابتداء میں جب اسلامی فوجیں ملک شام میں داخل ہوئیں تو شامیوں نے خیال کیا کہ کچھ مسلمان جسارت کر کے ادھر آگئے ہیں ہم ان کو باسانی نیست و نابود کر دیں گے۔ پھر مسلمانوں کا حوصلہ سست ہو جائے گا اور وہ شام کا رخ نہ کریں گے۔ لیکن اسلامی فوجیں مسلسل شام میں پہنچنے لگیں تو رومیوں کو اپنی غلط فہمی کا احساس ہوا۔ اور انہوں نے ہرقل شاہ روم کو خط لکھ کر اپنی فکر و نشوونما کا اظہار کیا۔ ہرقل نے ان کو ملامت کی اور جواب دیا کہ جتنی تعداد تمام مسلمان حملہ آوروں کی ہے اس سے زیادہ تمہارا ایک شہر کی آبادی ہے اس لئے تم ان کا مقابلہ نہ کرو اور یہ نہ سمجھو کہ میں تمہیں بے یار و مددگار چھوڑ دوں گا۔ میں تمہیں اتنی مدد بھیجوں گا کہ زمین بھر جائے گی۔

ہرقل شاہ روم کے جواب نے رومیوں کے حوصلے بڑھا دیئے انہوں نے اطراف و بلاد میں اپنے داعی و پیامبر بجز تمام ملک میں مسلمانوں کے مقابلے کا جوش پیدا کر دیا۔

حضرت ابو عبیدہ بن الجراح رضی اللہ عنہ کو رومیوں کی سرگرمیوں کی اطلاع ہوئی  
 تو آپ نے حضرت ابو بکر صدیق رضی اللہ عنہ کی خدمت میں یہ خط لکھا  
 بسم اللہ الرحمن الرحیم ۵

تمام تعریف اللہ تعالیٰ کے لئے ہے جس نے ہمیں اسلام کے ذریعہ  
 سر بلندی عطا فرمائی، ایمان سے ممتاز فرمایا۔ اور جس معاملے میں  
 لوگ گمراہ ہو رہے ہیں اس میں ہمیں ہدایت کی روشنی بخشی وہ جسے چاہتا  
 ہے ہدایت بخشتا ہے۔ میرے شامی معجزوں نے خبر دی ہے کہ فہارہ  
 روم کے ہر اول ہمارے قریب آپہنچے ہیں نیز یہ کہ شامیوں نے شاہ  
 روم سے مدد طلب کی تھی جس کے جواب میں اس نے لکھا ہے کہ کل  
 حملہ آور عربوں سے تمھارے ایک شہر کے آدمی بھی زیادہ ہیں۔ لہذا  
 ہمت سے کام لیکر ان کا مقابلہ کرو۔ میری کمک بھی پہنچ رہی ہے  
 مسلمان اُن کے مقابلے کے لئے تیار ہیں اور ہمارے جاسوسوں  
 کے بیان کے مطابق شامی بھی آمادہ جنگ ہیں۔ اللہ تعالیٰ مسلمانوں  
 پر اپنی نصرت نازل فرمائے اور مشرکوں پر لعنت بھیجے، وہ ان کے  
 اعمال سے خوب واقف ہے۔ والسلام۔

حضرت ابو بکر صدیق نے اس خط کو پڑھ کر سابق الاسلام ہاجرین و انصار کو جمع  
 کیا اور جو اکابر قریش بعد میں اسلام لائے تھے ان کو بھی طلب فرمایا۔

حضرت عمر فاروق رضی اللہ عنہ نے پوچھا کہ آپ انکو کیوں بلا رہے ہیں ؟  
 حضرت ابو بکر نے فرمایا کہ ابو عبیدہ کے خط کے بارے میں ان سے بھی مشورہ لینا

چاہتا ہوں۔

حضرت عمرؓ نے کہا کہ یہ لوگ ایک زمانہ تک مسلمانوں سے ہر پہر پکار رہے اور انھوں نے اسلام کے مٹانے میں کوئی کسر اٹھا نہیں رکھی آخر خدا نے انھیں مغلوب کر دیا۔ مومنین سابقین کے ساتھ ان کو شریک مشورہ کرنا مومنین سابقین کی قربانیوں کی توہین اور ان کے حقوق کی ناقدری و شتاسی ہے۔

سردارانِ قریش و معززین مکہ کو حضرت عمرو کی گفتگو کا علم ہوا تو حارث بن ہشام سہیل بن عمرو اور حضرت عکرمہ بن ابی جہل و دیگر خلافت میں حاضر ہوئے اور سب نے رد و رد کر حضرت عمرو سے اپنے رنج و غم کا اظہار کیا۔ اور کہا کہ اسلام سے پہلے ہمارے ساتھ آپ کی سختی بجا تھی لیکن اب ہمارے متعلق آپ کا یہ طرز عمل خلاف انصاف ہے۔ حضرت عکرمہ نے تو یہاں تک کہا کہ ”اب آپ ہم سے زیادہ ان لوگوں کے دشمن نہیں جو اسلام کے منکر اور مسلمانوں کے مخالف ہیں۔“

حضرت عمرو نے ان لوگوں کی شکایتوں کے جواب میں فرمایا۔

خدا کی قسم! میں نے جو کچھ کہا وہ صرف مومنین سابقین کی خیر خواہی اور تم میں اور تم سے افضل مسلمانوں میں انصاف قائم کرنے کی غرض سے کہا۔

اس پر مومنین سردارانِ قریش نے پھر باری باری تقریدیں کیں۔ سہیل بن عمرو نے کہا جہاد فی سبیل اللہ کی وجہ سے تمہیں ہم پر فضیلت حاصل ہوئی ہے تو خدا کی قسم میں بکثرت جہاد کروں گا۔ تم گواہ رہو کہ میں خدا کی راہ میں جہاد کرنے کے لئے وقف ہوتا ہوں۔

حارث بن ہشام نے کہا۔

خدا کی قسم یہ بھی اپنے کو جہاد فی سبیل اللہ کے لئے وقف کرتا ہوں ہیں  
 نے رسول اللہ صلی اللہ علیہ وسلم سے غفنی جنگیں کی ہیں ان میں سے ہر  
 جنگ کے عوض دشمنان خدا سے دو دو لڑائیاں لڑوں گا۔ اور رسول  
 اللہ سے جنگ کرنے میں جتنا مال خرچ کیا ہے اس سے دو گنا مال راہ  
 خدا میں صرف کروں گا۔

عسکر بن ابی جہل نے کہا۔

گواہ رہو کہ میں بھی آج سے راہ خدا میں وقف جہاد ہونا ہوں  
 ان لوگوں کی تقریروں سے خوش ہو کر حضرت ابو بکرؓ نے دعائے خیر کی۔

حضرت ابو بکرؓ کے پاس سے جا کر ہسبل بن عمرؓ نے اپنے ساتھیوں کو سمجھایا  
 کہ ان باتوں سے ہمیں ناراض نہ ہونا چاہیئے۔ اسلام کی دعوت جس طرح انہیں  
 دی گئی اسی طرح ہمیں بھی دی گئی۔ لیکن انہوں نے اس کو قبول کر لیا اور ہم نے تاخیر کر کے  
 یہ ہماری کوتاہی تھی۔ اگر تمہیں سابقوں اور لین کے درجے معلوم ہو جائیں تو تم راضی  
 و اسائن کی زندگی سے بیزار ہو جاؤ۔ خدا کی عبادتوں میں جہاد فی سبیل اللہ سے  
 بڑھ کر کوئی عبادت نہیں۔ لہذا چلو مسلمانوں اور ان کے دشمن کے درمیان کھڑے  
 ہو کر جنگ کرو۔ اور مر جاؤ۔ شاید اس طرح ہم بھی مجاہدین فی سبیل اللہ کا مرتبہ حاصل ہو جائے

## حضرت ابو عبیدہؓ کا رتبہ

بشرِ فاضل مکہ اور دوسرے مسلمانوں کی مستعدی دیکھ کر حضرت ابو بکر صدیقؓ نے  
 حضرت عمرو بن عاصؓ کو طلب کر کے شام کی روانگی کا حکم دیا۔ اور فرمایا کہ میں ان لوگوں

کو تختاری سرکردگی میں بھیجوں گا۔

عمر بن عاص نے کہا: ”یہ کیا آپ سب کی افسری مجھے عطا نہ فرمائیں گے؟“  
حضرت ابو بکر نے فرمایا: ”جن لوگوں کو تختارے ساتھ روانہ کروں گا ان سب کے افسر بنیں گے۔“

عمر بن عاص نے کہا: ”ان سب افسر بھی مجھے مقرر کر دیجئے جو پہلے سے جا چکے ہیں۔“  
حضرت ابو بکر نے فرمایا: ”وہاں میرے دوسرے افسروں کی طرح ایک افسر تم بھی ہو گے۔ لیکن جب کسی مقام پر تمام افسر جمع ہونگے تو سب کے سپہ سالار ابو عبیدہؓ و حضرت عمر بن عاصؓ فن جنگ کے بہت بڑے ماہر اور الوالعزم سپہ سالار تھے وہ حضرت ابو بکرؓ کے سامنے تو خاموش ہو گئے۔ لیکن حضرت عمر رضی اللہ عنہ سے ملکر کہا کہ وہ حضرت ابو بکر سے سفارش کر کے ان کو افواج شام کی عام سپہ سالاری دلاویں۔“

حضرت عمرؓ نے صاف کہہ دیا: ”اے عمر! میں تم سے جھوٹے بولوں گا۔ میں اس معاملہ میں خلیفہ رسول کو کوئی مشورہ نہیں دے سکتا۔ اور نہ وہ ابو عبیدہ پر یقین افسر بنانا منظور کریں گے۔ کیونکہ ابو عبیدہ کو ہم سب کے نزدیک تم پر بزرگی حاصل ہے۔“

ردائی کے وقت حضرت ابو بکرؓ نے دوسرے افسروں کی طرح حضرت عمر بن عاصؓ کو بھی ضروری وصیت کی ان کی فوج میں دوسرے شرفاء و معززین کے علاوہ سہیل بن عمرو، حارث بن ہشام، اور حکمر بن ابی جہل بھی تھے، جن کا ذکر اوپر آچکا ہے۔

حضرت ابو عبیدہ نے رومیوں کی تیاری کے متعلق حضرت ابو بکر کو جو خط لکھا تھا اس کا آپ نے بھی تنگ جواب نہیں دیا تھا۔ اب آپ نے حسب ذیل جواب بھیجا۔

بسم اللہ الرحمن الرحیم

تمہارا خط پہنچا۔ تم نے دشمن کی تیاری اور اس بات کا ذکر کیا ہے کہ شاہِ روم نے اپنی رعایا سے وعدہ کیا ہے کہ وہ مسلمانوں کے مقابلہ کے لئے اتنی فوجیں جمع کر دے گا جس سے زمین بھر جائے گی، خدا کی قسم شاہِ روم اور شامیوں پر تمہاری وجہ سے زمین تنگ ہو چکی ہے بخدا میں مایوس نہیں ہوں۔ انشاء اللہ تم اسکو بہت جلد اس کی جگہ سے اٹھاڑ پھینکو گے، تم اپنے رسالے کے دستے کو دیہاتوں میں پھیلا دو اور سرد روک کر انھیں تنگی میں ڈال دو۔ دیکھو خبردار جب تک میرا حکم پہنچے رومیوں کے شہروں کا محاصرہ نہ کرنا لیکن اگر وہ برسرِ مقابلہ ہو جائیں تو پھر تم بھی نیا رہو جانا اور خدا پر بھروسہ کرنا۔ دشمن کو جتنی مدد پہنچے گی۔ اس سے دو گنی مدد تمہیں بھیجیں گے۔ خدا کے فضل سے نہ تمہاری تعداد کم ہے اور نہ تم کمزور ہو۔ خبردار مجھے یہ سننا پڑے کہ تم نے دشمن کے مقابلہ میں بزدلی کا اظہار کیا یا ڈر گئے۔ اللہ تعالیٰ تمہیں ضرور فتح مند کرے گا۔ اور تمہارے دشمن کو مغلوب کر دے گا۔ تاکہ دیکھے کہ تم کہاں تک شکر بجالاتے ہو اور کہاں تک اچھے کام کرتے ہو۔ اور عمرو بن العاصؓ کے ہاں میں تمہیں حسن سلوک کی ہدایت کرتا ہوں۔ خود عمرو کو بھی میں نے



ہدایت کردی ہے کہ وہ تھیں پور پور مشورہ دیں۔ وعلیکم السلام

## حضرت ابو عبیدہ کا حسن اخلاق

حضرت عمرو بن عاص مدینہ منورہ سے شام کو چلے نور استے میں مسلمانوں کو جو دلاتے اور ان کو اپنی طرح میں شریک کرتے ہوئے۔ اس طرح ان کے زیر علم یا ہدین کی تعداد دو ہزار تک پہنچ گئی۔ اس شان کے ساتھ شام پہنچے تو حضرت ابو عبیدہ بہت خوش ہوئے اور فرمایا۔

ابو عبد اللہ! (یہ عمرو بن عاص کی کیفیت ہے) خدا نے تمہاری بزرگ اور رائے سے کتنی ہی جنگوں میں مسلمانوں کو برکت عطا فرمائی۔ اگرچہ مجھے تمہارا افسر بنادیا گیا ہے۔ لیکن میں بھی تمہارے ہی جیسا ایک آدمی ہوں اور تمہارے مشورہ کے بغیر کوئی کام نہیں کر سکتا میں چاہتا ہوں کہ تم مجھے برابر مشورہ دیتے رہو۔ میں کسی لمحہ تم سے بے نیاز نہیں ہو سکتا۔

عمرو بن عاص نے کہا۔ میں ایسا ہی کروں گا۔ اللہ تعالیٰ آپ کو اس عمل کی توفیق بخشے جو مسلمانوں کے لئے باعث فلاح ہو۔

## معرکہ عربہ و داث

حضرت ابو عبیدہؓ کی فوج میں ایک مجاہد ابو امامہ باہلی تھے۔ ان کا بیان ہے کہ حضرت ابو بکرؓ نے جن لوگوں کو حضرت ابو عبیدہؓ کے ساتھ روانہ کیا تھا۔ انہیں

بس بھی تھا۔ بس سب سے پہلے عرب و داتھ کا معرکہ پیش آیا۔ رومیوں کے چھ سہ سالاروں نے ہمارا مقابلہ کیا اور ہر سہ سالار کے ماتحت پان سو جنگ جو تھے۔ یعنی کل تین ہزار۔ رومی سہ سالار مقام عرب میں پہنچ کر خیمہ زن ہوئے۔ یزید بن ابی سفیان نے حضرت ابو عبیدہ کو اسکی اطلاع دی۔ آپ نے ہیں پانچ سو سواروں کے ساتھ یزید بن ابی سفیان کے پاس بھیجا۔ وہاں سے یزید بن ابی سفیان نے بھی پانچ سو مجاہدین ہمارے ساتھ کر وئے اور خود بھی ہلے بھیجے روانہ ہو گئے۔

رومیوں کا سامنا ہوتے ہی ہم نے ان پر حملہ کر دیا۔ ان کا ایک سہ سالار مارا گیا۔ وہ مقابلہ کی تاب نہ لا کر بھاگ نکلے۔ ہم نے ان کا تعاقب کیا۔ اس کے بعد رومی داتھ میں جمع ہوئے یزید بن ابی سفیان نے ہمیں وہاں بھی بھیجا، ہم نے غلہ کر کے وہاں سے بھی رومیوں کو بھاگ دیا۔ اسی شکست نے رومیوں کو غزوہ کر دیا۔ اور انھوں نے عام جنگ تیاریاں شروع کر دیں۔ ہر قل بھی ان کو ہر طرف سے مدد بھیجنے لگا۔

## حضرت خالد بن ولیدؓ کا عراق سے شام میں تقرر

حضرت ابو عبیدہؓ نے شامیوں کی جنگی سرگرمیاں دیکھیں تو جابیہ سے حضرت ابو بکر کو یہ خط لکھا۔

بِسْمِ اللَّهِ الرَّحْمَنِ الرَّحِيمِ

شامی رومیوں، مقامی باشندوں اور عیسائی عربوں نے

متفق ہو کر ہم سے لڑنے کا فیصلہ کیا ہے، یہیں خدا کی نصرت کی آمد۔ اس کے وعدہ کی ایفاء، اور اس کی کار سازی پر یقین ہے میں نے مناسب سمجھا کہ آپ کو اس صورت حال سے مطلع کروں انشاء اللہ آپ کوئی بہتر رائے قائم کر سکیں گے۔ والسلام

حضرت خالد بن ولید رضی اللہ عنہ اپنی حربی قابلیت اور شجاعت و بہادری کی بنا پر دربار رسالت سے ”سیف اللہ“ کا لقب پا چکے تھے وہ اس وقت عراق میں مجاہدین اسلام کے سپہ سالار تھے اور فتوحات پر فتوحات حاصل کر رہے تھے حضرت ابو عبیدہؓ کا خط پڑھ کر حضرت ابو بکرؓ نے حضرت خالد بن ولید کو مندرجہ ذیل مکتوب لکھا۔

اس مکتوب کو دیکھتے ہی عراق سے روانہ ہو جاؤ۔ تمہارے عراق پہنچنے کے وقت جو لوگ وہاں موجود تھے ان کو وہیں چھوڑ دینا۔ لیکن جو لوگ ہمامہ سے تمہارے ساتھ گئے تھے یا راستے میں ساتھ ہو گئے تھے یا حجاز سے تمہارے پاس پہنچے تھے ان کو اپنے ہمراہ لے لینا ساتھ میں اسباب کم رکھنا برابر چلتے رہنا۔ یہاں تک کہ شام پہنچ جاؤ۔ وہاں ابو عبیدہ اور ان کے ساتھیوں سے ملنا شام پہنچنے کے بعد سپہ سالار عظم کا منصب تمہیں حاصل ہو گا، والسلام حضرت خالد بن ولید دربار خلافت کے حکم کے مطابق عراق سے شام کو روانہ ہوئے۔ اور حضرت ابو عبیدہ کو ذیل کا خط لکھا۔

میں اپنے لئے اور آپ کے لئے اللہ تعالیٰ سے دعا کرتا ہوں کہ

وہ ہمیں قیامت کے عذاب سے مامون اور دنیا کی تمام برائیوں سے محفوظ رکھے۔ خلیفہ رسول کا مکتوب آیا ہے۔ انھوں نے مجھے حکم دیا ہے کہ میں شام کو روانہ ہو جاؤں اور وہاں پہنچ کر غازیان اسلام کی قیادت اور ان کا انتظام اپنے ہاتھ میں لوں۔

خدا کی قسم انہ میں نے خلیفہ رسول سے اس کی خواہش کی۔ نہ ان سے اسکی تمنا ظاہر کی۔ لہذا آپ اس وقت جس مرتبہ پر ہیں اسی پر فائز رہیں۔ نہ میں آپ کی نافرمانی کروں گا نہ آپ کی رائے سے اختلاف کروں گا۔ نہ آپ کے مشورے کے بغیر کوئی فیصلہ کروں گا۔ کیونکہ آپ مسلمانوں کے سردار ہیں، میں نہ آپ کی نگرانی کا انکار کر سکتا ہوں اور نہ آپ کی رائے سے بے نیاز ہو سکتا ہوں۔ اللہ تعالیٰ مجھ پر اور آپ پر اتمام فضل فرمائے اور مجھے اور آپ کو اپنی رحمت سے نوازے اور دوزخ کی آگ سے بچائے۔  
والسلام علیک ورحمتہ اللہ

حضرت ابو عبیدہ کو جاہلیہ میں یہ خط ملا۔ آپ نے خط پڑھ کر فرمایا اللہ تعالیٰ خلیفہ رسول کے کاموں میں برکت عطا فرمائے اور خالد بن ولید کو زندہ رکھے۔

لیکن جب مسلمانوں کو معلوم ہوا کہ حضرت ابو عبیدہؓ کے بجائے حضرت خالد بن ولیدؓ پہ سالار اسلام بنائے گئے ہیں تو ان کو بہت افسوس ہوا خصوصاً حضرت سعید بن العاصؓ کے خاندان کو جو حضرت ابو عبیدہؓ کا بہت ارادت مند تھا

لیکن حضرت ابو عبیدہؓ کے غلوس و ایثار کا یہ حال تھا کہ اپنے قول و عمل دونوں سے خوشنودی و رضامندی کا اظہار کیا، اور حضرت ابو بکرؓ اور حضرت خالدؓ دونوں بزرگوں کے لئے دماغ خیر فرمائی۔

حضرت خالد بن ولیدؓ نے عراق سے شام کی جانب کوچ کیا آپ کی رکاب میں ساڑھے آٹھ سو مجاہدین تھے جن میں تین سو مجاہدین و انصار تھے۔

عراق اور شام کے درمیان بڑے بڑے صعوبت ناک اور دشوار گزار صحرائے کوہ جن میں انسان قدم رکھنے کا بھی حوصلہ نہیں کر سکتا۔ لیکن اللہ کی حاکمیت کے قیام کے لئے اپنا سب کچھ وقف کر دینے والوں نے لرزہ خیز مصائب و شدائد برداشت کرتے ہوئے ان کو عبور کر لیا۔ جد و شام میں داخل ہونے کے بعد حضرت خالدؓ کے چھوٹے چھوٹے متعدد معرکے پیش آئے۔ آپ ار کہ اور قدمہ وغیرہ کو حلقہ اطاعت میں داخل کرتے ہوئے بصری پر حملہ آور ہوئے جو شام کا ایک مشہور شہر اور خود ان کا صدر مقام تھا۔

ورنجار جو ایک رومی سپہ سالار تھا، پانچ ہزار کی ایک زبردست جمیعت کے ساتھ مقابلے کو نکلا، مسلمانوں کی تعداد پہلے ساڑھے آٹھ سو تھی، بعد میں چار سو مسلمان اور آگئے تھے۔ حضرت خالد بن ولیدؓ نے فوج کی ترتیب کے بعد سواروں کے دو حصے کئے اور دونوں کو حکم دیا کہ پہاڑوں پر چڑھ جائیں اور وہاں سے دشمنوں پر ٹوٹ پڑیں۔

اپنی کثرت تعداد کے زعم میں رومیوں نے خود جنگ کی ابتداء کی، انھوں نے دو حملے نہایت سخت کئے۔ لیکن مسلمانوں کے پائے استقلال کو نفرت نہ ہوئی

حضرت خالد بن ولیدؓ اپنے دستے کے ساتھ قلب میں موجود تھے، زیہوں کے حملے کے جہم میں آپ کی آواز بلند ہوئی، —

مسلمانو! استقلال! تم پر خدا کی رحمت ہو، حملہ کرو، اگر تم محض خدا کی خوشنودی کے لئے لڑو گے تو یقین کرو کہ یہ ایک گھنہ دہی تمہارے مقابلے میں نہ ٹھہر سکیں گے۔

یہ کہہ کر حضرت خالد بن ولیدؓ نے حملہ کیا، ساتھ ہی مسلمان ہی ٹوٹ پڑے اور مقابلہ کی تالاب نہ لاکر بھاگے اور قلعے میں پناہ گزیں ہو گئے، آخر میں انھوں نے اطلاع قبول کر لی۔ اس کے بعد اہل عساکر پر حملہ کیا گیا۔ پھر غوطہ پر، یہاں بھی رومی تھا میں ٹھہرنے سکے اور بھاگ کر دمشق چلے گئے،

حضرت خالدؓ نے دمشق کا محاصرہ شروع کیا، حضرت ابو عبیدہ بن الجراح کو حضرت خالدؓ کے آنیکی اطلاع ہوئی تو آپ بھی جا بیہ سے کوچ کر کے حضرت خالدؓ کے پاس پہنچ گئے۔ یہاں حضرت ابو عبیدہؓ کو دور بار خلافت کا حسب فرمان ملا

اما بعد۔ فانی قد ولایت  
خالد القتال العدو با  
الشام فلا تخالفه واسمع  
له واطع امره فاني لما بعثته  
عليك ان لا تكون عندي  
خيرا مني ولكلتي ظننت ان  
له فطنة في الح  
اما بعد۔ میں نے شام میں دشمنوں سے جنگ کر نیکی  
لے خالد بن ولیدؓ کو سپہ سالار مقرر کیا ہے،  
اس لئے تم ان کی مخالفت نہ کرنا وہ جو بات کہیں ہو  
سننا اور ان کا حکم ماننا، میں نے تمہارے بجائے  
اُن کو اس لئے سپہ سالار مقرر نہیں کیا ہے کہ تم میرے  
نزدیک ان سے بہتر نہیں ہو۔ بلکہ میرا خیال ہے کہ محلا  
جنگ میں ان کو جو مہارت حاصل ہے وہ تمہیں حاصل نہیں

سہما واللہ بنا و بک خیرا اللہ تعالیٰ ہمیں اور تمہیں توفیق خیر عطا فرمائے

والسلام

والسلام علیک

## معرکہ اجنادین

جس زمانہ میں حضرت خالد بن ولیدؓ اور حضرت ابو عبیدہؓ بن الجراحؓ نے دمشق کا محاصرہ شروع کیا۔ حضرت یزید بن ابی سفیانؓ بلقادیں۔ حضرت عمرو بن عامر فلسطین میں اور حضرت شرجیل بن حسنہ بصری میں تھے۔

حضرت خالد بن ولیدؓ کو اطلاع ملی کہ حمص کا حاکم "وردان" ایک زبردست فوج کے ساتھ آیا ہے اور حضرت شرجیل بن حسنہؓ کو دوسرے اسلامی سپہ سالاروں

کی فوج سے جدا کر دینا چاہتا ہے۔ ساتھ ہی یہ خبر بھی پہنچی کہ رومیوں کا ایک جزار شکر اجنادین میں اتر آیا ہے اور اس کی حمایت میں مقامی باشندے بھی جمع ہو رہے ہیں۔

ان خبروں نے حضرت خالدؓ اور حضرت ابو عبیدہؓ کو پریشان کر دیا۔ ایک وقت دو محاذوں پر بڑی فوجوں سے معرکہ آرا ہونا مسلمانوں کے لئے مناسب تھا۔

حضرت ابو عبیدہؓ نے کہا "میری رائے یہ ہے کہ رومیوں کے پیچھے سے پہلے ہم شرجیل بن حسنہؓ کے پاس پہنچ جائیں اور کیجا ہو کر ان کا مقابلہ کریں۔"

حضرت خالدؓ نے کہا "میں یہ مناسب نہ ہو گا۔ رومی ہمارے سر پر اجنادین میں موجود ہیں۔ جہاں ہم شرجیل بن حسنہؓ کی طرف بڑھے کہ رومیوں نے ہمارا تعقب

کیا۔ اس لئے میرا خیال ہے کہ ہم یہیں دشمن کا مقابلہ کریں اور شرجیل بن حسنہؓ کو صورت حال سے آگاہ کر کے اپنے پاس بلا لیں۔ ان کے علاوہ یزید بن ابی سفیان

اور عمرو بن العاص کو بھی خط لکھیں کہ وہ بھی اسی جگہ چلے آئیں۔ پھر سب ملکر جنادین میں دشمنوں سے معرکہ آرا ہوں۔

اسی مشورہ کے مطابق حضرت خالدؓ نے حضرت ابو عبیدہ کے ساتھ دمشق سے جنادین کی طرف کوچ کیا اور دوسرے بہ سالاروں کو اس مضمون کے خطوط لکھے۔

ابن ابدین میں رومیوں کی ایک فوج اتری ہے جو تعداد میں بھی کم ہے اور قوت میں بھی۔ اللہ تعالیٰ سے تباہ کر ڈالے گائیں۔ جس روز تمہارے پاس یہ قاصد بھیجا ہے۔ اسی روز دشمن کے مقابلہ کیلئے جنادین کی طرف کوچ کیا ہے۔ یہ خط دیکھتے ہی دشمن کے مقابلہ کے لئے روانہ ہو جاؤ۔ تم پر خدا کی رحمت ہو پوری تیاری اور سچی نیت کے ساتھ کوچ کرو۔ اللہ تمہیں دو گنا اجر دے اور تمہارا گناہ معاف فرمائے۔

دمشق سے جاتے ہوئے حضرت خالدؓ فوج کے آگے تھے اور حضرت ابو عبیدہؓ دوسرے مجاہدین کے ساتھ پیچھے پیچھے چل رہے تھے۔ دمشق والوں نے ایک ایک شہر سے نکل کر حضرت ابو عبیدہؓ پر حملہ کر دیا۔ ان کی تعداد بہت زیادہ تھی۔ لیکن حضرت ابو عبیدہؓ نے نہایت دلیری کے ساتھ ان کا مقابلہ شروع کیا۔ ادھر حضرت خالدؓ کو معلوم ہوا تو وہ اپنا رسالہ لے ہوئے پہلے اور دشمنوں پر ٹوٹ پڑے۔ آپ کے ایک ہی حملہ میں دشمنوں کے قدم اکھڑ گئے اور وہ دمشق کی طرف بھاگے۔ حضرت خالدؓ نے تین میل تک ان کا تعاقب کیا وہ دمشق میں گھس کر پناہ گزیں ہو گئے۔



حضرت خالد بن ولید کا خطا پا کر حضرت شرجیل بن حسنہ نے مجاہدین کو تیار کیا حکم دیا۔ اور ان کو لیکر اجنادین کی طرف کوچ کیا۔

وردان کو معلوم ہوا تو اس نے حضرت شرجیل بن حسنہ کا تعاقب کیا۔ اسی درمیان میں اسے اجنادین کے رومیوں کا پیام ملا کہ تم ہمارے پاس آؤ ہم چاہتے ہیں کہ تمہیں سپہ سالار بنا کر تمہارے زیر علم مسلمانوں سے لڑیں اور ان کو اپنے ملک سے نکال دیں۔ اس پیام سے وردان کا حوصلہ اور بڑھ گیا۔ اس نے سوچا کہ اجنادین پہنچنے سے پہلے حضرت شرجیل بن حسنہ کی فوج کو نباد کو کے اپنا ایک کارنامہ پیش کر دے۔ چنانچہ اس نے بڑی تیرہی سے مسلمانوں کا تعاقب کیا۔ لیکن حضرت شرجیل بن حسنہ مسلمانوں کو لئے ہوئے حضرت خالد کے پاس پہنچ گئے۔ وردان رومیوں کے پاس اُترا۔

حضرت شرجیل بن حسنہ کے بعد یزید بن ابی سفیان اور عمر بن عاص بھی آئے حضرت خالد نے دوسرے روز صبح کو فوج کی ترتیب شروع کی۔ حضرت ابو عبیدہ کو قلب کا حضرت معاذ بن جبل کو مہینہ کا حضرت سعید بن عامر کو میسرہ کا اور حضرت سعید بن زید کو رسالے کا افسر مقرر کیا۔

اس ترتیب اور صف بندی کے بعد حضرت خالد نے مجاہدین کی صفوں کے درمیان چکر لگا لگا کر ان کو حوش دلانا اور ان کا حوصلہ بڑھانا شروع کیا۔  
خواین خمیوں کے دروازوں پر کھڑی تھیں، سامنے سے کوئی مسلمان گذرتا تو ننھے ننھے بچوں کو آگے بڑھا کر کہتیں

دیکھو! ان بچوں کا خیال کرنا۔ اپنی عورتوں کو بھول نہ جانا، اپنی

عزت بچانا۔ اللہ کے نام پر لڑو۔

حملے سے پہلے حضرت خالد نے ایک ایک قبیلہ اور ایک ایک صف کے سامنے جا کر یہ تقریر کی۔

اللہ کے بندو! اللہ کی راہ میں جنگ کرو۔ خبردار پیٹھ نہ دکھانا۔ دشمنوں سے مرعوب نہ ہو جانا، فیروں کی طرح حملہ کرنا۔ تم آزاداؤ شریف ہو۔ تم نے دنیا طلبی سے انکار کر دیا ہے۔ تم خدا سے ابھر پانے کے مستحق بن چکے ہو۔ دیکھو! دشمن کی کثرت تمہیں خوفزدہ نہ کر دے۔ خدا کی طرف سے ان پر نجات اور سزا نازل ہونے والی ہے، ان پر خدا کا قہر آئے گا۔ خبردار! میرے حملہ کرتے ہی تم بھی دشمنوں پر لوٹ پڑنا۔

حضرت معاذ بن جبل نے مجاہدین کو مخاطب کر کے کہا

مسلمانو! آج اپنی جانوں کو خدا کے ہاتھ بیچ ڈالو۔ اگر تم نے آج رومیوں کو شکست دیدی تو یہ ملک ہمیشہ کے لئے دارالاسلام بن جائے گا اور تم خدا کی خوشنودی اور اجر عظیم حاصل کر لو گے۔

حضرت خالد بن ولید ظہر تک صرف مدافعت پر اکتفا کرنا چاہتے تھے۔ لیکن رومیوں نے مسلمانوں کے سینہ اور میسرہ پر متواتر دو حملے کر دیے اور مسلسل تیر برس اگر مسلمانوں کو برہم کر دیا۔ حضرت سعید بن زید نے جو حضرت عمرؓ کے چچ بنے تھے اور اصحاب عشرہ مبشرہ میں سے تھے۔ جوش میں آ کر حضرت خالدؓ سے کہا۔

ہم کہیں ان غلاموں کے تیروں کا نشانہ بن رہے ہیں۔ تیروں کی بارش

سے ہمارے گھوڑے بھڑک رہے ہیں۔“

آخر حضرت خالد نے اپنے رسالے کو حملے کا حکم دیا اور خود آگے بڑھ کر حملہ کیا۔ مجاہدین کے پہلے ہی حملے میں رومیوں کی صفیں درہم برہم ہو گئیں اور ان کے قدم اکھڑ گئے۔ مسلمانوں نے ان کا تعاقب کیا اور قتل عام شروع کر دیا۔ مسلمان انکی چھاؤنی پر قابض ہو گئے۔ بہت سا مال غنیمت ہاتھ آیا۔ تین ہزار رومی مارے گئے باقی بھاگ کر ایلیا، قیساریہ، حمص، اور دمشق وغیرہ میں پناہ لینے پر مجبور ہوئے۔

شعبہ ۲۸ جمادی الاول ۳۷ھ کو یہ جنگ ہوئی۔ حضرت خالد نے حضرت ابوبکر کو فتح کا خط لکھا۔ آپ نے خط پڑھ کر خدا کا شکر ادا کیا۔ ۱۵

شہدائے اجنادین میں حضرت عمرو بن العاص کے بھائی حضرت ہشام ابن العاص بھی تھے وہ سابق الاسلام اور دو ہجرتوں سے ممتاز تھے مسلمانوں نے رومیوں کا تعاقب کیا تو راستے میں انھیں ایک تنگ مقام جس سے صرف ایک آدمی گذر سکتا تھا۔ جو مسلمان اس مقام سے پار ہو گئے ان سے رومی لڑنے لگے حضرت ہشام شہید ہو کر اس تنگ مقام میں گر پڑے۔ اب جو مسلمان وہاں پہنچتا تھا حضرت ہشام کی لاش پر گھوڑا لے جاتا گوارا نہ کر کے وہیں رک جاتا تھا حضرت عمرو بن العاص آئے تو انھوں نے کہا

مسلمانو! اللہ تعالیٰ نے ہمارے بھائی کو شہید کیا اور اس کی روح کو اٹھالیا۔ یہاں تو صرف اس کا جسم ہے۔ اس لئے تم لوگ ان کی لاش پر سے گھوڑے لے جاؤ۔

۱۶ فتوح الشام از دی ۱۲

یہ کہہ کر آپ نے گھوڑا بڑھایا۔ ساتھ ہی تمام لوگ چل پڑے۔ شہید راہِ حق کی لاش کے ٹکڑے ٹکڑے ہو گئے۔ اختتامِ جنگ کے بعد حضرت عمرو بن العاص نے نجاشی کی لاش کے ٹکڑوں کو دورے میں بھر کر سپردِ خاک کیا۔ ۱۷

## محاصرہ دمشق !

اجنادین کی جنگ کے بعد حضرت خالد بن ولید حضرت ابو عبیدہ بن الجراح اور تمام سپہ سالارانِ اسلام دمشق آئے اور چاروں طرف سے اس کا محاصرہ کر لیا گیا۔ حضرت خالد بن ولید نے شہرِ پناہ کے مشرقی دروازے سے ایک میل کے فاصلہ پر ایک خانقاہ میں خیمہ ڈالا جو آپ کے قیام کی نسبت سے ”دیر خالد“ کے نام سے مشہور ہو گیا۔ حضرت ابو عبیدہ ”باب الجابیہ“ آترے، حضرت شرجبیل بن حسنہ ”باب الفراویس“ پر۔ حضرت عمرو بن العاص ”باب نوما“ پر اور حضرت یزید بن ابی سفیان ”باب کیسیان“ پر متعین ہوئے۔

محاصرے کے بعد مسلمانوں اور رومیوں میں چھوٹے چھوٹے مقابلے شروع ہوئے ایک روز حضرت خالد فوج لے کر نکلے اور یلغار کرتے ہوئے شہرِ پناہ تک پہنچ گئے۔ رومیوں نے شہر میں گھس کر پھانک بند کر لیا اور شہرِ پناہ کے اوپر سے پیغمبرِ رسالت لگے۔ لڑائی کا سلسلہ جاری تھا۔ اسی دوران میں ایک روز حضرت خالد کو جاسوس نے خبر دی کہ ہرقل شاہِ روم نے ایک بڑی فوج دمشق والوں کی مدد کے لئے روانہ کی ہے۔ جو بالکل سربراہِ آپہنچی ہے۔ یہ سن کر حضرت خالد نے

طے کیا کہ رومی فوج کو دمشق تک نہ پہنچنے دیا جائے اور دمشق کے باہری اس سے مقابلہ کیا جائے۔ چنانچہ آپ نے اسباب اور عورتوں کو حضرت یزید بن ابی سفیان کے ساتھ محفوظ مقام میں مجھ دیا۔ اور خود حضرت ابو عبیدہ کو لیکر رومی فوج کی طرف پڑے اس فوج کا سپہ سالار ”ورنجار“ تھا جسکو حضرت خالد بصریٰ میں شکست دے چکے تھے۔ اس کے ساتھ پانچ ہزار منتخب بہادران روم تھے۔ اور اتنے ہی کوئی محسوس وغیرہ کے اس کے ساتھ ہو گئے تھے۔ اس طرح اس کی فوج کی تعداد دس ہزار تک پہنچ گئی تھی۔

حضرت خالد نے دشمن کے قریب پہنچ کر فوج کی صف بندی کی حضرت معاذ بن جبل کو میمنہ کا۔ حضرت ہاشم بن عقبہ کو میسرہ کا۔ حضرت سعید بن زید کو در سالہ کا اور حضرت ابو عبیدہ بن الجراح کو پیدل والوں کا سپہ سالار مقرر فرمایا۔

فوج کی ترتیب و صف بندی کے بعد حضرت خالد نے چاہا کہ ایک ایک صف کے سامنے جا کر معائنہ کریں اور مجاہدین اسلام کو جوش و لائیں۔ لیکن ابھی آپ نے پہلی ہی صف کا معائنہ فرمایا تھا کہ رومیوں نے حضرت سعید بن زید پر حملہ کر دیا۔ حضرت سعید نے نہایت شجاعت و بہادری سے مقابلہ کیا۔ یہاں تک کہ آپ شہید ہو گئے مجاہدین اسلام بھی ہر طرف سے دشمنوں پر ٹوٹ پڑے۔ حضرت معاذ بن جبل نے رومیوں کے میمنہ پر حملہ کیا اور اس کو درہم برہم کر دیا۔ حضرت خالد میسرہ پر حملہ آور ہوئے اور اس کے قدم اکھاڑ دیئے۔ رسالہ حملہ کر کے رومیوں کو پوری شکست دیدی۔ مسلمانوں نے دشمنوں کا قتل عام شروع کر دیا۔ اور پورے لشکر کو لوٹ لیا۔ جو رومی مسلمانوں کی سیخ قضا سے بچ گئے۔ وہ بھاگ کر دمشق میں پناہ گزین ہوئے

اس جنگ میں پانسو رومی بحالت مقابلہ کام آئے اور اتنے ہی تعاقب فرار کی حالت میں قتل و گرفتار ہوئے یہ جنگ ”یوم مرج العفر“ کے نام سے موسوم ہے۔ اختتام جنگ کے بعد بہادران اسلام نے مظفر و منصور واپس آکر پھر دمشق کا محاصرہ کر لیا۔ اہل دمشق نہ اطاعت قبول کرتے تھے اور نہ ان کو باہر نکل کر مقابلہ کی جرأت ہوتی تھی۔ ایک روز دمشق کے حاکم نے اپنے جاسوسوں سے مسلمانوں کی حالت دریافت کی، انھوں نے مسلمانوں کی نیکی و دیانت۔ خدا پرستی و تنہا بیداری کا حال بیان کیا۔ حاکم نے کہا۔

”یہ لوگ رات کے راہب اور دن کے شیر ہیں۔ خدا کی قسم! میں نہ ان سے مقابلہ کر سکتا ہوں اور نہ ان سے جنگ کر کے کامیابی ممکن ہو“ چنانچہ اس نے صلح کی تحریک شروع کی۔ جو شرائط طے نہ ہونے کے باعث ناکام رہی۔

## حضرت ابوبکر کی وفات

اسی طرح دمشق کا محاصرہ جاری رہا کہ دو شنبہ ۲۲ جمادی الآخر ۳۳ھ کو حضرت ابوبکر صدیق رضی اللہ عنہ کا انتقال ہو گیا۔ اور حضرت عمر فاروق رضی اللہ عنہ مسند آراء خلافت ہوئے۔

حضرت عمرو نے اس واقعہ کی اطلاع دہی کی عرض سے حضرت ابو عبیدہؓ کو یہ مکتوب لکھا۔

خليفة رسول ابوبکر صدیق رضی اللہ عنہ نے وفات پائی۔ انا لله و

إِنَّا إِلَٰهٌ مُّجِيبٌ

حضرت ابوبکرؓ پر خدا کی رحمت ہو جو حق کہتے تھے۔ عدل قائم کرتے تھے نیک پر چلتے تھے اور نیک نفس انسان تھے۔ ہم ہر گناہ سے بچنے کے لئے خدا کی رحمت کے طلبکار اور اسی کی جانب رجوع ہونے والے ہیں۔ اللہ تعالیٰ سے دعا ہے کہ ہمیں وہ اپنی اطاعت کے عمل کی توفیق بخشے۔ اور آخرت میں باعزت مقام عطا فرمائے۔ اللہ ہر چیز پر قادر ہے۔

والسلام علیک ورحمتہ اللہ

خط پڑھنے کے بعد حضرت ابو عبیدہؓ نے حضرت معاذ بن جبلؓ کو بلایا۔ انھوں نے خط پڑھ کر قاصد کی طرف دیکھا اور پوچھا۔

ابوبکرؓ پر خدا کی رحمت و رضوان ہو ان کے بعد مسلمانوں نے کیا فیصلہ کیا؟

قاصد نے کہا۔ حضرت ابوبکرؓ نے حضرت عمرؓ کو اپنا جانشین مقرر کیا۔

حضرت معاذ بن جبلؓ نے فرمایا۔ الحمد للہ مسلمانوں نے بہت بہتر کیا جو اس تجویز کو قبول کر لیا۔

حضرت ابو عبیدہؓ نے کہا میں نے خط پڑھ کر اس ڈر سے قاصد سے کچھ نہیں پوچھا کہ وہ کسی اور کا خلیفہ ہو نہ بتائے۔

قاصد نے حضرت ابو عبیدہؓ سے کہا۔ حضرت عمرؓ نے آپ سے مسلمانوں کی حالت دریافت کی ہے اور خالد بن ولیدؓ، یزید بن ابی سفیانؓ اور عمرو بن العاصؓ کا حال

نام بنام پوچھا ہے۔“

حضرت امین الامتؑ نے فرمایا۔ مخالفہ بہترین سپہ سالار اور مسلمانوں کے سچے خیر خواہ ہیں، ان پر نہایت ہربانی رکھتے ہیں، ان کی فلاح و بہبود کا خیال رکھتے ہیں۔ دشمنوں پر عد سے زیادہ سخت ہیں، اللہ انھیں مسلمانوں کی طرف سے بہترین اجر عطا فرمائے، یزید بن ابی سفیان اور عمر بن العاص بھی اپنے طور و طریق اور مسلمانوں کی خیر خواہی میں ویسے ہی ہیں جیسا انھیں میرے اور عمر کے نزدیک ہونا چاہئے۔“

قاصد نے پوچھا۔ ”سعید بن یزید اور معاویہ بن جبل کی حالت سے بھی آگاہ فرمائیے“ حضرت ابو عبیدہؓ نے فرمایا۔ یہ دونوں ویسے ہی ہیں جیسے تم انھیں دیکھ رہے ہو بلکہ جیسے جیسے ان کی عمر زیادہ ہوتی جاتی ہے۔ دنیا سے ان کی بے رشتگی زیادہ ہوتی جا رہی ہے۔ اور آخرت کا اشتیاق ترقی کرتا جا رہا ہے۔“

یہ سن کر قاصد چلنے کے لئے اٹھا، حضرت ابو عبیدہؓ نے فرمایا ”سبحان اللہ“ فرامیخرو جواب تو لکھ دوں۔ یہ کہہ کر حضرت ابو عبیدہؓ نے اپنی اور حضرت معاویہؓ ابن جبل کی طرف سے حضرت عمرؓ کو ایک مشترکہ خط لکھا۔

سلام علیک، ہم اللہ کی حمد کرتے ہیں جس کے سوا کوئی معبود نہیں۔ اس کے بعد ہم رقم طراز ہیں۔ کہ اے عمرو! ہم نے تمہیں اس حال میں دیکھا تھا جب تمہارے پیش نظر صرف اپنی ذات کا معاملہ تھا، مگر اب تم امت محمدیہ کے پورے معاملات کے ذمہ دار بنائے گئے ہو، سیاہ و سفید کل تمہارے ہاتھ میں



دیدیا گیا ہے اب دشمن اور دوست، معزز اور حقیر، کمزور اور قوی  
سب ہتھارے سامنے بیٹھیں گے، مختارے انصاف میں ہر شخص کا  
حق و حصہ ہوگا۔ اس لئے اے عمر! دیکھنا ہے کہ اب تم کیسے ثابت  
ہوتے ہو اور کیا کرتے ہو؟

اے عمر! ہم نہیں وہ دن یاد دلاتے ہیں جب دلوں کی چابک کی  
جائیگی، پوشیدہ راز حیاں ہو جائیں گے، اور چھپی ہوئی برائیاں  
ظاہر ہو جائیں گی، سب ملک القہار کے سامنے سرنگوں ہو جائیں  
گے، وہ بادشاہ قاہر جس کی سلطوت کے سامنے سب عاجز و مغلوب  
ہیں۔ اس کے حضور سجدے میں پڑے ہوئے اس کے فیصلے کا  
انتظار کر رہے ہوں گے اور اس کے عذاب کے خوف سے لرز رہے  
اور اس کی رحمت کے امیدوار ہوں گے۔

اے عمر! ہمیں بتایا گیا ہے کہ اس امت میں ایسے لوگ بھی ہوں گے  
جو ظاہر کو پسند کریں گے باطن کے دشمن ہوں گے، ہم اس حالت  
سے پناہ مانگتے ہیں، اس لئے اس خط کو اسی نگاہ سے دیکھنا،  
جس نگاہ سے ہم دیکھ رہے ہیں۔

والسلام علیک ورحمۃ اللہ وبرکاتہ

قاصد کی روانگی کے بعد حضرت ابو عبیدہ نے حضرت حاف سے کہا کہ حضرت  
عمر نے اپنے مکتوب میں یہ نہیں لکھا ہے کہ ہم مسلمانوں کو حضرت ابو بکر کی وفات  
سے آگاہ کریں، اس لئے جب تک حضرت عمر یہیں اس کے لئے حکم نہ دیں، کسی

سے اس واقعہ کا ذکر نہ کرنا چاہیے، حضرت معاذ نے اس رائے سے اتفاق کیا۔

## حضرت ابو عبیدہؓ دوبارہ قیادتِ عظمیٰ پر

چند روز کے بعد حضرت عمرؓ کا خط پہنچا جس میں حضرت عمرؓ نے حضرت خالد کو افواجِ شام کی قیادتِ عظمیٰ سے علیحدہ کر کے اس منصب پر پھر حضرت ابو عبیدہؓ کو مامور کر دیا تھا۔ خط حسب ذیل ہے۔

اللہ کے بندے عمرؓ امیر المؤمنین کا خط ابو عبیدہ بن الجراح اور معاذ ابن جبل کے نام۔

میں اللہ واحد کی حمد و ثناء کے بعد تم دونوں کو تقویٰ کی وصیت کرتا ہوں، اس لئے کہ تقویٰ ہی میں تمہارے پروردگار کی خوشنودی، تمہاری ذات کی بھلائی اور بحالتِ مصیبت فلاح ہے۔ تمہارا مکتوب پہنچا تم نے لکھا ہے کہ تم مجھے ایسی حالت میں دیکھ چکے ہو۔ میری نظر میں جب صرف میری ذات کا معاملہ اہمیت رکھتا تھا تب بھی یہ بات کیسے معلوم ہوئی، یہ تمہاری طرف سے درحقیقت مبرے ساتھ تجاوز ہے۔

تم نے یہ بھی لکھا ہے کہ اب میں پوری اُمتِ محمدیہ کے معاملہ کا ذمہ دار بنادیا گیا ہوں، اب اعلیٰ اور ادنیٰ دوست اور دشمن کمزور اور شہ زور سب ہی میرے سامنے بیٹھیں گے، اور عدل میں سب کا یکساں حصہ ہوگا۔ اس لئے تم یہ جاننا چاہتے ہو

کہ اس صورت میں کیسا ثابت ہوتا ہوں، اس کا جواب یہ ہے کہ خود مجھ میں کوئی قوت و طاقت نہیں ہے تمام قوت و طاقت صرف اللہ ہی کی جانب سے مل سکتی ہے۔

تم نے مجھے آنے والے دن سے خوف دلایا ہے بے شک وہ دن روز و شب کی گردش کے ساتھ قریب چلا آ رہا ہے۔

گردش ہرنے کو پھرانا۔ ہر دور کو نزدیک، ہر آئندہ چیز کو موجود کر دیتی ہے۔ اسی طرح قیامت کا دن بھی آجائیکا۔ جب دلوں کی جانچ ہوگی۔ پوشیدہ راز ظاہر ہو جائیں گے۔ یہ تمام سرخروائے قہار کی عظمت و جلال کے سامنے خم ہو جائیں گے۔ جنھیں وہ اپنے جبروت سے مقہور کر دے گا۔ چنانچہ اس کے حضور میں سب سر بسجود، اس کے عذاب سے خوف زدہ، اس کے فیصلہ کے منتظر اور اس کی رحمت کے امیدوار ہوں گے۔ اور تم نے لکھا ہے کہ اس امت میں ایسے لوگ بھی ہوں گے جو ظاہر کو پسند کریں گے اور باطن کے دشمن ہوں گے۔ مگر یہ زمانہ ایسے لوگوں کا نہیں۔ ایسے لوگ آخر زمانہ میں پیدا ہوں گے۔ جب کہ رغبت و بے رغبتی اللہ سے نہیں بلکہ خود لوگوں کی آپس میں ہوگی۔

دنیا کی حکومت و شاہی کی کچھ حقیقت نہیں رہے، کیونکہ

ہر چیز فنا ہو جانے والی ہے۔ ہم آپس میں بھائی بھائی ہیں بھائی

کا بھائی کہیں چلا جائے، یا اس پر سردار بنادیا جائے تو اس سے دوسرے کی دنیا و آخرت کو کوئی نقصان نہیں پہنچتا۔ بلکہ شاید سردار اور حاکم اپنے بھائی کی نسبت فتنے سے زیادہ قریب اور اس خطرے کے درمیان ہوتا ہے کہ گناہ میں مبتلا ہو جائے۔ اس لئے کہ امارت اسے گناہ کے لئے آگے بڑھا دیتی ہے۔ ہاں جس کو خدا محفوظ رکھے اس کی دوسری بات ہے۔ لیکن ایسے لوگ بہت کم ہوتے ہیں۔

خالد اس حال میں معزول کئے گئے ہیں کہ وہ مسلمانوں کے مروج و محبوب تھے۔ وہ مسلمانوں کے انسر بنائے گئے تھے اور انہوں نے اپنے فرض کو بہت اچھی طرح انجام دیا۔ مسلمانوں کے لئے انکی کوششیں محنتیں اور جفاکیشیاں بہت اہم اور فائدہ بخش ہیں۔

حضرت عمرؓ کے خط کے مطابق حضرت ابو عبیدہ بن الجراحؓ پھر مجاہد بن شام کے سپہ سالار ہو گئے۔ چنانچہ دمشق کے محاصرہ کا انتظام آپ کے ہاتھ میں آ گیا۔ آپ نے حضرت خالدؓ کو اسی مورچہ پر قائم رکھا جہاں آپ تھے اور یہی طے کیا کہ جب دشمن سے مقابلہ ہو تو اسلامی رسالہ کی عام سپہ سالاری حضرت خالدؓ کے سپرد رہے گی۔

## دمشق کی فتح

اہل دمشق کو میدان میں آکر لڑنے کی ہمت نہ تھی۔ فصیل کے اوپر سے تیر اور ہتھیار سارے ہٹا رکھے۔ اور سلطان بھی انہیں چیزوں سے کام لے رہے تھے۔ ایک روز

ای طرح کا مقابلہ ہو رہا تھا کہ حضرت ابان بن سعید کو ایک تیر لگا اور وہ شہید ہو گئے۔  
 ابھی شام ہی میں عقبہ کی لڑکی ام ابان سے ان کی خنادی ہوئی تھی۔ شوہر کی شہادت  
 کے بعد انھوں نے شہید کے تمام جنگی سامان اپنے بدن پر کرنا سنبھال لئے۔ اور میدان  
 میں آکر تیر اندازی شروع کی۔ رومی شہر کے اوپر سے لڑنے لگے تھے ان کے آگے پادری  
 ہاتھ میں نہلیب لئے فحش و فسق کی دعائیں مانگ رہے تھے۔ ام ابان بڑی تیر انداز  
 تھیں۔ انھوں نے ایسا تار کر تیر مارا کہ صلیب پادری کے ہاتھ سے چھوٹ کر شہر پیاد  
 کے بچے گر پڑی مسلمانوں نے دوڑ کر صلیب اٹھائی۔

رومی اس ذلت کو برداشت نہ کر سکے اور جوش میں آکر قلعے سے باہر نکل پڑے  
 اس غیر متوقع حملہ سے مسلمان گھبرا گئے۔ مگر ام ابان اسی ثبات و استقلال کیساتھ  
 تیر چلا رہی تھیں۔ جو رومی صلیب لینے کے لئے آگے بڑھتا وہ ان کے تیروں کا  
 نشانہ بنتا۔ حاکم دمشق تو ابھی بڑی پامردی سے لڑ رہا تھا۔ قدر انداز خانوں نے  
 ایسا تار کر تیر مارا کہ ٹھیک نو ماکی آنکھ میں جا کر لگا۔ وہ بھاگا اور پھر سامنے نہ آیا  
 ام ابان جوش بہاؤ میں یہ رجز پڑھ رہی تھیں۔

ام ابان فاطمہ، نبارک	ام ابان تو اپنا انتقام لے
موفق علیہم مودة المتدارک	اور ان پر پے در پے حملے کے جا
قد ضججمع اھتومہن بنالک	رومی تیروں سے بچے اٹھیں لہ

اہل دمشق کو بڑا بھروسہ تھا کہ محس میں قیصر موجود ہے وہ مدد بھیجے گا۔ اور اس نے  
 محس سے فوجیں روانہ بھی کیں۔ مگر ذوالکلاع جمہری محس و دمشق کے درمیان

متعین تھے، انھوں نے امدادی فوجوں کو وہیں روک لیا۔ اور دمشق تک پہنچنے نہ دیا۔ رومیوں کو یہ بھی خیال تھا کہ مسلمان گرم ملک کے باشندے ہیں۔ شام کی سردی برداشت نہ کر سکیں گے اور موسم سرما تک واپس چلے جائیں گے۔ مگر ان کا یہ خیال بھی پورا نہ ہوا جس شامی کا غروب ہونا اہل شام کے نزدیک موسم سرما کا نشان تھا وہ غروب ہو چکا تھا۔ شدت سے سردی پڑ رہی تھی مگر مسلمان اپنے مورچوں میں مطمئن پڑے تھے۔ اسی طرح یہ محاصرہ دو مہینے دس روز تک۔ اور دوسری روایت کے مطابق چھ مہینے تک قائم رہا۔

مسلمانوں کے جاسوس ہر وقت اہل دمشق کے حالات معلوم کرتے رہتے تھے۔ ایک روز شب کے وقت حضرت خالد کو اطلاع ملی کہ دمشق کے بطن کے یہاں لڑکا پیدا ہوا تھا۔ آج اس کے یہاں دعوت تھی۔ اہل شہر نے خوش ہوا۔ نوشی کی ہے اور شام ہی سے غافل ہو کر سو رہے ہیں۔ یہ بات معلوم ہوئے ہی حضرت خالد اپنی خاص فوج کے ساتھ شہریناہ کی طرف بڑھے۔ شہریناہ کے نیچے پانی سے بھری ہوئی تندقی لٹی۔ حضرت خالد نے اسے مشک کے ذریعہ پار کیا۔ کمنڈ اور دوسری ساتھ تھی۔ حضرت خالد نے قنقارے اور مذکور بن عدنی کو کمنڈ کے ذریعے شہریناہ پر چڑھا دیا۔ انھوں نے کمنڈ کو کنگرے سے خوب مضبوط باندھ کر یہی کی سیڑھی نیچے لٹکا دی۔ حضرت خالد نے مسلمانوں کو ہدایت کی کہ جس وقت لشکر اکبر کی صدا بلند ہو کچھ مسلمان تو شہریناہ پر چڑھ جائیں۔ اور کچھ پھانک پر پہنچ جائیں۔ اس کے بعد حضرت خالد بھی چند جاں باز رفقاء کے ساتھ قبیل پر چڑھ گئے۔ وہاں چند آدمیوں کو میڑھی کی حفاظت کے لئے چھوڑ کر باقی آدمیوں

کے ساتھ شہر میں اترے اور جلدی سے پھانک پر پہنچ کر پہلے پہرہ داروں کو قتل کیا۔ پھر ایک تلوار قتل پر مار کر کڑے کاٹ ڈالے۔ ساتھ ہی آپ نے "اللہ اکبر" کا نعرہ مارا۔ نعرہ تکبیر سنتے ہی کچھ مسلمان فحیل پر چڑھ گئے اور کچھ پھانک میں داخل ہو گئے۔ رومی بھی ہوشیار ہو کر مقابلے میں آ گئے۔ لڑائی ہوسے لگی۔ مگر رومی بہت جلد بھاگ کھڑے ہوئے اور باب جابہ پر جا کر حضرت ابو عبیدہ سے مصالحت کر کے ان کو اندر بلا لیا۔ مفسلاً جو وسط شہر میں واقع تھا۔ حضرت خالد اور حضرت ابو عبیدہ سے ملاقات ہوئی۔

حضرت ابو عبیدہؓ مصلح منظور فرما چکے تھے۔ اس لئے حضرت خالدؓ نے بھی تلوار نیام میں کر لی۔ شہر کا جتنا حصہ حضرت خالدؓ نے طے کیا تھا وہ بڑے شہر شیر فتح ہوا تھا۔ مگر پوسے شہر کی فتح بذریعہ صلح قرار دی گئی۔ اس لئے اہل دمشق نہ لڑے گئے اور نہ نوٹندی غلام بنائے گئے۔

اہل دمشق نے فی کس ایک دینار۔ زین سے نصف زین اور دینار سے نصف دینار دینا منظور کیا۔

دمشق میں جو چیزیں شاہی ملک تھیں وہ وقف کر دی گئیں۔ دوران جنگ میں جو چیزیں ہاتھ آ گئی تھیں وہ مسلمانوں میں تقسیم ہوئیں۔ اور ان میں سے ان لوگوں کو بھی نصف حصہ دیا گیا جو دمشق سے دور اس لئے متعین تھے کہ اہل دمشق تک مدد نہ پہنچنے دیں۔

اردو کی بعض کتابیں جن کا ماحذ غالباً اقدی کی فتوح الشام اور انگریزی کی کتابیں ہیں۔ یہ غلط واقعہ لکھا ہے کہ دمشق کی فتح کے بعد حضرت خالدؓ نے دمشق

کسی حسرت کے بعد حضرت خالد نے دمشق میں اعلان کر دیا کہ تم  
 میں سے جو شخص ترک وطن کرنا چاہے اس کو امن ہے لیکن تین روز  
 کے بعد مسلمانوں کو حق حاصل ہوگا کہ وہ انہیں جہاں پائیں قتل کر دیں  
 کچھ اہل شہر نے اس کو منظور کیا۔ اور اپنے اہل و عیال کو لیکر  
 شہر سے باہر نکل گئے۔ ان کے ساتھ بوجھلہ طور پر کچھ مسلمان  
 بھی روادار ہو گئے اور تین روز کی مدت پوری ہو گئی تو مسلمانوں  
 نے انہیں قتل کر دیا۔

علامہ رفیق یک مہری اس واقعہ کی نسبت اپنی تاریخ میں لکھتے ہیں کہ  
 میں نے مؤرخین متقدمین طبری بلاذری اور یعقوبی کی روایتوں میں  
 اس واقعہ کو تلاش کیا ابن اثیر وغیرہ متاخرین کی تصانیف بھی پڑھیں  
 مگر کہیں یہ واقعہ نہ ملا۔ البتہ دو ہم عصر عیسائیوں کی کتابوں میں یہ  
 واقعہ موجود ہے جن میں ایک تو "تاریخ شام" ہے جو جرجی آفندی  
 کی تصنیف ہے اور دوسری "تاریخ ذانی" ہے جو امین آفندی  
 شمس کی ہے۔ ان کتابوں کی زبان اگرچہ عربی ہے۔ لیکن انکی  
 عبارت شاہد ہے کہ وہ انگریزی سے ترجمہ ہیں۔ اس لئے کہ  
 میں عربیت کی ذرا بھی بوجھت نہیں ہے۔ وہ دونوں مصنف  
 اس امر سے بالکل قاصر ہیں کہ ایسے واقعہ کی تحقیق ان معتبر تاریخوں  
 سے کرتے جنکے مصنفین نے چھوٹے بڑے کسی واقعہ کو نظر انداز نہیں کیا ہے  
 کسی کو تفصیل سے بیان کیا ہے کسی کو اجمال مگر فتح کے ادنیٰ سے ادنیٰ



واقعہ کو بھی یقلم ترک نہیں کیا ہے۔ جب ان کا یہ عام دستور ہے تو وہ اس واقعہ کے متعلق بالکل خاموش کیونکر رہ سکتے تھے؟ معلوم ہوتا ہے کہ یورپ کے کسی مؤرخ نے جو مسلمانوں کے معائب کے تجسس اور محاسن کے اخفاء کے بڑے حریص ہوتے ہیں۔ پایہ اعتبار سے بالکل ساقط اور محرف کتب مغازی ”فتوح الشام“ وغیرہ سے اس واقعہ کو نقل کیا ہے یا روایوں کی تاریخ سے لیا ہے۔ جو لغویات نویسی کے عادی ہیں اور تبعاً فاتح قوم کی مذمت میں مبالغہ سے کام لیتے ہیں۔

علامہ رفیق یک نے درایت بھی اس واقعہ کی تردید کی ہے۔ جن مؤرخین نے اس واقعہ کا تذکرہ کیا ہے۔ انہوں نے لکھا ہے کہ

مسلمان تین روز کے بعد لاذقیہ کی طرف سے ہو کر آئے اور اہل دمشق کو قتل کر ڈالا۔ اگر مسلمان واقعی ایسا کرتے تو ان کو ایسے مقامات سے گزرنا پڑتا جن میں رومی فوجیں بھری پڑی تھیں۔ مسلمانوں کی ایک مختصر جماعت ان مقامات سے کیونکر گذر سکتی تھی؟

## حملہ بعلبک

حضرت ابو عبیدہ نے دیکھا کہ دمشق فتح ہو جائے گا تو آپ نے حضرت

۱۷ سواخمری حضرت عمرؓ علامہ رفیق یک مہری ۱۲

عمر بن العاص کو اُردن اور فلسطین کی جانب بھیجا اور ہدایت فرمائی کہ بڑے بڑے شہروں اور قلعوں سے پچکر سرحدی علاقوں پر حملے کرنا اور اگر کہیں کے باشندے صلح کی درخواست کریں تو ان سے صلح کر لینا۔ حضرت عمر بن العاص کی روانگی کے بعد حسب توقع دمشق فتح ہو گیا۔

دمشق کی فتح سے پہلے باشندگان دمشق نے شاہنشاہ روم سے مدد طلب کی تھی اس نے دو سپہ سالاروں کے ساتھ دس ہزار فوج روانہ کی تھی۔ لیکن بعلبک میں پہونچکر رومیوں کو اطلاع ملی کہ دمشق فتح ہو گیا اس لئے وہ بعلبک میں ٹھہر گئے۔

حضرت عمر بن العاص نے حضرت ابو عبیدہؓ کے حکم کے مطابق اُردن فلسطین کے سرحدی علاقوں پر حملے کر کے رومیوں میں پھل ڈال دی۔ اسی درمیان میں آپ کو فتح دمشق کی اطلاع موصول ہوئی ساتھ ہی یہ بھی معلوم ہوا کہ دمشق کی فتح سے ان علاقوں کے باشندے بہت ہمارا فروختہ ہو رہے ہیں اور خطرہ محسوس کر رہے ہیں کہ دمشق کی طرح ان شہروں پر بھی مسلمان قابض نہ ہو جائیں۔ اس لئے تمام رومی اور عرب عیسائی مسلمانوں کو اپنے ملک سے نکلانے کے لئے کمر بستہ ہو گئے ہیں۔ انہوں نے شاہ روم ہرقس سے مدد طلب کی ہے اور اس نے بعلبک کی فوج کو ان کی امداد کا حکم دیا ہے۔ اس اطلاع کے بموجب حضرت عمر بن العاص نے حضرت ابو عبیدہؓ کو خط لکھا

دمشق کی فتح رومیوں کو بہت گراں گذری ہے۔ اس لئے اُردن

اور فلسطین کے باشندوں نے جمع ہو کر عہد و پیمان کیا ہے اور

تم کھائی ہے کہ جب تک مسلمانوں کو ملک سے باہر نہ کر دیں گے  
اہل و عیال میں واپس نہ جائیں گے۔ خدا انکی قسموں کو باطل نہ کرے گا  
اور ان کی آرزوؤں پر پانی بھیرنے والا ہے۔ وہ کافروں کو  
مسلمانوں پر کامیاب ہونے کی راہ کبھی نہ دے گا۔ آپ اس  
معاملہ میں اپنی رائے سے آگاہ فرمائیے۔

استصواب رائے کے لئے حضرت ابو عبیدہ نے اس خط کو افسروں کے سامنے  
پیش کیا۔ حضرت یزید بن ابی سفیان نے رائے دی کہ ”عمر بن العاص کے پاس  
ملکت بھیج کر ان کو حملے کا حکم دیجیے۔ اور آپ ہمیں مقیم رہیے۔“

حضرت خالد نے اس رائے کی مخالفت کی اور فرمایا کہ ”آپ بعلبک  
کی رومی فوج کا رخ دیکھئے۔ اگر وہ اردن اور فلسطین کی جانب کوچ کرے تو آپ  
بھی عمرو بن العاص کے پاس پہنچئے۔ اور پوری قوت سے مقابلہ کیجئے اور  
اگر بعلبک کی فوج اپنی جگہ رہے تو آپ ہمیں مقیم رہ کر عمرو بن العاص کے پاس  
امداد بھیجئے اور ایک فوج بعلبک روانہ کیجئے۔“

حضرت ابو عبیدہ نے یہ رائے پسند فرمائی اور حضرت ثمر جہیل بن حسنہ  
کو حضرت عمرو بن العاص کی جانب روانہ کیا اور چلتے وقت ان سے فرمایا کہ ”میں  
بعلبک کی رومی فوج کو تمہارے پاس تک پہنچنے نہ دوں گا۔ اور تمہیں برابر نہ بھیجتا  
رہوں گا۔“ حضرت ثمر جہیل بن حسنہ دو ہزار آٹھ سو مجاہدین کو لیکر حضرت عمرو  
بن العاص کے پاس پہنچ گئے۔

حضرت ثمر جہیل بن حسنہ کی روانگی کے بعد حضرت ابو عبیدہ نے حضرت

خالدؓ سے فرمایا کہ بعلبک والی فوج کے مقابلے پر کون جائے گا؟ میں، یا آپ

یا زبید ۹

حضرت خالدؓ نے جواب دیا کہ ”میں“

چنانچہ حضرت ابو عبیدہؓ نے آپ کو پانچ ہزار مجاہدین کے ساتھ روانہ کیا  
آپ نے چلتے وقت حضرت خالدؓ کی مشایعت کی اور فرمایا کہ۔

خالد! میں تمہیں خدا سے ڈرنے کی وصیت کرتا ہوں۔ دشمن

کے سامنے پہنچ کر چھیر چھاٹے میں وقت صرف نہ کرنا۔ نہ استے قلعوں

میں سامان رسد اور مزید امداد کے حصول کا انتظار کرنے کا

موقع دینا۔ فوراً لڑائی شروع کر دینا۔ اگر تم نے انہیں شکست

دیدی تو ان کی امید منقطع ہو جائے گی۔ ان کا حوصلہ پست

ہو جائے گا۔ اور وہ بدزل ہو جائیں گے۔ اگر تمہیں کمک کی

ضرورت ہو تو لکھنا۔ میں تمہاری پوری مدد کروں گا۔ اگر تم مجھے

طلب کرو گے تو میں خود بھی فوراً پہنچ جاؤں گا۔“

حضرت خالدؓ کے بعلبک پہنچنے سے پہلے وہاں کی رومی فوج اردن روانہ ہو چکی  
تھی اور عام باشندوں میں سے بھی ایسے لوگوں کو ساتھ لیتی گئی جو فوجی خدمت کے  
قابل تھے۔

حضرت خالد بن ولیدؓ نے بعلبک پر حملہ کیا، بہت سے رومی قتل و اسیر

ہوئے اور بہت سا مال غنیمت ہاتھ آیا۔

## اُردُن میں مجاہدین کا اجتماع

حضرت خالد کی واپسی کے بعد مسلمانوں نے اُردُن کی طرف کوچ کیا حضرت خالد ڈیڑھ ہزار سواروں کے ساتھ بطور ہراول آگے تھے، جس وقت آپ اُردُن کے قریب پہنچے رومی فوج کا ایک حصہ اردن میں داخل ہو چکا تھا اور دوسرا حصہ راستے میں تھا۔ حضرت خالد نے اس حصہ پر حملہ کیا، بہت سے رومی مارے گئے۔ باقی بھاگ کر لشکر گاہ میں پناہ گزیں ہوئے۔ حضرت خالد کے بعد حضرت ابو عبیدہ بھی پہنچ گئے۔

اب تک رومی مقام ”میسان“ میں مقیم تھے، لیکن اب وہ اس علاقہ کے دوسرے مقام ”نخل“ میں منتقل ہو گئے۔ جہاں آگے چل کر ایک زبردست جنگ ہوئی۔ رومیوں کی تعداد تیس چالیس ہزار سے کم نہ تھی۔ لیکن ان کو مسلمانوں کی غیر معمولی شجاعت و بہادری کا بخوبی تجربہ ہو چکا تھا، اور یہ بھی دیکھ چکے تھے کہ مسلمانوں کے ساتھ خدا کی کھلی ہوئی نصرت ہے۔ چنانچہ مزید کمک کے انتظار میں وہ جنگ سے گریز کر رہے تھے۔ انھوں نے خندقیں کھودی کر ان کو پانی سے لبریز کر دیا تھا۔ تاکہ مسلمانوں کے حملوں سے محفوظ رہیں۔ لیکن مسلمان خندقوں میں گھس کر رومیوں پر چھاپے مارتے،

عیسائی قبائل رومیوں کو برابر فوجی امداد بھیجتے رہتے تھے جن سے ان کی تعداد ترقی کرتی جا رہی تھی۔ حضرت ابو عبیدہ نے مسلمانوں کو حکم دیا کہ وہ قریباً کی آبادیوں پر چھاپے ماریں تاکہ وہ دشمنوں کو بھید نہ بھیج سکیں یہ کارروائی بہت مفید ثابت ہوئی۔

## رومی سرداروں سے حضرت معاذ کی دلیرانہ گفتگو

ایک روز رومیوں نے حضرت ابو عبیدہؓ کے پاس پیغام بھیجا کہ ”تم اس ملک کے باشندے نہیں ہو، جو گہیوں، جھو، انگور اور میوے پیدا کرتا ہے۔ اس لئے تمہیں یہاں رہنے کا حق حاصل نہیں ہے تم اپنے ملک کو واپس چلے جاؤ۔ جو فقر و فاقہ اور بد بختی و بد نصیبی کا مسکن ہے ورنہ ہم اتنی فوجوں سے تمہارا مقابلہ کریں گے کہ تم ملک خالی کرنے پر مجبور ہو جاؤ گے۔ اس کے بعد ہم خود تمہارے پر حملہ آور ہوں گے اور جب تک تمہیں اور تمہارے اہل ملک کو ہلاک نہ کر ڈالیں گے واپس نہ ہوں گے۔“

حضرت ابو عبیدہؓ بن الجراح نے جواب میں کہلا بھیجا کہ ”تم نے ہمیں پیغام دیا ہے کہ ہم اس ملک کے باشندے نہیں ہیں اس لئے ہم یہاں سے چلے جائیں۔ ہماری طرف سے اس پیغام کا جواب یہ ہے کہ ہم اس ملک کو ہرگز نہ چھوڑیں گے، اس لئے کہ زمین خدا کی ہے اور سارے انسان خدا کے بندے ہیں۔ خدا ہی تمام بادشاہوں کا بادشاہ ہے، وہ جسے چاہتا ہے ملک بخشتا ہے۔ جس سے چاہتا ہے چھین لیتا ہے، جسے چاہتا ہے عزت دیتا ہے اور جسے چاہتا ہے ذلیل کر دیتا ہے۔ اس نے ہمارے ہاں حقوں تمہیں ذلیل کر دیا۔ اور تمہارے ملک کا ہمیں وارث بنا دیا۔ اس لئے اب ہم اس ملک سے نہیں جا سکتے۔“

تم نے ہمارے ملک کی نسبت یہ کہا کہ وہ فقر و فاقہ کا ملک ہے۔ لیکن

اب خدا نے اس کے بجائے اس پر یہ ملک عطا کر دیا ہے جس میں ہر طرح کی آسائش  
 و خوشحالی ہے نہریں جاری ہیں اور میوؤں کی فراوانی ہے۔ لہذا تم اس خیال میں  
 نہ رہنا کہ ہم اس ملک سے چلے جائیں گے، ہم یہاں رہیں گے، اور تمہیں ختم کر دیں گے  
 تمہیں اپنے ملک تک جانے کی زحمت نہ دیں گے، ہم تو خود ہی تمہارے پاس آجائے  
 ہیں۔ اگر تم ہم سے لڑو گے، تو ہم بھی انشاء اللہ اس وقت تک دم نہ لیں گے  
 جب تک تمہارا خاتمہ نہ کر ڈالیں گے۔“

حضرت ابو عبیدہ کے اس دلیرانہ جواب نے رومیوں کو یقین دلادیا کہ مسلمانوں  
 پر کسی دشمنی کا اثر نہیں ہو سکتا، اس لئے انہوں نے حضرت ابو عبیدہ کے پاس  
 کہلا بھیجا کہ آپ اپنا ایک نمائندہ ہمارے پاس بھیجئے جو ہم سے بالمشافہ گفتگو  
 کرے، ممکن ہے کہ مفاہمت کی کوئی شکل پیدا ہو جائے، حضرت ابو عبیدہ  
 نے حضرت معاذ بن جبل کو بھیجا،

حضرت معاذ بن جبل رومی لشکر گاہ کے قریب پہنچ کر گھوڑے سے اتر  
 پڑے، اور اس کی نگام پکڑے ہوئے آگے بڑھے، رومی افسروں نے غلاموں  
 کو حکم دیا کہ آپ کے ہاتھ سے گھوڑا لے لیں، لیکن آپ نے گھوڑا دینے سے  
 انکار کر دیا، اور فرمایا کہ میں اپنے گھوڑے کی نگام کسی کے ہتھ میں نہ دوں گا  
 چنانچہ آپ اسی سپاہیانہ شان سے آگے بڑھے۔

اسلامی سفیر کو اپنے جاہ و حشم سے مرعوب کرنے کے خیال سے رومیوں نے  
 بڑی شان و شوکت سے دربار آراستہ کیا تھا، اور ایسے زرق برق اور  
 مکلف فرش بچائے تھے جن کے دیکھنے سے آنکھوں میں خیرگی پیدا ہوتی تھی

حضرت معاذؓ لب فرش پہنچ کر رک گئے ، وہاں بھی ایک رومی نے بڑھکر آپ کا گھوڑا مانگا۔ اور کہا کہ

آپ سرداروں کے پاس تخت پر تشریف لے چلے یہ انتہائی عزت ہے جو آپ کو دی جا رہی ہے ہر شخص کو ان کی ہم نشینی کا شرف حاصل نہیں ہو سکتا لیکن مسلمانوں میں آپ کو جو قدر و منزلت حاصل ہے اس کو یہ جانتے ہیں۔ اس لئے انھیں پسند نہیں کہ وہ بیٹھے ہوں اور آپ کھڑے ہوں۔“

حضرت معاذؓ نے جواب دیا۔

ہمارے رسول علیہ السلام نے ہمیں مخلوق کی تعظیم کے لٹو کھڑے ہونے سے منع فرما دیا ہے۔ اس لئے ہم صرف خدا کی عبادت و اطاعت کے لئے کھڑے ہوتے ہیں۔ میں یہاں تمہاری تعظیم کی غرض سے نہیں کھڑا ہوں۔ میرے کھڑے ہونے کی وجہ یہ ہے کہ میں قیمتی قالینوں پر چلنا اور مکلف فرشوں پر بیٹھنا گناہ سمجھتا ہوں۔ اس لئے کہ تم نے ان کو اپنی قوم کے کمزور لوگوں پر ظلم کر کے حاصل کیا ہے۔ اور یہ چیزیں دنیا کی زینت اور فریب ہیں۔ خدا نے ہمیں دنیا سے بے رغبت رہنے کا حکم دیا ہے۔ اس کی ندمت فرمائی ہے۔ اور اسراف و تکبر سے منع فرمایا ہے اس لئے میں زمین ہی پر بیٹھوں گا۔

آپ یہ ہلکے گھوڑے کی باگ تھامے ہوئے زمین پر بیٹھ گئے۔



رومیوں نے کہا

اگر تم ہمارے برابر آکر بیٹھنے تو یہ تمہارے لئے عزت و شرف کا باعث تھا، لیکن تم غلاموں کی طرح اتنی دیر بیٹھ گئے اور خود اپنی توہین و تذلیل کے باعث ہوئے۔

یہ سنکر حضرت معاذ کو جلال آگیا۔ آپ گھٹنوں کے بل کھڑے ہو گئے اور فرمایا تم جس شرف و اعزاز کی طرف مجھے بلارہے ہو وہ تم نے اپنی قوم پر ظلم کر کے حاصل کیا ہے، یہ دنیاوی عزت جس سے خدا نے بے رغبت رہنے کا حکم دیا ہے۔ تمہاری نظر میں عزت ہے تو وہ تمہیں مبارک ہو۔ تم اس سے خوش ہو، لیکن ہمیں اس قدر و منزلت کی ضرورت نہیں نہ ہم کسی ایسی چیز کی خواہش رکھتے ہیں جو خدا سے دور کرنے والی ہو۔ لیکن اگر تم یہ سمجھتے ہو کہ ظلم و جبر سے تم نے جو شان و شوکت حاصل کی ہے اور غریبوں کو لوٹ کر تم نے جو دنیاوی مال و منال جمع کیا ہے وہ خدا کے نزدیک بھی قابل وقعت ہے تو یہ تمہاری جہالت و نادانی ہے۔ معصیت و سرکشی میں مبتلا ہو کر اور انبیائے کرام کے بتائے ہوئے راستے سے انحراف کر کے خدا کی رضا و خوشنودی حاصل نہیں کی جاسکتی،

تم کہتے ہو کہ میں غلاموں کی طرح زمین پر بیٹھ گیا۔ میں بے شک خدا کا بندہ ہوں اور یقیناً میں نے غلاموں کا سا کام کیا کہ خدا کے بچھائے ہوئے فرش زمین پر بیٹھ گیا، میں خاصان خدا پر اپنے کو

دورہ برابر بزرگی نہیں دیتا۔

تم نے یہ بھی کہا کہ میں نے زمین پر بیٹھ کر اپنی توہین و تذلیل کی، اگر تمھاری نظر میں یہ توہین و تذلیل ہو اور خدا کے نزدیک میری حالت اس کے برعکس ہو تو مجھے تمھاری کچھ پروا نہیں، اور اگر تم یہ کہو کہ جس فرشتہ پر تم بیٹھے ہو اس پر مقبولان خدا بیٹھتے ہیں تو یہ تمھاری نادانی ہے اس لئے کہ خدا تو ان کو پسند فرماتا ہے جو خدا کی خوشنودی کے لئے خاکساری اختیار کرتے ہیں اور اس کی مخلوق سے قریب ہیں، وہ نہ بالکل دنیا میں مبتلا ہو جاتے ہیں اور نہ حصہ آخرت کے حاصل کرنے کی سعی سے دستکش ہوتے ہیں۔

حضرت معاذ کی خلوص و تقویٰ سے لبریز گفتگو سن کر رومی سردار حیران رہ گئے اور تعجب سے ایک دوسرے کا منہ تنگنے لگے۔ انھوں نے پوچھا

”کیا مسلمانوں میں سب سے افضل آپ ہی ہیں؟“

حضرت معاذ نے جواب دیا۔ ”معاذ اللہ ایسی بہت ہے کہ میں سب سے برا ہوں“

اس جواب نے رومیوں کو اور بھی حیرت میں ڈال دیا اور وہ آپس میں چہ میگوئیاں کرنے لگے۔ حقوڑی دیر خاموش رہ کر حضرت معاذ نے ترجمان سے فرمایا کہ ”اپنے سرداروں سے پوچھو۔ انھیں کچھ اور کہنا ہے یا میں جاؤں؟“

اس پر رومی سرداروں نے آپ سے پھر سوال کیا

تم ہم سے کیا چاہتے ہو؟ اور ہمیں کس چیز کی دعوت دیتے ہو؟ اور تم ہمارے ملک میں کیوں آئے ہو؟ ہمیشہ کا ملک تم سے

قریب تھا تم نے اسے کیوں چھوڑ دیا؟ ایران کے بادشاہ اور  
 شہزادے دونوں مر چکے ہیں۔ اب وہاں عورتیں حکمرانی کر رہی ہیں تم  
 نے ادھر کا بھی رخ نہیں کیا، اور ہمارے ملک پر چڑھ اچھے، جس کا  
 بادشاہ زندہ ہے جس کے پاس بے شمار فوج و سپاہ ہیں۔ تو ہنٹا  
 طاقتور ہے، ہمارے کسی شہر یا قلعہ پر قبضہ کر کے یا کسی فوج کو شکست  
 دے کر تم یہ سمجھتے ہو کہ مغلوب کر لو گے؟ یا اتنے سے جنگ کا خاتمہ  
 ہو جائے گا؟ علاوہ بریں یہ تو نبتاؤ کہ جب تم ہمارے نبی اور ہماری  
 کتاب پر ایمان رکھتے ہو تو تمھارا ہم سے لڑنا کیونکر جائز ہے۔ ۹۔  
 حضرت معاذ نے جواب میں ایک تقریر کی جس میں ہر مسئلے کا جواب دیا۔ آپ  
 نے فرمایا۔

سب سے پہلے میں اس خدائے واحد و یکتا کی ستائش کرتا ہوں  
 اور اس کے پیغمبر پر درود و سلام بھیجتا ہوں۔ اس کے بعد تمہیں  
 خدا کی طرف بلاتا ہوں، تم خدائے واحد و یگانہ اور محمد صلی اللہ علیہ  
 وسلم پر ایمان لاؤ۔ ہماری طرح تمازیز پڑھو، ہمارے قبلے کی طرف رخ  
 کرو۔ ہمارے رسول کے طریقہ پر چلو، صلیب توڑ ڈالو۔ شراب چھوڑ  
 سو کے گوشت سے پرہیز کرو، اس کے بعد ہم تم ایک ہو جائیں گے  
 تم ہمارے دینی بھائی بن جاؤ گے، ہمارا تمھارا نفع نقصان ایک  
 ہو جائے گا۔ اور اگر تم کو اس دعوت کے قبول کرنے سے انکار  
 ہو تو زبردست بنکر جزیہ دینا قبول کرو، ہم تم سے جنگ موقوف

کر دیں گے، اگر تم نے یہ بات بھی قبول نہ کی تو ہمیں کوئی اور صورت منظور نہیں تھیں بہر حال میدان میں آنا اور ہم سے مقابلہ کرنا ہوگا پھر خدا ہمارے تمھارے درمیان جو فیصلہ چاہے گا کر دے گا، یہ ہماری دعوت کا خلاصہ، ہم نے حبش اور ایران کو چھوڑ کر پہلے تم پر اس لئے حملہ کیا کہ تم ہم سے زیادہ قریب ہو۔ اور ہماری نگاہ میں غیر مسلم قومیں یکساں ہیں، ہماری کتاب میں تم سے لڑنے کی ممانعت نہیں ہے، بلکہ اللہ نے اس میں فرمایا۔

يَا أَيُّهَا الَّذِينَ آمَنُوا قَاتِلُوا الَّذِينَ  
يَكُونُ تَكْلُفُ مِنَ الْكُفَّارِ وَ  
لَيَجِدُؤَا فِيكُمْ غُلَّةً  
مُؤْمِنُوا إِنَّ كَافِرِينَ مِنْكُمْ كَرِهُوا  
جُوعًا قَرِيبًا هُمْ، اور یہ اس لئے  
کہ وہ تمھارے اندر سختی محسوس  
کریں۔

اس حکم کے مطابق ہم نے تم سے آغاز جنگ کیا۔ لیکن ہماری ایک فوج ایران پر بھی گئی ہے۔ اور وہاں مصروف جنگ ہے امید ہے کہ وہاں بھی مسلمانوں کو اللہ تعالیٰ فتح عطا فرمائے گا۔  
تمھارا بادشاہ زندہ ہے۔ تمھارے پاس بے شمار فوجیں ہیں اور تمھاری تعداد زمین کے ذروں کے برابر ہے۔ اسی لئے تم کہتے ہو کہ ہم تم پر غلبہ نہیں پاسکتے۔ اس کا جواب یہ ہے کہ تمھارا نقطہ نظر غلط ہے ہر طرح کا اختیار صرف خدا کو حاصل ہے اور اس کے دست قدرت میں سب کچھ ہے۔ جب خدا کچھ کرنا

چاہتا ہے تو فرما لے کہ ہو جاؤ وہ ہو جاتا ہے۔ پس اگر تمھارا بادشاہ  
ہر قل ہے تو ہمارا بادشاہ ہمارا خدا ہے عزوجل ہے۔“

ہمارا امیر و حاکم ہمارے ہی میں کا ایک شخص ہے۔ وہ جب تک ہماری  
دینی کتاب پر چلتا اور ہمارے نبی کی سنت پر قائم ہے ہم اسے حاکم  
مانتے ہیں۔ لیکن اگر وہ اپنا طریقہ بدل دے تو ہم اسے معزول کر دیں  
چوری کرے تو اس کا ہاتھ کاٹ ڈالیں۔ زنا کرے تو اسے تازیانے  
لگائیں۔ اگر وہ ہم میں سے کسی کو گالی دے تو وہ بھی اسی طرح کی  
گالی کا مستوجب ہو۔ اگر وہ کسی کو چوٹ پہنچائے تو اس کو بھی  
وہی ہی چوٹ پہنچانی جائیگی۔ نہ وہ ہم سے پردہ کرتا ہے۔ نہ ہم سے  
شکریہ پیش کرتا ہے۔ نہ وہ مال غنیمت میں ہم سے زیادہ حق رکھتا  
ہے وہ بالکل ہماری طرح کا ایک آدمی ہے۔

مختص اپنی بے شمار فوجوں پر بھروسہ ہے۔ لیکن ہم نہ فوجوں پر  
بھروسہ کرتے ہیں نہ انھیں اہمیت دیتے ہیں۔ نہ ان کو حصول فتح  
کا ذریعہ سمجھتے ہیں۔ چاہے وہ کتنی ہی طاقتور ہوں، آسمان کے  
تاروں اور زمین کے ذریعوں کے برابر ہی کیوں نہ ہوں، ہم اپنی طاقت  
و تعداد پر بھروسہ نہیں رکھتے۔ بھروسہ رکھتے ہیں خدا کے برتر و توانا  
پر۔ ہم صرف اللہ عزوجل پر اعتماد کرتے ہیں۔ اس کے حکم سے  
کتنی ہی پتھروں کی جماعتوں نے بڑی بڑی فوجوں پر فتح و غلبہ حاصل  
کر لیا اور کتنی ہی بڑی بڑی طاقتور فوجیں تباہ و برباد ہو گئیں

كَمْ مِنْ فِئَةٍ قَلِيلَةٍ غَلَبَتْ  
فِئَتَهُ كَثِيرًا بِإِذْنِ اللَّهِ  
وَاللَّهُ مَعَ الصَّابِرِينَ ۝

کثرت سے بہت ہی چھوٹی  
جما عین بڑی بڑی جماعتوں  
پر خدا کے حکم سے غالب آئی  
ہیں اور اللہ تعالیٰ استغفار  
والوں کا ساتھ دیتے ہیں رسول

تم پوچھتے ہو کہ جب ہم تمہارے رسول اور تمہاری کتاب کو پڑھتے  
ہیں تو تم سے لڑنا کیونکر دوارکتے ہیں۔ بے شک ہم تمہارے رسول  
پر ایمان رکھتے ہیں۔ حضرت عیسیٰؑ ان کے بندوں میں سے ایک  
بندے اور اس کے پیغمبروں میں سے ایک پیغمبر تھے، خدا کے  
نزدیک وہ آدم کی طرح تھے جن کو اس نے مٹی سے پیدا کیا پھر  
ان سے کہا ہو جا۔ بس وہ ہو گئے۔

لیکن تمہارے نبی کی نسبت ہم اس بات کے قائل نہیں ہیں  
کہ وہ خدا تھے یا تین معبودوں میں سے ایک، نہ ہم خدا کے لئے بیٹا  
یا بیوی تسلیم کرتے ہیں نہ اس کے ساتھ کسی اور کو قابل پرستش سمجھتے  
ہیں خدا ایک ہے اور تم خدا کے بارے میں جو ناگفتنی کہتے ہو اس  
سے وہ بالکل پاک ہے۔ حضرت عیسیٰؑ کے بارے میں تم وہی اعتقاد  
رکھو جو ہم رکھتے ہیں، اور ہمارے نبی کو اس طرح مانو جس طرح تمہاری  
کتاب میں ان کا ذکر ہے، اور ان سب باتوں کو قبول کرو جو ان پر  
خدا کی طرف سے آئی ہیں۔ اور خدا کی توحید کا اقرار کرو تو ہماری  
تمہاری کوئی لڑائی نہیں ہم تم ایک ہو جائیں گے اور تمہارے معاون  
بنکر تمہاری حمایت میں تمہارے دشمنوں سے لڑیں گے ۝

حضرت معاذ کا یہ واضح اور قطعی جواب سن کر رومی سمجھ گئے کہ ڈرا دھمکا کر مسلمانوں سے کام نہ کالنا ممکن نہیں ہے اس لئے انھوں نے ترغیب و تحریص کے ذریعے مسلمانوں کو رضامند کرنے کی راہ اختیار کی۔ انھوں نے کہا

تم تو بلا ہی اختلاف کو اور وسیع کر رہے ہو۔ لیکن ہم ایک بار صورت پیش کر رہے ہیں۔ اگر تم اسے مان لو تو تمھارے لئے بہتر ہے ورنہ تمہیں اس کا خمیازہ بھگتنا پڑے گا۔

بنغازی کا علاقہ اور اردن کا وہ حصہ جو تمھارے ملک سے ملا ہوا ہے لے لو اور ہمارے باقی ملک کو خالی کر دو وادہ عہد کرو کہ ہم سے پھر کسی علاقہ کا مطالبہ نہ کروں گے۔ تم یہاں سے واپس جا کر ایران پر حملہ کرو۔ جب تک ایران فتح نہ ہو جاؤ گے۔ ہم ہر طرح تمھاری مدد کرتے رہیں گے۔

اس پیش کش کے جواب میں حضرت معاذ نے فرمایا۔

ان علاقوں پر تو ہمارا قبضہ ہو ہی چکا ہے۔ لیکن ہم نے تم سے جو تین مطالبات کئے ہیں ان میں سے تم جب تک کسی ایک کو تسلیم نہ کرو گے اگر وہ سب ملک بھی ہیں دے دو جس پر ابھی ہمارا قبضہ نہیں ہوا تو بھی ہمارا تمھارا جھگڑا ختم نہ ہو گا۔

اس پر رومی سرداروں نے برا فروختہ ہو کر کہا

اچھی بات ہے اب واپس جاؤ ہم کل ہی مار کر تمہیں پہاڑوں پر بھگا دیں گے

حضرت معاذ نے چلتے ہوئے جواب دیا۔

۱۲۲ کل کا حال خدا کو معلوم ہے۔ لیکن اتنا ہم بھی کہہ جاتے ہیں کہ یا تو ہم مرکز ختم ہو جائیں گے یا تمہیں اس ملک سے نکال دیں گے۔

## رومی سفیر حضرت ابو عبیدہؓ کی خدمت میں

حضرت معاذ اور رومیوں میں جو گفتگو ہوئی تھی، اسے حضرت معاذ حضرت ابو عبیدہؓ سے بیان ہی کر رہے تھے، کہ رومی سپہ سالار کا دوسرا قصد یہ پیام لیکر پہنچا۔

آپ نے جن صاحب کو بھی جانتا ان کی باتیں صلح و انصاف سے بالکل بعید تھیں۔ معلوم نہیں آپ کو ان سے کہاں تک اختلاف یا اتفاق ہے، ہم چاہتے ہیں کہ آپ کی خدمت میں اپنا ایک نمائندہ بھیجیں جو آپ کے سامنے ایسی تجویزیں پیش کرے جو انصاف و اتحاد پر مبنی ہوں، اگر آپ نے یہ تجاویز منظور کر لیں تو یہ بات طرفین کے لئے موجب فلاح ہوگی۔ اور اگر آپ نے ان کو رد کر دیا تو آپ کو سخت نقصان اٹھانا پڑے گا۔

حضرت ابو عبیدہؓ کی اجازت کے مطابق رومی سفیر اسلامی لشکر گاہ میں آیا۔ اسکی آنکھیں وہاں بھی رومی جاہ و جلال تلاش کر رہی تھیں، اس کا خیال تھا کہ سپہ سالار اسلام کا بھی شاندار خیمہ ہو گا، حاجب دربان ہوں گے، شرم و خرم ہوں گے۔ لیکن جب اسے یہاں اس قسم کی کوئی چیز نظر نہیں آئی تو اس نے حیران ہو کر پوچھا۔



مسلمانوں! بخارے سردا کہاں ہیں ؟

حضرت ابو عبیدہ رضی اللہ عنہ سانسے ہی زمین پر بیٹھے تھے، کندھے پر کمان لٹک رہی تھی اور ہاتھ میں تیر تھا جسے آپ اُلٹ پلٹ رہے تھے مسلمانوں نے کہا ”یہ کیا بیٹھے ہیں۔“

رومی سفیر کے تصور میں بھی یہ بات نہ آ سکتی تھی کہ ایسی اولوالعزم اور شجاع فوج کا سپہ سالار اس معمولی حالت میں ہو گا۔ اس لئے اسے یقین نہیں آیا، اس نے حضرت ابو عبیدہ سے پوچھا۔ ”کیا واقعی آپ ہی اس فوج کے سپہ سالار ہیں ؟“ حضرت ابو عبیدہ نے فرمایا۔ ”ہاں!“

رومی سفیر نے کہا۔ ”کیا آپ کا خیال ہے کہ فرش یا قالین پر بیٹھنے سے آپ خدا کے نزدیک نامقبول ہو جائیں گے۔ یا وہ آپ کو اپنے لطف و کرم سے محروم کر دے گا۔“

حضرت ابو عبیدہ نے فرمایا۔ ”مجھے سچی بات کہنے میں کچھ تامل نہیں ہے، میرے پاس نہ قالین اور فرش ہے اور نہ دینار و درہم، اس کمان و تلوار وغیرہ جنگی سامان کے سوا میرے پاس کچھ نہیں تھا۔ آخر مجبور ہو کر مجھے اپنے اس بھائی (معاذ) سے قرض لینا پڑا۔ عداوہ ازیں اگر میرے پاس قالین یا فرش ہوتا۔ جب بھی یہ ممکن نہ تھا کہ میں اس پر بیٹھتا۔ اے مسلمانوں کو زمین پر بیٹھنے دیتا۔ اس لئے کہ کیا معلوم کہ خدا کے نزدیک مجھ سے بہتر وہی ہوں۔ ہم اللہ کے بندے زمین پر چلتے ہیں۔ اسی پر بیٹھتے ہیں۔ اسی پر رکھاتے اور سوتے ہیں۔ لیکن اس سے خدا کے نزدیک ہمارا درجہ کم نہیں ہوتا۔ بلکہ اس طرح ہمارا ثواب زیادہ اور مرتبہ بلند ہوتا۔“

مہی وجہ ہے جو ہم اپنے پروردگار کے سامنے خاکساری کرتے ہیں۔ خیر اب تم اپنے آنے کی غرض بیان کرو۔

رومی سفیر نے کہا

خدا کے نزدیک صلح سے زیادہ کوئی چیز پسندیدہ ہے نہ جنگ سے زیادہ ناپسند۔ آپ ہمارے ملک میں گھس آئے ہیں، اور فساد و بلامنی پھیل رہے ہیں میں آپ کے سامنے ایک مفید تجویز پیش کرتا ہوں، آپ کی تمام فوج کو فی آدمی دو دو دینار اور ایک کپڑا دوں گا، آپ سپہ سالار ہیں، آپ کو ایک ہزار دینار دیئے جائیں گے، اور آپ کے خلیفہ کو دو ہزار دینار، لیکن شرط یہ ہے کہ آپ ہمارے ملک کو بالکل خالی کر دیں اگر آپ جہاں گئے تو ہم بھلاؤ کا علاقہ اور اُردن کا وہ حصہ بھی آپ کو دیدینگے جو آپ کے ملک سے ملا ہوا ہے مگر اسی شرط پر کہ آپ ہمارے باقی تمام شہروں اور آبادیوں کو خالی کر دیں اور قسم کھا کر عہد کریں کہ آپ اس شرط کی خلاف ورزی نہ کریں گے

حضرت ابو عبیدہ رضی اللہ عنہ نے فرمایا کہ

خدا نے ہم میں ایک نبی مبعوث فرمایا۔ ان پر کتاب حکیم نازل کی اور تمام عالم پر رحم فرما کر اپنے رسول کو حکم دیا کہ وہ لوگوں کو اپنے پروردگار کی طرف بلائیں اور بتایا کہ خدا ایک ہے غالب و حکیم ہے، عزت والا ہے، ہر شئی کا خالق ہے۔ کوئی چیز اس کے مش نہیں لوگ اس کو واحد بے ہمتا مانیں۔ اس کے لئے زن و فرزند نہ ٹھہرائیں

اس کی عبادت میں دوسروں کو شامل نہ کریں۔ اس کے سوا جن چیزوں کی بھی لوگ پرستش کرتے ہیں وہ خدا کی مخلوق ہیں اور خدا کے رسول نے ہمیں حکم دیا ہے کہ ہم مشرکوں کے پاس جائیں تو انھیں اللہ اور اس کے رسول اور اس کی کتاب پر ایمان لانے کی دعوت دیں جو شخص ہماری اس دعوت کو قبول کر لے وہ ہمارا دینی بھائی ہو اور پھر اس کا اور ہمارا نفع و نقصان ایک ہے اور جو اس دعوت کو قبول نہ کرے۔ اس سے ہم جزیہ کا مطالبہ کریں۔ پھر اگر وہ اسے بھی منظور نہ کرے تو اس سے لڑیں۔ اس لڑائی میں اگر ہم مارے جائیں تو ہم شہید ہوں گے، اور جنت پائیں گے اور دشمن مارا گیا، تو وہ دوزخ میں جائیگا۔ اس لئے اگر تم میری بات مان لو تو بہتر ہے ورنہ ہم تم سے جنگ کریں گے یہاں تک کہ ہمارے تھکے درمیان خدا کا فیصلہ صادر ہو جائے۔

رومی سفیر نے کہا ”تو آپ کسی اور صورت پر مصالحت کے لئے تیار نہیں ہیں؟“  
حضرت ابو عبیدہ نے فرمایا۔ ”نہیں“

یہی سفیر چلا گیا، اور حضرت ابو عبیدہ نے مجاہدین کو حکم دیا کہ صبح اپنے اپنے جھنڈے کے نیچے موجود رہیں۔

## حضرت ابو عبیدہ کا خط و ربار خلافت کو

حضرت ابو عبیدہ بن الجراح نے مسلمانوں کو تیاری کا حکم دیکر حضرت عمرو

رضی اللہ کی خدمت میں یہ خط لکھا۔

بسم اللہ الرحمن الرحیم ۵

ابو عبیدہ بن الجراح کا خط اللہ کے بندے امیر المومنین عمرؓ کے نام  
سلام و علیک۔ خدا کی حمد کرتا ہوں جس کے سوا کوئی معبود نہیں

اس کے بعد آپ کو معلوم ہو کر رومیؒ "فصل" میں مقیم ہیں اور اہل  
ملک اور عیسائی عرب ان کے ساتھ ہو گئے ہیں انھوں نے ہمارے  
پاس کہلا بھیجا کہ تم ہمارے ملک سے نکل جاؤ جس میں جو گہروں  
میسوے اور انگور پیدا ہوتے ہیں انھیں یہاں رہنے کا کوئی حق نہیں  
ہے تم اپنے ملک میں واپس جاؤ جو بدبختی اور فحط و محتاجی کا مسکن ہو  
اگر تم نے ایسا نہ کیا تو ہم اتنی کثیر فوج سے تم پر حملہ آور ہوں گے کہ  
تمہارے لئے ہمارا مقابلہ کرنا ناممکن ہو جائے گا، پھر یہ سہم  
آخری دم تک تمہارا پیچھا نہ چھوڑیں گے۔

اس کے جواب میں ہم نے کہلا دیا ہے کہ ہم اس ملک سے  
نکلنے والے نہیں ہم اس میں داخل ہو چکے ہیں۔ خدا نے ہمیں اس  
کا وارث بنا دیا ہے۔ اور اس کو تم سے چھین کر ہمارے حوالے  
کر دیا ہے، ساری زمین اللہ کی ہے، تمام انسان اللہ کے بندے  
ہیں، اللہ بادشاہوں کا بادشاہ ہے، وہ جس کو چاہتا ہے ملک دیتا  
ہے اور جس سے چاہتا ہے چھین لیتا ہے، جسے چاہتا ہے عزت  
دیتا ہے اور جسے چاہتا ہے ذلیل کرتا ہے، یہ سچ ہے کہ ہمارا ملک

فقر و فاقہ کا مسکن ہے لیکن اب خدا نے اس کے بجائے ہمیں تمھارا ملک عطا کر دیا ہے جس میں رزق کی افراط، معیشت کی ارزانی اور میوؤں کی کثرت ہے، اس لئے یہ خیال نہ کرنا کہ ہم یہاں سے چلے جائیں گے، ہم یہیں رہیں گے، اگر تم یہاں سے چلے نہ جاؤ گے، تو ہم تمھیں اپنے پاس آنے کی رحمت نہ دیں گے، بلکہ خود تمھارے پاس پہنچیں گے اور دیکھیں گے کہ تم کس طرح یہاں رہتے ہو۔

یہ خط میں نے آپ کو اس حالت میں لکھا ہے کہ اللہ پر اعتماد، اس کے فیصلے کو تسلیم، اور اس کی نصرت پر یقین کر کے دشمن پر حملہ کرنے کے لئے روانہ ہو رہا ہوں، اللہ ہمیں اور آپ کو اور تمام مسلمانوں کو ہر مکار کے مکر اور حاسد کے حسد سے محفوظ رکھے، اللہ اہل دین کی مدد فرمائے۔ اور ان کو فسق اور قوت و اقتدار عطا کرے۔

حضرت ابو عبیدہؓ نے ایک قبلی کے ہاتھ یہ خط حضرت عمر رضی اللہ عنہ کی خدمت میں روانہ کیا۔ اور ایک فوج رومیوں کے مقابلے کے لئے بھیجی، لیکن رومی میدان میں نہیں آئے۔ اس لئے جنگ نہیں ہوئی۔

نبطی نے مدینہ منورہ پہنچ کر حضرت عمر کو خط دیا، آپ نے خط پڑھ کر نبطی سے پوچھا کہ ابو عبیدہؓ نے رومیوں کے مقابلے کے لئے روانہ ہونے کا وقت یہ خط لکھا ہے، تجھے معلوم ہے کہ مقابلے کا نتیجہ کیا ہوا؟

قاصد نے کہا ہاں میں اس وقت وہاں سے روانہ ہوا جب مسلمان

میدان جنگ سے واپس آچکے تھے، رومی مقابلے کے لئے نہیں نکلے اس لئے جنگ کی نوبت نہیں آئی۔ مسلمان بہت مسرور و مطمئن ہیں۔ اور ان کی حالت بہت اچھی ہے۔

حضرت عمرو بن العاصؓ نے فرمایا کہ ابو عبیدہؓ نے تو صبح ہی مجھے خط دیکر دانگی کا حکم دیا، تو اتنی دیر کر کے کیوں روانہ ہوا؟  
قاصد نے جواب دیا کہ میں نے سوچا کہ خط میں حملے کا ذکر ہے۔ آپ اس کا نتیجہ ضرور پوچھیں گے اس لئے نتیجہ دیکھ کر روانہ ہوا،  
حضرت عمروؓ نے پوچھا کہ تیرا دین کیا ہے؟  
قاصد نے کہا کہ ”عیسائی“!

حضرت عمروؓ نے فرمایا کہ تو اس قدر عقل مند ہو کر گمراہی میں کیوں مبتلا ہو جا۔

حضرت عمروؓ کی تلقین پر قاصد مسلمان ہو گیا۔  
حضرت عمروؓ نے حسب ذیل جواب دیکر قاصد کو روانہ کیا،  
بسم اللہ الرحمن الرحیم

اللہ کے بندے عمرو بن العاصؓ کا خط ابو عبیدہؓ کے نام سلام علیک۔ میں اللہ کی ستائش کرتا ہوں تمہارا خط ملا جس میں تم نے لکھا ہے کہ رہ میوں نے تمہارے مقابلہ میں اجتماع کیا ہے اور تمہیں جنگ کی دعوت دی ہے۔ تم نے رہ میوں کو بہت درست جواب دیا، اگر میرا خط پہنچے تک تم کو فتح و کامیابی حاصل ہو چکی ہو

ہم پر اور تم پر اللہ کا احسان ہے اور نقصان پہنچا ہو تو تمہیں اس سے ملول و شکستہ خاطر نہ ہونا چاہیے، نہ اپنے اندر ضعف آنے دینا چاہیے۔ کیونکہ بالآخر تمہیں کو غلبہ و اقتدار حاصل ہوگا، ملک اللہ کا ہے وہ اس کو تم پر ضرور فتح کر دے گا، تاکہ حضرت رسول اللہ صلی اللہ علیہ وسلم کی بشارت کی تصدیق ہو جائے، اس لئے ثابت قدمی سے کام لو جو لوگ ثابت قدم رہتے ہیں انہیں کو خدا کی معیت حاصل ہوتی ہے، دشمن کے مقابلہ میں جاؤ تو خدا سو مدد طلب کرو، وہ ضرور تمہاری مدد فرمائے گا، دشمن کا سامنا ہو تو یہ دعا پڑھنا۔

الہی! تو ہی اپنے دین کا مددگار ہے تو نے ہمیشہ اپنے دوستوں کی حمایت کی ہے، الہی! آج بھی ان کی نصرت فرما، انہیں غلبہ عطا کر، ان کو ان کی حالت پر نہ چھوڑ دے ورنہ ان کا کیا کچھ بھی نہ ہو سکیگا۔ ان کا ساتھ دے اپنی رحمت سے ان کی مدافعت کر، سچا مددگار اور حمد کا حقیقی سزاوار تو ہی ہے۔

## جنگِ محصل

پہلے روز مسلمان میدان جنگ میں گئے اور رومیوں کے مقابلے میں نہایت وجہ سے واپس چلے آئے، لیکن دوسرے روز حضرت ابو عبیدہؓ نے حضرت ۱۰ جنگ اردن کے تمام حالات فتوح الشام از دی سے ماخوذ ہیں ۱۱

خالد بن ولید کو میدان جنگ میں بھیجا تو رومیوں کی زیر دست سوار فوج مقابلے کے لئے نکلی حضرت خالد بن ولید کے ساتھ حضرت قیس بن ہبیرہ مرادی تھے جو اسلامی لشکر میں حضرت خالد کے بعد سب سے زیادہ شہسوار اور بہادر سمجھے جاتے تھے حضرت خالد نے ان کو حملے کا حکم دیا، حضرت قیس نے رومیوں پر مسلسل حملے کئے۔ جن کے جواب میں رومیوں کی طرف سے بھی متواتر حملے ہوئے اتنے میں رومیوں کا دوسرا بہت بڑا رسالہ نمودار ہوا، حضرت خالد نے میسرہ بن مسروق کو اس کے مقابلہ کا حکم دیا، نختوڑی دیر کے بعد تیسرا رسالہ نظر آیا جو پہلے دونوں رسالوں سے بھی بڑا تھا، اس کی قیادت ایک نامور رومی سپہ سالار کر رہا تھا، اس نے حضرت خالد کے سامنے پیچکر اپنے نصف رسالے کو حملے کا حکم دیا،

رومیوں نے حملہ کیا لیکن حضرت خالد کے پائے ثبات کو لغزش نہ ہوئی رومی سپہ سالار نے باقی نصف حصہ کو بھی حملے کا حکم دیا، وہ حملہ آور ہوا۔ مگر حضرت خالد کو انکی جگہ سے ہلانہ سکا۔ اب رومی سپہ سالار نے دونوں حصوں کو جمع کر کے ایک ساتھ حملہ کیا، لیکن مجاہدین اسلام اب بھی ثابت قدم تھے جب رومی اپنی پوری طاقت صرف کر کے واپس جانے لگے تو حضرت خالد نے مسلمانوں کو آواز دی کہ دشمن اپنی طاقت صرف کر چکا اب تمہاری باری ہے، اس لئے پوری قوت سے میرے ساتھ حملہ کرو، دیکھو سختی سے تعاقب کرنا، خبردار رہنا، غفلت کو پاس بھی نہ آنے دینا، اللہ تم پر رحم فرمائے۔

یہ کہہ کر حضرت خالد رومیوں پر ٹوٹ پڑے، قیس بن ہبیرہ اور میسرہ بن



مسروق نے بھی حملہ کر دیا۔

رومی نہایت سراپیم ہو کر بھاگے، مسلمانوں نے تعاقب شروع کیا۔ روپیوں کی صفیں درہم برہم ہو گئیں، اور وہ ایک پر ایک گرتے پڑتے سخت نقصان اٹھا کر اپنی لشکرگاہ میں گھس گئے۔

مسلمان مظفر و منصور اپنی لشکرگاہ میں آئے۔ حضرت ابو عبیدہؓ نے مسلمانوں کی کامیابی پر خدا کا شکر ادا کیا، حضرت خالدؓ نے حضرت ابو عبیدہؓ کو کہا ”رومی ہم سے مرعوب ہو چکے ہیں وہ ہمارے مقابلہ میں آنے سے گریز کریں گے، اس لئے میری رائے ہے کہ کل پھر ان پر حملہ کر دیا جائے، ورنہ آج کی شکست کا اثر ان کے دل سے کم ہو جائے گا۔ اور ان کی ٹوٹی ہوئی بہت پھہر بندھ جائے گی“

حضرت ابو عبیدہؓ نے یہ رائے پسند کی اور مسلمانوں کو ہدایت کردی کہ وہ دوسرے روز حملے کے لئے تیار رہیں۔

حضرت ابو عبیدہؓ رات کے تیسرے ہی پہر اٹھ گئے اور مسلمانوں کو جہاد کا جوش دلانے لگے۔ آپؓ نے فخر کی غماز بھی اندھیرے ہی میں ادا کی اور فوج کی صف بندی شروع کر دی۔

میمنہ کا افسر حضرت معاذ بن جبلؓ کو بنایا، میسرہ کی افسری باثم بن عقبہؓ کو دی، پیدل فوج کی افسری پر سعید بن عمروؓ بن نفیس کو مامور کیا، اور رسالہ کی سپہ سالاری حضرت خالدؓ کو دی۔

## حضرت ابو عبیدہؓ کی جنگی تقریر

حضرت ابو عبیدہؓ گھوڑے پر سوار ہوئے اور فوج کو یکسر میدانِ جنگ کی طرف بڑھے۔ فوج کی ترتیب و صف بندی کے بعد آپ ایک ایک صف کے سامنے جا کر اس کا معائنہ فرماتے تھے۔ اور اس طرح جہاد کی ترغیب دیتے تھے۔

اللہ کے بند و اہلِ اہلِ نبوتِ قدیمی کے ذریعے نصرتِ الہی کے حقدار بن جاؤ، خدا کی معیت انھیں کو حاصل ہوتی ہے جو ثنابت قدم ہوتے ہیں۔ میں بشارت دیتا ہوں جو مارا جائے گا وہ درجہ شہادت سے سرفراز ہوگا، اور جو زندہ بچے گا وہ فتح و غلبت حاصل کرے گا، دل کو مضبوط رکھو اور شمشیر و نیزہ اور تیر سے کام لینے کے لئے آمادہ ہو جاؤ۔

خدا کی قسم! خدا کے یہاں کا ثواب اور اس کی خوشنودی صرف اسکی اطاعت اور ثنابت قدمی سے حاصل کی جاسکتی ہے اور یہ توفیقِ الہی کے بغیر ممکن نہیں، مسلمان وہی ہے جو دشمنانِ خدا سے مقابلہ کرنے میں جست و چالاک ہو،

پہلے روز کی لڑائی سے رومیوں کو تجربہ ہو چکا تھا کہ مسلمان ان سے زیادہ شہسوار اور شجاع ہیں۔ ان کا سالہ مسلمانوں کے مقابلے میں کامیاب نہیں ہو سکتا۔ اس لئے انھوں نے اس طرح صف بندی کی کہ دو پیدلوں کے

درمیان میں ایک تیرانداز اور دوسرا نیزہ باز تھا۔ ایک سوار کو رکھا اور تین صفیں صرف پیدلوں کی رکھیں، تقریباً پچاس ہزار رومی تھے اور ان کی صفیں اتنی لمبی لمبی تھیں کہ ان کا آخری کنارہ نظر نہ آتا تھا

حضرت خالد نے اپنے رسالے کو تین حصوں پر تقسیم کیا۔ ایک حصہ کو قیس بن ہبیرہ کی قیادت میں دیا، دوسرے حصہ کا امیر میسرہ بن مسروق کو بنایا۔ اور تیسرا حصہ اپنی ماتحتی میں رکھا۔

اس ترتیب تقسیم کے بعد حضرت خالد نے قیس بن ہبیرہ کو حملے کا حکم دیا اور میسرہ بن مسروق کو ہدایت فرمائی کہ تم اپنے رسالے کو بالکل تیار رکھو اور جب دیکھو کہ میں نے حملہ کیا اور رومیوں کی صفیں ٹوٹ گئیں تو تم بھی حملہ کر دو، یہ ہدایت فرما کر آپ ایک بلند ہی پر نمودار ہوئے۔ رومیوں نے آپ کو روکنے کے لئے ایک فوج بھیجی۔ آپ اپنی جگہ خاموش کھڑے تھے کہ رومی فوج کا ایک حصہ اصل لشکر سے علیحدہ ہو کر آگے بڑھے تو آپ اس پر حملہ آور ہوئے، چنانچہ رومی آپ کے خیال کے مطابق آگے آگئے تو آپ نے آواز دی

”مسلمانو! لو خدا نے تمہارے واسطے شکار بھیج دیا ہے“

یہ کہہ کر آپ رومیوں پر ٹوٹ پڑے۔ بہت سے رومی مارے گئے اور باقی سخت نقصان اٹھا کر پسپا ہوئے

دوسری طرف قیس بن ہبیرہ نے رومی میسرہ پر حملہ کر دیا۔ رومیوں نے میسرے کی امداد کے لئے ایک رسالہ بھیجا۔ لیکن قیس بن ہبیرہ آگے بڑھتے ہوئے

رومی میسرہ تک پہنچ گئے، اُن کے رسالے میں ایک شہسوار وائلد بن الاسفح  
 تھے ان کے مقابلہ کے لئے ایک بہت بڑا رومی افسر نکلا، وائلد رجز پڑھتے  
 ہوئے اس پر حملہ آور ہوئے اور انھوں نے ایک ہی ہاتھ میں اس کا کام تمام کر لیا  
 قیس بن میسرہ لڑتے جاتے تھے اور ان کے ہاتھ سے شمشیر اور نیزے ٹوٹے  
 جاتے تھے، چنانچہ ان کے ہاتھ سے تین تلواریں ٹوٹیں اور بیسیوں نیزے ٹوٹے  
 وہ رجز پڑھتے جاتے تھے، اور شیر کی طرح حملے کرتے جاتے تھے، ان کا  
 ماتحت رسالہ اس شجاعت و بہادری سے لڑا کہ رومیوں کو بھاگ کر اپنے  
 لشکر گاہ میں پناہ دینی پڑی۔

میسرہ بن مسروق نے جو حضرت خالد کے رسالے کے ایک حصے  
 کے افسر تھے۔ رومیوں پر حملہ کیا اور اس کے ہمینہ و میسرہ کو زبرد  
 کر دیا، لیکن رومیوں کا قلب اپنے مقام پر جما ہوا تھا اور سختی سے مقابلہ کر رہا  
 تھا، اسی حالت میں میسرہ بن مسروق اپنے گھوڑے سے گر پڑے، ایک  
 رومی اُن سے پیٹ گیا اور کشتی ہونے لگی، میسرہ بن مسروق نے اس کو  
 پٹک کر قتل کر دیا، اس کے بعد دوسرا رومی لپکا، میسرہ نے اسے بھی پھینا  
 کر اس کے سینے پر چڑھ بیٹھے، ایک مجاہد سالم بن ربیعہ تھے، انھوں  
 نے رومی کو تلوار کا ایسا ہاتھ مارا کہ اس کا سر دو ٹکڑے ہو گیا۔ اتنے میں  
 ایک رومی سالم پر حملہ آور ہوا اور ایک دار ایسا کیا کہ وہ چوندھیا گئے۔  
 فوراً میسرہ نے پہنچ کر رومی کو موت کے کھٹ اتار دیا۔

رومیوں نے میسرہ بن مسروق اور سالم بن ربیعہ کو ہر طرف سے گھیر

لیا اور قریب تھا کہ ان کو شہید کر دیں، اتنے میں حضرت خالد پہنچ گئے اور انھوں نے رومیوں کو مار کر ان کی چھالوں کی تک بھگادیا،

حضرت ہاشم بن عقبہ اسماعیلی میسرہ کے سپہ سالار تھے، جب رومیوں نے ان کی ماتحت فوج پر سخت ہجوم کیا اور ان کو اندیشہ ہوا کہ مسلمانوں کے قدم اکھڑ جائیں گے تو وہ اپنے گھوڑے سے اتر پڑے اور اپنے علم کو بندش دیکر بولے کہ:-

خدا کی قسم یاس کو جب تک دشمن کی صف میں گاڑنے لوں گا،  
واپس نہ لاؤں گا، تم میں سے جس کو محبت ہو میرا ساتھ دے ورنہ

علحدہ ہو جائے۔

حضرت ہاشم کے ولولہ انگیز کلمات سن کر مسلمان جوش سے لبریز ہو گئے اور حضرت ہاشم کے ساتھ سب نے حملہ کیا، رومیوں نے تیروں سے جواب دیا مسلمان زرد سے پیچھے کے لئے جھک جاتے تھے اور سپر سے آڑ کر لیتے تھے حضرت ہاشم بن عقبہ نے کہا

مسلمانو! میری جان تم پر فدا ہو، کیا دیکھتے ہو، دونوں جہان کی  
نصرت تمھارے سامنے ہے،

ایک رومی ہاشم بن عقبہ کی طرف لپکا، انھوں نے ایک ہی ضرب میں اُسے موت کے گھاٹ اتار دیا، اب دونوں طرف سے تلواریں چلنے لگیں اتنے میں حضرت خالد آپہنچے اور انھوں نے رومی میسرہ پر حملہ کر دیا، آپ کی زبان پر یہ رجز تھا:-

اضرعہم بصارم محمد  
 ضرب صلیب لدین ہاد محمد  
 میں انھیں ہندی تلوار سے مارنا ہوا  
 اور ہدایت یافتہ مضبوطی کے بطور ضرب لگانا ہوا  
 احو اھن القول لامفند  
 جھوٹ اور کمزوری کی طرح ضرب نہیں لگاتا

اس طرف جنگ کی شدت دیکھ کر حضرت ابو عبیدہ بھی پیدل فوج کے ساتھ آگئے اور بلائے ناگہانی کی طرح رومیوں پر ٹوٹ پڑے۔ زبردست جنگ ہو رہی تھی، حضرت عمرو بن سعید ایک بزرگ صحابی تھے، ان کو ہر طرف سے رومی گھیرے ہوئے تھے۔ عبداللہ بن قرط نے ان کو اس حالت میں دیکھ کر رومیوں پر حملہ کیا، رومیوں کی بھڑچھٹی تو عبداللہ بن قرط ان کے پاس پہنچے، دیکھا کہ ابرو بن تلوار کا کاری زخم ہے اور خون بہہ کر آنکھوں میں بھر گیا ہے جس سے پلک نہیں جھپکائی جاتی، عبداللہ بن قرط نے کہا کہ آپ کو فلاح و مراد مندی کی بشارت ہو، خدا کے فضل سے آپ اچھے ہو جائیں گے اور فتح و کامرانی سے بہرہ ور ہوں گے،

حضرت عمرو بن سعید نے فرمایا کہ اللہ تعالیٰ مسلمانوں کو جلد ہی فتح عطا فرمائے گا اور میرے لئے اس زخم کو شہادت کا ذریعہ بنائے گا، میں چاہتا ہوں کہ ایسا ہی ایک زخم اور سوغات میں لے جاؤں، میرے عزیز بھائی خدا کے نزدیک شہادت کا بہت بڑا ثواب ہے، اور اہل دنیا دنیا سے بہت کم محفوظ رہ سکتے ہیں۔“

حضرت عمرو بن سعید یہ فرما ہی رہے تھے کہ رومیوں نے دوبارہ زرخیز کیا۔ حضرت عمرو بن سعید تلوار لے کر ٹوٹ پڑے، ہولناک جنگ شروع ہوئی

رومیوں کا ہجوم دور ہوا تو آپ اس حالت میں ملے کہ شہید ہو کر زمین پر پڑے تھے اور آپ کے جسم مبارک کے ٹکڑے ٹکڑے ہو گئے تھے۔

حضرت خالد اور حضرت ابو عبیدہ کے پہنچ جانے سے مسلمانوں کے حوصلے بلند ہو گئے اور تمام انصران اسلام نے مل کر ایسا زبردست حملہ کیا کہ رومیوں کے قدم اکٹھڑ گئے۔ اور ان کو شکست ہو گئی، مسلمانوں نے رومیوں کی لشکر گاہ پر قبضہ کر لیا۔ رومی بھاگ کر قلعے میں پناہ گزیں ہوئے، مسلمان تعاقب کرتے ہوئے قلعہ تک چلے گئے اور قلعہ کا محاصرہ کر لیا، آخر رومیوں نے امان طلب کی اور اس شرط پر ان کو امان دیدی گئی کہ کسی کو قتل نہ کیا جائے گا سب کو معافی دیدی جائے گی جو رومی روم کو اپس جانا چاہے گا وہ چلا جائے گا۔ اور جو رہنا چاہے گا وہ جزیہ دیکر رہے گا،

اس فتح سے علاقہ اُردُن کے تمام بڑے بڑے مقامات پر اسلامی پرچم لہرانے لگا

## حضرت ابو عبیدہ کا دربار خلافت کو نامہ فتح

بِسْمِ اللَّهِ الرَّحْمَنِ الرَّحِيمِ

ابو عبیدہ بن الجراح کا خط امیر المؤمنین عمرؓ کے نام  
سلام علیک۔ خدا کی حمد و ستائش کے بعد آپ کو معلوم ہو کہ خدا  
نے مسلمانوں کو مظفر و منصور فرمایا، اور منکرین پر اپنا قہر و غضب  
نازل کیا، رومیوں سے ہماری جنگ ہوئی۔ جو پہاڑی اور ساحلی  
علاقوں سے سمٹ کر ہمارے مقابلے کے لئے آگئے تھے۔ اُن

کا خیال تھا کہ ان کو کسی طرح شکست نہیں ہو سکتی چنانچہ وہ بڑی  
کبر و تاز کے ساتھ میدان میں آئے، لیکن ہمارا توکل صرف خدا پر  
تھا اور وہی ہمارا مرجع تھا ہم بھی اپنی پیدل اور سوار فوج کے  
ساتھ بیسان میں نکلے، دن بھر سخت جنگ ہوتی رہی، آخر اللہ  
نے مشرکوں کو شکست دی، مسلمانوں نے ان کا تعاقب کیا  
اور ان کو قتل و گرفتار کرتے بڑھے چلے گئے یہاں تک کہ رومی  
قلعوں میں پناہ گزیں ہو گئے، اُن کی فوج مغلوب ہو گئی اور  
شہر پر مسلمانوں کا قبضہ ہو گیا۔ اس لئے آپ کو اور آپ کے  
ساتھ تمام مسلمانوں کو اللہ کا شکر ادا کرنا چاہیے کہ اس نے اپنی  
دین کو غلبہ عطا فرمایا، اور دشمنوں کو مغلوب کیا۔ دعا کیجئے کہ

اللہ تعالیٰ ہم پر اپنی کامل رحمت نازل فرمائے۔ والسلام علیک  
فصل کی فتح کے بعد حضرت ابو عبیدہ بن الجراح نے حضرت عمرو بن العاص  
اور حضرت شرجیل بن حسنہ کو بیسان کی طرف روانہ کیا، ان دونوں سپہ سالاروں  
نے شہر کا محاصرہ کیا، یہ محاصرہ کئی روز تک قائم رہا، اس درمیان میں مسلمانوں  
اور عیسائیوں میں مقابلے بھی ہوتے رہے۔ لیکن آخر میں عیسائیوں نے امان  
طلب کی اور شہر مسلمانوں کے حوالے کر دیا۔

ابو الاعور سلمی طبریہ کی فتح پر مامور کئے گئے تھے، انھوں نے بھی شہر کا محاصرہ  
کر رکھا تھا۔ طبریہ والوں کو خبر ہوئی کہ بیسان کے باشندوں نے مسلمانوں کی



اطاعت قبول کر لی تو انھوں نے بھی صلح کر کے شہر مسلمانوں کے حوالہ کر دیا۔

## جنگ مرج الروم

معرکہ فحل میں مسلمانوں کو جو فتح عظیم حاصل ہوئی اس سے تمام اُردن پر مسلمانوں کا اقتدار قائم ہو گیا، مسلمانوں کے اس علیہ اقتدار سے بیت المقدس اور قیساریہ کے عیسائی بہت گھبرائے۔ انھوں نے بیت المقدس کی قلعہ بندی کر کے قیساریہ میں فوجیں جمع کرنی شروع کیں۔

حضرت ابو عبیدہ کو ان حالات کی اطلاع ہوئی تو انھوں نے افسران اسلام کو جمع کر کے حسب ذیل تقریر فرمائی۔

مسلمانو! خدا نے تم پر بہت احسان کیا، امن و امان اور عافیت و سلامتی عطا فرمائی، رومیوں پر مظفر و منصور کیا اُن کے شہر اور قلعے تم پر فتح کر دیے، سلاطین کی اس نثرین کا تم کو مالک بنا دیا۔ میرا ارادہ تھا کہ میں تم کو لیکر بیت المقدس اور قیساریہ پر حملہ کروں، لیکن اس خیال سے رک گیا کہ دونوں شہروں کے باشندوں نے مقابلے کی زبردست تیاریاں کر رکھی ہیں اور ممکن ہے کہ ان کو مزید کمک بھی پہنچ جائے، لیکن اب دیکھتا ہوں کہ ہمارا اس طرح خاموش بیٹھنا مناسب نہیں ہے، اس طرح بیٹھے رہنے سے اندیشہ ہے کہ جو لوگ

ہمارے حلفہ اطاعت میں داخل ہو چکے ہیں وہ بھی ہمیں کمزور سمجھ کر عہد اطاعت توڑ دیں اور ہمارے دشمنوں سے مل جائیں اس لئے میری رائے ہے کہ ہم یہاں سے دمشق چلیں، اور وہاں سے دوسرے مفتوحہ علاقوں کا دورہ کرتے ہوئے حمص پر حملہ کر دیں اگر ہم نے حمص کو فتح کر لیا تو شام کے تمام شہر اور قریے جزیہ دینے اور صلح کرنے پر مجبور ہو جائیں گے،

افسان اسلام نے حضرت ابو عبیدہ کی رائے سے اتفاق کیا، آپ نے اردن کے مفتوحہ علاقہ کو حضرت عمرو بن العاص کے سپرد کیا، اور حضرت خالد بن ولید کو حکم دیا کہ اپنے رسالے کے ساتھ دمشق کو روانہ ہوں، اور انکی روانگی کے بعد خود بھی دمشق کی جانب کوچ کیا،

ہرقل قیصر روم کو خبر ملی کہ مسلمان حمص پر حملہ کرنا چاہتے ہیں تو اس نے ایک زبردست فوج دمشق کی طرف روانہ کی تاکہ وہ مسلمانوں کو حمص تک پہنچنے کا موقع نہ دے، اور ممکن ہو تو دمشق پر قبضہ کر لے، اس فوج کا سپہ سالار توذر تھا، اس نے دمشق کے مغرب میں بمقام مرج الروم پڑاؤ ڈالا۔ توذر کے پیچھے قیصر نے ایک اور فوج اس کی مدد کے لئے شنش کی قیادت میں روانہ کی۔ یہ فوج بھی تعداد میں توذر کے لشکر کے برابر تھی،

حضرت ابو عبیدہ نے توذر کے مقابلے کے لئے حضرت خالد کو مقرر کیا اور خود شنش کے مقابلے پر گئے۔

توذر مرج الروم سے دمشق کی جانب بڑھا تو حضرت خالد اس کے

پہچے ہوئے۔

حضرت یزید بن ابی سفیان دمشق کے حاکم تھے، وہ مجاہدین کو لیسکر توذر کے مقابلے کے لئے نکلے۔ ادھر توذر اور حضرت یزید بن ابی سفیان میں جنگ شروع ہوئی، اس طرف عقب سے حضرت خالد نے توذر پر حملہ کر دیا۔ اس طرح دونوں طرف سے اسلامی فوجوں نے رومیوں کو تباہ کر ڈالا، حضرت خالد نے توذر کو اپنے ہاتھ سے قتل کیا اور جوش کے لہجے فرمایا۔

محن قتلنا توذرا شوذرا      وقبلہ ما قد قتلنا حیدرا

ہم نے توذر اور شوذر کو قتل کیا      اور اس سے پہلے ہم حیدر کو قتل کر چکے ہیں

محن اذرا نا الضیفۃ الیکدرا

اور ہمیں نے سیاہ جنگ کا احاطہ کیا

مرج الروم میں حضرت ابو عبیدہ اور شنش کا مقابلہ ہوا، اس لئے شنش توذر کی مدد نہ کر سکا، حضرت خالد بھی توذر کے مقابلے سے فارغ ہو کر شنش کے مقابلے میں پہنچ گئے، بڑے گھمسان کی لڑائی ہوئی، بے شمار رومی مارے گئے، شنش بھی کام آیا۔ جو رومی بچے وہ بھاگ کر حص میں پناہ گزیں ہوئے۔

## حص کی فتح!

مرج الروم کی جنگ کے بعد حضرت ابو عبیدہ بن الجراح نے حص کی طرف پیش قدمی کی، حضرت خالد بن ولید اپنے رسالے کے ساتھ آگے آگے تھے۔

لے فتوح اثم ازوی، ابن اثیر، الشہر مشاہیر الاسلام ۱۲

راستے بقیاع اور بعلبک بڑا، بقیاع کے باشندوں نے آسانی سے اطاعت قبول کر لی۔ بعلبک کے باشندوں نے مقابلہ کرنا چاہا۔ لیکن حضرت خالد بن ولید کے ایک مختصر سے دستے نے ان کا حوصلہ پست کر دیا اور وہ قبول اطاعت کرنے پر مجبور ہو گئے۔

حضرت خالد بن ولید حمص کے قریب پہنچے تو ایک زبردست رومی فوج مقابلے کے لئے نکلی۔ حضرت خالد نے مجاہدین کو آواز دی کہ مسلمانو! سختی! سختی! اور رومیوں پر ٹوٹ پڑے۔ رومی ایک ہی جگہ ہی حلقے میں بھاگ کھڑے ہوئے اور جا کر شہر میں گھس گئے۔

حضرت خالد نے میسرہ بن مسروق کی سرکردگی میں ایک دستہ آگے بڑھایا، ایک ندی کے کنارے رومیوں کا ایک رسالہ ملا، میسرہ بن مسروق نے حملہ کر کے اسے ہلاک کر دیا، اس حملے میں ایک حمیری مجاہد نے جن کا نام شرییل تھا نہایت جان بازی کا ثبوت دیا۔ چنانچہ انھوں نے تہناسات سواروں کو قتل کیا اور جو شہر میں پڑے ہوئے آگے چلے گئے، وہ دریائے کنارے اپنے گھوڑے کو پانی پلا رہے تھے، کہ دوسرے کنارے سے رومی سواروں کے ایک دستہ نے جس میں تیس رومی تھے، ان کو دیکھا، اور چاہا کہ دریائے اتر کر ان پر حملہ کریں۔

شرییل نے رومیوں کو دیکھا تو انھوں نے خود اپنے گھوڑے کو دریائیں ڈال دیا اور اس پار پہنچ کر رومیوں پر حملہ آور ہوئے، آپ جس کے سر پر پہنچ جاتے تھے اس کو موت کے گھاٹ اتار دیتے تھے، اس طرح آپ نے گیارہ سواروں کو

قتل کیا اس کے بعد رومی بھاگ کر ایک گرجا میں پناہ گزیں ہوئے، شرجیل نے تعاقب کرتے ہوئے گرجا میں داخل ہو گئے، گرجا میں بھی بہت سے رومی تھے انھوں نے پتھر اڑ کر کے اس بہادر مجاہد کو شہید کر ڈالا،

حضرت ابو عبیدہ نے حمص کے دروازے پر پہنچ کر جس کا نام ”رستن“ تھا مقام کیا اور شہر کے چاروں طرف فوجیں پھیلا دیں۔

ہرقل قیصر روم پہلے حمص ہی میں تھا، لیکن جب مرج الروم میں توڑ اور شیش مارے گئے تو وہ حمص کو باہان کے سپرد کر کے ”ارہا“ چلا گیا اور وہاں سے اس نے اہل جزیرہ کو اہل حمص کی امداد کا حکم بھیجا، اہل جزیرہ حمص والوں کی مدد کے لئے روانہ ہوئے لیکن حضرت سعید بن سعد بن ابی وقاص نے جو عراق میں چھا کر رہے تھے اہل جزیرہ کو روک لیا اور حمص تک پہنچنے نہیں دیا۔

اہل حمص کو امید تھی کہ مسلمان سردی کی تکلیف برداشت نہ کر سکیں گے اور محاصرہ اٹھانے پر مجبور ہو جائیں گے، لیکن ان کا خیال غلط ثابت ہوا، مسلمانوں نے نہایت سختی سے محاصرے کو قائم رکھا،

حضرت ابو عبیدہ بن الجراح نے دیکھا کہ اہل حمص نہ اطاعت قبول کرتے ہیں نہ باہر نکل کر مقابلہ کرتے ہیں تو آپ نے شہر پناہ کے اہتمام کا حکم دیا۔ مجاہدین نے اکثر جگہ سے شہر پناہ کو منہدم کر دیا۔ اور اسی طرف سے شہر پر حملہ کیا، اہل شہر نے دیکھا کہ مسلمان بزور بازو شہر میں داخل ہو جائیں گے تو وہ حضرت ابو عبیدہ بن الجراح کی خدمت میں حاضر ہوئے اور اس شرط پر اطاعت قبول کر لی کہ ہر مسلمان وارد کو ایک رات اور دن

جہاں رکھیں گے اور حمص کے پورے علاقے کی جانب سے ایک لاکھ ستر ہزار  
درہم سالانہ جزیہ دیا کریں گے۔

قبول اطاعت کے بعد انھوں نے شہر حضرت ابو عبیدہ بن الجراح کے سپرد کر دیا۔

## لاذقیہ کی فتح

حضرت ابو عبیدہؓ نے حضرت عبادہ بن صامیت کو حمص کا حاکم مقرر کر کے  
ان کو وہاں چھوڑا، اور خود "حماة" کی طرف کوچ کیا، حماة والے حضرت ابو عبیدہؓ  
کی خدمت میں حاضر ہوئے، اور انھوں نے بھی حمص کی شرطوں پر صلح کر لی،  
اسی طرح حضرت ابو عبیدہؓ "شیراز" اور "معرة النعمان" گئے اور وہاں کے  
باشندوں نے بھی اطاعت قبول کر لی، معرة النعمان کے بعد لاذقیہ پر حملہ  
ہوا، لاذقیہ والوں نے شہر پناہ کا دروازہ بند کر لیا، حضرت ابو عبیدہؓ نے شہر کا  
محاصرہ کیا۔ یہ ایک مستحکم شہر تھا، اور اہل شہر میدان میں آکر مقابلہ نہیں کرتے تھے  
اس لئے شہر کے فتح ہونے کی کوئی صورت نظر نہ آتی تھی، آخر حضرت ابو عبیدہؓ  
نے ایک تدبیر سوچی، لاذقیہ سے باہر کسی قدر ہٹ کر بڑے بڑے غار کھدوائے  
جب غار تیار ہو گئے تو اس طرح مسلمانوں کو لیکر وہاں سے پہنچے کہ لاذقیہ والوں  
نے سمجھا مسلمان محاصرہ اٹھا کر واپس چلے گئے، اور رات کے وقت چپکے سے  
اگر ان غاروں میں چھپ رہے، دوسرے روز اہل لاذقیہ شہر پناہ کا دروازہ  
کھول کر کاروہار کے لئے باہر نکلے تو مسلمانوں نے یکایک ان پر حملہ کر دیا، وہ

بدو اس ہو کر شہر کی طرف بھاگے، اُن کے ساتھ مسلمان بھی شہر میں داخل ہو گئے۔

## دربارِ خلافت سے خط و کتابت

بِسْمِ اللّٰهِ الرَّحْمٰنِ الرَّحِیْمِ

ابو عبیدہ کا خط اللہ کے بندے امیر المؤمنین حضرت عمر کے نام  
سلام علیک، تمام حمد و ستائش اللہ کے لئے ہے جس نے ہمیں اور  
آپ کو شام کا سب سے بہتر، آباد، مستحکم، اور دولت مند شہر،  
جس سے کفار کو ہر جگہ سے زیادہ مدد ملتی تھی نہایت آسانی سے  
بخش دیا،

امیر المؤمنین! اللہ آپ کو سنوارے۔ اور آپ کو  
خوشخبری ہو کہ ہم محض کے علاقے میں پہنچے، وہاں مشرکوں کی  
بہت بڑی جمعیت تھی، لیکن اللہ نے اُن کے دلوں میں ہمارا  
رحم ڈال دیا، اُن کی تمام تدبیریں کمزور کر دیں اور انھیں مجبور  
کر دیا چنانچہ انھوں نے ہم سے صلح کی درخواست کی اور جزیہ  
دینے پر آمادگی ظاہر کی، ہم نے اُن کی درخواست منظور کر لی اور  
انھوں نے امان نامہ لکھوا کر شہر ہمارے حوالے کر دیا،

اب ہم اس شہر کی طرف بڑھنا چاہتے ہیں جہاں بادشاہ خود  
فوجوں کے ساتھ موجود ہے، ہم شہنشاہوں کے شہنشاہ اور

جس بادلوں کے ناصر و محافظ خدا سے دعا کرتے ہیں کہ وہ ہمیں فتح  
و غلبہ عطا فرمائے اور عصیاں شعائر مشرکوں کو اُن کی بد اعمالیوں  
کی سزا دے۔ والسلام علیک

اس خط کے جواب میں حضرت عمرؓ نے حضرت ابو عبیدہؓ کو لکھا  
تھار اخط ملا جس میں تم نے مجھ سے کہا ہے کہ میں خدا کی حمد و ثنا کروں  
کہ اس نے ہم کو زمین پر غلبہ عطا فرمایا، ہم پر قلعہ فتح کر دیئے  
ہمیں دنیا میں اقتدار بخشا، ہم پر اور تم پر احسان کیا، اور ہمیں اُد  
تخص امتحان میں بہتر ثابت کیا، بے شک خدا کی حمد و ثنا  
کبھی ختم نہیں ہو سکتی، نہ حد شمار میں آ سکتی ہے۔

تم نے لکھا ہے کہ اس طرف سوار روانہ کئے ہیں جس طرف  
روم کا بادشاہ اپنی فوجوں کے ساتھ موجود ہے، لیکن تم پیشقینی  
روک دو، سواروں کو اپنے پاس واپس بلا لو، اور جب تک  
یہ سال نہ گزر جائے اور ہم کوئی دوسرا فیصلہ نہ کریں نقل و حرکت  
موقوف رکھو، ہر کام میں ہمارا حقیقی مددگار خدا ہے بزرگ و  
برتر ہی ہے، والسلام۔

حضرت ابو عبیدہؓ نے میسرہ بن مسروق کو حلب کی جانب روانہ کیا  
تھا، حضرت عمرؓ کے حکم کے مطابق ان کو واپس بلا لیا، اس کے بعد حضرت  
خالد بن ولیدؓ کو دمشق جانے کا حکم دیا، خود حمص کے باہر نکلا کہ اقامت  
اختیار کی اور حضرت عمرؓ بن العاص کو جو اُدُن میں مقیم تھے وہیں برقرار رکھا



تاکہ شام میں اسلامی طاقت کا توازن قائم رہے، لہ

## رومیوں کی عظیم الشان تیاریاں

جس زمانہ میں عرصہ پر مسلمانوں کا قبضہ ہوا۔ قیصر ہرقل انطاکیہ میں مقیم تھا۔ مختلف مفتوحہ مقامات کے رومی بھاگ بھاگ کر انطاکیہ میں پناہ گزیں ہوئے جن میں بہت سے امراء اور افسران جنگ بھی تھے، ایک روز قیصر نے دربار منعقد کیا اور ان سب کو طلب کر کے کہا۔

خدا تمہیں غارت کرے تم مسلمانوں کے مقابلے سے بھاگے

کیوں؟ کیا وہ بھی تمہاری ہی طرح آدمی نہیں ہیں؟

ایک سردار:- ”بے شک آدمی ہیں“

قیصر:- ”تمہاری تعداد زیادہ ہے یا ان کی؟“

ایک سردار:- ”ہماری تعداد زیادہ ہے۔ ہر میدان جنگ میں مسلمان ہم سے کم ہوتے ہیں۔“

قیصر:- ”خدا تمہیں نباہ کرے، پھر کیا وجہ ہے کہ ہر جنگ میں تمہیں کو شکست دہزیمت ہوتی ہے؟“

اس سوال نے دربار پر سکوت طاری کر دیا۔ لیکن ایک بوڑھے سردار نے کھڑے ہو کر جواب دینے کی اجازت چاہی، قیصر نے اجازت دیدی۔ سردار نے کہا ”ہماری شکست و ناکامی کا سبب یہ ہے کہ مسلمان ہمارے

حملے میں ثابت قدم رہتے ہیں لیکن ان کے حملے سے ہمارے قدم اکھڑ جاتے ہیں یعنی سچے جوش و دلولے کے ساتھ حملہ کرتے ہیں اور ہمارے حملوں میں افسردگی و پژمردگی ہوتی ہے۔“

قیصر۔ ”تیرا بُرا ہو۔ آخر تم میں اور مسلمانوں میں یہ فرق کیوں ہے؟“  
 سردار۔ ”میں اس کی وجہ بھی جانتا ہوں، مسلمان رات کو نمازیں پڑھتے ہیں اور دن کو روزے رکھتے ہیں، عہد کے پابند ہیں وہ اچھے کاموں کا حکم دیتے ہیں اور بُرے کاموں سے منع کرتے ہیں کسی پر ظلم نہیں کرتے آپس میں حق و انصاف سے پیش آتے ہیں۔ لیکن ہماری یہ حالت ہے کہ ہم شراب پیتے ہیں، حرام کا ارتکاب کرتے ہیں، بد عہدی، غصہ و ظلم ہمارا شعار ہے، لوگوں کو بدی کا حکم دیتے ہیں، نیکی سے روکتے ہیں ملک میں فتنہ و فساد پھیلاتے ہیں۔“

قیصر۔ ”خدا کی قسم! تم نے سچ کہا، اب میں شام سے چلا جاؤں گا، جب تمہارا یہ حال ہے تو شکست و ناکامی اور ذلت و پشیمانی کے سوا کوئی نتیجہ برآمد نہیں ہو سکتا۔“

سردار۔ ”برائے خدا شہنشاہ، ایسا ہرگز نہ کریں ابھی تو جنگ کے تمام ارمان ہمارے دل ہی میں ہیں۔ پھر یہ کیسے ممکن ہے کہ شام کو جو ارضی بہشت ہے مسلمانوں کے سپرد کر دیا جائے۔“

قیصر۔ ”تم یہ کیسے کہتے ہو کہ ابھی تمہارے حوصلے پورے نہیں ہوئے تم مسلمانوں سے کتنی لڑائیاں لڑ چکے ہو۔ لیکن ہر میدان میں تمہیں کو

شکست و ناکامی ہوئی اور یقین ذلیل و خواہ ہوئے۔

سردار۔ ”شہنشاہ کے پاس ریگ کے ذروں کے برابر فروغ ہے جو ابھی تک میدان میں نہیں آئی ہے، اس لئے مسلمانوں سے جنگ کے بغیر شام سے دست کش ہونا مناسب نہیں ہے۔“

ابھی بوڑھے سردار اور قیصر ہرقل میں گفتگو ہو رہی تھی کہ بیت المقدس اور قیساریہ کے باشندوں کے نمائندے حاضر ہوئے، اور انہوں نے کہا کہ ہم ابھی تک بادشاہ کے وفادار اور مسلمانوں کے دشمن ہیں۔ اور مسلمانوں سے جنگ کرنے کے لئے تیار ہیں، بشرطیکہ قیصر ہماری مدد کرے، ورنہ ہم مجبوراً مسلمانوں کی اطاعت قبول کر لیں گے۔

بوڑھے سردار کی گفتگو کے ساتھ قیساریہ اور بیت المقدس کے نمائندوں کی آمادگی نے قیصر ہرقل کو بہت تقویت پہنچائی، اس نے مسلمانوں سے ایک عظیم الشان جنگ کرنے کا فیصلہ کر لیا چنانچہ اس نے اپنے مقبوضات کے تمام حاکموں کے پاس فرمان بھیجے کہ بالغ لڑکوں سے لیکر بوڑھے تک فوج میں بھرتی کئے جائیں۔ اور مسلمانوں سے لڑنے کے لئے انطاکیہ بھیج دیں۔ اس فرمان سے تمام مملکت میں جوش و خروش اور عزم و حوصلہ کی لہر دوڑ گئی۔ ملک کے ہر گوشہ سے جنگجو عیسائی فوج کے فوج انطاکیہ پہنچنے لگے۔ مشائخ و رہبان بھی جو دیباہی معاملات سے کوئی تعلق نہ رکھتے تھے گرجوں اور خانقاہوں سے نکل پڑے، تھوڑے ہی عرصہ میں تین لاکھ کا عظیم الشان لشکر انطاکیہ میں جمع ہو گیا۔

قیصر ہر نفل نے باہان کو جو نہایت نامور بہادر تھا سپہ سالار اعظم کے منصب پر مقرر کیا، کوچ کے وقت قیصر نے دو لاکھ درہم باہان کو دیئے اور ایک ایک لاکھ درہم اسکے ماتحت سپہ سالاروں کو عطا کئے۔ اور فوج کے سامنے حسب ذیل تقریر کی۔

بہادرانِ روم! مسلمانوں نے شام پر قبضہ کر لیا ہے، مگر وہ اسی پر اکتفا کرنا نہیں چاہتے۔ تمہارا اصلی وطن بھی ان کا ہدف نظر ہے یہ بھی واضح رہے کہ مسلمان صرف املاک و اموال پر قناعت کرنے والے نہیں، وہ اس وقت تک مطمئن نہ ہوں گے، جب تک تمہاری ماؤں، بہنوں، بیویوں اور بیٹیوں کو لونڈی نہ بنالیں گے۔ اور تمہارے رؤساء و عمائد کو اپنے غلاموں کے حلقے میں داخل نہ کر لیں گے، اس لئے عزم و استقلال سے کام لو، اور اپنی عزت و آبرو اور حریت و آزادی کی حفاظت میں جانیں قربان کر دو۔

## افسرانِ اسلام کی مجلس شوریٰ

جاسوسوں نے حضرت ابو عبیدہ بن الجراح رضی اللہ عنہ کو خبر دی کہ رومیوں کا عظیم الشان لشکر حملہ آور ہونے کے لئے آ رہا ہے۔ یہ خبر پا کر حضرت ابو عبیدہ نے افسرانِ اسلام کو جمع کیا اور ان کے سامنے یہ تقریر کی۔

مسلمانو! اور مومنو! اللہ نے تمہیں بارہا آزمائش میں مبتلا کیا اور

کا مایاب فرمایا، اس نے تم سے اپنا وعدہ پورا کیا اور اپنی نصرت سے تمہیں فتح و ظفر عنایت کی۔ اس ذات بزرگ و برتر نے ہر جنگ میں انجام کار وہی کیا جو تم چاہتے تھے، اب تمہارے دشمنوں نے تمہارے خلاف پھر اجتماع کیا ہے اور تمہاری جانب پیش قدمی شروع کر دی ہے، ہمیں جاسوس نے اطلاع دی ہے کہ رومی فوجیں بحر و بر سے روانہ ہو کر ہر قلعہ کے پاس انطاکیہ میں جمع ہوئیں اور وہاں سے تین حصوں میں تقسیم ہو کر ہماری طرف بڑھ رہی ہیں، ہر حصے میں بے شمار سپاہی ہیں، میں نے پسند نہ کیا کہ دشمنوں کی حالت سے تمہیں لاعلم رکھوں، بلکہ مجھے مناسب معلوم ہوا کہ دشمنوں کی جمع حالت سے تمہیں آگاہ کر دوں تاکہ تم مجھے مشورہ دو، اور میں خود بھی اپنی رائے تمہارے سامنے پیش کروں، کیونکہ میں بھی تمہارے ہی جیسا ایک آدمی ہوں،

حضرت ابو عبیدہ کے بعد حضرت یزید بن ابی سفیان نے کھڑے ہو کر کہا

آپ پر خدا کی رحمت ہو، آپ نے بہت اچھا کیا کہ ہمیں دشمنوں کی حالت سے آگاہ کر دیا۔ میں اپنی رائے پیش کرتا ہوں، اگر درست ہو تو اسے قبول فرمائیے۔ ورنہ جس بات میں مسلمانوں کی بھلائی ہو وہ کیجیے، میری رائے

آپ شہر حمص کے باہر نکل کر سورجہ قائم کریں، اور عورتوں اور بچوں کو شہر میں رہنے دیں، اور حضرت خالد بن ولید کو دمشق سے اور عمر بن العاص کو ابدون سے یہیں بلا لیں تاکہ متفقہ قوت سے دشمنوں کا مقابلہ کریں،

یزید بن ابی سفیان کے بعد حضرت شرجیل بن حسنہ اٹھے اور انھوں نے کہا یہ نہایت نازک موقع ہے، اس وقت مسلمانوں کی فلاح و سبوتا کو ہر بات پر مقدم رکھنے کی ضرورت ہے خواہ اس کے لئے کسی بھائی کی مخالفت ہی کیوں نہ کرنی پڑے، اس میں کچھ شک نہیں کہ یزید بن ابی سفیان مسلمانوں کے نہایت خیر خواہ ہیں، لیکن میں اپنے بھائی کی رائے سے مخالفت کرنے پر مجبور ہوں، میرے خیال میں میری رائے یزید بن ابی سفیان کی رائے سے بہتر ہے، حمص کے باشندے ہمارے دشمن کے ہم مذہب ہیں۔ اس لئے یہ مناسب نہیں کہ ہم اپنے اہل و عیال کو ان کی اندر چھوڑ دیں، اس صورت میں خطرہ ہے کہ ہمیں مصروف جنگ دیکھ کر اہل شہر دشمنوں کو غوش کرنے کے لئے ہمارے اہل و عیال کو قتل کر دیں۔“

حضرت ابو عبیدہ بن الجراح نے فرمایا -

اللہ تعالیٰ نے تمہارے مقابلے میں ان لوگوں کو ذلیل و خوار کر دیا ہے، وہ تمہارے دشمنوں کی حکومت کی نسبت تمہاری

حکومت کو زیادہ پسند کرتے ہیں لیکن تم نے ان کے متعلق اللہ  
ظاہر کیا ہے اس لئے ہم ان کو شہر سے باہر نکال کر اور مسلمانوں  
کے اہل و عیال کو شہر میں رکھ کر فسیل اور پھاٹکوں پر بہرے  
منقر کر دیں گے اور خود یہیں رہ کر دمشق اور اردن سے آنے  
والے بھائیوں کا انتظار کریں گے۔

حضرت شریعہ بن حسنت نے حضرت ابو عبیدہ کی رائے پر یہ اعتراض کیا۔  
ہمیں اس کا حق نہیں ہے کہ باشندوں کو شہر سے نکال دیں کیونکہ  
ہم صلحنامہ میں صاف طور پر لکھ چکے ہیں کہ اُن کے گھر اور جان و  
مال کی حفاظت کریں گے، اور ان کو شہر سے نہیں نکالیں گے۔  
حضرت ابو عبیدہؓ نے یہ اعتراض قبول کیا اور دوسرے لوگوں سے اظہارِ رائے  
کے لئے کہا۔

دوسرے اصحاب نے رائے دی۔

آپ ہمیں مقیم رہ کر دوبار خلافت سے ملک طلب کریں اور  
مشق واردن سے بھی مسلمانوں کو اپنے پاس بلا لیں۔  
حضرت ابو عبیدہؓ نے فرمایا۔

تم جتنا سمجھ رہے ہو اس سے معاملہ کہیں زیادہ اہم ہے مجھے اندیشہ  
ہے کہ جب تک ہماری درخواست دوبار خلافت تک پہنچے گی  
دشمن ہم پر حملہ کر دے گا۔  
بیسرہ بن مسروق نے کہا۔

ہم کو نہ قلعوں اور مورچوں کی عادت ہے اور نہ ہم شہروں کے باشندے ہیں ہم تو خشک اور ریگستان ملک کے رہنے والے ہیں اس لئے آپ رومیوں کے قلعوں کو چھوڑیے اور ہمیں ایسے علاقوں میں لے چلیے جو ہماری سر زمین سے مشابہ ہو۔ اور وہاں تمام اسلامی قوت کو یکجا کر کے دربار خلافت کو کمک کے لئے لکھیے۔

تمام لوگوں نے میسرہ بن مسروق کی رائے کو پسند کیا حضرت ابو عبیدہ بن الجراح کے نزدیک حمص کو چھوڑنا مناسب نہ تھا لیکن اختلاف پہنچنے کے لئے انھوں نے اس رائے کو قبول فرمایا۔

## حمص سے مسلمانوں کی کوچ

مسلمان حمص سے کوچ کرنے کی تیاریاں کرنے لگے، روانگی کے وقت انھوں نے اہل شہر کے ساتھ جس انصاف پسندی اور دیانت داری کا سلوک کیا اسکی مثال تاریخ عالم میں نہیں مل سکتی۔

حبیب بن مسلمہ خراج کی وصولی کے افسر تھے۔ حضرت ابو عبیدہؓ نے انھیں بلا کر فرمایا کہ ”اہل حمص سے جتنا خراج وصول ہوا ہے اسے جب تک میں کوئی حکم نہ دوں محفوظ رکھنا۔ اور جن لوگوں کے ذمہ خراج کی رقم باقی ہے۔ اسے بھی جب تک میں حکم نہ دوں وصول نہ کرنا۔“

یہ ہدایت سن کر حبیب بن مسلمہ چلے تو آپ نے اُن کو پھر بلایا اور فرمایا کہ اہل شہر سے جو رقم وصول ہو چکی ہے وہ سب انھیں واپس کر دو، کیونکہ جب ہم



معاهدہ صلح کے مطابق ان کی حفاظت نہیں کر سکتے تو ہمیں ان کی رقم رکھنا جائز نہیں، تم شہر والوں سے کہدینا کہ ہم بدستور صلح پر قائم ہیں اور اس وقت تک قائم رہیں گے جب تک وہ خود صلح سے پھر نہ جائیں، رقم کی واپسی کے بارے میں کہدینا کہ ان سے یہ رقم ان کی حفاظت کے معاوضے کے طور پر وصول کی گئی تھی، لیکن اس وقت ہم ان کی حفاظت نہیں کر سکتے۔ اس لئے یہ رقم واپس دیدی جا رہی ہے، ہم یہاں سے دوسرے مقام پر جا رہے ہیں، جہاں اپنی طاقت کو یکجا کر کے دشمنوں سے جنگ کریں گے، اگر خدا نے ہمیں فتح دی، تو ہم پھر یہاں اسی صلح نامہ کو رائج کر دیں گے، بشرطیکہ اہل شہر کو انکار نہ ہو۔“

حبیب بن مسلمہ نے اہل شہر کو حضرت ابو عبیدہ کے ارشادات سے آگاہ کر دیا، اور انھیں خراج کی رقم واپس کر دی۔

اہل حمص کو مسلمانوں کے جانے کا بہت صدمہ ہوا، انھوں نے کہا: ”خدا رو میوں پر اپنا قہر و غضب نازل کرے اور انھیں کامیاب واپس لائے، اگر اس وقت بجائے تمھارے وہ ہوتے، تو ایک پیسہ بھی واپس نہ کرتے، بلکہ جتنا لوٹ سکتے چلتے وقت اور لوٹ لیتے۔“

## دربار خلافت سے نامہ پیام

حمص سے روانہ ہونے کے ایک رات پہلے حضرت ابو عبیدہ بن الجراح نے سفیان بن عوف کو یہ خط دیکر مدینہ طیبہ روانہ کیا،

ردیوں کے پایہ تخت سے جاسوسوں نے ہمیں خبر دی ہے کہ ہولو  
 نے ہمارے مقابلے کے لئے اتنی فوجیں جمع کی ہیں جتنی اٹھنوں  
 نے کسی قوم کے مقابلے کے لئے کبھی جمع نہیں کی تھی اور وہ ہماری طرف  
 کوچ کر چکے ہیں اس اطلاع کے مطابق میں نے اپنے رفقاء کو جمع  
 کر کے ان سے رائے طلب کی سب نے بالائفاقی یہ رائے دی  
 کہ ہمیں اپنے موجودہ مقام سے کسی دوسرے موزوں مقام پر منتقل  
 ہو جانا چاہیے۔ اور وہاں مجتمع ہو کر آپ کی ہدایت حاصل کرنی چاہیے  
 میں جس شخص کے ساتھ خط بھیج رہا ہوں وہ معتمد علیہ اور تمام حالات  
 سے واقف ہے، آپ اس سے جو بات چاہیں دریافت کر سکتے ہیں  
 ہم خدائے غالب و دانائے مدد چاہتے ہیں وہ ہمارے لئے  
 کافی اور بہترین کار ساز ہے۔

سفیان بن عوف خط ایکر مدینہ منورہ گئے، اور حضرت عمر رضی اللہ عنہ کی خدمت  
 میں حاضر ہوئے حضرت عمر نے خط پڑھ کر فرمایا۔۔۔ ”بتاؤ مسلمانوں نے کیا کیا؟“  
 سفیان بن عوف۔ ہم رات کو جمہ سے چلے مسلمانوں نے فجر کی نماز پڑھ کر  
 جمہ سے دمشق کے لئے روانہ ہونے کا فیصلہ کیا تھا۔ امید ہے کہ اسی  
 کے مطابق عمل کیا ہوگا۔“

یہ بات حضرت عمر پر بہت شاق گزری، ان کے ہرے کا رنگ متغیر ہو گیا  
 انھوں نے فرمایا۔ ”مسلمانوں نے ایسا کیوں کیا؟ وہ کیوں دشمنوں کے مقابلہ  
 سے ہٹ گئے؟ اللہ نے انھیں ہر معرکہ میں فتحیاب کیا تھا، جس ملک کو انھوں

نے بزور قوت فتح کیا تھا اُسے کیوں چھوڑ دیا؟ میرے نزدیک انھوں نے غلط فیصلہ کیا، اور وہ کمزوری میں مبتلا ہو گئے۔ جس سے دشمنوں کا حوصلہ بڑھ گیا ہو گا۔“

سفیان۔ ”امیر المومنین! جو لوگ موقع پر موجود ہوتے ہیں، ان کی رائے ان لوگوں سے ضرور مختلف ہوتی ہے جو موجود نہیں ہوتے، واقعہ یہ ہے کہ شہنشاہ ہر قل نے ہمارے مقابلے کے لئے جتنی فوجیں جمع کی ہیں اتنی فوجیں نہ اس نے کبھی جمع کی تھیں، نہ کسی اور نے کسی کے مقابلے کے لئے جمع کی ہوگی، ہمارے جاسوسوں کا بیان ہے کہ رومیوں کی ایک فوج پہاڑ سے اترنے لگی تو دو پہر دن سے دو پہر رات تک اترتی رہی، اسی سے باقی رومی فوجوں کا اندازہ فرمایا جیے۔“

حضرت عمرؓ۔ بعض مرتبہ ایسا ہو اگر میں نے مسلمانوں کے فیصلہ کو ناپسند کیا بالآخر اسی میں خدانے مسلمانوں کی بہتری کی، اگر ایسا نہ ہوا ہوتا تو میں اس فیصلے کو ناپسند نہ کرتا۔ اچھایہ تو بتاؤ مسلمانوں نے یہ فیصلہ بالاتفاق کیا؟

سفیان۔ ”جی ہاں۔“

حضرت عمرؓ۔ ”الحمد للہ مجھے امید ہے کہ اللہ نے انھیں بہتری ہی پر متفق کیا ہو گا۔“

سفیان۔ مسلمانوں کی مدد فرمائیے، آغاز جنگ سے پہلے مسلمانوں کے پاس مدد پہنچ جانی چاہیے۔ چونکہ یہ جنگ فیصلہ کن ہوگی، اس لئے اگر اس میں خدانے ہمیں فتح دی تو رومی اسی طرح تباہ ہو جائیں گے

جس طرح عاد و ثمود تباہ ہو گئے۔“

حضرت عمرؓ: ”تم واپس جا کر مسلمانوں کو خوشخبری دینا کہ سعید بن عامرؓ انشاء اللہ مدد لے کر آ رہے ہیں۔“

اس گفتگو کے بعد حضرت عمرؓ نے حضرت ابو عبیدہ کے خط کا یہ جواب لکھا

بسم اللہ الرحمن الرحیم ۵

اللہ کے بندے عمرؓ امیر المومنین کا خط ابو عبیدہ بن الجراح اور ان کے ساتھی مہاجرین و انصار و تابعین اور مجاہدین کے نام السلام علیکم۔ اللہ کی حمد و ستائش کے بعد واضح ہو کہ مجھے معلوم ہوا کہ تم احص سے دمشق چلے گئے اور جن علاقوں کو خدا نے تمہارے لئے فتح کر دیا تھا، ان کو تم نے خود بخود دشمنوں کے لئے خالی کر دیا، مجھے یہ بات پسند نہیں آئی، لیکن جب مجھ کو معلوم ہوا یہ فیصلہ تمہارے تمام دانشمندیوں اور نیکوکاروں کی متفقہ رائے سے ہوا ہے تو میں سمجھ گیا کہ اللہ کے فضل و کرم سے بعید تھا کہ تم نیکی، بھلائی اور بہتری کے سوا کسی اور چیز پر متفق ہونے، اس خیال کی بنا پر میری ناپسندیدگی میں کمی ہو گئی،

تمہارے قاصد نے مدد کی درخواست کی ہے۔ اس خط کے پہنچنے سے پہلے ہی انشاء اللہ مدد روانہ کر دوں گا، لیکن واضح رہے کہ ہم نے دشمن کے بڑے بڑے لشکروں کو بڑی بڑی فوجوں کی قوت سے شکست نہیں دی، اللہ کی نصرت نازل

ہونے کا یہی سبب نہیں ہے کہ فوج کی تعداد زیادہ ہو، کبھی کبھی ایسا بھی ہوتا ہے کہ اللہ بڑے بڑے لشکروں کا ساتھ چھوڑ دیتا ہو اور وہ تباہ و برباد ہو جاتے ہیں، اور بعض مرتبہ ایسا ہوتا ہے کہ اللہ اپنے تھوڑے سے دوستوں کو اپنے بہت سے دشمنوں پر غلبہ عطا فرما دیتا ہے، اللہ تعالیٰ تم پر اپنی نصرت نازل فرمائے اور اپنے اور تمہارے دشمنوں پر سختی اور ذلت نازل کرے

والسلام علیکم

## مسلمانوں کی تشویش و پریشانی

صبح کی نماز کے بعد مسلمان حمص سے دمشق کے لئے روانہ ہوئے دمشق کے قریب پہنچنے پر حضرت خالد بن ولیدؓ نے آگے بڑھ کر مجاہدین کا استقبال کیا، حضرت ابو عبیدہؓ نے حضرت خالدؓ کو تجلیے میں وہ تمام بانیں سمجھائی جن کی بنا پر مسلمانوں نے حمص کو چھوڑا تھا، حضرت خالدؓ نے کہا کہ وہیں رہ کر دشمنوں سے مقابلہ کرنا تھا، وہاں سے ہٹنا اچھا نہیں ہوا، لیکن جب مسلمانوں کے اتفاق رائے سے ایسا ہوا ہے تو اللہ کے نزدیک اس میں کوئی بہتر چیز کی دمشق میں دو روز قیام کرنے کے بعد حضرت ابو عبیدہؓ نے سوید بن کلثوم کو حکم دیا کہ اہل دمشق سے خراج و جزیہ کی جتنی رقم وصول کی گئی ہے سب واپس کر دی جائے اور ان سے کہہ دیا جائے کہ ہم اپنے عہد پر بدستور قائم ہیں، ہم واپس آکر بھر پور قیام پوری امان دیں گے۔ اور صلحنامہ کی تمام شرطوں

کو پورا کریں گے،

اس کے بعد حضرت ابو عبیدہ نے انصران اسلام کو جمع کر کے اُن سے  
آئندہ اقدام کے لئے مشورہ طلب کیا۔

سب سے پہلے حضرت یزید بن ابی سفیان نے کھڑے ہو کر کہا۔  
میری رائے ہے کہ ہم یہاں سے نکل کر جابیہ میں مقام کریں اور  
وہیں عمرو بن العاص کو بھی بلا لیں، اور شقیق ہو کر دشمنوں سے  
مقابلہ کریں۔

حضرت شرمیل بن حسنہ نے رائے ظاہر کی کہ  
جس طرح ہم نے کچھ ملک کو خالی کیا ہے باقی علاقوں کو بھی خالی  
کر کے سرحد میں چلے جائیں، وہاں سے دار الخلافہ قریب ہو گا۔  
ملک آنے کے بعد ہم حملہ آور دشمن سے مقابلہ آراہوں، اور  
اگر وہ سرحد تک ہمارا تعاقب نہ کریں تو ہم خود آگے بڑھ کر اس پر  
حملہ کریں۔

حضرت معاذ بن جبل رضی اللہ عنہ نے کھڑے ہو کر اس رائے کی سخت مخالفت  
کی اور نہایت جوش کے ساتھ فرمایا کہ

ابو عبیدہ بن الجراح! اللہ آپ کو سنوارے، کیا دشمن اس قدر  
شدید نقصان پہنچا سکتا ہے۔ جتنا نقصان مسلمان خود اپنے  
ہاتھوں اٹھانے پر تیار ہیں، تم ایسے علاقوں سے دستکش ہونا  
چاہتے ہو جن کو اللہ نے تمہارے لئے فتح کر دیا ہے جن کی جنگوں

میں رومیوں کے متعدد رؤساء اور ممتاز ترین سپہ سالار مارے جا چکے ہیں، عظیم الشان فوجیں تباہ ہو چکی ہیں، اگر مسلمان ان علاقوں کو خالی کر دیں گے۔ اور رومی از سر نو ان پر قابض و مسلط ہو جائیں گے، تو مسلمانوں کا ان کو دوبارہ فتح کرنا لٹا دشتوار ہو جائے گا؟ کیا یہ تمہارے لئے روا رکھ کر ان کو اور بلقا و اردن کے علاقوں کو کسی مجبور ہی کے بغیر خالی کر دو؟ غذا کی قسم یہاں سے واپس جانے کے بعد اگر دوبارہ یہاں آنا چاہو گے تو تمہیں سخت مصیبتوں کا سامنا ہو گا۔

حضرت ابو عبیدہ بن الجراح نے حضرت معاذ بن جبل کی تائید کی اور  
فرمایا کہ

معاذ بن جبل نے بہت درست کہا اور نہایت خیر خواہانہ مشورہ دیا۔ ہمارے لئے یہ کسی طرح مناسب نہیں کہ جن لوگوں سے ہم جزیہ و خراج لے چکے ہیں اور عہد و پیمان کر چکے ہیں کہ ہم انکی حفاظت کریں گے۔ ان کو کسی غدر و صبح کے بغیر چھوڑ دیں۔ اگر تمام لوگ پسند کریں تو ہم جبا بیہیں چل کر تمام کریں اور عمرو بن العاص کو بھی وہیں بلا لیں اور دشمنوں سے لڑیں۔

حضرت خالد نے فرمایا۔ ”کیا آپ جبا بیہیں دُشِق سے بہتر

ابھی یہ گفتگو جاری ہی تھی کہ حضرت عمر بن العاص کے بیٹے حضرت  
عبداللہ اپنے باپ کا خط لے کر پہنچے۔ خدا کا مصلحتوں حسب ذیل تھا۔  
بیت المقدس اور اردن کے بہت سے باشندے مجنوں نے  
ہم سے معاہدہ صلح کیا تھا۔ اپنے عہد سے منحرف ہو گئے ہیں،  
یہ سن کر کہ رومی فوج کا سیلاب زور و شور سے بہنا چلا آ رہا  
ہے اور مسلمان اپنے مفتوحہ علاقوں کو خالی کر کے بھاگ رہے  
ہیں یہ لوگ دلیر ہو گئے ہیں اور آمادہ بغاوت ہیں، ان  
لوگوں نے حلفاً عہد کیا ہے کہ ہم پر حملہ آور ہوں گے اس  
لئے آپ اپنے فیصلے سے آگاہ کیجئے۔ اگر آپ یہاں آئیں  
تو میں یہاں مقیم رہوں اور اگر شاہ کے کسی دوسرے مقام  
پر جائیں تو میں بھی وہیں پہنچوں۔ اگر آپ کے نزدیک یہاں  
رہنا ضروری ہو تو مجھے مدد بھیجئے تاکہ میں دشمنوں کا مقابلہ  
اور ماتحت علاقے کی حفاظت کر سکوں۔ لوگوں کے ہوش  
بڑھ گئے ہیں، اور وہ ہمیں ہیج سمجھنے لگے ہیں۔ اگر انہیں  
ہماری خٹوڑی سی کمزوری کا بھی احساس ہو گیا اور وہ حملہ  
کرنے کا موقع پا گئے تو حملہ سے باز نہ آئیں گے۔

والسلام

حضرت ابو عبیدہ بن الجراح نے حضرت عمر بن العاص کو یہ جواب دیا



بسم اللہ الرحمن الرحیم ۵

نخارے بیٹے عبداللہ نخار اخطا لیکر میرے پاس آئے، تم نے لکھا ہے کہ مفسدہ آمادہ فساد ہیں اور تم پر حملہ کرنا چاہتے ہیں اس لئے کہ مسلمانوں کے رومیوں کے مقابلے سے ہٹ جانے کے باعث ان کے دل بڑھ گئے ہیں، لیکن اللہ کا فضل ہے کہ مسلمانوں کی پسپائی کو ناہ مینی اور کمزوری کی وجہ سے نہیں ہے بلکہ مسلمانوں کی ایک متفقہ جنگی تدبیر ہے، اس حکمت عملی کا مقصد یہ ہے کہ دشمن اپنے شہروں اور قلعوں سے نکل کر کھلے مقام میں آجائے اور مسلمان یکجا ہو کر اور مزید امداد منگا کر ان سے کامیاب مقابلہ کر سکیں،

ہم چاہتے ہیں کہ دشمن کی تمام قوتیں بھی ایک جگہ جمع ہو جائیں پھر ہم خدا کی اس نصرت کے بھروسہ پر جو ہمیشہ اس کے دوستوں پر مبذول رہتی ہے اس طرح حملہ آور ہوں کہ کوئی رومی نہ اپنی ماں کو بچا سکے نہ اپنی بیوی کو اور نہ خود اپنی جان کو، نہ پہاڑوں میں پناہ پاسکے نہ قلعوں کی حفاظت میں بیٹھ سکے بلکہ ہتھیار ڈالنے اور امن طلب کرنے پر مجبور ہو جائے

سنة الله التي قد خلت من قبل ولن تجد لسنة

الله تبديلاً

تم اپنے ساتھی مسلمانوں سے کہہ دو کہ میں مجاہدین اسلام

کو لیکر آ رہا ہوں، اس لئے انھیں چاہیے کہ وہ اللہ کے ساتھ اپنا حسن ظن قائم رکھیں اور دشمنوں پر ذرا بھی کمزوری ظاہر نہ ہونے دیں ورنہ دشمن خوش ہو کر طعنہ زنی کریں گے اور شوخ و بے باک ہو جائیں گے۔ اللہ تعالیٰ ہمیں اور انھیں اپنی نصرت سے سرفراز فرمائے اور اپنی بخشش نازل کرے، والسلام،

حضرت ابو عبیدہ نے حضرت عبداللہ کو یہ خط دے کر فرمایا کہ اپنے والد سے کہہ دینا کہ اس خط کے پیچھے میں بھی آ رہا ہوں، مسلمانوں کو بھی اس بات سے آگاہ کر دیں۔

عبداللہ اتم ان لوگوں میں سے ہو جاؤ جن کے ذریعہ اللہ مسلمانوں کی پشت پناہی کرتا، اور ان کے حوصلے بڑھاتا۔ اور ان کے دل مضبوط کرتا ہے، تم زمرہ صحابہ میں سے ہو اور اصحاب رسول کو اللہ نے عام مسلمانوں پر فضیلت دی ہے تم اپنے باپ پر بھروسہ کر کے بیٹھ نہ جانا، بلکہ ایک طرف تو تم مسلمانوں کو جہاد کے لئے اکسانا، ان کو اللہ کی نصرت کا یقین دلانا اور ثابت قدمی کی تلقین کرنا اور دوسری طرف تمھارے والد بھی اسی طرح مسلمانوں کو تلقین و ہدایت کریں۔

حضرت عبداللہ نے جواب دیا کہ میں انشاء اللہ وہی طرز عمل اختیار کروں گا جس سے آپ خوش ہوں گے،



## حضرت عمرو بن العاص کی مدبرانہ کارروائیاں

حضرت عبداللہ نے حضرت ابو عبیدہ بن الجراح کا خط لاکر اپنے باپ حضرت عمرو بن العاص کو دیا۔ انھوں نے مسلمانوں کو جمع کر کے وہ خط سنایا اور حسب ذیل تقریر کی۔

” اردن کے جن لوگوں نے ہم سے معاہدہ امن کیا ہے وہ کان بکھول کر اچھی طرح سن لیں کہ اگر ان میں سے کوئی شخص بیت المقدس گیا یا بیت المقدس کا کوئی آدمی اسکے پاس ہو اور وہ اسے میرے حوالے نہ کر دے تو اس سے اللہ کی نانت ساڑا ہو اور یہ بھی سن لو کہ جن لوگوں نے مجھ سے معاہدہ کیا ہے وہ بیت المقدس چلنے کے لئے فوراً تیار ہو جائیں۔ کیونکہ میں نے بیت المقدس پر حملہ کرنے کا فیصلہ کر لیا ہے۔ میں ان سے برابر لڑتا رہوں گا۔ یہاں تک کہ یا تو میں تمام جنگجو لوگوں کو قتل کر کے ان کے اہل و عیال کو غلام بنالوں گا یا وہ جزیہ ادا کرنے پر مجبور ہو جائیں گے۔“

اس تقریر کے بعد آپ نے مجاہدین کو تیاری کا حکم دیا۔ اور ان کو لیکر بیت المقدس کی طرف روانہ ہوئے۔ دو میل چل کر آپ نے مقام کیا اور اردن کے باشندوں میں منادی کرا دی کہ جو لوگ ہتھیار لگا کر ہمارے لشکر میں نہ آجائیں گے اور ہمارے حکم پر عمل نہ کریں گے۔ وہ اللہ کی امان

سے خارج سمجھے جائیں گے۔“

اس منادی کا یہ اثر ہوا کہ اردن کے باشندے اپنے گھروں سے نکل پڑے، جو لوگ لڑنے کے قابل تھے وہ ہتھیار لگا کر فوج میں شامل ہو گئے اور دوکانداروں نے مجاہدین کے لئے دوکانیں لگا دیں۔

حضرت عمر بن العاص نے اہل اردن پر اپنے بیٹے حضرت عبداللہ کو افسر بنا کر اور پانسو مجاہدین کو ساتھ کر کے ان کو آگے روانہ کیا، چنانچہ حضرت عبداللہ عیسائیوں اور مسلمانوں کی مشترکہ فوج لیکر آگے بڑھے۔

اس کارروائی سے حضرت عمر بن العاص کا مقصد یہ تھا کہ ایک طرف تو اردن کے باشندوں کی شرارتوں اور فتنہ پردازیوں کا سد باب ہو جائے اور دوسری طرف بیت المقدس کے باشندے مدافعت کی فکریں مبتلا

ہو جائیں اور اسلامی فوج پر حملہ آور نہ ہو سکیں۔ اس کارروائی کا خاطر خواہ نتیجہ برآمد ہوا۔ بیت المقدس کے باشندے جو اردن میں رہ کر یہاں کے باشندوں کو مسلمانوں کے خلاف آمادہ جنگ و فساد کر رہے تھے بھاگ کر بیت المقدس چلے گئے اور خبر دی کہ اسلامی لشکر حملہ کے لئے آ رہا ہے۔ اس خبر سے بیت المقدس کے باشندے گھبرائے اور حملے کو جگہ مدافعت کی فکر میں پڑ گئے۔

حضرت عمر بن العاص نے اسی کارروائی پر بس نہیں کیا بلکہ بیت المقدس کے باشندوں کے نام ایک الٰہی میٹم بھی روانہ کیا جس کا مضمون یہ تھا۔

بسم اللہ الرحمن الرحیم

عمر بن العاص کا خط بیت المقدس کے بطریقوں کے نام  
جو لوگ ہدایت کی راہ اختیار کرنے ہیں، اللہ تعالیٰ کی وحدانیت  
اور حضرت محمد صلی اللہ علیہ وسلم کی نبوت پر ایمان لاتے ہیں ان پر  
سلامتی ہو،

اس کے بعد ہم اپنے پروردگار کی بہت بہت حمد کرتے ہیں اور  
بے شمار تعریف و ثنا کرتے ہیں کہ اس نے اپنا رسول بھیج کر ہم پر رحم  
فرمایا، اپنی رسالت سے سرفراز کیا۔ اپنے دین سے عزت  
بخشی، اپنی اطاعت کے ذریعہ طاقت دی، اپنی توحید و اخلاص  
کے عرفان سے ممتاز کیا، اللہ کا ہزار ہزار احسان ہے کہ ہم  
اس معبود حقیقی کے ساتھ نہ کسی کو شریک کرتے ہیں۔ اس کے سوا  
کسی کو خدا سمجھتے ہیں۔ اگر ہم ایسا کرتے تو یہ ہماری شدید غلطی ہوتی  
اس کی ذات پاک اور بے انتہا بلند ہے۔ اور اس کی تعریفیں  
بے شمار ہیں، ہم اس کی حمد کرتے ہیں کہ تمھارے کفر کی وجہ سے  
اس نے تم میں تفرقہ ڈال دیا ہے۔ تم کو گروہ گروہ بنا دیا ہے  
تمھارا ہر فرقہ اپنے ہی کو راہ راست پر سمجھتا ہے اور اپنی  
حالت میں خوش ہے۔ تمھارے بعض فرقے حضرت عیسیٰ بن مریم  
کو خدا کا بیٹا قرار دیتے ہیں اور بعض وہ خداؤں کے قائل  
ہیں۔ اور بعض تین خداؤں کو مانتے ہیں۔ جو لوگ خدا کے ساتھ

دوسروں کو شریک ٹھہراتے ہیں وہ غارت ہو جائیں۔ اللہ کی ذات ہر طرح کے شرک سے ارفع و بلند ہے، ہم خدا کی ستائش کرتے ہیں کہ اس نے تمہارے بطریقوں کو ہلاک کر ڈالا تمہاری عزت و عظمت زائل کر دی، تمہارے حاکموں کو اس ملک سے نکال دیا، تمہارے ملک، وطن اور تمہاری دولت و حکومت نکال دیں وارث بنا دیا، تمہاری ذلت و تنہائی کا سبب یہ ہے کہ تم مشرک ہو۔ ہم نے تمہیں اللہ و رسول پر ایمان لانے کی جو دعوت دی اسے رد کر چکے ہو، غرض تمہاری بد اعمالیوں ہی وجہ سے خدا نے تمہیں فقر و فاقہ، خوف و دہشت اور ذلت و بربادی میں ڈال دیا ہے۔ دیکھو میرا خط جارہا ہے، اسے دیکھتے ہی مسلمان ہو جاؤ اور اپنے کو تنہائی سے بچاؤ۔ اگر یہ منظور نہ ہو تو میرے پاس حاضر ہو جس تمہاری جان و مال کے لئے معاہدہ امن لکھ کر تم پر جزیہ مقرر کر دوں جسے تم بحالت مظلومیت ادا کرتے رہنا ورنہ خدا کے واحد و یکتا کی قسم کھا کر کہتا ہوں کہ میں پیدل اور سوار زبردست فوج کے ساتھ تم پر حملہ آور ہوں گا۔ اور اس وقت تک تمہیں نہ چھوڑوں گا جب تک تمہارے لڑنے والوں کو قتل کر کے تمہارے اہل و عیال کو غلام نہ بنا لوں گا اور تمہیں اس قوم کی طرح نہ کر دوں گا جو موجود تھی اور معدوم ہوئی۔ ایک عیسائی قاصد خط لیکر بیت المقدس گیا وہاں کے باشندوں نے

کہا کہ ہم نے اپنے مجزوں کو مسلمانوں اور رومی فوجوں کی حالت معلوم کر نیکے لئے بھیجا ہے۔ ان کے واپس آنے کے بعد ہمیں معلوم ہوا کہ رومی مسلمانوں کا مقابلہ کر سکتے ہیں تو ہم ان کا ساتھ دینگے ورنہ مسلمانوں کی اطاعت قبول کر لینگے۔ مجزوں نے آکر اطلاع دی کہ رومیوں کا عظیم الشان لشکر مسلمانوں سے لڑنے کے لئے روانہ ہو چکا ہے۔ جو تین حصوں پر تقسیم ہے اور ہر حصے میں ایک لاکھ سے زیادہ آدمی ہیں۔

یہ اطلاع پا کر باشندگان بیت المقدس نے مسلمانوں کی اطاعت قبول کرنے سے انکار کر دیا۔

## عیسائیوں پر رومیوں کے مظالم

جن علاقوں کو مسلمانوں نے خالی کر دیا تھا ان سے رومی فوج گذری تو یہ الزام رکھ کر کہ ان علاقوں کے باشندوں نے کیوں مسلمانوں کی اطاعت قبول کر لی تھی۔ ان پر سخت مظالم کئے۔ انھوں نے کہا کہ ہم مسلمانوں کی اطاعت قبول کرنے پر مجبور تھے۔ تم نے بزدلی سے کام لیا، ہم کو بے یار و مددگار چھوڑ کر بھاگے مسلمان آئے اور ہم نے ان کی اطاعت قبول کر لی،

رومی سپاہی ہر وقت شراب کے نشہ میں چور رہتے، اسی حالت میں حرام کاریاں کرتے، غیر مسلم آبادیوں کو لوٹتے اور اپنے افسروں کی نافرمانیاں کرتے، ایک جگہ بابائے سپاہیوں کے سامنے تقریر کر رہا تھا اور سمجھنا رہا تھا کہ باشندوں پر اس طرح کے مظالم نہ کریں۔ اسی حالت میں

ایک مظلوم نے کھڑے ہو کر باہان سے فریاد کی کہ

بادشاہ کی عمر دراز ہو۔ میں اسی مقام کا رہنے والا ہوں میرے پاس تقریباً سو بکرے ہیں، میرا لڑکا انھیں چرا رہا تھا، حضور کے ایک بڑے افسر نے بکریوں کے گھلے کے قریب مقام کیا اور جتنی بکریاں چاہیں خود لے لیں اور اپنے ماتحتوں کو بھی اجازت دیدی، چنانچہ انھوں نے ساری بکریاں پکڑ لیں، میری بیوی کو معلوم ہوا تو وہ افسر کے پاس پہنچی گئی اور اس نے کہا کہ جتنی بکریاں آپ نے لے لی ہیں وہ تو آپ لے لیں، مگر آپ کے ماتحتوں نے جو بکریاں پکڑ لی ہیں انھیں واپس دلا دیں، افسر نے میری بیوی کی طرف دیکھا اور اسے خیمہ میں لے جانے کا حکم دیا، عورت کو خیمہ میں دیر ہوئی اس لئے لڑکے کو شبہ ہوا۔ اور اس نے جھانک کر خیمہ میں دیکھا، افسر اس کی عصمت دری کر رہا تھا اور وہ رو رہی تھی۔ لڑکے نے یہ دیکھ کر شور کیا۔ جس پر افسر نے لڑکے کو قتل کر دیا، میں نے سنا تو لڑکے کی لاش پر گیا، افسر نے میرے قتل کا بھی حکم دیا، حکم پاتے ہی سپاہی مجھ پر ٹوٹ پڑا میں نے ہاتھ سے اپنے کو بچانے کی کوشش کی، اس کوشش میں میرا ہاتھ کٹ گیا۔ میں فریاد کر کے آپ کے پاس آیا ہوں۔

باہان نے پوچھا، تو اس افسر کو پہچانتا ہے؟ وہ افسر باہان کا خاص دربار تھا اور دربار میں موجود تھا، فریاد نے اشارے سے اس کو بتایا، اس پر



افسر اور اس کے ساتھی بہت برا فروختہ ہوئے اور تقریباً دو سو آدمیوں نے حملہ کر کے اسے ٹکڑے ٹکڑے کر ڈالا۔

باہان بیٹھا دیکھتا رہا اور کسی نے اسکی پروا نہ کی۔

## یرموک میں اسلامی اجتماع !

یرموک اردن کی ایک وادی ہے۔ مسلمانوں نے رومیوں سے مقابلہ کرنے کے لئے اسی مقام کو تجویز کیا۔ اور حضرت ابو عبیدہ بن الجراح اور دوسرے افسران اسلام یہیں جمع ہوئے، سب سے پہلے حضرت خالد بن ولید مقدمۃ الجیش کے ساتھ نہیاں پہنچے، ان کے بعد حضرت ابو عبیدہ ابن الجراح کا لشکر پہنچا، حضرت عمرو بن العاص بھی یہیں آ گئے۔

جب تمام افسران اسلام یرموک پہنچ گئے تو حضرت ابو عبیدہ نے ان کو جمع کر کے ان سے مشورہ طلب کیا۔

حضرت یزید بن ابی سفیان نے کہا۔ ”میری رائے ہے کہ آپ مسلمانوں کو لیکر یہاں سے آئیلہ چلیں اور دربار خلافت کو رومیوں کی طیارہ یوں کی اطلاع دے کر وہیں کمک کا انتظار کریں۔“

حضرت عمرو بن العاص۔ ”میرے خیال میں رومیوں کے دوسرے شہروں کی طرح آئیلہ بھی ایک رومی شہر ہے۔ اس لئے وہاں مقام کر نلبے سود ہے یہیں مقام فصرہ میں چلکر شہر ناچا بیٹے اور دربار خلافت سے کمک آنے پر رومیوں سے لڑنا چاہیے۔“

حضرت خالد بن ولید رضی اللہ عنہ اب تک خاموش تھے، حضرت ابو عبیدہ نے فرمایا: آپ بھی اپنی رائے ظاہر کیجئے۔

حضرت خالد نے جواب دیا۔ میرا خیال یہ ہے کہ اگر ہم نفس اور دنیا کے واسطے لڑ رہے ہیں تو ہم بے شک دشمنوں سے مقابلہ نہیں کر سکتے۔ کیونکہ وہ ہم سے بہت زیادہ قوی ہے، لیکن اگر ہم اللہ کے لئے لڑتے ہیں، اور خدا کی مدد سے جنگ کرتے ہیں تو خدا کی قسم دنیا کی تمام فوجیں بھی رومیوں کی مدد کے لئے آجائیں تو بھی ہمارے کچھ بگاڑ نہیں سکتیں،

آپ بولتے جاتے تھے تھے اور آپ کا جوش بڑھتا جاتا تھا۔ آپ نے حضرت ابو عبیدہ سے کہا۔ ”کیا آپ میری بات مانیں گے۔“

حضرت ابو عبیدہ۔ ضرور مانوں گا۔!

حضرت خالد۔ مسلمانوں کے اندرونی معاملات کا نظم تو آپ اپنے اختیار میں کیجئے۔ اور جنگی معاملات میرے سپرد کیجئے۔ یقین ہے کہ اللہ تعالیٰ مجھے ضرور دشمنوں پر فتح دے گا۔

حضرت ابو عبیدہ نے حضرت خالد کو سپہ سالار بنا دیا۔

حضرت قیس بن سیرہ نے مقتوحہ علاقوں کا تخلیہ کر کے قرح جانے کی سخت مخالفت کی اور کہا۔ ”خدا ہمیں پھر کبھی اس سرزمین میں واپس نہ لائے اگر ہم مقتوحہ علاقے سے ایک اینچ زمین بھی خالی کر کے کہیں اور چلے جائیں۔“

مسلمانوں! کیا تم اس کے لئے تیار ہو کہ یہ بیٹی ہوئی نہریں، یہ پرفضا

دریا، یہ سرسبز اور اہلہاتے ہوئے کھیت، یہ انگور اور

انار کے باغ، سونا، چاندی اور ریشم کے ذخیرے چھوڑ کر پھر اسی سرزمین میں واپس جاؤ جہاں گوہ جیسے جانور کھانے کو ملیں گے اور جہاں فقر و فاقہ اور رنج و محن کے سوا کچھ نہیں ہے؟ تم کہتے ہو کہ ہمارے مقتول جنت میں داخل ہوتے ہیں اور اس لازوال عیش و راحت سے بہرہ ور ہوتے ہیں جس کی کہیں مثال نہیں، پھر مجھے بتاؤ کہ تم جنت کو چھوڑ کر کیوں بھاگتے ہو اور کہاں بھاگتے ہو؟ کیا تم قرح اور حجر جیسے مقاموں کو جنت پر ترجیح دینا چاہتے ہو؟ اللہ! اس کا ساتھ دے نہ اس کی حفاظت کرے جو اس جگہ کو چھوڑ کر وہاں جانے کا ارادہ کرے،

حضرت ابو عبیدہ — قیس! تم نے بیج کہا،

مسلمانو! تم اپنے ملک کو واپس جانا چاہتے ہو، اور اس ملک اس کی دولت، اس کے شہر، قلعے، دیوار آبادیوں کو دشمنوں کے لئے چھوڑ دینا چاہتے ہو؟ حالانکہ ان تمام چیزوں کو خدا نے تمہارے واسطے فتح کر دیا ہے۔ آخر یہ کونسی عقل مندی ہے کہ تم سارے ملک کو خالی کر کے پھر واپس آنا اور از سر نو جنگ کرنا چاہتے ہو، حالانکہ اللہ نے تمہیں ان زحمتوں سے فارغ کر دیا ہے، خدا کی قسم یہ گمراہی کی رائے ہے، حضرت خالد نے بھی جوش میں پکار کر فرمایا۔

قیس! اللہ تعالیٰ تمہیں جزائے خیر دے، جو تمہاری رائے

ہے وہی رائے میری تھی ہے۔ خدا کی قسم جب تک اللہ ہمارے اور  
دشمنوں کے درمیان فیصلہ نہ کر دے گا۔ ہم یہاں سے ہٹنے والے  
نہیں۔

یسرہ بن مسروق عسی نے کھڑے ہو کر حضرت ابو عبیدہ سے کہا۔  
اللہ آپ کو سنوارے، آپ اس جگہ سے نہ ہٹیے، اللہ پر بھروسہ  
کیجئے، اور دشمن سے لڑیئے خدا کی قسم مجھے یقین ہے کہ اللہ آپ  
کو ضرور منصور و مظفر کرے گا۔ اور اگر آپ یہاں سے چلے  
گئے تو مجھے اندیشہ ہے کہ آپ کبھی واپس نہ آ سکیں گے، ہم  
دشمنوں سے لڑ چکے ہیں، اجنادین و فحل کے میدانوں میں  
اُن کے پہادروں اور سرداروں کو قتل کر کے ان مقامات  
سے ان کو نکال چکے ہیں، پھر ہم کیوں اُن کے لئے سارے  
ملک کو خالی کر دیں۔

اس رائے اور مشورے کے بعد حضرت ابو عبیدہ بن الجراح نے  
اعلان فرمایا کہ

میں یہاں سے ہرگز نہ ہٹوں گا، میں خالد بن ولید کو سپہر  
بنا چکا ہوں، جب تک اللہ ہمارے اور دشمنوں کے درمیان  
فیصلہ نہ کر دے گا۔ میں اپنی جگہ پر جما رہوں گا۔

رومی لشکر کو ج کترتا ہوا۔ اسلامی فوج کے قریب مقام "دیر الجبل" میں  
اُترا۔ جنگ شروع کرنے سے پہلے باہان نے چاہا کہ مسلمانوں پر رسد

بند کر دے چنانچہ انھوں نے رومیوں کے نام فرمان جاری کر دیا کہ مسلمانوں کے ہاتھ کوئی چیز فروخت نہ کریں۔ لیکن اردن ایک ترہ خیر علاقہ تھا اور اس پر مسلمانوں کا قبضہ تھا اس لئے اس بندش سے مسلمانوں کو کوئی نقصان نہ پہنچا۔

اب باہان نے چاہا کہ اردن کے راستہ پر قبضہ کر لے اور وہاں سے اردن کی آمد اور روک دے۔ اس غرض سے اس نے ایک عظیم الشان رسالہ پڑھایا ایک ہٹے سپہ سالار کی سرکردگی میں روانہ کیا۔

حضرت ابو عبیدہ بن الجراح کو اس واقعہ کی اطلاع ہوئی۔ تو انھوں نے دوسرے سواروں اور کچھ پیدلوں کو حضرت خالد بن ولید کی قیادت میں رومیوں کے مقابلے کے لئے بھیجا، رومیوں کے بالمقابل پیچھے حضرت خالد نے رسالہ کی کمان حضرت قیس بن ہبیرہ کو دیدی اور خود پیدلوں کی کمان سنبھال لی اور حضرت قیس کو حملے کا حکم دیا۔ ایک سخت جنگ کے بعد اسلامی سامنے نے رومیوں کو شکست دیدی تو وہ پیدل مسلمانوں کی طرف بڑھے، اور حضرت خالد نے بڑھکر حملہ کیا اور رومی فوج کو زیر و زبر کر دیا۔ دشمنوں کو پیدل مسلمانوں کے مقابلے میں بھی بہت بری طرح شکست ہوئی اور وہی سپہ سالار بھاگ کھڑا ہوا، قیس بن ہبیرہ نے اسے بھاگتے دیکھا تو ایک غیری مسلمان کو لٹکا کر دیکھنا دشمن چکر جانے نہ پائے۔ میرا گھوڑا بہت تھک گیا ہے دوڑ نہیں سکتا۔ تم بڑھکر اس کا سر کاٹ لو۔ غیری نے اس کا تعاقب کیا۔ رومی سپہ سالار نے اس کو اپنی طرف بڑھتے دیکھ کر تلوار کھینچ لی، دونوں ایک دوسرے سے قریب ہوئے تو آپس میں کٹھ گئے اور گھوڑے کی پشت سے

زمین پر گر پڑے۔ نیری عجاہد رومی سپہ سالار کو پچھاڑ کر اس کے سینہ پر چڑھ بیٹھا۔ لیکن رومی سپہ سالار نہایت طاقت ور اور لمبیم و شعیم آدمی تھا۔ اس نے نیری کا ہاتھ اپنے ہاتھوں میں دبا لیا۔ اور اس کی ٹانگیں پنی رانوں میں جکڑ لیں۔ نیری بالکل بے قابو ہو گیا۔

حضرت قیس بن ہبیرہ نے نیری کو اس حالت میں دیکھا تو گھوڑا دوڑا کر اس کے پاس پہنچے اور گھوڑے سے اتر کر رومی سپہ سالار کے ہاتھ پر ایک تلو ماری نیری اس کی گرفت سے آزاد ہو گیا اور اسے مار ڈالا۔ نتے میں حضرت خالد بن ولیدؓ پہنچ گئے اور پوچھا کہ سپہ سالار کو کس نے قتل کیا؟ حضرت قیسؓ بجائے اس کے کہ اپنی کارگزاری کو ظاہر کرتے انھوں نے نیری کی طرف اشارہ کر دیا۔

اس جواب سے معلوم ہوتا ہے کہ عجاہدین میں باہم کتنا اخلاص و اخلاق کف۔

## مدینہ طیبہ میں اضطراب

حضرت ابو عبیدہ رضی اللہ عنہ نے اکابر اسلام کی رائے سے حضرت عمر رضی اللہ عنہ کی خدمت میں لکھا۔ اور رومیوں کی غیر معمولی تیاریوں کا ذکر کے آپ سے مدد طلب کی، خط کا مضمون حسب ذیل تھا۔

اللہ امیر المؤمنین کو معزز فرمائے! یہاں یہ حال ہے کہ رومی

بحر و بر سے مسلمانوں پر چڑھ آئے ہیں، رومیوں کا ایک آئہی

بھی ایسا نہیں ہے جو ہتھیار اٹھا سکتا ہو اور فوج سے پیچھے رہ گیا ہو، تمام پادری یہاں تک کہ راہب بھی گرجوں اور خانقاہوں سے نکل آئے ہیں، آرمینہ اور جزیرہ تک کے باشندے فوج میں بھرتی ہو کر آگئے ہیں مجھے رومیوں کی ان طیاریوں کی خبر ملی تو میں نے مسلمانوں سے اس کو پوشیدہ رکھنا مناسب نہ سمجھا۔ انھیں تمام باتوں سے خبردار کر دیا۔ باہمی مشورہ سے طے پایا کہ تمام اسلامی فوجوں کو شام کے کسی ایک مقام میں جمع ہو جانا چاہیئے۔ اور وہیں امیر المومنین سے مدد طلب کر کے دشمنوں سے لڑنا چاہیئے، اس لئے آپ جلد سے جلد ملک روانہ کیئے اور آدمیوں پر آدمی بھیجئے، اور نہ اگر وہ ثابت قدم نہ رہے تو آپ کو ان کی جانوں کو خیر باد کہنا ہو گا اور اگر وہ پراگندہ ہو گئے، تو ان کے دین کو روکنا پڑے گا۔ کیونکہ دشمنوں کی اس قدر کثرت ہے کہ مسلمان ان کا مقابلہ نہیں کر سکتے، ہاں اگر اللہ فرشتوں سے ان کی مدد فرمائے تو یہ اور بات ہے۔

### والسلام

حضرت عمر رضی اللہ عنہ نے ہاجرین و انصار کو جمع کر کے یہ خط سنایا، خط سن کر مسلمان بے اختیار رو دلے لگے، اور ہاتھ اٹھا اٹھا کر مجاہدین کی فتح و نصرت کے لئے دعائیں مانگنے لگے، انھوں نے حضرت عمر سے کہا کہ آپ کسی کو سپہ سالار بنا کر ہمیں اس کے ساتھ بھیجئے یا خود سپہ سالار بن کر مجاہدین کی

امداد کے لئے چلے۔ اگر خدا نخواستہ مسلمانوں پر کوئی مصیبت آگئی تو ہماری  
زندگیاں تلخ ہو جائیں گی۔

حضرت عبدالرحمن بن عوف بار بار کہتے تھے کہ امیر المؤمنین! اگر  
آپ خود شام جائیں تو مجاہدین کو بہت تقویت پہنچے اور کفار مرعوب ہو جائیں  
لیکن صحابہ نے کثرت رائے سے فیصلہ کیا کہ حضرت عمرؓ کو جاننا مناسب نہیں، وہ  
مدینہ منورہ ہی میں رہ کر مجاہدین کے پاس ملک بھیجیں،  
عبداللہ بن قرظ خط لیکر گئے تھے، حضرت عمرؓ نے ان سے پوچھا کہ رومی  
مسلمانوں سے کتنے فاصلہ پر ہیں؟

عبداللہ بن قرظ نے جواب دیا کہ رومیوں کا مقدمۃ الجیش تین چار  
روز کے فاصلہ پر ہوگا، اور اصل لشکر پانچ دن کے فاصلے پر، حضرت عمرؓ نے  
فرمایا کہ افسوس، پھر ملک کس طرح بروقت پہنچ سکتی ہے۔

اس کے بعد حضرت عمرو نے حضرت ابو عبیدہ کے خط کا یہ جواب لکھا  
تمہارا خط پہنچا، تم نے لکھا ہے کہ رومی خود میرے چہرہ آگے ہیں اور  
پادریوں اور راہبوں تک کو اپنے ساتھ لائے ہیں، لیکن تمہیں معلوم  
ہونا چاہیے کہ ہمارا حافظ و ناصر خدا ان پادریوں اور راہبوں  
کو اسی وقت سے دیکھ رہا ہے۔ جب اس نے حضرت محمد  
رسول اللہ صلی اللہ علیہ وسلم کو حق کے ساتھ مبعوث فرمایا، اُن  
کی نصرت فرمائی اور ان کو غیب کیا، ہمارا پروردگار  
اپنے وعدہ کے خلاف کبھی نہیں کرتا۔ وہ فرماتا ہے۔



هُوَ الَّذِي أَرْسَلَ رَسُولَهُ  
بِالْحَقِّ وَدِينُ الْحَقِّ  
لِيُظْهِرَهُ عَلَى الدِّينِ كُلِّهِ  
وَلَوْ كَرِهَ الْمُشْرِكُونَ ۝

اسی نے اپنے رسول کو حایت اور دین  
حق کے ساتھ بھیجا تاکہ اسے تمام دینوں  
پر غالب کر دے۔ اگرچہ مشرکین کو ناگوار  
کیوں نہ ہو۔

اس لئے تمہیں دشمن کی کثرت سے ڈرنا نہ چاہیے۔ کیونکہ اللہ  
ان سے بری ہو چکا ہے اور جس کو خدا چھوڑ دے اس کی کثرت  
اُسے کوئی فائدہ نہیں پہنچا سکتی۔ وہ ذلیل و خوار ہی ہو کر رہے گا، اسی  
طرح مسلمانوں کی قلت سے بھی تمہیں گھبرانا نہ چاہیے، اس لئے  
کہ اللہ تمہارے ساتھ ہے اور جس کے ساتھ اللہ ہو اسے قہر اور  
کمی سے کوئی نقصان نہیں پہنچ سکتا۔ تم اپنی جگہ پر ثابت قدم  
رہو۔ اور جب دشمن کا مقابلہ ہو تو خوب جہم کر لو اور اللہ سے  
مدد مانگو، اللہ کی حمایت و نصرت کافی ہے۔

تم نے لکھا ہے کہ اگر اللہ نے مدد نہ کی تو مسلمانوں کی جان اور  
ان کے دین میں سے ایک چیز کو صبر کرنا پڑے گا۔ اللہ کی مدد کو مستحق  
کر کے تم ایک سخت غلطی کے ارتکاب سے بچ گئے، خدا کی قسم اگر  
مسلمان ثابت قدمی کے ساتھ لڑیں گے اور مارے جائیں گے تو  
صالحین کے لئے اللہ کے پاس جو کچھ ہے بہت بہتر ہے، اللہ تعالیٰ  
کا ارشاد ہے۔

قُلْ هُوَ الَّذِي فَضَّلَنِي عَلَى الْعَالَمِينَ ۝

ان میں کچھ ایسے ہیں جو خدا اپنی دنیا

مِنْهُمْ مَنْ يَنْتَظِرُ وَ سَ عِدَاہِ اِہُوَ چکے اور کچھ انتظار کر رہے

مَسَابِدًا لِّوَا نہیں اور انھوں نے اپنے ایمان میں

بَدِّلًا ۛ کوئی تبدیلی نہیں کی۔

پس قابل مبارکباد ہیں وہ لوگ جو شہید ہو چکے، تمھارے

ساتھیوں کے لئے ان مسلمانوں کا بہترین نمونہ عمل موجود ہے

جو حضرت رسول اللہ صلی اللہ علیہ وسلم کے گرد لڑائیوں میں شہید

ہو گئے، وہ خدا کے نام پر لڑنے سے کبھی باز نہ رہے اور نہ خدا کے

نام پر مرنے سے ڈرے، اسی طرح حضرت رسول اللہ کے

بعد کے لوگوں نے بھی نہ کمزوری کا اظہار کیا اور نہ مصیبتوں کی

خوفزدہ ہوئے۔ وہ بھی اپنے پیش روؤں کے نقش قدم پر

چلے۔ اور مخالفین سے جہاد فی سبیل اللہ کیا۔ اللہ نے ایک

جماعت کو اس کے صبر و استقلال کی بنا پر اس طرح تعریف

فرمائی ہے

اور کہتے، نبی ایسے ہو گئے رہے ہیں کہ

جو ان کی صحبت میں بہت سے اہل اللہ

نے: راہِ حق میں جنگ کی۔ پھر خدا کی

راہ میں ان کو جن مصیبتوں کا سامنا ہوا

ان کے باعث دنیا انھوں نے ہمت

ہاری نہ ہوئے اندر ضعف پیدا کرنے

كَانَتْ بَيْنَ يَدَيْهِ

وَقَاتِلَ مَعَهُ

بِأَيْشُونِ كَثِيرٍ

فَمَا

وَصَبُّوْا اٰمًا بَهْمُ فِي

سَبِيلِ اللّٰهِ مَا ضَعُفُوْا

وَمَا اسْتَكَاثُوا لِلَّهِ  
يُحِبُّ الصَّالِحِينَ  
وَمَا كَانَ قَوْلُهُمْ  
إِلَّا أَنْ فَتَا لَنَا رَبُّنَا  
أَغْفِرْ لَنَا ذُنُوبَنَا  
وَأَسْرَأْنَا فِي أَمْرِنَا  
وَقَبَّلْتُ أَقْدَامَنَا  
وَالصُّرُتَا عَلَى  
الْقَوْمِ الْكَافِرِينَ  
فَاتَّخَذَ اللَّهُ تَوَّابًا  
الَّذِي نُمِّيَا وَحَسَنَ تَوَّابًا  
الْآخِرَةِ وَاللَّهُ يُحِبُّ  
الْمُحْسِنِينَ

دیا اور نہ دشمنوں کے مقابلے میں اظہار  
عجز کیا۔ اور اللہ انہیں لوگوں کو پسند  
فرماتا ہے جو دشمن کے مقابلے میں ثابت  
قدم رہتے ہیں۔ ان مجاہدین کی یہ دعا تھی  
کہ اے ہمارے پروردگار ہمارے گناہوں  
کو بخش دے اور ہماری بے اعتدالیوں کو  
جوہا سے کام دیا سرزد ہوئی ہوں معاف  
فرما۔ اور ہمارے قدموں کو ثابت  
اور کافروں کے مقابلے میں ہماری مدد  
کر پھر اللہ نے انہیں دین کا ثواب بھی  
دیا اور اس سے بہتر آخرت کا ثواب بھی  
مرحمت فرمایا۔ اور اللہ انہیں کو پسند  
فرماتا ہے جو نیکو کار ہوتے ہیں۔

جہاں کی دنیاوی جزا مال غنیمت اور فتح ہے اور جزائے اخروی  
مغفرت و جنت۔ میرا یہ خط مسلمانوں کو سننا کہ انہیں حکم دو کہ خدا  
کی راہ میں ثابت قدمی سے جنگ کریں تاکہ خدا انہیں دنیا اور  
آخرت دونوں کی جزا و مرحمت فرمائے۔

تم کہتے ہو کہ دشمن کا آنا اجتماع ہو گیا ہے کہ مسلمان مقابلہ نہیں  
کر سکتے۔ تو خدا تو مقابلہ کر سکتا ہے جس نے ہمیشہ غلبہ و قہر سے

کام لیا ہے خدا کی قسم اگر ہم اپنی قوت و کثرت کے بھروسہ پر جنگ کرتے ہوتے تو نہ جلنے کب کے فنا ہو چکے ہوتے، لوگ ہمیں کبھی باقی نہ چھوڑتے، لیکن ہم نے ہمیشہ خدا پر بھروسہ کیا، اپنی قوت و بڑائی کو ہمیشہ شیخ سمحاء اور خدا ہی سے نشی و نصرت کے خواست نگار رہے۔ انشاء اللہ بخاری فتح ہوگی، اس لئے تم اپنے کو خدا کے واسطے خاص کرو۔ اس کی جانب متوجہ ہو جاؤ۔ اَصْبِرُوا وَصَابِرُوا وَرَابِطُوا۔ وَاتَّقُوا اللَّهَ

لَعَلَّكُمْ تُفْلِحُونَ ۝

حضرت عمرؓ نے عبداللہ بن قریظ کو یہ خط دیکر یہ ایبت کی کہ بد جاؤ وہاں مسلمانوں کی صف میں پھر کر ایک ایک جہنڈے کے پیچھے کھڑے ہونا اور کہنا کہ مسلمانو! میں عمر کا قاصد ہوں، انھوں نے تمہیں سلام کہا ہے اور پیغام دیا ہے کہ جنگ میں بہادری سے کام لو، دشمنوں پر شیر کی طرح حملہ کرو اور تلواروں سے اُن کے سر اُڑا دو۔ یہاں تک بخاری نظروں میں ان کی حیثیت گیرے گا ورنے کے برابر بھی نہ ہو۔ ہم جانتے ہیں کہ تمہیں ہمیشہ غالب رہے۔ اس لئے آج بھی دشمن کی کثرت سے تمہیں مرعوب نہ ہونا چاہیے، وہاں مسلمانوں کے بغیر تمہیں شکستہ خاطر ہونا چاہیے جو تم سے دور ہیں اور تمہارے پاس پہنچ نہیں سکتے۔

جس روز عبداللہ بن قریظ مدینہ طیبہ سے حضرت ابوعلیہ کے پاس دالیں آئے، حضرت سعید بن عامرؓ بھی ایک ہزار مسلمانوں کے ساتھ پہنچ گئے

جن کو حضرت عمرؓ عبداللہ بن قرقطے جلنے سے پہلے ہی روانہ کر چکے تھے، اس جنگ کو دیکھ کر اور حضرت عمر کا خاص کر مسلمانوں کو بہت خوشی ہوئی اور تقویت بھی پہنچی۔

## یرموک کی پہلی جنگ

جب عیسائی مسلمانوں کے سامنے پہنچ کر خیمہ زن ہو گئے۔ اور جنگ کا وقت آیا تو حضرت خالد بن ولیدؓ نے حضرت ابو عبیدہ بن الجراح سے کہا کہ آپ اس جنگ کا سپہ سالار بنجئے۔ اور اختیار دیدجئے کہ میں جس طرح چاہوں دشمن کا مقابلہ کروں۔ انشاء اللہ میں اس کا قلع و قمع کر دوں گا۔ حضرت ابو عبیدہ کو حضرت خالدؓ کی شجاعت و بہادری اور ہمارے جنگ پر پورا اعتماد تھا اور آپ کا دل اعزاز و انتیاز کی خواہش سے بالکل پاک تھا اس لئے آپ نے نہایت خوشی سے حضرت خالدؓ کی بات مان لی اور ان کو سپہ سالار بنا کر تمام اختیارات ان کے سپرد کر دیئے۔

حضرت خالدؓ غازیان اسلام کو لیکر میدان میں نکلے۔ فوج کی صف بندی کے بعد آپ نے حضرت ابو عبیدہ سے دریافت کیا کہ اگر آپ سپہ سالاری کرتے تو میمنہ کا افسر کس کو بناتے؟

حضرت ابو عبیدہ نے فرمایا "معاذ بن جبل کو"

آپ نے کہا۔ بہتر ہے ان کو میمنہ کا افسر بنادجئے۔

حضرت ابو عبیدہ نے حضرت معاذ بن جبل کو میمنہ کا افسر مقرر کر دیا۔

پھر حضرت خالد نے پوچھا۔ آپ میسرہ کی افسری کس کو دیتے؟  
 حضرت ابو عبیدہ نے فرمایا۔ اس قابلیت کے کئی آدمی ہیں، اگر آپ  
 پسند سمجھیں تو قباث بن اشیم کو میسرہ کی افسری دیتے بھیجئے۔

حضرت خالد نے حضرت ابو عبیدہ کی رائے کے مطابق میسرہ کی کمان  
 حضرت قباث بن اشیم کو دی۔

اس کے بعد آپ نے کہا۔ رسالہ کو میں اپنی کمان میں رکھوں گا پیدل  
 پر آپ جس کو چاہے مقرر کر دیجئے۔ حضرت ابو عبیدہ نے پیدل پر فاتح ایران  
 حضرت سعد بن ابی وقاص کے تختے حضرت ہاشم بن غنہ کو افسر بنایا اور  
 فرمایا کہ ”میں بھی تمہارے ساتھ ہوں“

جب فوج کی تقسیم و ترتیب مکمل ہو چکی تو حضرت خالد نے حضرت ابو عبیدہ  
 سے کہا۔ ہر علم بردار کو ہدایت کر دیجئے کہ وہ میرے حکم کی تعمیل کرے  
 حضرت ابو عبیدہ کے ارشاد کے مطابق حضرت ضحاک بن قیس نے  
 ایک ایک علم بردار کے پاس جا کر اعلان کر دیا کہ حضرت ابو عبیدہ کا فرمان  
 ہے کہ تمام افسر حضرت خالد بن ولید کے حکم کی تعمیل کریں۔

صحایہ کرام میں عجیب خلوص تھا اور اسی میں ان کی کامیابی مقصود تھی  
 حضرت معاذ سابق الاسلام اور بڑے مرتبہ کے بزرگ تھے، لیکن انھوں  
 نے حضرت ابو عبیدہ کا اعلان سن کر کہا کہ ہم نے اعلان سن لیا۔ ہم خالد کی  
 پوری اطاعت کریں گے۔

پھر اپنے ساتھیوں سے مخاطب ہو کر فرمایا۔ اگر تم خالد کی اطاعت  
 کرو گے

تو ایک مبارک شخص کی اطاعت کر دو گے، کامیابی جس کے ہر کام ہوتی ہے جو نہایت شجاع اور پاک باطن ہے، اور جس کا ہر کام خدا کی رضا طلبی کے لئے ہوتا ہے۔

حضرت خالد حضرت معاذ کی بہ خالصانہ اور محبت آمیز باتیں سن کر بہت خوش ہوئے اور کہا کہ ”میرے بھائی معاذ پر خدا کی رحمت ہو وہ مجھ سے خدا کے لئے محبت کرنے ہیں، تو مجھ میں بھی خدا کے لئے ان سے محبت کرتا ہوں۔“ اور ان کے رفقا، مجھ سے پہلے وہ درس حاصل کر چکے ہیں جو مجھے حاصل نہیں ہو سکتے۔ انھیں وہ درس مبارک ہوں جو ان کے لئے خدا نے خاص کر دیے ہیں۔

ضحاک حضرت معاذ سے ملے تو انھوں نے حضرت خالد کی ان باتوں کو بھی ان سے بیان کیا۔ حضرت معاذ نے فرمایا۔ اللہ تعالیٰ نے خالد کو مشرکین سے جنگ کرنے میں جو بصیرت اور دلیری عطا فرمائی ہے اور دین الہی کی خدمت کا جو جذبہ خلوص ان کو بخشتا ہے اس کی بنا پر مجھے ایسا ہے کہ ان کا اجر زیادہ ہوگا اور وہ اپنے عمل کے باعث ہم میں افضل ہو جائیں گے۔

حضرت خالد کی سپہ سالاری کا اعلان ہو چکا تو آپ نے فوج کا معاشرہ کیا۔ آپ جس علم کے پاس پہنچے کھڑے ہو کر کہتے کہ

مسلمانو! فتح ثابت قدمی کا دوسرا نام ہے۔ اور کمزوری کا نتیجہ بربادی ہے۔ تم اسی حالت میں غالب اور فتح مند ہو سکتے ہو جب ثابت قدمی سے کام لو خوب سمجھ لو کہ جو ثابت قدمی

کام لے گا اسی کو غلبہ حاصل ہو گا۔ کمزوری انہیں کو لاحق ہوتی ہے جن کا عقیدہ ناسد ہوتا ہے اور جو باطل پرست ہوتے ہیں حق پسندوں کو کبھی ضعف لاحق نہیں ہوتا کیونکہ وہ یقین رکھتے ہیں کہ خدا ان کے ساتھ ہے وہ حدود الہی کی حفاظت کرتے ہیں خدا کی راہ میں لڑتے ہیں وہ جانتے ہیں کہ وہ شہید ہو کر خدا کے حضور میں پہنچیں گے تو وہ ان کو سرفراز فرمائے گا اور ان کے خلوص کی قدر کرے گا۔

فوج کے معائنے سے فارغ ہو کر حضرت خالد نے رسالے کو اپنے سامنے طلب کیا اور حضرت قیس بن ہبیرہ کو مخاطب کر کے کہا۔  
”تم عرب کے وہ ممتاز ترین شجاع ہو جس کی مثال نظر نہیں آتی اس لئے تم میرے رسالے کے ساتھ چلو۔“

اس کے بعد مسیرہ بن مسروق اور عمر بن الطفیل کو ساتھ لیا اور رسالہ کو چار حصوں پر تقسیم کر کے ایک ایک حصہ ان تینوں اعشروں کے سپرد کیا اور چوتھے حصے کو اپنے ماتحت رکھا۔

عیسائیوں کے خبروں نے اطالیہ میں دی غنیں کہ ان کی کثرت سے مسلمان ڈر گئے ہیں ان میں مقابلہ کی ہمت باقی نہیں رہی۔ وہ شام کو خالی کر کے چلے جائیں گے۔ لیکن جب اسلامی لشکر آراستہ ہو کر میدان میں نکلا تو عیسائیوں کو بہت نزع ہوا۔ وہ ایک زبردست فوج کے ساتھ مقابلے میں آئے، عیسائی فوجوں کی بیڑا صفیں تھیں جو اتنی لمبی لمبی تھیں کہ ان کا آخر ہوا



نظر: آسان تھا۔ عیسائیوں کا رسالہ بھی مسلمانوں کے رسالے سے کئی گنا زیادہ تھا۔ جب دونوں رسالے ایک دوسرے سے قریب ہو گئے تو ایک رومی نے اسے بڑھکر مقابلے کے لئے لٹکارا۔ جس کا مسلمانوں کی طرف سے کچھ جواب نہیں دیا گیا۔ حضرت خالد نے مسلمانوں کا سکوت دیکھ کر فرمایا۔ کیا اس کے مقابلے کے لئے کوئی تیار نہیں ہے، اگر ایسا ہے تو میں خود اس کے بڑھتا ہوں۔

یہ سنکر ہمیرہ بن مسروق اور عمر بن الطفیل نے باری باری آگے بڑھنا چاہا۔ لیکن حضرت خالد نے ان کو روک دیا۔ پھر خود حضرت خالد کے دستے میں حارث بن عبداللہ کے مقابلے پر آمادگی ظاہر کی۔ حضرت خالد نے ان کو بھی منع کر دیا کہ وہ اس کے مقابلے کے نہ تھے۔


یہ دیکھکر قیس بن ہمیرہ نے پوچھا۔ کیا آپ مجھے بھیجنا چاہتے ہیں؟ حضرت خالد نے فرمایا۔ ہاں! مجھے امید ہے کہ تم بات کی بات میں اس کا کام تمام کر دو گے۔ لیکن اگر تم نہ جاؤ تو میں خود جانے کو تیار ہوں۔ یہ سنکر حضرت قیس رجز پڑھنے ہوئے آگے بڑھے اور قریب پہنچ کر تلوار کا ایک ہاتھ مارا، دشمن نے جواب دینا چاہا لیکن قیس کی تلوار اپنا کام کر چکی تھی، دشمن مردہ ہو کر زمین پر گر ا۔ ساتھ ہی مسلمانوں نے ”اللہ اکبر“ کا نعرہ بلند کیا۔ حضرت خالد نے فرمایا کہ ”بس اب فتح ہے“ اس کے بعد آپ نے قیس کو حملہ کرنے کا حکم دیا اور اپنے ساتھیوں سے بھی فرمایا کہ حملہ کرو۔

”اللہ اکبر“ انکو کامیابی نہ ہوگی ان کا پہلا ہی آدمی خاک چاٹ رہا ہے“

حضرت خالد کی پکار سنتھی اسلامی رسالہ لوٹ پڑا، لیکن عیسائی  
 رسالے کو اپنی کثرت پر ناز تھا، وہ پہاڑ کی طرح اپنی جگہ جما رہا۔ مگر عیسائیوں کی  
 یہ شان دیر تک قائم نہ رہ سکی، ہر افسر کے مقابلے میں ان کو پیچھے ہٹنا پڑا، جب  
 مسلمان دور تک عیسائیوں کو دہانے چلے گئے تو حضرت خالد نے ان کو واپسی  
 کا حکم دیا عیسائی اپنی شکست پر نہایت نادم و شرمسار تھے، اور آپس میں ایک  
 دوسرے سے کہتے تھے کہ اسلامی رسالے کی تعداد بہت کم تھی بھوکھی اس نے  
 تمہارے قدم اکھاڑ دیئے، اس ندامت و شرمساری کو دور کرنے کے لئے عیسائی  
 نے جوش و حوصلے کے ساتھ آگے بڑھے،

مسلمانوں کے حوصلے بڑھے ہوئے تھے، اس لئے وہ بہت خوش تھے  
 کہ عیسائی پھر مقابلے میں آئے اور انہیں از سر نو شجاعت آزمائی کا موقع ملا  
 عیسائیوں پر مسلمانوں کی ایسی دھاک بیٹھ چکی تھی کہ وہ قریب پہنچ کر  
 ہمت نہ ہوئی کہ مسلمانوں پر حملہ کریں، مسلمان خود حملہ آور ہونا چاہتے تھے مگر  
 حضرت خالد نے ان کو روکا کہ تم قیاب ہو شکست ان کو ہوئی ہے، اگر وہ تم کو  
 لڑیں تو بے شک تم ان کا جواب دو۔ لیکن اگر وہ واپس جائیں تو چلے جانے دو  
 تمہاری بہر حال فستج ہے۔

رومی کچھ دیر پیش قدمی کرتے اور پہچا ہوتے رہے لیکن بالآخر  
 ان کے حوصلے نے یک سلم جواب دے دیا اور وہ واپس چلے گئے۔



## رومی قاصد امین الامت کی خدمت میں

اپنے لشکر میں پہنچ کر باہان نے رومی افسروں کو جمع کیا اور ان سے کہا کہ مسلمان اتنے دنوں تک تمھارے ملک میں رہ کر تمھارے ملک کا عیش و آرام اٹھا چکے اب وہ ہا سانی یہاں سے واپس جانے والے ہیں، اور جنگ کی نسبت نہیں کہا جاسکتا کہ اس کا کیا انجام ہو۔ اس لئے تم لوگوں کی رائے ہو تو مسلمانوں کے پاس قاصد بھیجا کہ ان کا نائندہ طلب کیا جائے۔ اور اس سے صلح کی گفتگو کی جائے۔ اگر وہ کچھ لے دے کہ صلح پر راضی ہو جائیں تو یہ جنگ سے کہیں بہتر ہے۔

رومی افسروں نے باہان کی رائے سے اتفاق کیا اور ایک عیسائی کو جس کا نام جرہ تھا حضرت ابو عبیدہ کی خدمت میں بھیجا۔ جرہ نے حضرت ابو عبیدہ کی خدمت میں حاضر ہو کر کہا کہ میرے سپہ سالار کی خواہش ہے کہ آپ سے پہلے جو شخص مسلمانوں کا امیر العسکر تھا۔ اس کو میرے سپہ سالار کے پاس بھیجے تاکہ بالمشاذ گفتگو کے بعد معلوم ہو کہ آپ لوگ کیا چاہتے ہیں اگر آپس کی گفتگو سے مصالحت کی کوئی صورت نکل آئی تو بہتر ہے ورنہ جنگ تو ہونی ہی ہے۔

حضرت ابو عبیدہ نے حضرت خالد کو بلا کر باہان کے پیام سے مطلع کیا۔ اور فرمایا کہ آپ رومیوں کے پاس جا کر انھیں اسلام کی دعوت دیجئے اگر انھوں نے اسلام قبول کر لیا تو ہمارے ان کے درمیان کوئی ٹھیکہ و باقی

نہ رہے گا۔ اور ہمارا اور ان کا نفع نقصان ایک ہو جائے گا۔ اگر وہ اسلام قبول نہ کریں تو جزیہ کی شرط پیش کیجیے گا۔ اور اسے بھی قبول نہ کریں تو پھر صاف کہہ دیجیے کہ ہم جنگ کریں گے اور خدا جو فیصلہ کرے گا۔ وہ ہو گا۔

رومی قاصدِ شام کے وقت اسلامی لشکر میں پہنچا تھا۔ اس لئے ققوڑی ہی دیر میں مغرب کی نماز شروع ہو گئی، مسلمانوں کی نماز باجماعت کے روح پرور نظارے نے قاصد کا قلب نور ایمان سے منور کر دیا۔ نماز سے فارغ ہو کر حضرت خالد نے قاصد سے فرمایا۔ اب رات ہو گئی ہے تو اپنی فوج میں واپس جا، کہہ دینا میں کل آؤں گا۔

جرجہ کی توجہ تمام تر مسلمانوں کی نماز میں جذب ہو گئی تھی۔ چنانچہ وہ اب تک ان لوگوں کے دیکھنے میں محو تھا جو نماز و دعا میں مصروف تھے

حضرت عمرو بن العاص نے جرجہ کی غیر معمولی محویت کو دیکھ کر حضرت ابو عبیدہ سے کہا۔ آپ کے پاس جو رومی قاصد آیا ہے کچھ دیوانہ سا معلوم ہوتا ہے حضرت ابو عبیدہ نے فرمایا۔ یہ بات نہیں ہے، تم دیکھتے نہیں کہ وہ کس ذوق و شوق سے مسلمانوں کی عبادت کو دیکھ رہا ہے، میرا خیال ہے کہ اللہ نے اس کے دل میں نور ایمان پیدا کر دیا ہے۔ اور اس پر اسلام کی خوبیاں واضح ہو گئی ہیں۔

مسلمان نماز و دعا سے فارغ ہوئے تو جرجہ نے حضرت ابو عبیدہؓ کو پوچھا۔ آپ نے اس دین کو کب قبول کیا اور کب سے اس کی اشاعت

کر رہے ہیں۔“

حضرت ابو عبیدہ نے فرمایا۔ اب ستے پچیس تیس برس قبل میں اس دین کی دعوت دی گئی تھی۔ چنانچہ ہم میں سے کچھ لوگوں نے تو اسی وقت اسلام قبول کر لیا اور کچھ بعد میں مسلمان ہوئے۔

جرجہ نے پوچھا۔ تمہارے رسول نے اپنے بعد بھی کسی پیغمبر کے آنے کی

خبر دی ہے؟

حضرت ابو عبیدہ نے جواب دیا۔ یہ خبر نہیں ہے بلکہ اس کے برعکس یہ فرمایا ہے کہ میرے بعد کوئی نبی نہ آئے گا۔ البتہ حضرت عیسیٰ نے ہمارے رسول کی آمد کی بشارت دی تھی۔

جرجہ نے کہا۔ میں بھی گواہی دیتا ہوں کہ حضرت عیسیٰ نے ایک شہر سوار رسول کی بعثت کی خوشخبری دی ہے، اور میرا خیال ہے کہ وہ تمہارے رسول ہیں۔ اچھا یہ بتاؤ کہ حضرت عیسیٰ کے بارے میں تم کیا کہتے ہو۔؟

حضرت ابو عبیدہ نے فرمایا کہ ہمارے رسول نے ان کے متعلق وہی فرمایا ہے جو خود اللہ کا ارشاد ہے، اللہ تعالیٰ حضرت عیسیٰ کے بارے میں فرماتا ہے۔

ان مثل عیسیٰ عند اللہ اللہ کے نزدیک عیسیٰ مثل آدم کے ہیں جن کو اللہ

کے مثل آدم خلقہ من تراب ثم

قال لعلھ کن فی کون ہ

اور یہ بھی فرمایا ہے۔

یا اہل الکتاب لا تغفلوا فی

اے اہل کتاب! اپنے دین میں غلو نہ کرو اور

دینکم و اتقوا لوالی اللہ الہی  
 انما المسیح عیسیٰ بن مریم علیہ السلام  
 حکمتہ القہما المریم رحمہ اللہ  
 باللہ و علیہ و اتقوا لوالی اللہ  
 خبر لکم فاما اللہ الہ واحد لا یكون  
 له ولد، له ما فی السموات و ما فی  
 الارض و کفی باللہ وکیلا، لمن  
 یستنکف المسیح ان یتکون عبدا  
 للہ و لا الملائکۃ المقریون  
 و من یستنکف عن عبادتہ و یتکبر  
 فسیحشر ہم الیہ جمیعاً

اور اللہ کے بارے میں جو کچھ کہو، عیسیٰ بن مریم  
 محض خدا کے رسول ہیں اور اس کا کہ جسے اس نے مریم  
 کی طرف اتقا کیا اور اس کی طرف سے ایک دعویٰ،  
 پس اللہ اور اس کے رسول پر ایمان لاؤ اور تین خدا  
 نہ کہو۔ اس کو چھوڑ دو تو یہ تمہارے لئے بہتر ہے اللہ  
 معبود واحد ہے وہ اس بات سے پاک ہے کہ اس کے  
 اولاد ہو جو کچھ زمین و آسمان میں ہے سب اس کا ہے  
 نہ معبود خدا کے بندے ہونے سے عاجز محسوس کرتے  
 ہیں اور ز مقرب ملائکہ، اور جو شخص اللہ کی بندگی  
 سے عاجز محسوس کرے اور تکبر سے کام لے تو وہ لوگ سن  
 لیں کہ اللہ ان سب کو اپنے پاس جمع کرے گا۔

جرجہ نے رومی زبان میں قرآن مجید کی اس آیت کا ترجمہ سننا تو بے  
 اختیار پکار اٹھا۔ میں شہادت دیتا ہوں کہ حضرت عیسیٰ نے بھی اپنی ہی صفت  
 بیان کی ہے اور میں یہ بھی شہادت دیتا ہوں کہ تمہارے رسول سچے ہیں  
 اور تم لوگ بھی سچے ہو۔

اس کے بعد جرجہ نے کہا۔ آپ ایسے آدمیوں کو بلائیے جو سابق الاسلام  
 ہوں اور جو آپ کے ساتھیوں میں سب سے بزرگ سمجھے جاتے ہوں۔  
 حضرت ابو عبیدہ نے حضرت معاذ بن جبل اور حضرت سعید بن زید کو  
 بلا کر کہا۔ یہ سابق الاسلام اور بزرگ ترین مسلمان ہیں۔

جرجہ نے حضرت ابو عبیدہ اور ان دونوں بزرگوں کو مخاطب کر کے کہا۔  
اگر میں مسلمان ہو جاؤں اور جہاد کروں تو آپ میرے لئے جنت کی ضمانت  
کر سکتے ہیں ؟

ان بزرگوں نے جواب دیا۔ اگر تم مسلمان ہو جاؤ اور مرنے تک اسلام پر  
قائم رہو تو یقیناً جنتی ہو جاؤ گے۔“

جرجہ نے کہا۔ تو آپ لوگ گواہ رہیے۔ میں اسلام قبول کرنا ہوں۔  
جرجہ کے قبول اسلام سے مسلمان بے حد خوش ہوئے، جرجہ رومیوں کے  
پاس جانا پسند نہیں کرتا تھا۔ لیکن حضرت ابو عبیدہ نے فرمایا۔ اگر آج تم  
واپس نہ جاؤ گے تو باہان بچے گا کہ ہم نے تمہیں بجز روک لیا۔ اس لئے یہاں  
سے کل جو قاصد جائے گا۔ اسے باہان روک لے گا۔ تم آج جاؤ۔ کل یہاں  
سے جو قاصد جائیگا اس کے ساتھ چلے آنا۔ تم میرے لئے بہت عزیز ہو، میں  
نمٹاری ناقدری نہیں کرتا میں تمہیں دل سے چاہتا ہوں تم ہم میں سے ہر شخص  
کے نزدیک قیمتی بھائی کی طرح ہو۔

حضرت ابو عبیدہ کے فرمانے کے بعد جرجہ واپس چلا گیا۔ اور باہان  
سے کہہ دیا کہ تم جن سے گفتگو کرنی چاہتے ہو وہ کل آئیں گے۔

## حضرت خالد اور باہان کی ملاقات

حضرت خالد بن ولید دوسرے روز باہان کی ملاقات کے لئے تشریف  
لے گئے، باہان نے اپنی شان و شوکت اور فوجی کثرت و قوت کے مظاہر

کا خاص اہتمام کیا تھا۔ راستے میں دائیں اور بائیں پیدل فوج کی دس دس صفیں تھیں۔ اور ان کے پیچھے سواروں کی اتنی بسیں تھیں جتنی تھیں۔ جن کا آخری سرانظرہ آتا تھا۔ یہ تمام سپاہی خود، زرہ اور جوشن وغیرہ سے اس طرح لٹھے ہیں غرق تھے کہ آنکھوں کے سوا ان کے جسم کا کوئی حصہ نظر نہ آتا تھا۔ لیکن حضرت خالدؓ پر اس مظاہرے کا کوئی اثر نہ ہوا، وہ ردیوں کے درمیان سے اس طرح گزر رہے تھے جیسے بھیڑوں اور بکریوں کے ریوڑ کے درمیان سے شیر گزرے، آپ ردیوں کو کتوں سے بھی زیادہ ذلیل و بے حیثیت سمجھتے تھے۔ بابا ان آپ کے ساتھ بڑے اعزاز و احترام سے پیش آیا۔ آپ کا خیر مقدم کر کے اپنے برابر بٹھایا۔ اور گفتگو شروع ہوئی۔ حضرت خالدؓ کے پرانے آغاز ہی کو سنکر بابا ان دنگ رہ گیا۔ کہنے لگا

آپ نور دے زمین پر سب سے زیادہ دانش ور اور عقلمند معلوم ہوتے ہیں، آپ کی سی باتیں وہی سونے سکتا اور کر سکتا ہے جو غیر معمولی فہم و دانش کا مالک ہو، لیکن میں نہیں سمجھتا کہ جب آپ خود اس درجہ ذی فہم و دانش مند ہیں تو اپنے ساتھی کے مشورے کا اپنے کو کیوں محنت سہجھتے ہیں؟

ساتھی کا اشارہ حضرت ابو عبیدہ کی جانب تھا۔

حضرت خالدؓ نے فرمایا۔ ”تمہیں اتنے ہی پر تعجب ہے؟ ہماری فوج میں دو ہزار ایسے آدمی ہیں جن کے مشورے سے نہ بے نیازی اختیار کی جاسکتی ہے اور نہ ان کی رائے کو۔ نظر انداز کیا جاسکتا ہے۔“



باہان نے کہا۔ ہم نہیں سمجھتے تھے کہ تم لوگوں میں اس قدر فہم و فراست موجود ہے۔ ہم تو تم لوگوں کو ان چیزوں کا اہل ہی نہیں سمجھتے تھے؟  
حضرت خالد نے فرمایا۔ یہ کوئی ضروری نہیں ہے کہ ہم جو سمجھیں درست ہی ہو؟

اس کے بعد کچھ اور باتیں ہوئیں، پھر باہان نے کہا۔ اصل معاملے پر پہلے آپ گفتگو شروع کریں گے یا میں ابتدا کروں۔؟

حضرت خالد نے فرمایا۔ میں جو مطالبہ کرتا ہوں اور جس چیز کی طرف بلاتا ہوں اس سے تم نہ ناداف نہ ہو گے، اجنادین، مرج الصفر، قمل اور دوسری جنگوں میں تمہارے ساتھی اس سے واقف ہو چکے ہیں۔ اس لئے مجھے تو کوئی نئی بات کہنی نہیں ہے، البتہ مجھے نہیں معلوم کہ تم کیا کہنا چاہتو ہو، اس لئے پہلے تمہیں گفتگو شروع کر سکتے ہو۔

باہان نے اس طرح گفتگو شروع کی۔ ”تمام تعریف اللہ کے لئے جو جس نے ہمارے رسول کو سب سے افضل رسول ہمارے بادشاہ کو سب سے بڑا بادشاہ اور ہماری قوم کو سب سے بہتر قوم بنایا۔“

حضرت خالد نے قطع کلام کر کے فرمایا۔ یہ نہیں بلکہ تمام تعریف اللہ کے لئے ہے جس نے ہمیں توفیق دی کہ اپنے رسول پر تمہارے رسول پر اور تمام رسولوں پر ایمان لائیں اور جس نے ہمارے امیر کو ہر طرح ہمارے برابر قرار دیا ہے ہمارا امیر اگر ہمارے مقابلے میں بادشاہی کا دعویٰ کرے تو ہم اسے فوراً معزول کر دیں ہم اپنے امیر کو کسی مسلمان سے افضل نہیں سمجھتے

ہمارے نزدیک سب سے بہتر وہ ہے جو خدا کے نزدیک زیادہ متقی و صالح ہو،  
 تمام تعریف اللہ کے لئے ہے جس نے ہماری قوم کو یہ توفیق دی کہ وہ نیک  
 کاموں کا حکم دیتی ہے اور بڑے کاموں سے روکتی ہے لغزش اور گناہ کا  
 انفرار کرتی ہے اور اللہ سے مغفرت چاہتی ہے خدائے واحد کی عبادت  
 کرتی ہے۔ اس کے ساتھ کسی کو شریک نہیں ٹھہراتی، ہاں اب تم جو چاہو کہو۔  
 یہ سن کر باہان کے چہرے کا رنگ زرد ہو گیا اور وہ تھوڑی دیر کے لئے  
 سوچ میں پڑ گیا۔ اس کے بعد اس نے ایک طویل تقریر کی جس میں پہلے  
 اپنی قوم کی خوشحالی کا ذکر کیا۔ پھر اپنے اس احسان کا ذکر کیا کہ اہل عرب  
 آزادی کے ساتھ اس ملک میں آمد و رفت کرتے تھے انہیں ہر جگہ امن حاصل  
 تھا لیکن وہ یکایک اس کے ملک پر چڑھ دوڑے اور اس کے شہروں اور  
 قلعوں پر قبضہ کر لیا۔ اس کے بعد اس نے ایہ اینوں اور نرکوں کا حوالہ دیتے  
 ہوئے کہا کہ عربوں سے پہلے یہ دونوں تو میں اس کے ملک پر حملہ آور ہوئی  
 تھیں اور اس کو فتح کرنا چاہتی تھیں۔ لیکن کامیاب نہ ہو سکیں۔ پھر بے  
 سرد سامان اہل عرب اس کے ملک کو کیا فتح کر سکتے ہیں؟ وہ محض خط  
 سالی اور فقر و فاقہ سے تنگ آکر اس تجارت پر مجبور ہوئے ہیں۔ اس لئے  
 اگر وہ اس کا ملک خالی کر دیں۔ اور وعدہ کریں کہ پھر حملہ آور نہ ہوں گے تو  
 سپہ سالاروں کو دس دس ہزار دینار باقی افسروں کو ایک ایک ہزار  
 اور سپاہیوں کو ایک ایک سو دینار دینے کو تیار ہے۔  
 باہان اپنی تقریر پوری کر کے خاموش ہوا تو حضرت خالد نے اس کے

جواب میں ایک زبردست تقریر فرمائی۔ حمد و نعت کے بعد آپ نے کہا

تم نے اپنی قوم کی خوشحالی و فارغ البالی، شوکت و عظمت، کثرت  
و قوت شجاعت و بہادری اور دشمنوں پر فتیاب و ظفر مند  
ہونے کا جو حال بیان کیا ہم اس کو جانتے ہیں۔ تم نے اپنے  
پڑوسیوں کے متعلق جن احسانوں کا تذکرہ کیا ہے اس سے  
بھی ہم ناواقف نہیں ہیں۔ لیکن تم نے اپنے ہمسایوں کے ساتھ  
جو احسانات کئے وہ اپنے دنیاوی مفاد کی خاطر کئے، تاکہ  
تمہاری سلطنت کو فروغ و ترقی حاصل ہو، اسی کا نتیجہ ہے  
کہ ہمسایوں کا نصف یا ثلث حصہ تمہارے دہن میں داخل  
ہو گیا اور آج وہ تمہارے زیرِ علم ہم سے جنگ آزما ہے،

تمہارا یہ کہنا درست ہے کہ ہم بھیڑ بکری اور اونٹ چرانے  
والے ہیں۔ لیکن ہم میں کوئی شخص اس کام کو برا نہیں سمجھتا۔  
تمہارا یہ کہنا بھی سچ ہے کہ ہم پیازوں اور بیابانوں کے بھنے  
و بے ہیں اور فقر و فاقہ میں مبتلا ہیں ہماری حالت پہلے اور بھی  
خیراب اور سخت تھی۔ اللہ نے ہمیں ایک ایسے ملک میں پیدا  
کیا تھا جس میں نہریں ہیں نہ دریا، باغ ہیں نہ کافی کھیت  
بالکل بے آب و گیاہ ریگستان ہے، اس لئے بے شک ہم  
پہاڑوں اور ریگستانوں میں رہتے تھے، بھیڑ بکری اور اونٹ  
چرانے تھے، ہمیشہ فقر و فاقہ میں بسر کرتے تھے، افلاس و ناداری

کی وجہ سے صدر جی کو قطع کرتے تھے، اپنی اولاد کو ہلاک کر دیتے تھے ہم میں جو قوی ہوتا تھا کمزوروں کو کھانا پاتا تھا۔ کثیر التعداد لوگ قلیل لتعداد لوگوں کو نباہ کر دیتے تھے۔ سال کے چار مہینوں کے علاوہ جن میں جنگ ممنوع تھی ایک قبیلہ دوسرے قبیلہ سے اپنی جانوں کو محفوظ نہ سمجھتا تھا۔ ہم نے ایک اللہ کو چھوڑ کر بہت سے معبود بنائے تھے، اپنے ہاتھ سے بت بناتے تھے اور ان کو پوجتے تھے۔ وہ نہ ہمیں نفع پہنچا سکتے تھے اور نہ نقصان پھر بھی ہم ان کی پرستش کرتے تھے، ہم انھیں خرابیوں میں پڑے ہوئے، دوزخ کے کنارے کھڑے تھے۔ ہم میں جو مرنا دوزخ میں گرتا اور جو زندہ رہتا کفر و شرک میں مبتلا رہتا، اسی حالت میں اللہ نے ہم میں ایک رسول بھیجا جو ہماری قوم کے سب سے شریف خاندان اور سب سے محترم قبیلہ سے تھا۔ اور اپنی ذاتی خوبیوں کی وجہ سے بھی تمام قوم میں افضل تھا۔

اس رسول نے ہمیں خدا کے واحد کی طرف بلایا اور حکم دیا کہ ہم صرف اسی کی عبادت کریں کسی کو اس کا شریک قرار نہ دیں اور اس کے سوا ہم نے جو معبود بنا رکھے ہیں ان کو چھوڑ دیں۔ اسکو سوا کسی کو اپنا حامی و کار ساز نہ بنائیں، اس کے بیوی اور اولاد نہ مانیں۔ آگ پتھر سورج چاند کسی چیز کی پرستش نہ کریں، اسی کی طرف لوگوں کو بلائیں اور اسی کی طرف متوجہ رہیں

اور ان لوگوں سے جہاد کریں۔ جو خدا کے ساتھ دوسروں کی عبادت کرتے ہوں خدا کے لئے بیٹھا قرار دیتے ہوں۔ یا آپ کو دو خداؤں میں سے ایک یا تین خداؤں میں سے ایک بھڑاتے ہوں، اور اس جہاد کو ہم اس ذقت تک جاری رکھیں جب تک ایسے لوگ ایک خدا کا اقرار کر کے مسلمان نہ ہو جائیں اور جب اس طرح اسلام میں داخل ہو جائیں تو ہم اپنے اور ان کے نفع و ضرر اور راحت و تکلیف کو ایک سمجھیں۔ اور اگر وہ مسلمان نہ ہوں اور اپنے ہی دین پر قائم رہنا چاہیں تو ہم ان سے جزیہ کا مطالبہ کریں جسے وہ چھوٹے ٹکڑا د کرتے رہیں۔ اگر وہ اس کو قبول کر لیں تو ان سے صلح کر لی جائے اور اگر وہ اس سے بھی انکار کریں تو پھر ان سے جنگ کی جائے۔ اس جنگ میں ہم میں سے جو مارا جائے گا وہ درجہ شہادت پر فائز ہوگا۔ اور خدا کے ہاں زندہ رہے گا۔ اور جنت کی نعمتوں سے بہرہ ور ہوگا۔ اور دشمنوں میں سے جو مارے جائیں گے وہ کفر کی حالت میں مرے گے اور ہمیشہ دوزخ کی آگ میں جلتے رہیں گے۔

یہی باتیں ہیں جن پر خدا نے ہمارے رسول کو مامور فرمایا تھا، اور یہی باتیں ہمارے رسول نے ہمیں تعلیم فرمائیں۔ اس لئے ہم تمہیں بھی اسی بات کی دعوت دیتے ہیں کہ تم اسلام قبول کرو اور شہادت دو کہ اللہ ایک ہے، اس کے سوا کوئی

معبود نہیں ہے اور محمد اللہ کے بندے اور اس کے رسول  
 ہیں۔ نماز قائم کرو، زکوٰۃ دو۔ اور اللہ کی طرف سے جو کچھ اُتارا  
 ہے اس پر ایمان لاؤ، بس تم ہمارے اسلامی بھائی ہو اور ہمارا  
 تمھارا نفع و نقصان ایک ہے، لیکن اگر تمھیں اس سے انکار ہو  
 تو پھر جزیہ دینا منظور کرو۔ اگر تم اس کو قبول لو تو ہمارے  
 ہاتھ سے تمھیں کوئی ضرر نہ پہنچے گا۔ لیکن اگر یہ بھی منظور نہ ہو تو  
 سمجھ لو کہ تمھارا واسطہ ایسے لوگوں سے پڑا ہے جو موت کو  
 اس طرح عزیز رکھتے ہیں جس طرح تم زندگی کو۔ ہم خدا کا نام  
 لیکر میدان میں نکلیں گے۔ پھر ہمارے تمھارے درمیان وہی  
 جو فیصلہ کرے گا وہ ہو گا۔ خدا ہی کا ملک ہے وہ جسے چاہتا  
 ہے دیتا ہے۔ لیکن یہ سمجھ لو کہ انجام کار وہی لوگ کا میاب  
 ہوتے ہیں جو خدا سے ڈرتے ہیں۔

حضرت خالد کی تقریر کے بعد بابا نے پھر ایک مختصر تقریر کی جس میں کہا کہ  
 نہ ہم میں سے کوئی اپنا دین چھوڑ کر تمھارا دین قبول کر لے گا  
 نہ جزیہ دینے پر آمادہ ہو گا۔

اس گفتگو کے بعد حضرت خالد اسلامی فوج میں واپس چلے آئے۔

**بابا نے اپنے افسروں کے مشورہ اور قیصر کو خط**

حضرت خالد سے گفتگو کرنے کے بعد بابا نے اپنے افسروں کو جمع کیا

اور ان سے کہا کہ میں نے مسلمانوں کو جنگ سے باز رکھنے کی ہر ممکن کوشش کی میں نے چاہا کہ وہ ہم سے معرکہ ہو کر بالآخر میں آکر ہمارے ملک سے واپس چلے جائیں لیکن ان کو اس سے قطعی انکار ہے وہ ہر طرح تلے ہوئے ہیں کہ ہم سے لڑیں ہمارے ملک پر قابض ہو جائیں یہیں تباہ و برباد کر دیں اور ہمارے اہل و عیال کو نوٹھی غلام بنالیں اس لئے تم لوگ مسلمانوں کے مقابلہ کے لئے تیار ہو جاؤ۔

رومی سرداروں نے بیک زبان کہا۔ ہم ہر وقت مسلمانوں سے لڑنے کے لئے تیار ہیں ہمیں حکم دیجئے ہم ابھی میدان میں جاتے ہیں۔

بابا نے کہا۔ اب ہمیں یہ مشورہ دو کہ ہم مسلمانوں سے کس صورت سے مقابلہ کریں۔ ہماری تعداد چار لاکھ ہے اور ان کی تعداد تیس جزا کے قریب ہوگی ہم ان سے دس گنا زیادہ ہیں۔

رومی سرداروں نے کہا۔ ”آپ ہمارے اہل و عیال اور مال و اسباب کو سمندر کے کنارے بھج دیتے تاکہ ہمیں لڑنے کے سوا کسی اور چیز کی فکر نہ رہے۔ اور جنگ کی یہ صورت اختیار کیجئے کہ ہر روز ایک لاکھ فوج مسلمانوں کے مقابلے کیلئے بھیجے۔ اور تین لاکھ کو محفوظ رکھیں، اس طرح ہم نہایت اطمینان سے مقابلہ کر سکیں گے مسلمانوں کو روزانہ لڑنا پڑے گا اور ہم میں سے ہر شخص کی باری ہوتے روز آکرے گی۔ مسلمان ہر روز مقتول و مجروح ہوتے رہتے بالآخر سپردال دیں گے۔ اگر اس جنگ میں ہمارے دلائی آدمی بھی ہلاک ہو جائیں گے تو لاکھ آدمی باقی رہیں گے۔“

دوسرے سرداروں نے بھی مختلف تجویزیں پیش کیں۔ بحث و گفتگو کے بعد طے پایا کہ تمام رومی فوج ایک ساتھ مقابلے کے لئے نکلے۔ اور جب تک جنگ کا فیصلہ نہ ہو جائے میدان کا رزار سے منہ نہ موڑے۔

اس کے بعد باہان نے قیصر مہر قل کو خط لکھا کہ میں نے مسلمانوں کے نمائندہ کو بلا کر گفتگو کی، نہ رنجیدہ و نہ عیب سے کام لیا اور انہماک و ہم کی گفتگو کی مگر وہ کسی طرح صلح پر راضی نہ ہوا۔ دوسری طرف رومی فوج کا یہ حال ہے کہ وہ دشمن سے خوفزدہ ہو گئی ہے تاہم میں جانتا ہوں کہ اس فوج میں ایسے دلیر اور بہادر بھی موجود ہیں جو دشمن کے مقابلے سے گریز نہ کریں گے۔ وہ اس وقت تک برابر لڑتے رہیں گے جب تک خود میدان جنگ میں کام نہ آجائیں یا دشمن کو شکست نہ دیدیں، میں نے اپنے سرداروں کو جمع کر کے ان سے مشورہ کیا سب نے فیصلہ کیا کہ دشمن کا پوری قوت کے ساتھ مقابلہ کرنا چاہیے۔ اور جب تک شکست و نسخ کا فیصلہ نہ ہو جائے ہمیں جنگ جاری رکھنی چاہیے۔ میں نے ایک خواب دیکھا کہ کوئی کہہ رہا ہے مسلمانوں سے جنگ نہ کرو ورنہ تباہ و برباد ہو جاؤ گے۔

اسے واہم و سوسہ سمجھ کر میں نے اس کے اثر کو دل سے دور کر دیا ہے لیکن اگر یہ خواب سچا ہے تو اس کے ذریعہ مستقبل واضح ہو جاتا ہے۔ اس لئے میری رائے ہے کہ حضور والا حشم و خدم اور خزانہ کے ساتھ سرحد پر چلے جائیں اور وہاں سے جنگ کے نتیجہ کا انتظار کریں۔



## مجاہدین کے متعلق رومی جاسوس کی رپورٹ

ایک روز کھر چھائی ہوئی تھی اور ہلکی ہلکی بارش ہو رہی تھی کہ بابا ان اپنی فوج آراستہ کر کے نکلا اس کی پوری فوج بیس سفوں پر تقسیم تھی اور صفیں اتنی لمبی لمبی تھیں جن کی ابتدا و انتہا نظر نہ آتی تھی۔

انسان اسلام نے دیکھا کہ رومی آراستہ ہو کر چڑھے چلے آ رہے ہیں تو وہ حضرت ابو عبیدہؓ کے پاس گئے اور ان سے کہا۔ اگر ہم بھی تیار ہو کر مقابلہ کے لئے نکلیں گے تو رومی ہمارے لشکر گاہ میں داخل ہو جائیں گے پھر جڑوا ہم کو مقابلہ کرنا پڑے گا۔ اس لئے بہتر ہے کہ ہم پہلے سے تیار ہو جائیں۔

حضرت ابو عبیدہؓ نے فرمایا۔ تمہاری رائے بالکل مناسب ہے چنانچہ غنوری ہی دیر میں مسلمان بھی جنگ کے لئے تیار ہو گئے۔ لیکن رومی پھر کچھ سمجھ کر اپنی چھاؤنی میں لوٹ گئے۔

رومیوں کا ایک سپہ سالار در بخار تھا۔ جو صوفی منش اور صاحب بصیرت شخص تھا۔ اس نے اپنے جاسوس کو مسلمانوں کے حالات معلوم کرنے کے لئے اسلامی لشکر میں بھیجا۔ اس نے رات بھر مسلمانوں میں رہ کر ان کے طور و طریق دیکھے اُن کے عزائم و خیالات معلوم کئے اور صبح کو در بخار کے پاس جا کر کہا۔

میں ایسے لوگوں کے پاس سے آ رہا ہوں جو رات بھر نمازیں پڑھتے ہیں، دن بھر روزہ رکھتے ہیں، نیک کاموں کا

حکم دیتے ہیں۔ اور بڑے کاموں سے منع کرتے ہیں، اُن کے عدل و مساوات کا یہ حال ہے کہ ان کا حکم بھی چوری کرے تو اس کا ہاتھ کاٹ ڈالیں، اور زنا کرے تو اسے سنگسار کر دیں تمام حالات میں حق و انصاف کو ملحوظ رکھتے ہیں اور اپنی خواہشوں کی کبھی پیروی نہیں کرتے،  
 ورنہ بخارنے جا سوس کا یہ بیان سنا تو کہا۔

خدا کی قسم! ایسے لوگوں سے جنگ کرنے کے بجائے ہمارے لئے زمین کی آغوش کہیں بہتر ہے۔“

## بزموک کا فیصلہ کن معرکہ عظیم

چند عیسائی عرب حال میں مسلمان ہوئے تھے۔ حضرت ابو عبیدہؓ نے ان کو حکم دیا کہ تم رومی لشکر میں جا کر ان کے حالات معلوم کرو۔ اور واپس آکر اطلاع دو، تمہارے اس کام سے مدافعت میں مدد ملے گی۔ اس لئے تمہارا یہ کام بھی جہاد ہی میں شمار ہوگا۔  
 یہ نو مسلم۔ رومی لشکر میں گئے اور نصف رات کو واپس آکر انھوں نے حضرت ابو عبیدہؓ کو اطلاع دی کہ رومی مسلمانوں کے مقابلہ کی تیاریاں کر رہے ہیں، صبح ہی ان کا حملہ ہوگا۔ اس لئے آپ کو بھی تیار ہو جانا چاہیئے۔

یہ اطلاع پانے ہی حضرت ابو عبیدہؓ، حضرت خالدؓ اور تمام

انسان اسلام نے فوج کی آراستگی کا کام شروع کر دیا۔  
 حضرت ابو عبیدہ کی قرأت سے | مجاہدین میں ایک شخص راشد بن  
 ایک مبارک شگون | عبد الرحمن ازدی تھے۔ وہ کہتے ہیں  
 کہ حضرت ابو عبیدہ نے فجر کی نماز پڑھائی، پہلی رکعت میں آپ نے  
 سورہ والفرج پڑھی، جب اس مقام پر پہنچے،

الْوَيْلُ كَيْفَ فَعَلَ رَبُّكَ  
 بَعَادَ اَرْمَدَاتِ الْعِمَادِ الْقِيَامِ  
 لَمْ يَخْلُقْ مِثْلَهَا فِي الْبِلَادِ  
 وَثَمُودَ الَّذِينَ جَابُوا الصَّخْرَ  
 بِالْوَادِ وَفِرْعَوْنَ ذِي الْأَوْتَارِ  
 الَّذِينَ طَعَوْا فِي الْبِلَادِ  
 فَالْتَمَزُوا فِيهَا الْفُسَادَ فَصَبَّ  
 عَلَيْهِمْ رَبُّكَ سَوْطَ  
 عَذَابٍ اِنَّ  
 رَبَّكَ  
 لَبَاسُ صَادِه

وہ رسول لے گیا تہ نہیں دیکھا کہ تمہارے یہ ورد گنا  
 نے عاودہم کے ساتھ کیا معاملہ کیا؟ جو ایسی ایسی عالیشان  
 عمارتوں کے مالک تھے جن کی مثل (عمارتیں دوسرے)  
 شہروں میں نہیں بنائی گئی تھیں اور ثمود (کے ساتھ  
 کیا کیا؟) جس نے وادی (قریٰ میں عمارت کے لئے)  
 پتھر تراشی تھی اور فرعونوں والے فرعون کے تھے کیا معلوم  
 کیا؟ ان سب نے انسانی آبادیوں میں کشتی افغانی  
 کر رکھی اور ان میں کثرت سے فساد پھیلارکھا تھا۔  
 انجام کار تمہارے رب نے ان پر اپنی سزا کا تازیانہ  
 پھینکا۔ تمہارا پروردگار ہمیشہ (افرانوں کی) گھات  
 میں ہے۔

تو میں نے اپنے دل میں خیال کیا کہ رومی بھی اپنی کثرت تعداد  
 اور کفر و معصیت کے اعتبار سے عادی کی طرح ہیں۔ اس لئے ہم  
 رومیوں پر ضرور غالب ہوں گے۔ ابو عبیدہؓ کی اس سورہ کی قرأت

ہمارے لئے ایک طرح کی غیبی بشارت ہے،  
دوسری رکعت میں حضرت ابو عبیدہ نے سورہ الشمس پڑھی  
جب آپ نے یہ آیتیں پڑھیں۔

كَذَّبَتْ ثَمُودُ بِطَغْوَاهَا  
اِذَا نُبِذَتْ اَسْفَافُهَا  
فَقَالَ هَهُوَ سُلُوسُ  
اللّٰهِ نَاقَةُ اللّٰهِ وَسُقْيَاهَا  
فَكَذَّبُوهُ فَعَقَرُوْهَا  
فَقَدْ مَدَمَ عَلَيْهِمْ  
مَرَّ يَحْمُودٌ بِهِمْ  
فَسَوَّاهَا وَلِجَنَافٍ  
عُقْبَاهَا

قرم ٹود نے ازراہ سرکشی (صالح) کی تکذیب کی  
جب کہ ان میں کامب سے بڑا شقی اٹھ کھڑا ہوا۔  
بعد اللہ کے رسول نے ان سب سے کہا کہ اللہ کی  
اوتھی اور اس کے پانی پینے کی باری سے خبردار  
رہنا۔ لیکن انھوں نے اس دہندیدہ کو بھی جھٹلادیا  
اور اوتھی کی کوچ کاٹ ڈالی انجام یہ ہوا کہ خدا نے  
ان کے گناہ کے سبب ان پر ہلاکت ڈال دی اور  
ان کو برابر کر کے دکھایا۔ اور اس کو ان کے  
انجام کار کا ڈر نہیں۔

تو میرے دل میں خیال گذرا کہ رو میوں پر بھی عذاب الہی کا تازیانہ  
پڑے گا۔ اور گزشتہ قوموں کی طرح یہ بھی تباہ و برباد کر دیئے  
جائیں گے۔

حضرت ابو عبیدہ کا مبارک خواب | نماز کے بعد حضرت ابو عبیدہ  
نے مسلمانوں سے مخاطب

ہو کر فرمایا کہ میں نے یہ مبارک خواب دیکھا ہے کہ کچھ لوگ مجھے گھیرے  
کھڑے ہیں۔ میرے جسم پر سفید لباس ہے۔ ان لوگوں نے تم میں سے

کچھ ایسے آدمیوں کو بلایا جنہیں میں بھیجتا ہوں اور کہا کہ رومیوں پر حملہ کرو  
 اُن سے خوف نہ کھاؤ تمہیں غالب ہو گے۔ ہم رومیوں پر ٹوٹ پڑے  
 اُن کا ہجوم کافی کی طرح پھٹ گیا۔ ہم برابر آگے بڑھتے گئے اور ان کے  
 لشکر میں گھس پڑے وہ مقابلے میں قائم نہ رہ سکے اور بھاگ نکلے ،  
 یہ خواب سنکر مسلمانوں نے خوشی کا فرہ بلند کیا۔

حضرت ابو عبیدہ کے خواب کی تائید | ابو مرثد خولانی نے پکار کر کہا  
 کہ میں نے بھی ایک خواب

دیکھا اور وہ بھی خدا کی طرف سے ایک بشارت ہے۔ میں نے دیکھا کہ ہم  
 دشمن کے مقابلے کے لئے نکلے۔ جب ہم اُن کے سامنے پہنچے تو آسمان سو  
 برس برس ہینٹناک پرند آترے۔ ہر ایک کے پیچھے شہر کے گھوڑوں کی مانند  
 تھے، وہ دشمنوں پر اس طرح جھڑپ رہے تھے جس طرح بازہ چڑیوں پر  
 چھپتے ہیں۔ جب کوئی پرند کسی دشمن کے پاس پہنچتا تو اس کو ایسا پیچہ مارتا  
 کہ وہ ٹکڑے ٹکڑے ہو جاتا۔

پھر دیکھا کہ میں نے شور سنا کہ مسلمانو! بشارت ہو کہ خدا نے  
 تمہاری امداد کے لئے فرشتے بھیجے ہیں۔

یہ خواب سنکر مسلمانوں نے پھر اظہار مسرت کیا۔

حضرت ابو عبیدہ نے فرمایا کہ یہ بھی خدا کی طرف سے ایک بشارت  
 عظمیٰ ہے۔ مسلمانوں میں اس خواب کو پھیلاؤ۔ اس سے ان کا دل بڑھ جائیگا  
 اور وہ دشمن کے مقابلے میں اور بھی دلیر ہو جائیں گے۔

حضرت ابو عبیدہؓ کی ہدایت کے مطابق مسلمانوں میں ان  
 خوابوں کی اشاعت کی گئی۔ جس سے اُن کے عزم کو مزید تقویت پہنچی  
 حضرت ابو عبیدہؓ کی تقریر | رومی ایک سیلاب عظیم کی طرح میدان

صفیں تھیں، یمینہ کی کمان ابن فناطیر اور حاکم ارمینیہ بر جیر کے ہاتھ میں  
 تھی، اور مسیرہ کا سپہ سالار دور بخار تھا۔

حضرت ابو عبیدہؓ بھی غازیان اسلام کو لیکر نکلے، یمینہ کے افسر حضرت  
 معاذ بن جبل تھے، مسیرہ کے افسر قنات بن اشیم تھے بریدل فوج کی  
 کمان ہاشم بن غنہ بن ابی وقاص کے ہاتھ میں تھی، اور در سالہ کے سپہ سالار  
 سیف اللہ حضرت خالد بن ولیدؓ تھے، کل فوج چار حصوں میں تقسیم تھی۔  
 ایک حصہ کے سپہ سالار یزید بن ابی سفیان تھے۔ دوسرے حصے کے  
 سپہ سالار شریل بن حسنہ، تیسرے حصے کے سپہ سالار حضرت  
 عمرو بن العاص اور چوتھا حصہ سپہ سالار اعظم حضرت ابو عبیدہؓ کے  
 ماتحت تھا۔

جب صفیں درست ہو گئیں تو حضرت ابو عبیدہؓ نے مجاہدین  
 کو مخاطب کر کے فرمایا۔

اللہ کے بندو! اللہ سے اعانت طلب کرو، وہ تمھاری

اعانت فرمائے گا۔ اور تمھیں ثابت قدم بنا دے گا۔

مسلمانو! اللہ کا وعدہ حق ہے۔ استقلال سے کام لو،

استقلال میں کفر سے نجات ہے۔ خدا کی خوشنودی ہے، ذلت

امیر شکست سے مغرب ہے۔ خبردار !

خبردار ! جب تک میں حملے کا حکم نہ دوں، کوئی اپنی صف  
سے علیحدہ نہ ہو۔ (ایک قدم بھی دشمن کی طرف نہ بڑھے۔ جنگ  
میں سبقت نہ کرے۔ نیزے سیدھے اور سپر سامنے کر لو  
بالکل ساکت و صامت رہو۔ صرف دل میں اللہ کا ذکر کرو

حضرت معاذ بن جبل نے فرمایا  
زرعہاء اسلام کی تقریریں قرآن کی تلاوت کرنے

والو ! اور اسے حفظ یا د کرنے والو ! ہدایت کے حامیو !  
حق کے لئے والو ! خدا کی قسم ! صرف تمنا کر کے تم خدا  
کی رحمت سے بہرہ ور نہیں ہو سکتے ! محض زبانی دعوے  
سے خدا کی جنت نہیں مل سکتی، خدا کی مغفرت اور رحمت و اہم  
صرف انہیں لوگوں پر نازل ہوتی ہے جن کا دعویٰ ایمان پیا  
ہوتا ہے جو اپنے عمل سے خدا کے وعدوں کی تصدیق  
کرتے ہیں۔

حضرت عمرو بن العاص نے فرمایا۔

لوگو ! نگاہیں نیچی رکھو، گھٹنوں پر جھک جاؤ۔ نیزے نان لو،  
اپنی جگہ ثابت قدم رہو، دشمن آگے بڑھے تو بڑھنے دینا اور  
جب نیزوں کی زد پر آجائے تو شیروں کی طرح ٹوٹ پڑنا

خدا کی قسم مجھے خبر دی گئی ہے کہ مسلمان اس ملک کو ضرور فتح کر لیں گے۔ اس کا ایک ایک قریہ اور ایک ایک مکان مسلمانوں کے قبضے میں آجائے گا۔ اس لئے تم دشمن کی کثرت سے خوف نہ ہونا۔ اگر تم نے دل کی سچی قوت سے حملہ کیا تو یہ بزدل اس طرح فرار ہو جائیں گے جس طرح باز کے حملے سے کبوتر بھاگ جاتا کرتے ہیں۔

ابوسفیان بن حرب ہر جھنڈے کے سامنے کھڑے ہو کر کہتے تھے مسلمانو! تم دشمن کے ملک میں ہو جو تمہارے وطن سے دور امیر المومنین سے بہت فاصلہ پر ہے۔ اس لئے تمہارے دینی بھائی بھی تمہاری مدد کو نہیں آ سکتے۔ تم ایسے دشمن کے بالمقابل ہو جو تم سے تعداد میں بہت زیادہ ہے۔ تم نے اس کے ملک و مال اور جان کا نقصان کیا ہے اس لئے وہ تم سے سخت برا فروختہ ہے۔ اگر تم اس سے محفوظ رہنا چاہتے ہو اور خدا کی رحمت کی نرمی کی کے طالب ہو تو اس کی صورت یہی ہے کہ صدق دلی سے مقابلہ کرو اور جنگ میں ثابت قدم رہو۔

رومی فوج کا ٹٹا ٹٹیاں مارتا ہوا سمندر مسلمانوں کی طرف  
**جنگ** برصغیر۔ ادھب اور پاور صلیبیں بلند کئے ہوئے ہنوں  
 کے آگے آگے تھے اور اپنے پر جوش فقروں سے رومیوں کو اچھا رہے



تھے تیس ہزار رومی ایسے تھے جنہوں نے اپنے پیروں میں زنجیر ڈال لی تھیں تاکہ مسلمانوں کے حملے کا دباؤ ان کو پیچھے نہ ہٹا سکے۔

مسلمان خواتین شکر گاہ میں ایک اور بچے ٹیلے پر تھیں۔ حضرت خالدؓ نے رومیوں کو اس جوش و خروش کے ساتھ آگے بڑھتے دیکھا تو خواتین مسلمان کے پاس جا کر فرمایا

خبردار رہنا اور جس مسلمان کو بھاگنے دیکھنا اسے روکنا اور

غیرت دلانا۔ خواتین نے ہاتھوں میں لکڑیاں اٹھالیں اور

مسلمانوں کے سامنے آکر کہنے لگیں۔ خبردار! آج تم نے

ہماری حفاظت نہ کی تو اپنے کو ہمارا دشمن نہ سمجھنا۔

سیف اللہ خالد بن ولیدؓ کو خدا نے جو حربی بصیرت عطا فرمائی تھی اس کو

وہ تمام پہلوؤں کو نہایت ہوشیاری سے دیکھ رہے تھے، اور ضروری

تدابیر عمل میں لا رہے تھے۔

آپ حضرت ابو عبیدہ کے پاس گئے اور کہا کہ رومیوں کی تعداد

بہت زیادہ ہے۔ نیارہی بھی بہت زبردست ہے اور وہ بڑے جوش

و دلولہ کے ساتھ پیش قدمی کر رہے ہیں۔ میرا سالہ رومی پیدلوں اور

سواروں کے مقابلہ کی تاب نہیں لاسکتا۔ اس لئے میری رائے ہے کہ

میں اپنے رسالہ کو دو حصوں پر تقسیم کر کے ایک حصہ تو بدستور اپنے ماتحت

لڑکھوں۔ اور دوسرے حصے کو قیس بن ہیرہ کی کمان میں دے دوں۔ اس

کے بعد ہم دونوں اسلامی یمنہ و میسرہ کے پیچھے کھڑے ہو جائیں، رومیوں کے

حملے پر خدا مسلمانوں کو ثابت قدم رکھے، اگر وہ اپنی جگہ جمے رہے تو بہتر  
 ورنہ ہم دونوں اپنی فوج کے ساتھ رومی مینے اور میسرے پر حملہ کر دیں گے  
 اس وقت رومی رسالے کا جوش و خروش سرد پڑ چکا ہوگا۔ اور لڑتے لڑتے  
 اس کی صفیں درہم برہم ہو چکی ہوں گی۔ اس لئے ہمارا حملہ انشاء اللہ کامیاب  
 ثابت ہوگا اور خدا ہمیں فتح مند اور دشمن کو تباہ کر دے گا۔

اس کے ساتھ آپ کی نسبت بھی میری رائے ہے کہ آپ اپنی  
 جگہ سعید بن زید کو مقرر فرما کر خود ایک معقول جمعیت کے ساتھ  
 ان کے پیچھے کھڑے ہو جائیں اور مسلمانوں کی پشت پناہی کریں۔  
 حضرت خالدؓ کے مشورے کے مطابق حضرت ابو عبیدہ نے  
 حضرت سعید بن زید کو اپنی جگہ متعین کر دیا اور اپنی جمعیت لے کر فوج  
 کے پیچھے کھڑے ہو گئے۔

رومی میسرے کا اسلامی مینے پر حملہ  
 سپہ سالار در بنجا  
 نے آگے بڑھ کر مسلمانوں پر حملہ کیا۔ حضرت معاذ بن جبل اسلامی مینے کے  
 سپہ سالار تھے۔ انھوں نے پکار کر مسلمانوں سے کہا۔

خدا کے ایماندار بندو! رومی بڑی دلیری سے تم پر چڑھ  
 رہے ہیں اگر کوئی چیز انھیں پسپا کر سکتی ہے تو تمھاری بے  
 جگرانہ حملہ اداری اور ٹھکانہ جنگ۔

یہ کہہ کر آپ گھوڑے سے کود پڑے اور فرمایا کہ

جس کا جی چاہے میرے گھوڑے پر سوار ہو کر لڑے  
میں پیدل لڑوں گا۔

حضرت معاذ بن جبل کے نو خیز بیٹے پاس ہی موجود تھے، وہ جست کر کے  
گھوڑے کی پشت پر پہنچ گئے، اور سہنے لگے مجھے ابید ہے کہ میں سوار  
ہو کر بہتر طور پر مسلمانوں کی خدمت انجام دے سکوں گا۔ اور آپ  
پیدل ہو کر زیادہ مفید ثابت ہو سکتے ہیں، جو لوگ پیدل ہیں وہ آپ کو دیکھ کر  
ثبات قدم ہو جائیں گے۔

حضرت معاذ نے اپنے اور بیٹے کے لئے خدا کی رضا و خوشنودی  
کی دعا مانگی اور نہایت بہادری سے لڑے۔

پادریوں اور رواہبوں کے جوش دلانے سے ایک مرتبہ رومیوں  
نے زبردست حملہ کیا تو حضرت معاذ نے چلا کر کہا۔

الہی رومیوں کے قدم اکھاڑ دے ان کے دلوں کو مرعوب  
کر دے۔ ہم پر سکون نازل کر، ہمیں تقویٰ پر قائم کر دے  
ہماری نظریں جنگ کو محبوب بنادے اور ہمیں توفیق عطا  
فرما کہ ہم تیرے فیصلے پر رضا مند ہو جائیں۔

سپہ سالار اعظم بابا بن بھی آگے بڑھ کر اپنے میسرہ کو حوصلہ دلانے لگا  
رومیوں نے نئے جوش کے ساتھ مسلمانوں پر حملہ کر دیا،

مسلمان بڑی بہادری سے لڑ رہے تھے لیکن رومی میسرہ کے  
یکایک ٹوٹ پڑنے سے ان میں اضطراب پھیل گیا اور طلب فوج کے

پچھ مسلمانوں کے قدم اکھڑ گئے یہ دیکھ کر حجاج بن عبدالغوث نے لٹکا کر  
مسلمانوں کو حوصلہ دلایا۔ ان کی آواز پر پانسو مجاہدین ان کے گرد جمع ہو گئے  
انہوں نے آگے بڑھ کر ان رومیوں کو روک دیا جو بھاگتے ہوئے مسلمانوں  
کا پیچھا کر رہے تھے جن مسلمانوں کے قدم اکھڑ گئے تھے انہوں نے اپنے  
ساتھیوں کی یجرات و بہادری دیکھی تو ان کی بھی ہمت بندھ گئی اس کے  
بعد جو مسلمان بھاگے جا رہے تھے۔ ان کے راستہ میں مسلمان خواتین  
لکڑیاں لیکر کھڑی ہو گئیں اور انہوں نے بھاگنے والوں کو مار مار کر  
فوج میں واپس جانے پر مجبور کر دیا۔ انہیں بہادر خواتین ہیں ایک خاتون  
خولہ بنت ثعلیہ تھیں، انہوں نے خیمہ کی ایک چوب نکال لی تھی اور اسے  
ہاتھ میں لیکر بھاگنے والوں کو روک رہی تھیں اور کہہ رہی تھیں

نیک اور پارہ ساعورتوں کو چھوڑ کر بھاگنے والے اکوئی تیر  
یا موت تیرا کام تمام کر دے تو تو دیکھ لیگا کہ یہ عورتیں بہت  
جلد قید ہو جائیں گے اور ان کو عزت و شادمانی سے محروم  
کر دیا جائے گا۔

اس گھمسان کی لڑائی میں قبیلہ ازد بڑی ثوابت قدری سے متاثر ہوا  
تھا، عمرو بن طفیل ازدی نے اپنے قبیلہ کو خطاب کر کے کہا  
خبردار انتہاری طرف سے مسلمانوں کو شکست نہ ہونے پائی  
وہ آخر دم تک لڑتے رہے اور نورومی بہادروں کو قتل کر کے خود  
بھی شہید ہو گئے۔

جندب بن عمرو نے اپنے جھنڈے کو زور سے ہلا کر بلند آواز سے کہا  
 اے قوم ازد! تم میں سے کوئی ہمیشہ زندہ نہ رہے گا۔ نہ  
 اس وقت تک اپنے کو معصیت و خواری سے بچا سکے گا  
 جب تک وہ پوری صدق دلی کے ساتھ دشمن کا مقابلہ نہ کرے گا  
 آگاہ ہو جاؤ کہ مرنے والے کے لئے شہادت اور بھانگنے والے  
 کے لئے ذلت ہے۔

حضرت ابو ہریرہؓ بھی اسی قبیلہ سے تھے وہ چلا چلا کر کہہ دیتے  
 بہادر و باحوریں تمہاری منتظر ہیں ان سے ملنے کے لئے اپنے  
 کو آراستہ کر لو، خدا کا تقرب حاصل کرنے کے لئے کمر  
 باندھ لو۔ خدا کے نزدیک نیکی کی اس سے زیادہ پسندیدہ  
 جگہ کوئی نہیں ہے جہاں تم اس وقت کھڑے ہو۔

حضرت ابو ہریرہؓ کی آواز پر قبیلہ ازد کے بہادران کے گرج جھج ہو گئے  
 دست بدست جنگ ہونے لگی۔ معلوم ہوتا تھا زمین چکی کی طرح گھوم رہی  
 ہے۔ لیکن غازیان اسلام اپنی جگہ پر ثابت قدم تھے، رومی صفت کے  
 صفت مسلمانوں پر ٹوٹ پڑتے تھے لیکن مسلمان قدم پیچھے نہ ہٹاتے تھے  
 نہایت خونریز اور ہولناک جنگ ہو رہی تھی۔ ہر طرف ہاتھ اٹھاتے اور تلوار  
 چمکنے نظر آتے تھے۔ سر اور بازو کٹ کٹ کر گر رہے تھے۔ جنگ کا سلسلہ  
 اسلامی مینے سے قلب تک پھیلا ہوا تھا۔ لیکن مینے میں قیامت برپا تھی اسی  
 حالت میں میں ہزار تازہ دم رومیوں نے مسلمانوں پر حملہ کر دیا۔ پھر بھی

غازیان اسلام کے پائے استقلال میں فرق نہ آیا وہ برابر لڑتے رہے۔

عین اسی حالت میں حضرت خالد  
حضرت خالد کا بروقت حملہ ابن ولید اپنا رسالہ لے ہوئے

بہنچ گئے اور حملہ شروع کر دیا، آپ کے بے پناہ حملوں سے رومیوں میں  
قیامت برپا ہو گئی، سیف اللہ کے رسالے نے آن کی آن میں دس ہزار  
رومیوں کو خاک و خون پر سلا دیا۔

اس کے بعد حضرت خالد ہجوم سے نکلے اور رومیوں کو قتل کرتے  
ہوئے اسلامی جہنہ میں پہنچ گئے، آپ نے وہاں کی ترتیب از سر نو درست  
کی اور باواز بلند مسلمانوں سے خطاب کیا۔

مسلمانو! دشمن کے جوش و خروش اور اس کی جنگ جونی  
و بہادری کو تم دیکھ چکے اب اس پر سختی سے حملہ کرو، خدا تمہیں  
ابھی ابھی مظفر و منصور کر دے گا۔

حضرت خالد کی پکار نے مسلمانوں میں تازہ روح جہاد و وراہی آپ  
مجاہدین اسلام کو لیکر رومیوں کی طرف متوجہ ہوئے۔ رومیوں کی تعداد  
ایک لاکھ تھی اور حضرت سیف اللہ کے ہم کاب صرف ایک ہزار  
غازیان اسلام تھے لیکن آپ کے حملہ کرنے ہی رومی رسالے کے قدم  
اکھڑ گئے، اس کی سپاہی کے بعد مسلمانوں نے پیدل فوج پر حملہ کیا وہ بھی  
بھاگ کھڑی ہوئی، رومی میسرہ اسلامی جہنہ سے لڑ رہا تھا وہ بھی پیچھے  
ہٹ گیا۔

حضرت خالدؓ لڑتے اور بڑھتے ہوئے اس مقام تک پہنچ گئے جہاں  
 رومی مہمہ کا سپہ سالار ذر بخار کھڑا تھا وہ اپنے ساتھیوں سے کہہ رہا  
 تھا۔ ”مجھے کھڑے ہیں لپیٹ دو، کاغذ خدا مجھے مسلمانوں کے مقابلے  
 سے بچا لیتا۔ نہ میں اُن کو دیکھنا نہ یہ مجھے دیکھتے، نہ میں ان کی مخالفت  
 کرتا نہ یہ میری مخالفت کرتے۔“  
 آخر ذر بخار مسلمانوں کے هجوم میں پڑ گیا اور مارا گیا۔

ابن قناطر رومی مہمہ کا سپہ سالار  
 اسلامی بیسہ کے پہلے حملہ تھا، اس نے اسلامی بیسہ کے پہلے  
 حملہ کیا۔ یہ حملہ اتنا سخت تھا کہ مسلمانوں کے قدم اکھڑ گئے اور وہ بھاگنے  
 پر مجبور ہو گئے۔ لیکن اسلامی علم بردار اب بھی پہاڑ کی طرح جمے کھڑے تھے  
 اور داد شجاعت دے رہے تھے، رومیوں نے بھاگنے والے مسلمانوں  
 کا تعاقب کیا اور ڈیچھا کرتے ہوئے اسلامی لشکر گاہ میں گھس گئے۔ اس  
 موقع پر خوانین اسلام نے ہیرت انگیز دلیری اور بہادری کا ثبوت دیا،  
 وہ چوبیس لکھ رومیوں کے مقابلے میں کھڑی ہو گئیں، نہایت خونریز جنگ  
 ہو رہی تھی۔ ثابت بن اشیم اسلامی بیسہ کے سپہ سالار تھے وہ نہایت  
 بے جگری سے مقابلہ کر رہے تھے اور فوجوں میں کہہ رہے تھے۔ “

اگر مسلمان مجھے کھوئیں گے تو ایک بہتر بن سپہ سالار اور  
 پشت پناہ سردار کو کھو دیں گے۔ جو جنگ کی ہولناکیوں کا  
 مقابلہ کرتا ہے جس کے دل میں کبھی خوف راہ نہیں پاتا

جو ایسا شمشیر زن اور خوفناک حملہ آور ہے جسکی کوئی مدافعت  
نہیں کر سکتا۔

ان کے ہاتھ سے تلوار اور نیزے ٹوٹتے جا رہے تھے اور وہ یہ کہہ کر  
لوگوں سے دوسری تلواں اور نیزے لیتے جا رہے تھے کہ کون ہے جو  
اس شخص کی تلوار یا نیزے سے مدد کرے جو اپنے کو خاصانِ خدا سے  
وابستہ کر چکا ہے اور خدا سے عہد کر چکا ہے کہ یا تو اپنی جگہ سے مرکب  
ہے گا یا مسلمان فتح مند ہو جائیں گے۔

ابوالاعور سلمیٰ آگے بڑھے اور انھوں نے قبیلہ نفیس سے پکار کر کہا  
”تم بھی صبر و ثبات میں حصہ لو، صبر دنیا میں باعثِ عزت  
و سرفرازی ہے اور آخرت میں موجبِ رحمت و عزت، اس  
لئے صبر و ثبات کو ہاتھ سے نہ دو۔“

سعد بن زید بڑی بہادری سے بیدل لڑ رہے تھے۔ وہ شیر کی طرح  
اپنے گھٹنوں پر بیٹھے رہتے اور جہاں کوئی دشمن سامنے آجاتا اس پر ٹوٹ  
پڑتے۔ جو آپ کی زبردیر آجاتا آپ کے نیزے سے قتل کر سلامت  
نہ جاسکتا۔

ایمان کا کرشمہ دیکھئے کہ جو ابوسفیان فتح مکہ تک اسلام کے دشمن  
اور سرورِ عالم صلی اللہ علیہ وسلم کے حریف تھے۔ اس معرکہ میں شریک ہو کر  
دادِ شجاعت دے رہے ہیں۔ اور اپنے بیٹے حضرت یزید کو اس طرح  
حوصلہ دلا رہے ہیں۔



بیٹے! تو مسلمانوں کا ایک سپہ سالار ہے دوسروں کی نسبت تجھ پر جنگ و جہاد اور صبر و استقلال کی ذمہ داریاں زیادہ ہیں تو خدا سے خوف کرتا رہ۔ ہر حال میں اسی پر نگاہ رکھ، تجھے چاہیے کہ تو اپنے ساتھیوں میں سب سے زیادہ آخرت کا طالب، جنگ میں پامرد، مشرکوں پر سخت اور خداوند جنگ کا برداشت کرنے والا ہو۔

رومیوں کی ایک بہت بڑی فوج نے حضرت عمرو بن العاص پر ایسا سخت حملہ کیا کہ ان کی مانت فوج میں ہر اکندگی پھیل گئی، لیکن حضرت عمرو بن العاص نہایت بسالت اور ثابت قدمی سے مقابلے میں جمے رہے ان کے ساتھیوں نے ان کا یہ صبر و استقلال دیکھا تو ان کی بھی ہمتیں بندہ گئیں ان کے اکھڑے ہوئے قدم جم گئے، جو مسلمان بھاگے جا رہے تھے وہ بھی پلٹ آئے۔

حضرت عمرو بن العاص کی بہن بھی مردوں کے دوش بدوش داد و نجات دے رہی تھیں۔ اور پکار پکار کر کہہ رہی تھیں کہ خدا اس مرد کو رو سپاہ کرے جو اپنی بیوی اور بچوں کو چھو کر بھاگے

دوسری خوانین اسلام نے بھی خیموں کی چوبیس اٹھا لیا تھیں جو مسلمان بھاگ کر خیموں کی طرف آتے ان کو مار کر پھر میدان کی طرف بھگا دیتیں اور کہتیں جاؤ لڑو! اگر تم نے آج ہماری حفاظت نہ کی تو تم

ہمارے شوہر نہیں۔“

حضرت شرجیل بن حسنہ قلب کے سپہ سالار تھے اور حضرت سعید بن زید حضرت ابو عبیدہ کی جگہ کھڑے تھے۔ اور حضرت ابو عبیدہ قلب کی پشت پناہی کر رہے تھے فوج کے اس حصے میں بھی زبردست جنگ ہو رہی تھی حضرت شرجیل بن حسنہ چلا چلا کر یہ آیت پڑھ رہے تھے۔

إِنَّ اللَّهَ اشْتَرَىٰ مِنَ الْمُؤْمِنِينَ  
أَنفُسَهُمْ وَأَمْوَالَهُمْ بِآنٍ  
لَّهُمُ الْجَنَّةَ ۖ فَيُفَاتِلُونَ فِي  
سَبِيلِ اللَّهِ فَيَقْتُلُونَ وَ  
يُقْتَلُونَ وَعْدًا عَلَيْهِ حَقًّا  
فِي التَّوْرَةِ وَالْإِنْجِيلِ وَ  
الْقُرْآنِ وَمَنْ أَوْفَىٰ بِعَهْدِهِ  
مِنَ اللَّهِ فَاسْتَبْشِرُوا بِبَيْعِكُمُ  
الَّذِي بَايَعْتُمْ بِهِ ۖ وَذَٰلِكَ  
هُوَ الْفَوْزُ الْعَظِيمُ ۝

اللہ نے جنت کے بدلے مسلمانوں کی  
جان و مال کو خرید لیا ہے وہ  
اللہ کی راہ میں لڑتے ہیں پھر راستے  
ہیں اور مارے جاتے ہیں۔  
اللہ نے تورات و انجیل اور  
قرآن میں جنت کے اس وعدے  
کو اپنے ذمہ ٹھہرا لیا ہے اور  
اللہ سے زیادہ اپنے وعدے کا پورا  
کرنے والا کون ہے؟ پس تمہیں اس سود  
پر بشارت ہو جو تم نے خدا کو کیا اور یہ بہت  
بڑی مراد مندی ہے۔

آپ اس آیت کو پڑھتے اور پکارتے کہ  
کہاں ہیں خوشنودی کے عوض اپنی جانیں بیچنے والے؟  
اور کہاں ہیں آخرت میں جو الہی کے خواستگار؟“

جن لوگوں کے کانوں میں یہ آواز جاتی آکر حضرت شریک بن حسنہ کے گرد جمع ہو جاتے۔

اسلامی میسرے کی ابتری سے فائدہ اٹھا کر رومیوں نے مسلمانوں کے رسالے پر حملہ کر دیا۔

حضرت قیس بن ہبیرہ نے یہ دیکھا تو اپنے ہر کاب سواروں کو لیکر رومیوں پر حملہ کر دیا جس سے رومیوں میں مزید اضطراب پیدا ہو گیا مسلمانوں نے قریب پہنچ کر اور سخت حملہ کیا جس سے دشمن کی صفیں درہم برہم ہو گئیں اور سپاہی بھاگنے لگے۔

ادھر حضرت ابو عبیدہ نے سعید بن زید کو حملے کا حکم دیا اور ان کی جانب سے بھی حملہ شروع ہو گیا۔

**فتح عظیم** مجاہدین اسلام نے ہر طرف سے ایک ساتھ یلغار کی تو رومیوں پر بدحواسی طاری ہو گئی اور ان کے

جوشلوں نے جواب دے دیا مسلمانوں نے اپنے حملے کو اور بھی سخت

کر دیا اور رومیوں کے قدم اکھاڑ دیے، رومی سر اجمہ ہو کر بھاگے۔

مسلمانوں نے تعاقب کیا، رومی بھاگتے جاتے تھے اور مسلمان تعاقب

کر کے ان کو قتل کرتے جاتے تھے۔ رومی ایک بلندی پر پہنچے تھے،

جس کے نیچے بہت بڑے بڑے غار تھے، ان پر بدحواسی تو طاری ہی

تھی، اس کے علاوہ شیلے پر کبھی چھائی ہوئی تھی جس کی وجہ سے انھیں

کچھ سوچنا نہ تھا۔ وہ بھاگتے جاتے تھے اور غاروں میں گرتے جاتے تھے۔

اور پیچھے والوں کو اس کی خبر نہ تھی وہ سمجھتے تھے آئے جگہ ہے لوگ بھاگے جا رہے ہیں۔ اسی طرح رومی تمام رات غاروں میں گرتے رہے، دوسرے روز صبح ہوئی انھیں غار دکھائی دیے۔ اور انھوں نے دوسرے راستے اختیار کئے۔ مسلمانوں نے تعاقب کا سلسلہ جاری رکھا۔ تقریباً ایک لاکھ رومی غاروں میں گر کر ہلاک ہوئے۔ اور پچاس ہزار تعاقب میں مارے گئے۔

حضرت خالد بن ولیدؓ نے میدانوں جنگوں، پہاڑوں اور وادیوں تک میں تعاقب کیا اور رومیوں کو بھگاتے ہوئے دمشق تک چلے گئے وہاں کے باشندوں نے آپ کا تیر مقدم کیا اور معاہدہ صلح کی تجویز دی۔

مالک اشترؓ حضرت خالدؓ کے ساتھ تھے انھوں نے دور ان تعاقب میں بڑی بہادری سے کام لیا مسلمان دمشق کے پاس پہنچے تو رومیوں نے "شبیعة العقاب" کی پہاڑیوں پر چڑھ کر سنگباری شروع کر دی، مالک اشترؓ مسلمانوں کی ایک جمیعت کو لیکر پہاڑی پر چڑھ گئے، وہاں ایک نہایت قد آور اور لجم و شجیم پہلوان موجود تھا وہ مقابلہ میں آیا۔ مالک اشترؓ نے ایک تلوار ماری اس کی ہتھیلی کیٹ گئی۔ اس کے بعد وہ اُن سے لپٹ گیا۔ کشتی ہونے لگی دونوں حریف تھے ہوئے پہاڑی سے لڑ سکے۔ نیچے آکر مالک اشترؓ اس کے سینے پر چڑھ بیٹھے اور تلوار سے اس کا کام تمام کر دیا۔ اس کے مارے جاتے ہی رومی بھاگ گئے۔

حضرت خالد نے دمشق میں قیام نہیں کیا بلکہ وہاں سے آگے بڑھ کر  
رومیوں کا تعاقب کیا جو حمص کی طرف بھاگ رہے تھے۔ آپ حمص پہنچے  
تو وہاں کے باشندوں نے بھی آپ کا استقبال کیا اور معاہدہ اطاعت  
کی تجدید کی۔

یہ تموک کی جنگ میں بنی ہزار کے قریب مسلمان شہید ہوئے تھے  
حضرت ابو عبیدہ نے ان شہداء کو سپرد خاک کیا اور وہاں سے حمص کی  
جانب کوچ فرمایا۔ جہاں حضرت خالد نے اپنی فوج کے ساتھ قیام کیا

## دربار خلافت میں مفتح

یہ تموک کی جنگ سے فارغ ہو کر حضرت ابو عبیدہؓ نے حضرت  
عمر رضی اللہ عنہ کی خدمت میں یہ مکتوب ارسال کیا۔

بسم اللہ الرحمن الرحیم

اللہ کے بندے امیر المؤمنین عمر کے نام، ابو عبیدہ بن الجراح  
کا مکتوب۔ سلام علیک

میں خدا کی ستائش کرتا ہوں جس کے سوا کوئی قابل  
عبادت نہیں۔ تمام خوبیاں خدا ہی کے لئے ہیں جس نے  
مشرکوں کو ہلاک اور مسلمانوں کو فتح مند کیا۔ وہ ہمیشہ  
سے مسلمانوں کا محافظ و معاون ہے۔ انھیں عزت دیتا  
ہے، اور ان کی دعوت کو بلند کرتا ہے۔ میں امیر المؤمنین

کو خبر دیتا ہوں کہ رومیوں سے جنگ ہوئی جس میں  
 رومیوں کی تعداد غیر معمولی طور پر زیادہ تھی۔ اسی عظیم  
 لشکر رومی فوج سے ہمارا کبھی مقابلہ نہیں ہوا تھا۔ رومیوں  
 کو غزوہ نہ تھا کہ انھیں کوئی شکست نہیں دے سکتا۔ وہ اس  
 جوش سے لڑے کہ مسلمانوں کو اس سے پہلے کبھی ایسے معرکہ  
 سے سابقہ نہیں پڑا تھا۔ لیکن اللہ نے انھیں صبر و ثبات  
 عطا فرمایا۔ ان پر فتح و نصرت نازل کی اور ان کے ہاتھوں  
 سے بستیوں پہاڑوں، جنگلوں اور وادیوں میں اپنے  
 دشمنوں کو قتل و غارت کرایا۔ رومیوں کے تمام خیمہ و خگاہ  
 اور مال و اسباب مسلمانوں کے ہاتھ آیا، میں مسلمانوں  
 کے ساتھ رومیوں کا تعاقب کرتا ہوا شام کی آخری سرحد  
 تک پہنچ گیا، انسران اسلام ملک کے مختلف حصوں میں  
 بھیج دیئے گئے ہیں۔

حضرت عمر رضی اللہ عنہ کو جنگ یرموک کے نتیجے کے متعلق سخت تشویش  
 تھی وہ کئی روز سے سوئے نہ تھے۔ نامہ فتح پڑھ کر آپ نے سجدہ شکر  
 ادا کیا اور حضرت ابو عبیدہؓ کے خط کا حسب ذیل جواب دیا۔  
 اللہ کے بندے عمر امیر المؤمنین کا خط ابو عبیدہ بن الجراح  
 کے نام !

اللہ کی حمد و ستائش کے بعد واضح ہو کہ تمھارا خط

خط پہنچا، معلوم ہوا کہ اللہ نے تمھارے ہاتھ سے مشرکوں کو ہر باد کیا مسلمانوں کی مدد فرمائی، اور اپنے دوستوں اور اور فرمانبرداروں پر احسان کیا میں اس کے اس فضل و کرم پر اس کا ہزار ہزار شکر ادا کرتا ہوں اور چاہتا ہوں کہ اس شکر کے ذریعہ وہ ہم پر اپنے احسان کی تکمیل کر دے۔ تمھیں ایمر فراموش نہ کرنا چاہیے کہ یہ فتح مندی اور کامیابی تمھیں اپنی کثرت، ساز و سامان اور قوت سے حاصل نہیں ہوئی ہو تمھیں خدا کے فضل و احسان اور اس کی نصرت و اعانت سے یفتح نصیب ہوئی ہے۔ اس لئے ساری خوبیاں ساری ستائشیں اور ساری بزرگیاں اسی کے لئے ہیں۔ جو احسن الخالقین ہے۔

والسلام

## قیصر کی شام سے عبرت انگیز وداع

جنگ یرموک کے دوران میں قیصر ہرقل انطاکیہ میں تھا۔ اس نے یرموک کے مفزور رومیوں سے سنا کہ انھیں شکست ہو گئی تو اس نے اپنے درباریوں سے کہا

”مجھے تو پہلے ہی سے معلوم تھا کہ مسلمان فتیاب ہوں گے“

اس کے درباریوں نے پوچھا یہ آپ کو کیسے معلوم ہوا؟

قیصر نے جواب دیا۔ ”تم جس قدر زندگی کو عزیز رکھتے ہو اس سے زیادہ مسلمان موت کے دلدادہ ہیں اور تمہیں جس قدر دنیا مرعوب ہو اس سے بڑھکر انہیں آخرت سے رغبت ہے۔ اس لئے ان کی فتح یقینی تھی۔ جب تک ان کی حالت تمہاری جیسی نہ ہو جائے گی اور تمہاری طرح وہ بھی دین سے پھر نہ جائیں گے۔ ہمیشہ کامیاب اور فخر مند ہوتے رہیں گے۔“

مفرو رین میں قیصر کا ایک سپہ سالار بھی تھا، قیصر نے اس سے جنگ کا نتیجہ دریافت کیا اس نے شکست کی تصدیق کی۔

قیصر نے باہان اور دوسرے سپہ سالاروں کے بارے میں نام بنام دریافت کیا۔ معلوم ہوا کہ سب کے سب مارے گئے، یہ سن کر قیصر اس سپہ سالار پر بہت خفا ہوا۔ اور کہنے لگا کہ خدا کی قسم تو نہایت خبیث اور کمینہ ہے نہ تو دین کی مدافعت کر سکا نہ دنیا کے لئے لڑ سکا۔ جب پیغمبر اسلام نے میرے پاس مکتوب دعوت بھیجا اور میں نے اسلام قبول کرنا چاہا تو سب سے پہلا شخص تو ہی تھا جس نے میری مخالفت کی۔ مسلمانوں نے حملہ کیا تو تو نے کیوں ان سے میرا ملک نہیں بچایا؟“

قیصر کی طرف سے مدافعت کی یہ آخری کوشش تھی جس میں اس نے اپنی تمام طاقت صرف کر دی تھی، اس شکست نے اس کے عزائم کا ہمیشہ ختم لئے خاتمہ کر دیا چنانچہ مسلمانوں نے انطاکیہ کا رخ کیا تو وہ اپنے حشم و خدم کو لے کر قسطنطنیہ روانہ ہو گیا۔ جس وقت سرحد شام کو عبور کر کے



روم کی سرزمین میں قدم رکھا تو شام کی طرف رخ کر کے نہایت عبرت انگیز  
لہجے میں کہا

اے شام! اس وداع ہونے والے کا سلام قبول کر  
جسے پھر تیرے پاس آنے کی اُمید نہیں ہے" ۱۷

## فتوحات کا سیلاب

اسلامی قبضہ و تصرف سیلاب کی طرح شام کے شہر و دیار میں  
پھیلتا جا رہا تھا۔ حضرت ابو عبیدہؓ نے افسران اسلام کو تھوڑی تھوڑی  
فوج کے ساتھ ہر طرف روانہ کر دیا تھا، وہ جہاں جاتے تھے عیسائی  
بغیر مقابلہ یا معمولی مقابلہ کے بعد اطاعت قبول کر لیتے تھے۔

**قنسرین کی فتح** حضرت ابو عبیدہؓ نے حضرت خالد بن ولیدؓ  
کو قنسرین کی فتح کے لئے روانہ کیا۔ یہاں کا  
حاکم میناس تھا جو فیصر کے بعد رومیوں میں سب سے مقتدر سمجھا جاتا  
تھا۔ اس نے قنسرین سے آگے بڑھ کر اسلامی فوج کا مقابلہ کیا۔ طریقہ میں  
نہایت خونریز جنگ ہوئی جس میں میناس مارا گیا۔

یہاں سے حضرت خالدؓ نے قنسرین کی طرف پیش قدمی کی، اہل  
شہر قلعہ بند ہو کر مدافعت کرنے لگے۔ حضرت خالدؓ نے ان کو پیام دیا۔

۱۷۔ ہر موک کی جنگ کی تمام تفصیل فتوح الشام از دی سے لی گئی ہے ۱۲

۱۸۔ اس عنوان کے ماتحت جتنے واقعات ہیں وہ سب ابن خلدون سے ماخوذ ہیں ۱۲

تم اگر بادلوں میں چھپو گے۔ جب بھی خدا ہمیں اٹھا کر نکھارے  
پاس پہنچا دے گا۔ یا تمہیں ہمارے پاس اُتار دے گا۔“

کچھ روز تک اہل شہر قلعہ بند رہے لیکن آخر میں وہی ہوا جو حضرت خالدؓ  
نے فرمایا تھا۔ مسلمانوں کا عزم و استقلال دیکھ کر رومیوں نے شہر کا دہانہ  
کھول دیا اور محص کی شرطوں پر اطاعت قبول کر لی۔

**حلب کی فتح** قنسرین کی فتح کے بعد حضرت ابو عبیدہؓ نے  
حلب کی طرف پیش قدمی کی۔ مصافحہ حلب  
میں عربوں کے چند قبیلے آباد تھے جو عیسائی ہو گئے تھے، انھوں نے پہلے  
جزیرہ دینے کی شرط پر اطاعت قبول کی اس کے بعد مسلمان ہو گئے۔

حلب کے باشندوں نے اسلامی فوج کی آمد کی خبر سنی تو  
قلعہ بند ہو گئے۔ حضرت عیاض بن عثمؓ نے مقدمۃ الجیش کے سپہ سالار تھے  
انھوں نے شہر کا محاصرہ کیا، اہل شہر مدافعت جاری نہ رکھ سکے۔ اور صلح  
کی درخواست پر مجبور ہو گئے۔ بشرط صلح اہل حلب کی جان و مال  
ان کے گرجوں اور قلعوں کو امان دی گئی اور صرف ایک مسجد کی جگہ  
مستثنیٰ کر کے عہد نامہ لکھ دیا گیا۔

**انطاکیہ کی فتح** حلب سے حضرت ابو عبیدہؓ نے انطاکیہ کی  
طرف کوچ کیا، یہ شہر رومی سلطنت کا پایہ تخت  
تھا۔ یہاں مختلف شہروں کے عیسائی آکر پناہ گزیں ہو گئے تھے انھوں  
نے شہر سے باہر نکلتے اسلامی فوج کا مقابلہ کیا۔ لیکن ایک ہی حملہ میں

اُن کے حوصلہ پست ہو گئے اور انھوں نے بھاگ کر شہر میں پناہ لی۔  
حضرت ابو عبیدہؓ شہر کا محاصرہ کر لیا، چند روز کے بعد عیسائیوں  
نے صلح کی درخواست کی۔ حضرت ابو عبیدہؓ نے اس شرط پر درخواست  
منظور فرمائی کہ اہل شہر جو یہ دیں اور جو چیز یہ نہ دینا چاہے وہ شہر چھوڑ کر  
چلا جائے صلح نامہ لکھ دیا گیا۔

حلب اور انطاکیہ وغیرہ کے باشندے نہایت سرکش تھے انھوں  
نے کئی بار عہد شکنی کی لیکن ہر بار اسلامی فوجوں نے ان کو مغلوب کر لیا  
ایک بار حلب کے پاس مختلف مقامات کے عیسائیوں نے بہت بڑا  
اجتماع کیا۔ حضرت ابو عبیدہؓ کو اطلاع ملی تو آپؓ نے اُن پر حملہ  
کیا بہت سے عیسائی مارے گئے۔ جن میں مذہبی پیشوا اور بطریق  
بھی تھے، عیسائیوں نے مغلوب ہو کر اطاعت قبول کر لی

**مالک اشتر کا کارنامہ** حضرت ابو عبیدہؓ جو شہر فتح کرتے  
اُن پر حضرت عمر رضی اللہ عنہ کے

حکم کے مطابق ایک عامل مقرر کرتے اور اس کی حفاظت کے لئے ایک  
فوج متعین کر دیتے، رفتہ رفتہ فرات تک کے شام کے تمام شہر فتح ہو گئے  
اس کے بعد حضرت ابو عبیدہؓ نے فلسطین کی جانب مراجعت فرمائی  
اور حضرت بصرہ بن مسروق کو دو ہزار فوج دیکر اطراف وجوانب کے  
مقامات کو حلقہ اطاعت میں داخل کرنے کے لئے بھیجا، حضرت مالک  
اشترؓ دلیہ اور حوصلہ مند شخص تھے انھوں نے بھی حضرت ابو عبیدہؓ

سے درخواست کی اور تین سو سواروں کو لیکر نکلے، حضرت میرہ  
ابن مسروق نے بفراس بدر حملہ کیا۔ جو مصافات انطاکیہ میں واقع تھا  
اور جس کی سرحد ایشیا، کوچک سے ملتی تھی یہاں منعقد تھا اہل عرب تنوخ  
ایاد، اور عنسان آباد تھے یہ عرب اور رومی ہیں ہزار کی تعداد میں مجتمع ہو کر  
مقابلے میں آگئے، مسلمان سخت خطرے میں پڑ گئے تھے، لیکن حضرت مالک  
ابن اشتر اپنے تین سو سواروں کے ساتھ بروقت پہنچ گئے، مسلمانوں نے  
اسلامی علم دیکھ کر غوثی کا نعرہ بلند کیا، اشتر نے پہنچتے ہی رومیوں پر حملہ کر دیا  
اس غیر متوقع حملہ سے رومی گھبرا گئے اور ان کے قدم اکھڑ گئے، مسلمانوں نے  
تعاقب کر کے ان کو قتل کرنا شروع کیا۔ رومی ایک بلندی پر چڑھ گئے اور  
اوپر سے تیروں کی بارش کرنے لگے، اسلامی رسالہ بلندی کے پاس پہنچ کر  
رک گیا۔

اسی حالت میں ایک رومی پہلوان سامنے آیا، اور اس نے مقابلے  
کے لئے للکارا، اشتر نے بڑھ کر مقابلہ کیا اور دونوں حریفوں نے ایک  
ساتھ تلوار چلائی۔ رومی کی تلوار حضرت اشتر کے سر پر بڑی اور خود کو  
کٹاتی ہوئی سترنگ پہنچ گئی۔ اشتر کا ہاتھ رومی کے بازو پر پڑا جو صرف  
زخمی ہو کر رہ گیا۔ حضرت اشتر اپنی فوج میں واپس چلے آئے، سیر سے  
خون بہ کر چہرے اور ڈاڑھی پر آ رہا تھا۔ آپ نے ہندی لیکر زخم پر رکھی اور  
بہی باندھ کر اپنے پیچھے بھائی سے کہا ”میری تلوار تم نے لو اور اپنی تلوار

مجھے دیدو۔“

انھوں نے کہا ”میری تلوار میرے پاس رہنے دیجیے شاید مجھے

ضرورت پڑ جائے۔“

اشتر نے جوش میں کہا : ”لاؤ مجھے تلوار دو۔ میری بیٹی ام نعمان تمھاری ہو گئی۔“ بھائی نے تلوار دیدی۔ اشتر رومی کے مقابلے کے لئے چلے۔ تو آپ کے ساتھیوں نے کہا : ”خدا کے لئے آپ اس کے مقابلے میں نہ جائیں آپ نے کہا : ”خدا کی قسم! میں ضرور جاؤں گا یا اسے مار ڈالوں گا یا اس کے ہاتھ سے مارا جاؤں گا۔“

چنانچہ آپ گئے اور ایسا تلا ہوا ہاتھ مارا کہ تلوار رومی کے کندھے پہ پڑی اور پھینچ کر تکت پہنچ گئی۔ اس کے مارے جاتے ہی رومیوں کی میدان خالی ہو گیا۔

بہت دور نکل جانے کی وجہ سے میسرہ بن مسروق کی واپسی میں دیر ہوئی تو حضرت ابو عبیدہؓ کو پریشانی ہونے لگی۔ چنانچہ آپ نے حلب کے تین آدمیوں کو ان کی تلاش میں روانہ کیا اور میسرہ بن مسروق کے نام یہ خط لکھا

”میرا قاصد جاتا ہے خط پڑھتے ہی فوراً واپس چلے آؤ، مجھے ایک ایک مسلمان مشرکوں کے تمام مال و دولت سے زیادہ محبوب ہے۔“

میسرہ واپس آ رہے تھے راستے میں ان کو حضرت ابو عبیدہؓ

کا خط ملا۔ خط پڑھ کر انھوں نے کہا۔

مسلمانوں کی طرف سے اللہ انھیں جزائے خیر دے، وہ

مسلمانوں سے کتنی شفقت و ہمدردی رکھتے ہیں“

قاصدوں نے واپس آکر میسرہ بن مسروق کی آمد کی خبر سنائی تو حضرت

ابو عبیدہ کو اطمینان ہوا اور انھوں نے خدا کا شکر ادا کیا۔

**بینج کی فتح** حضرت ابو عبیدہؓ نے خود بینج کی طرف پیش قدمی کی،  
عیاض بن غنم ہراول کے افسر تھے۔ بینج کے باشندوں  
نے ان سے صلح کی درخواست کی جو منظور کر لی گئی۔

وہاں سے حضرت ابو عبیدہ بائس گئے؛ اور حبیب بن مسلمہ کو  
قاصد بن بھیجا، وہاں کے باشندوں میں سے کچھ نے جزیہ دینا منظور  
کیا اور کچھ ترک وطن کر کے رومی علاقے میں چلے گئے، اس طرح سرحد تک  
اسلامی قبضہ ہو گیا۔

**مرعش اور حصن حرث کی فتح** حضرت خالد نے ایک مختصر فوج  
کے ساتھ مرعش پر حملہ کیا اور

رہ کر اسے اس شرط پر فتح کیا کہ عیسائی شہر چھوڑ کر نکل جائیں،  
حبیب بن مسلمہ نے حصن حرث کو بھی اسی شرط پر فتح کیا،



## اجنادین کی دوسری جنگ

جس طرح تدبیر و سیاست اور فہم و فراست میں حضرت عمرو بن العاص تمام عرب میں ممتاز تھے، اسی طرح ان اصاف کے اعتبار سے رومیوں میں اڑطبون کو یہ حیثیت حاصل تھی، اس کی ایک عظیم الشان فوج رملہ میں تھی، اور دوسری بیت المقدس میں وہ خود اجنادین میں مقیم تھا، حضرت عمر بن العاص نے حضرت عمر رضی اللہ عنہ کو رومیوں کے اجتماع کا حال لکھ کر آپ کی رائے طلب کی، آپ نے اڑطبون پر حملہ کرنے کا حکم دیا اور فرمایا: ”ہم نے اڑطبون روم کی طرف اڑطبون عرب کو پھینک دیا ہے۔ دیکھو دونوں میں کون کامیاب ہوتا ہے۔“

حضرت عمرو بن العاص نے علقمہ بن حکیم الفراس اور مسروق علی کو بیت المقدس کی طرف بھیجا اور ابوالیوب مالکی کو رملہ کی جانب روانہ کیا اور خود اڑطبون کے مقابلہ کے لئے اجنادین کی طرف بڑھے۔ حضرت عمرو ابن العاص کی فوج کے مقدمہ الجیش کے افسر حضرت شرجیل بن حسنہ تھے، ہیمنہ و میسرہ پر حضرت عمرو بن العاص کے بیٹے حضرت عبداللہ بن خبادہ بن مالک بھی تھے،

حضرت عمرو بن العاص اجنادین پہنچ کر اڑطبون کے بالمقابل آئے رومیوں کی ایک فوج قیساریہ میں بھی تھی، حضرت عمر رضی اللہ عنہ نے یزید بن ابی سفیان کو لکھا کہ معاویہ کو قیساریہ کی طرف بھیج دو، ساتھ

ہی معاویہ کو بھی لکھا کہ میں نے تم کو والی قیساریہ مقرر کیا ہے، تم قیساریہ کی طرف روانہ ہو جاؤ اور اللہ سے مدد مانگتے رہو اور یہ دعا پڑھتے رہو  
لاحول ولا قوۃ الا باللہ - اللہ صر بنا و ثقنا و صرنا

و مولانا نعم الملوقی و نعم النصیر

حضرت معاویہ نے قیساریہ پہنچ کر وہاں کی رومی فوج کو وہیں مشغول جنگ کر لیا جس سے وہ اجنادین تک نہ پہنچ سکی۔

حضرت عمر بن العاص کے پاس دربار خلافت سے پے در پے امداد آرہی تھی آپ نے اپنے بیٹے محمد بن عمرو کو علقمہ بن حکیم الفزاس کی مدد پر اور عمارہ بن ابیہ خمری کو ابویوب مالکی کی مدد پر روانہ کیا،

اجنادین میں دونوں فوجیں ایک دوسرے کے ہالمقابل پڑی رہیں لیکن عمرو بن عاص کو جنگ شروع کرنے کا موقع نہ ملتا تھا، آپ کسی شخص کو قاصد بنا کر اربطون کے قلعے میں بھیجنا چاہتے تھے تاکہ وہ اس طرح ضروری معلومات حاصل کر آئے، لیکن اس کام کے قابل کوئی ہشیا نہ آدمی نہیں ملتا تھا، اس لئے حضرت عمرو بن عاص اپنے قاصد آپ ننگے اور اربطون سے ملکر اس سے بات چیت کی، اور اسکی فوج اور قلعہ کے متعلق واقفیت حاصل کر لی۔

اربطون نے حضرت عمر بن عاص کی دانشمندانہ انداز گفتگو اور اپنی فراست سے بھیجے لیا کہ یہ شخص سپہ سالار اسلام کا قاصد نہیں خود سپہ سالار ہے۔ چنانچہ اس نے اپنے ایک افسر کو اشارہ کر دیا کہ جب آپ واپس ہوں



تو آپ کی گردن مار دے، حضرت عمرو بن العاص بھی فہم و بصیرت میں اس سے کم نہ تھے، آپ نے بھی خطرے کا اندازہ کر لیا، چنانچہ آپ نے ارطبون سے کہا،

”تم نے میری بات سن لی، اور میں نے تمھاری بات سن لی اور میں نے تمھاری بات پسند بھی کر لی۔ لیکن میں ن دس آدمیوں میں سے صرف تنہا ہوں جن کو عمرو بن العاص نے تمھارے پاس بھیجا ہے۔ اس لئے میں واپس جا کر ان کو بھی تمھارے پاس لے آتا ہوں۔“

ارطبون نے کہا ”بہتر ہے۔“ اور اس شخص کو جسے حضرت عمرو بن عاص کے قتل کرنے کا حکم دیا تھا واپس بلا لیا، اس طرح حضرت عمرو بن العاص سلامت واپس چلے آئے۔ جب ارطبون کو معلوم ہوا کہ وہی عمرو بن العاص تھے تو اس نے کہا کہ ”وہ دنیا کا سب سے بڑا عقلمند ہے۔ حضرت عمرو رضی اللہ عنہ کو اس واقعہ کی اطلاع ہوئی تو آپ نے بھی حضرت عمرو بن عاص کی عقلمندی کی بہت تعریف فرمائی۔“

ارطبون کے پاس سے واپس آ کر حضرت عمرو بن عاص نے جنگ شروع کی جس میں ارطبون کو شکست ہوئی، اور وہ اجنادین چھوڑ کر بیت المقدس کی طرف بھاگا۔

ارطبون کے بیت المقدس بھاگ جانے کے بعد حضرت

عمر بن عاص نے فلسطین کے بہت سے بلاد و مقامات بذریعہ صلح فتح کئے۔ پہلے عرہ فتح ہوا اس کے بعد بسطیہ یہاں حضرت یحییٰ علیہ السلام کا مزار مقدس ہے، اسی طرح باری باری نابلس، لذبہ، عمواس، بیت جریں، مرج عیون، سب فتح ہو گئے۔

جنگ اجنادین اور جنگ یرموک کے سنہ کے بارے میں مؤرخوں نے باہم بہت اختلاف کیا ہے، بعضوں نے لکھا ہے کہ دمشق کی فتح سے پہلے ۳۱۸ھ میں اجنادین کی جنگ ہوئی بعضوں نے لکھا ہے کہ بیت المقدس کی فتح سے قبل ۱۵ھ میں یہ معرکہ پیش آیا۔ اسی لحاظ سے بعضوں نے ۳۱۸ھ کی جنگ کو اجنادین کی بجائے یرموک کا معرکہ قرار دیا ہے، لیکن غور کرنے سے معلوم ہوتا ہے کہ اجنادین میں دومرتبہ جنگ ہوئی، ایک بار ۳۱۸ھ میں اور دوسری بار ۱۵ھ میں، اور یرموک کی جنگ ۱۵ھ میں ہوئی، اجنادین کے بارے میں علامہ ابراہیم حسن کا بھی یہی خیال ہے کہ یہاں دوبار جنگ ہوئی۔

## بیت المقدس کی فتح

بیت المقدس صوبہ فلسطین کا مشہور شہر اور عیسائیوں کا کعبہ دین تھا مسلمانوں کے نزدیک بھی یہ شہر نہایت محترم و معظم تھا، کعبہ کے قبیلہ بنی سے پہلے مسلمان اسی کی جانب رخ کر کے نماز پڑھتے تھے،

حضرت ابو عبیدہؓ نے اس صوبہ کی مہم کا سپہ سالار حضرت عمرو بن العاص کو مقرر فرمایا تھا۔ ضرورت کے وقت آپ انھیں اپنے پاس بلا لیتے اور پھر اسی علاقہ میں واپس بھیج دیتے تھے چنانچہ یرموک کی جنگ کے بعد حضرت عمرو بن العاص فلسطین چلے آئے تھے، دوسرے مقامات کی فتح کے بعد حضرت ابو عبیدہؓ نے بھی بیت المقدس کی طرف اقدام کیا پہلے حضرت خالد بن ولید کو بھیجا، ان کے بعد خود بھی روانہ ہوئے، پہلے حمص پہنچے اور حبیب بن مسلمہ کو وہاں کا حاکم مقرر کیا وہاں سے دمشق پہنچ کر وہاں کی حکومت سعید بن زید کے سپرد کی، دمشق سے روانہ ہو کر اردن پہنچے اور وہاں سے باشندگان بیت المقدس کو پیام دیا کہ جن شرائط پر دوسرے شہروں کے باشندوں کی جان و مال کو امان دی گئی ہے، انہیں شرائط پر تم بھی آکر صلح کر لو۔ لیکن باشندگان بیت المقدس آپ کے پاس نہیں آئے۔ اس پر آپ نے ان کے پاس حسب ذیل مکتوب بھیجا۔

بسم اللہ الرحمن الرحیم

ابو عبیدہ بن الجراح کا مکتوب بیت المقدس، اہلیا کے اکابر اور عوام کے نام

ان پر سلامتی ہو جو ہدایت کی پیروی کریں اور اللہ اور اس کے رسول پر ایمان لائیں، اس کے بعد ہم تمہیں اس بات

کی دعوت دیتے ہیں کہ تم شہادت دو کہ خدا کے سوا  
 کوئی سزاوارِ عبادت نہیں اور محمد (صلی اللہ علیہ وسلم) اللہ کے  
 بندے اور رسول ہیں، قیامت آنے والی ہے جس میں کوئی  
 شک نہیں ہے، اور مردوں کا دوبارہ زندہ ہو کر قبروں  
 سے اٹھنا حق ہے، اس شہادت کے بعد تمھارا خون اور  
 مال ہم پر حرام ہو جائے گا۔ اور تم ہمارے دینی بھائی بن  
 جاؤ گے۔ اور اگر تمھیں یہ پسند نہ ہو تو زیر دست بن کر  
 جسر یہ دینا قبول کرو، اگر تم اس کو بھی نہ مانو گے تو یاد رکھو  
 کہ میں تم پر ایسے لوگوں کے ساتھ حملہ کروں گا جو موت کو  
 اسی طرح عزیز رکھتے ہیں جس طرح تم زندگی اور شراب اور  
 سور کے گوشت کو عزیز رکھتے ہو، پھر ان شاء اللہ اس  
 وقت تک تمھیں نہ چھوڑوں گا جب تک تمھیں قتل و غارت  
 کر کے تمھارے اہل و عیال کو غلام نہ بنالوں گا۔

حضرت ابو عبیدہؓ یہ مکتوب روانہ کر کے کچھ دنوں تک اسکے جواب  
 کا انتظار کرتے رہے۔ لیکن جب اس کا کچھ جواب نہ آیا تو آپ نے آگے  
 بڑھ کر بیت المقدس کا محاصرہ کر لیا۔ دو ایک روز اہل شہر نے باہر نکل کر  
 مقابلہ کیا۔ لیکن جب ہر روز ان کو شکست و ناکامی ہی ہوئی تو انھوں نے شہر  
 کے دروازے بند کر لئے۔

حضرت ابو عبیدہ نے محاصرے کے سلسلہ کو سختی سے جاری رکھا

جب اہل شہر نے دیکھا کہ حضرت ابو عبیدہ شہر کو فتح کے بغیر محاصرہ نہ اٹھائیں گے تو انھوں نے آپ کے پاس درخواست بھیجی

ہم اس شرط پر مصالحت کے لئے تیار ہیں کہ آپ اپنے خلیفہ عمر کو بلائیے، ہم چاہتے ہیں کہ صلح کی کارروائی انھیں کے ذریعہ عمل میں آئے۔

حضرت ابو عبیدہ اپنے اکثر امور میں حضرت معاذ بن جبل سے مشورہ فرمایا کرتے تھے، وہ اس وقت اردن میں حاکم تھے۔ حضرت ابو عبیدہ نے خط لکھ کر ان کو بلایا اور ان سے مشورہ کیا۔ انھوں نے کہا اگر امیر المؤمنین تشریف لائے اور اہل شہر صلح سے مکر گئے تو انکو بہت تکلیف ہوگی۔ اس لئے شہر والوں سے صلح کا پختہ عہد لینے کے بعد امیر المؤمنین کو بلائیے۔

اس مشورے کے مطابق حضرت ابو عبیدہ نے اہل شہر سے صلح کا پختہ وعدہ طلب کیا۔ انھوں نے یقین دلایا کہ اگر امیر المؤمنین تشریف لائیں اور ہمیں جان و مال کی امان دین اور صلح نامہ لکھ دیں تو ہم وہ تمام شرطیں منظور کر لیں گے جن کو شام کے دوسرے مقامات کے باشندے منظور کر چکے ہیں حضرت ابو عبیدہ نے اہل شہر سے صلح کا کامل اطمینان حاصل کرنے کے بعد حضرت عمر رضی اللہ عنہ کی خدمت میں حسب ذیل خط لکھا۔

بسم اللہ الرحمن الرحیم ۵

اللہ کے بندے عمر امیر المؤمنین کے نام ابو عبیدہ بن الجراح

سلام علیک - اللہ کی حمد و ثنا کے بعد عرض ہے کہ ہم نے اہل ایلیا کا محاصرہ کیا۔ ابتدا میں انھوں نے خیال کیا تھا کہ ہمارے مقابلے میں جے رہنے سے انھیں کچھ فائدہ ہو جائے گا۔ لیکن اس تذبذب کی وجہ سے خدا نے ان کو اور بھی تنگی میں ڈال دیا ان کی تعداد گھٹا دی۔ ان کو کمزور اور پر اگندہ کر دیا، ان حالات کے پیش نظر اب وہ صلح پر آمادہ ہیں لیکن انھوں نے اس شرط پر صلح منظور کی ہے کہ خود امیر المومنین تشریف لا کر انھیں امان دین اور صلحنامہ لکھ دیں ہمیں اندیشہ نہ تھا۔ کہ امیر المومنین کے آنے پر وہ صلح سے مکر جائیں اور امیر المومنین کو فضول زحمت ہو اس لئے ہم نے ان سے حلیہ اقرار لے لیا ہے کہ اگر آپ تشریف لا کر ان کی جان و مال کو امان عطا کریں اور عہد نامہ لکھ دیں تو وہ جو یہ کی ادائیگی اور دوسری تمام باتیں جو دوسرے بلاد و مقامات کے ذمے قبول کر چکے ہیں قبول کر لیں گے۔ پس اگر امیر المومنین اس صورت کو پسند فرمائیں تو یہاں تشریف لائیں۔ یہ سفر نیکی و بہتری اور مسلمانوں کے لئے فوز و فلاح کا باعث ہو گا۔ اللہ آپ کو سیدھے راستہ پر چلائے اور

اور آپ کے معاملے کو آسان کر دے۔ والسلام علیکم!

حضرت عمر رضی اللہ عنہ کو حضرت ابو عبیدہ فاروق اعظم کا ورود شام کا صحیح کر کے اس بارے میں ان سے مشورہ کیا۔ حجت و گفتگو کے بعد طے پایا کہ امیر المؤمنین کو شام تشریف لے جانا چاہیے چنانچہ آپ نے سفر شام کی نیادری کا اعلان کر دیا۔ اور اکابر مہاجرین و انصار کے ساتھ جن میں حضرت عباس رضی اللہ عنہ بھی تھے۔ بیت المقدس کو روانہ ہوئے۔ دوران سفر میں روزانہ نماز کے بعد حضرت عمرؓ پر بیٹھ بیٹھ ایک مقررہ تقریر فرماتے جس میں رفقاء سفر کو تلقین کرتے کہ خدائے ہم پر جو احسان فرمائے ہیں ان پر شکر بجالائیں اور تکمیل احسانات کی دعا کرتے رہیں۔ یہ مقدس تاریخی قافلہ منزل بسطے کرتا ہوا بیت المقدس پہنچا حضرت ابو عبیدہؓ اور دوسرے انصران اسلام نے آگے بڑھ کر حضرت امیر المؤمنین کا استقبال کیا۔ اس وقت جانشین رسول اور خلیفہ اسلام کی شان یہ تھی کہ اونٹ پر سوار تھے جس پر زین کسا ہوا تھا اور چمڑے کا قبیلہ لٹکا رہا تھا مسلمانوں کو حضرت فاروق اعظم سے والہانہ عقیدت تھی چنانچہ آپ کے غیر مقدم کے لئے ان کا سیلاب اٹھنا عقیدت مندوں کے اس پر جوش و خروش کو دیکھ کر آپ اونٹ سے اُتر پڑے اور اس کی مہاک پکڑ کر پیدل چلنے لگے۔ راستہ میں ایک نالہ پڑتا تھا اسی حالت سے اُس بھی بار کیا۔ اس کے بعد حضرت ابو عبیدہ نے سواری کے لئے گھوڑا اور

پہننے کے لئے سفید کپڑے آپ کی خدمت میں پیش کئے۔ دوسرے  
افسران اسلام نے بھی کپڑے بدلنے اور گھوڑے پر سوار ہونے کے لئے  
زور دیا، اور کہا کہ ہمیں آپ کا اس طرح ذبیہوں کے سامنے جانا اچھا  
نہیں معلوم ہوتا۔

آپ نے کپڑے تو نہیں بدلے لیکن افسران اسلام کے اصرار  
سے گھوڑے پر سوار ہو گئے۔ مگر جب گھوڑے نے شوقی شروع کی  
تو اسے بھی یہ ہلکے علیحدہ کر دیا کہ  
اُسے ہٹاؤ یہ شیطان ہے ایسا نہ ہو کہ یہ میرے دل میں فساد  
پیدا کر دے۔

اکابر صحابہ نے پھر ایک بار زور دیا کہ ”امیر المؤمنین اگر کپڑے بدل لیتے  
اور گھوڑے پر سوار ہو کر تشریف لے چلتے تو نشان بڑھ جاتی جس کا اہل شہر  
پر اچھا اثر پڑتا۔ اور مقصد جہاد کو فائدہ پہنچتا۔“  
لیکن حضرت عمرؓ نے فرمایا۔

تھاری نادانی کا برا ہو جس چیز کو خدا نے تمہارے لئے  
نا پسند کر دیا ہے اس میں اپنی عزت نہ سمجھو۔ اگر ایسا کرو گے  
تو ذلیل ہو جاؤ گے۔“

حضرت فاروق اعظم اسی حالت میں بیت المقدس پہنچے یہاں آپ نے  
دیکھا کہ حضرت خالد بن ولید اور ان کے رسالے کے لوگ ویسا و حمیر  
کی قبائیں پہنے ہوئے تھے۔ حضرت عمرؓ نے ان لوگوں کو اس پر تکلف



لباس میں دیکھا تو بہرہ ہو کر گھوڑے سے اتر پڑے، اور زمین سے کنکریاں اٹھا کر ان کی طرف پھینکتے ہوئے طلبش آلو و لہجے میں فرمایا۔

تم لوگوں کو کیا ہو گیا ہے جو اس تزیین و تکلف کے ساتھ میرا استقبال کو آئے ہو؟ دو ہی سال کے عرصے میں تم نے اپنی سادگی ترک کر کے رومی وضع اختیار کر لی۔  
لوگوں نے عرض کی

ہم نے اپنی سپاہیانہ وضع ترک نہیں کی ہے، اس لباس کے نیچے ہمارے اسلحے موجود ہیں۔

یہ سن کر حضرت عمرؓ نے فرمایا: ”اگر یہ بات ہے تو پھر کچھ منسلک نہیں ہے۔  
بیت المقدس میں یزید بن ابی سفیان نے بھی تبدیل لباس پر اصرار کرتے ہوئے کہا۔

امیر المؤمنین! یہاں ہیں سب کچھ میسر ہے، یہاں کی معاشرہ بلند ہے۔ آپ کی خواہش کے مطابق مسلمان خوشحال ہیں اگر آپ اٹھنے کیلئے پہن لیں، اچھی سواری پر سوار ہوں اور مسلمانوں کو بھی ان کے استعمال کی اجازت دیدیں تو اس سے غیروں کی نظر میں آپ کا رعب و وقار بڑھ جائے۔

حضرت عمرؓ نے فرمایا:

نہیں یزید! یہ وضع ہرگز ترک نہ کروں گا۔ جو دوستوں (رسول اللہ صلی اللہ علیہ وسلم اور حضرت صدیق اکبر رضی اللہ عنہ)

کے جدا ہونے کے وقت تھی۔ میں دنیا والوں کی نظر میں پسندیدہ  
اور با وقعت بننے کے لئے کوئی ایسی وضع اختیار نہ کر دنگا جس  
سے یہ اندیشہ ہو کہ میں خدا کے نزدیک بد نما ہو جاؤں گا۔ میں  
نہیں چاہتا کہ روٹیوں کی نظر میں میری عزت بڑھے اور  
خدا کی جناب میں میری وقعت کم ہو جائے ؟

حضرت ابو عبیدہؓ  
اہل بیت المقدس کے لئے عہد نامہ امن نے باشندگان بیت  
المقدس کو حضرت عمرؓ کی تشریف آوری کی اطلاع دے کر انھیں طلب  
فرمایا۔ ان کے آنے کے بعد حضرت عمرؓ نے ان کے لئے حسب ذیل صلح نامہ  
لکھوایا۔

بسم اللہ الرحمن الرحیم

یہ وہ امان ہے جو بندہ خدا امیر المؤمنین نے اہل بیت المقدس  
کو دی۔ ان کی جانیں ان کے مال ان کے گرجے ان کی  
صلیبیں ان کے مرلیض ان کے تندہ رست اور ان کے تمام  
اہل ملت امن میں ہوں گے۔ نہ ان کے گرجوں کو مکان بنایا  
جائے گا۔ نہ ان کو دھویا جائیگا۔ نہ ان کے کسی حصے یا احاطہ  
کو کوئی نقصان پہنچایا جائیگا۔ نہ ان کی صلیبوں اور مالوں  
میں کچھ کمی کچھ بڑھائی گی۔ نہ دین کے بارے میں ان پر جبر کیا  
جائے گا۔ نہ ان میں سے کسی کو نقصان پہنچایا جائیگا۔ نہ ان

کے ساتھ بیت المقدس میں کوئی یہودی رہنے پائیگا۔ اہل  
بیت المقدس پر یہ فرض ہے کہ جس طرح اور شہروں کے  
باشندے جزیہ دیتے ہیں اسی طرح وہ بھی جزیہ دیں۔ اور  
رومیوں اور چودروں کو اپنے یہاں سے نکال دیں۔ اور  
رومیوں میں سے جو شخص نکلے گا اس کی جان و مال کے لئے  
اس کی جائے پناہ میں پہنچے تک امان ہوگی اور ان میں سے  
جو شخص شہر ہی میں رہنا چاہے اس کے لئے بھی امن ہے اور  
اس کو اہل بیت المقدس کی طرح جزیہ دینا ہوگا۔ اور اہل  
بیت المقدس میں سے جو شخص اپنی جان و مال کو لیکر رومیوں  
کے ساتھ جانا چاہے اور اپنے گرجوں اور صلیبوں کو خالی  
چھوڑنا چاہے تو اس کو اور اس کے گرجوں اور صلیبوں کو  
امن ہے جب تک وہ اپنی جائے امن میں نہ پہنچ جائے  
اس میں جو کچھ ختم ہے اس پر خدا کا خدا کے رسول کا  
رسول کے خلفاء کا اور مسلمانوں کا اس وقت تک عہد  
اور ذمہ ہے۔ جب تک اہل ایلیا مقررہ جزیہ ادا کرنے  
رہیں۔ اس تحریک کے گواہ خالد بن ولید، عمرو بن العاص،  
عبدالرحمن بن عوف اور معاویہ بن ابوسفیان ہیں اور ۱۵ھ

یہ عہد نامہ لکھا اور حوالہ کیا گیا ہے

امین الامت کے یہاں امیر المومنین کی دعوت میں تمام

المران اسلام نے باری باری حضرت عمر رضی اللہ عنہ کو اپنے غیموں میں عمر کیا اور ان کی خاطر و دلہی کے خیال سے آپ سب کے یہاں تشریف لیگو لیکن حضرت ابو عبیدہ نے آپ کی دعوت نہیں کی۔ چنانچہ آپ نے ایک روز ان سے کہا: ”تمام انسردوں نے میری دعوت کی لیکن آپ نے مجھے مدعو نہیں کیا۔“ حضرت ابو عبیدہ نے جواب دیا: ”میں نے اس خیال سے آپ کی دعوت نہیں کی کہ شاید آپ کو میرے یہاں آکر آنسو بہانا پڑے۔“

حضرت عمر نے فرمایا: ”نہیں ایک روز اپنے یہاں میری دعوت کیجئے۔“ چنانچہ آپ نے ایک روز حضرت عمر کو اپنے یہاں مدعو کیا، فاروق اعظم فاع شام کے غیمہ میں تشریف لے گئے تو دیکھا کہ گھر میں گھوڑے کے منڈے کے سوا کوئی چیز موجود نہیں ہے یہی تھا ان کا بسیر تھا اور گھوڑے کا زین تکیہ ایک طاق میں روٹی کے کچے سوکھے ٹکڑے پڑے تھے۔ فاع شام نے وہی ٹکڑے، خوراک اسانگ اور مٹی کے گلاس میں پانی لاکر آپ کے سامنے زمین پر رکھ دیا۔

یہ دیکھ کر حضرت عمرؓ کو بے اختیار رونا آگیا، آپ حضرت ابو عبیدہ کو سینے سے لگا کر کہنے لگے۔

”تجھیں میرے بھائی ہو، تمہارے سوا میرے ساتھیوں میں اب کوئی نہیں جس پر دنیا نے اپنا کچھ نہ کچھ جادو نہ کر دیا ہو۔“

حضرت ابو عبیدہؓ نے کہا: میں کہتا تھا کہ آپ کو میرے یہاں لگانا

بہانا پڑیں گے۔ ۹

**فاروق اعظم کا خطبہ** حضرت عمرؓ نے ایک روز مسلمانوں کو جمع کر کے ایک خطبہ دیا جس میں حمد و نعت کے بعد ارشاد فرمایا

مسلمانو! خدا نے تم سے اپنا وعدہ پورا فرمایا، تمہیں دشمنوں پر

فتح دی، ملکوں کا مالک بنا دیا، تمہاری قوت کو استحکام بخشا

پس تم اس کے احسانات کا شکر ادا کرتے رہنا۔ اور خبردار

گناہوں میں مبتلا نہ ہونا، معصیت و نافرمانی کفرانِ نعمت

ہے اور جب کوئی قوم خدا کی نعمتوں کی ناقدری کرتی ہے اور

اس گناہ سے تائب نہیں ہوتی تو اللہ اس سے عزت و شوکت

جھین لیتا ہے اور اس پر طافِ تورو دشمنوں کو مسلط کر دیتا ہے۔

حضرت بلال رضی اللہ عنہ کو حضرت سہیل

**حضرت بلالؓ کی اذان** اکرم صلی اللہ علیہ وسلم کی وفات کا اتنا

صدمہ ہوا تھا کہ آپؐ نے اس کے بعد سے اذان دینا ترک کر دیا تھا اور

مجاہدین کے ساتھ شام آکر بیٹھیں سکونت اختیار کر لی تھی، اس موقع پر

وہ بھی موجود تھے، حضرت عمر رضی اللہ عنہ خطبے سے فارغ ہوئے تو غار

کا وقت ہو چکا تھا۔ آپؐ نے حضرت بلالؓ سے اذان دینے کی خواہش

ظاہر کی انھوں نے کہا۔

میں نے عہد کر لیا تھا کہ رسول اللہ صلی اللہ علیہ وسلم کے بعد

اذان نہیں دوں گا، لیکن آپ اسی ایک نماز کے لئے کہتے

ہیں اس لئے آپ کا کہنا مان لیتا ہوں۔“

چنانچہ آپ نے اذان دینی شروع کی۔ آپ کی اذان سن کر صحابہ کو رسول اللہ صلی اللہ علیہ وسلم کا عہد مبارک یاد آ گیا لوگ زار و رونا لگے، حضرت ابو عبیدہؓ اور حضرت معاذؓ سب سے زیادہ رورہے تھے حضرت عمرؓ نے ان کو صبر کی تلقین کی اور چپ کرایا۔ حضرت بلالؓ نے مسلمانوں کے طبقہ عوام کی نیابت کرتے ہوئے حضرت عمرؓ سے کہا: ”افسر چڑیوں کا گوشت اور اچھے آٹے کی روٹی کھاتے ہیں اور عام مسلمان تکلیف اٹھاتے ہیں ان کی معیشت کا معقول بندوبست نہیں کیا جاتا۔“

یزید بن ابی سفیان نے افسروں کی طرف سے صفائی پیش کرنی چاہی مگر حضرت عمرؓ نے اس کو قبول نہیں فرمایا۔ اور عام مسلمانوں کی روزی کا ایک دستور العمل مقرر کر کے فرمایا۔

اگر تمھارے افسر اس کے مطابق عمل نہ کریں تو مجھے اطلاع دینا میں انھیں معزول کر کے ان کے بجائے دوسرے افسر نامور کر دوں گا۔“

حضرت عمر رضی اللہ عنہ نے یہاں کے ضروری امور کی تکمیل کے بعد مدینہ منورہ کو مراجعت فرمائی۔

راستے میں ایک مقام پر دیکھا کہ کچھ ذمیوں پر سختی کی جا رہی ہے

آپ نے وجہ دریافت فرمائی۔ جواب ملا کہ خراج ادا نہیں کرتے۔ آپ نے ذمہوں سے پوچھا کہ تم خراج کیوں نہیں دیتے تو انہوں نے عرض کی کہ ہمارے پاس کچھ نہیں ہے۔ پرسنکر آپ نے انہیں رہا کر دیا اور فرمایا کہ آئندہ کسی پر ایسی سختی نہ کی جائے۔ لہ

## رومیوں کی آخری قسمت آزمائی

رومی مسلمانوں کے مقابلے میں مسلسل ناکام ہو چکے تھے قیصر ہرقل بھی اپنی کامیابی کی طرف سے مایوس ہو کر شام کو الوداع کہہ چکا تھا۔ تقریباً سارے ملک پر مسلمان قابض و متصرف ہو چکے تھے پھر بھی رومی شام کو آسانی سے صبر نہیں کر سکتے تھے۔ اور قیصر بھی امید کے کسی گوشے کو بے التفاتی کے ساتھ نظر انداز نہیں کر سکتا تھا۔ چنانچہ اہل جزیرہ نے ہرقل کو لکھا کہ آپ شام کی طرف دوبارہ توجہ کیجئے اور حصہ پر قبضہ کرنے کے لئے فوجیں بھیجئے ہم ہر طرح امداد و اعانت کے لئے تیار ہیں، اپنی مستعدی اور آمادگی کا عملی ثبوت دیئے کیلئے جزیرہ والوں نے ایک جمیعت عظیم بھی تیار کر لی اور اسے بہت کی طرف روانہ کر دیا۔ اس علاقے کی سرحد عراق سے ملتی تھی۔ حضرت سعد بن وقاص عراق و ایران کی اسلامی فوج کے سپہ سالار اعظم

لے فوج الشام از دی ۱۲

تھے۔ انھیں بہ اطلاع ملی تو انھوں نے عمر بن مالک کی زیر سرکردگی ایک فوج  
جزیرہ والوں کے مقابلے کے لئے روانہ کی۔ عمر بن مالک نے ہیبت پہنچ کر  
اسکا محاصرہ کر لیا۔ اہل ہیبت نے فصیل شہر کو مستحکم کر لیا تھا اور حفاظت  
کے لئے اسکے گرد خندق کھود دی تھی، اس لئے اسلامی فوج کو کامیابی نہ ہوتی  
تھی، عمر بن مالک نے یہ حالت دیکھی تو نصف فوج حرث بن یزید کی  
مانگتی میں یہاں چھوڑ دی کہ وہ محاصرہ کو قائم رکھے اور خود نصف فوج لیکر  
قرقیسہ کی طرف سے پیش قدمی کی، کچھ دنوں اہل شہر نے مقابلہ کیا لیکن بالآخر  
انھوں نے جزیرہ دینا منظور کر کے صلح کر لی۔

عمر بن مالک نے حرث بن یزید کو لکھا کہ اہل ہیبت کو پیام دو  
کہ وہ اسلام لائیں یا جزیرہ دینا منظور کر کے صلح کریں۔ اگر وہ اس شرط کو  
منظور نہ کر لیں تو صلح نامہ لکھ دو ورنہ ان کے خندق کے بالمقابل تم بھی  
خندق کھود لو اور محاصرہ قائم رکھو۔

حرث بن یزید نے اہل شہر کے پاس یہ پیغام کہلا بھیجا اور انھوں  
نے جزیرہ دینے کی شرط پر صلح کر لی۔ اس کے بعد حرث بن یزید یہاں سے  
کوٹھ کر کے عمر بن مالک سے جا ملے۔

قیصر حرقل نے اہل جزیرہ کی درخواست پر ایک عظیم الشان فوج  
حمص کی طرف بھیجی، حضرت ابو عبیدہ کو ہرقل کی فوج کشی کی اطلاع ملی  
تو آپ نے مجاہدین اسلام کو اطراف و جوانب سے جمع کر کے حمص کے  
باہر قیام کیا۔ حضرت خالد بن ولید قنسرین میں تھے وہ بھی آپ کے پاس



آگئے، دونوں بزرگوں نے دوبار خلافت کو تمام حالات کی اطلاع دی، حضرت عمر رضی اللہ عنہ نے فوراً مجاہدین کی فرامی کے لئے ہر طرف قاصد روانہ کئے اور حضرت سعد بن وقاص کو لکھا کہ وہ کوفہ سے قنقاع بن عمر کو چار ہزار سواروں کے ساتھ فوراً مجھ پہنچیں۔ ساتھ ہی سہیل بن عدی کے پاس حکم بھیجا کہ وہ رقبہ کی طرف پیش قدمی کر کے اہل جزیرہ کو محاصرہ جانے سے روک لیں۔ اور عبداللہ بن عتبہ کو حکم بھیجا کہ وہ نصیبین پہنچے ہونے پر حران اور رہا کی طرف پیش قدمی کریں۔ ولید بن عقبہ کو عرب قبائل تنوخ اور یثربہ کی روک تھام پر مامور فرمایا۔ جو عیسائی مذہب رکھتے تھے اور جزیرہ میں آباد تھے، بصورت جنگ ان تمام امراء پر عیاض بن غنم کو سردار مقرر کیا۔

حضرت عمر رضی اللہ عنہ نے انہیں انتظامات پر اکتفا نہیں کیا۔ حضرت ابو عبیدہ کو براہ راست امداد دینے کی غرض سے خود شام تشریف لے گئے۔ اور جابیہ میں انزے، اہل جزیرہ کو معلوم ہوا کہ اسلامی فوجیں خود ان کے علاقے میں تلخ گئی ہیں۔ تو وہ جزیرہ واپس چلے گئے، رومی محض کے علاقہ میں داخل ہو چکے تھے۔

ایک روز رومی فوج کے عیسائی عربوں نے خفیہ طور پر حضرت خالد کے پاس آدمی بھیج کر کہلایا کہ اگر آپ کہیں تو ہم ابھی رومیوں سے علیحدہ ہو جائیں۔ یا عین حالت جنگ میں ان کا ساتھ چھوڑ دیں۔ حضرت خالد نے جواب میں فرمایا: ”محکومہ تمھارے رہنے کی

پروا ہے نہ رومیوں کا ساتھ چھوڑ کر چلے جانے کی۔ میرے نزدیک تھارا  
عدم وجود ہمارا ہے۔“

حضرت ابو عبیدہؓ نے حضرت خالد سے رومیوں پر حملہ کرنے کے  
متعلق رائے طلب کی۔ وہ پہلے ہی سے حملے کے حق میں تھے۔ جواب دیا  
”اب بیسیائیوں سے کس بات کا خطرہ ہے وہ کثرت تعداد کے بھروسہ  
پر لڑتے ہیں اور اب تو انھیں یہ بات بھی حاصل نہیں رہی۔“

دونوں حضرات کے اتفاق رائے سے حملہ کی تیاری شروع ہوئی  
صفین درست ہو چکیں تو حضرت ابو عبیدہ نے مجاہدین کو مخاطب کر کے  
فرمایا۔

”آج جو نہایت قدم رہے گا اور زندہ بچ جائے گا۔ وہ  
ملک و مال سے بہرہ ور ہو گا۔ اور جو مارا جائیگا۔ وہ مرتد  
شہادت سے سرفراز ہو گا، میں شہادت دیتا ہوں کہ  
حضرت رسول اللہ صلی اللہ علیہ وسلم نے فرمایا ہے جو شخص  
میرے اور مشرک ہو کر نہ مرے وہ ضرور جنت میں جائیگا  
مجاہدین نے اس جوش سے حملہ کیا کہ رومی تاب مقابلہ نہ لاسکے اور بھاگتے  
ہوئے حرج الروم تک چلے گئے۔ یہ رومیوں کی حوصلہ مندی کا آخری  
مظاہرہ تھا۔ اس بار یہ شمع بھڑک کر بجھی تو ہمیشہ کے لئے بجھ گئی۔  
اختتام جنگ کے تیسرے روز قنعا بن عمر عراق سے پہنچے حضرت

ابو عبیدہ نے حضرت عمر کی خدمت میں فتح کی خوشخبری اور قنقاع بن عمرو کے آنے کی اطلاع بھیجی تو آپ نے حکم بھیجا کہ مال غنیمت میں قنقاع کو بھی حصہ دیا جائے۔

عیاض بن غنم نے جزیرہ بنوعکبرہ بن عدی کو رقبہ کی طرف روانہ کیا۔ ابھی اسلامی فوج نے شہر کا محاصرہ ہی کیا تھا کہ اہل شہر نے جزیرہ بنوعکبرہ کی شرط پر صلح کر لی۔ عیاض بن غنم نے خود حران کی طرف پیش قدمی کی، جزیرہ بنوعکبرہ نے قبائل آباد حقے ان میں سے قبیلہ ایاد بن نزار (بنو تغلب) رومیوں کے ساتھ چلا گیا تھا۔ باقی سب نے مجاہدین کا ساتھ دیا۔ اہل حران نے بھی جزیرہ بنوعکبرہ کو منظور کیا اور امان نامہ لکھ دیا گیا۔ اس کے بعد تھیل اور عبد اللہ رہا کی طرف بھیجے گئے۔ اہل رہبانے بھی جزیرہ بنوعکبرہ کی شرط پر صلح کی درخواست کی جو منظور کر لی گئی۔

اسی طرح قلیل ترین مدت میں چھوٹی چھوٹی جنگوں کے بعد جزیرہ کے تمام شہر مسلمانوں کے قبضہ میں آ گئے۔ جن کے نام یہ ہیں۔

رقہ - حران - نصیبین - میافارقین - سمساط - سروج - قرقبسا

زوزان - عین الوردہ

حضرت ابو عبیدہ نے حضرت عمر کو جزیرہ کی فتح کا خط لکھا اس کے بعد آپ جابیہ سے مدینہ منورہ واپس چلے گئے۔

قبیلہ نوایاد جو رومی علاقے میں چلا گیا تھا اس کے متعلق حضرت عمر نے قصیر ہرقل کو لکھا کہ ”ایک عرب قبیلہ ہمارا علاقہ چھوڑ کر تمہارے

علاقے میں چلا گیا ہے تم اسے اپنے یہاں سے نکال دو ورنہ ہم عیسائیوں کو بھی اپنے علاقے سے نکال کر نثارے پاس بھیج دیں گے،

ہرقل نے آپ کا مکتوب پانے ہی قبیلہ ایاد کو جو چار ہزار افراد پر مشتمل تھا اپنے علاقے سے نکال دیا اور اسے پھر شام اور جزیرے میں واپس آجانا پڑا، ولید بن عقبہ نے اس قبیلے کو قبول اسلام پر مجبور کرنے کے لئے حضرت عمر سے استصواب رائے کیا۔ آپ نے لکھا کہ اگر وہ جزیرہ دینے پر رضامند ہوں تو ان کو اسلام لانے پر مجبور نہ کیا جائے۔ یہ امر کہ عربوں سے جزیرہ قبول نہ کیا جائے ان سے صرف اسلام کا مطالبہ کیا جائے۔ جزیرہ العرب کے لئے مخصوص ہے۔ اس لئے اگر وہ جزیرہ دے کر صلح کرنا چاہیں تو صلح کرنی جائے۔ البتہ صلح نامہ میں یہ بات صاف کر دو کہ وہ ان لڑکوں کو نصرانی نہ بنائیں جن کے باپ مسلمان ہو چکے ہوں اور جو عیسائی مسلمان ہونا چاہیں انھیں اس سے نہ روکیں۔

علامہ طبری نے اس واقعہ کو اسی طرح لکھا ہے لیکن ابن خلدون اور ابن اثیر وغیرہ نے باپ کے اسلام کی قید و تحبیب کے بغیر لکھ دیا ہے کہ وہ اپنے لڑکوں کو نصرانی نہ بنائیں جو خلاف حقیقت ہے۔ ۱۷

## امارت

حضرت خالد بن ولید رضی اللہ عنہ میں جہاں بڑے بڑے اوصاف

۱۷ یہ واقعات ترجمہ ابن خلدون اور اس کے حاشیہ سے لئے گئے ہیں۔ ۱۷

وکالات تھے وہاں کچھ بے اعتدالیاں اور بے احتیاطیاں بھی تھیں جن کا ظہور حضرت ابوبکر رضی اللہ عنہ کی خلافت ہی میں شروع ہو گیا تھا۔ اور اس بنا پر حضرت عمرؓ نے کئی بار حضرت ابوبکرؓ کو حضرت خالدؓ کی معزولی کا مشورہ بھی دیا تھا۔ لیکن وہ ہر بار جواب دیا کرتے تھے کہ ”جس تلوار کو خدا نے بے نیام کیا ہے میں اُسے نیام میں نہیں کر سکتا“

حضرت عمرؓ کی خلافت میں بھی حضرت خالدؓ کا یہی طرز عمل جاری تھا حضرت عمرؓ نے انہیں بارہا اصلاح حال کی طرف توجہ دلائی۔ لیکن انہوں نے اپنی روش ترک نہ کی، وہ انعام میں شعراء کو بڑی بڑی رقمیں دیدیا کرتے تھے۔ ایک بار اشعث بن قیس کو دس ہزار درہم دیدیے۔ حضرت عمرؓ کو اطلاع ہوئی تو آپؓ نے حضرت ابوعبیدہؓ کو لکھا کہ خالدؓ سے مجمع عام میں دریافت کیا جائے کہ تم نے اشعث بن قیس کو یہ روپیہ کہاں سے دیا ہے اگر مسلمانوں کے مال سے دیا ہے تو یہ خیانت ہے اور اپنی جیب سے دیا تو یہ اصراف ہے۔ یہ دونوں صورتیں اس قابل ہیں کہ ان کو معزول کر دیا جائے۔ حضرت عمرؓ کا حکم عین معرکہ جنگ میں پہنچا۔ اس کی تعمیل اس طرح ہوئی کہ حضرت خالدؓ اسی حالت میں علیحدہ کئے گئے۔ اور حضرت ابوعبیدہؓ نے ان سے دریافت کیا ”تم نے یہ رقم کہاں سے دی؟“

انہوں نے جواب دیا۔ ”اپنے مالی غنیمت سے“!

حضرت ابوعبیدہؓ نے حضرت عمرؓ کا حکم سنا کر معزولی کے طور پر ان کی ٹوپی اتار لی اور حملے کو گردن میں ڈال دیا۔

حضرت خالدؓ نے کہا: میں نے حکم سنا اور قبول کیا۔ میں اب بھی  
افسروں کے احکام کی تعمیل اور خدمتوں کی بجا آوری کے لئے تیار ہوں۔  
اللہ اللہ بالصحاب کرام ارشاد ربانی یَا کَافِرِیْنَ اٰمَنُوْا اَطِيعُوْا  
اللہ وَاَطِيعُوْا الرَّسُوْلَ وَاُوْلِی الْاَمْرِ مِنْکُمْ کی عملی تفسیر تھی  
اس کے بعد حضرت عمرؓ نے براہِ راست اس معاملہ کی تحقیق کے  
لئے حضرت خالدؓ کو اپنے پاس طلب فرمایا۔

حضرت خالدؓ نے کہا: میں نے اپنے حصے کے مالِ غنیمت سے  
وہ رقم دی تھی آپ حساب کر لیں اور ساتھ ہزار سے زائد جو نکلے وہ  
آپ لے لیں۔

حضرت عمرؓ نے حساب کر لیا تو بیس ہزار سے زائد نکلے وہ آپ نے  
بیت المال میں داخل کر لئے، اس کے بعد تمام منقبوضات و ممالک میں  
اعلان کر دیا کہ میں نے خالدؓ کو خیانت کے جرم یا عصبہ وغیرہ کی وجہ سے  
معزول نہیں کیا ان کی معزولی کی بنا صرف یہ ہے کہ مسلمان جان  
لین کہ اسلامی فتوحات کا اختصار خالدؓ کے زور و قوت پر نہیں ہے۔  
حضرت خالدؓ کی معزولی کے بعد حضرت عمرؓ نے دمشق کی امارت  
پر بھی حضرت ابو عبیدہؓ کو مامور کر دیا۔

یہ واقعہ شائع ہے۔

حضرت خالدؓ دمشق سے روانہ ہونے لگے تو انھوں نے کہا  
”مسلمانو! تمہیں خوش ہونا چاہئے امین الامت تمہارے ولی ہیں“

حضرت ابو عبیدہؓ نے فرمایا  
 میں نے حضرت رسول اللہ صلی اللہ علیہ وسلم سے سنا ہے  
 کہ خالد خدا کی تلواروں میں سے ایک تلوار ہیں۔  
 غور کیجئے صحابہ کرام میں باہم کتنا اخلاص تھا اور وہ ایک دوسرے کی  
 کتنی قدر و منزلت کرتے تھے۔

حضرت ابو عبیدہؓ نے فریضہ امارت کو بڑی خوش اسلوبی سے انجام  
 دیا۔ اس میں عرب میں ایک سخت قحط پڑا، حضرت عمرو نے اپنے تمام  
 دایان و امراء کو فرمان بھیجے کہ وہ غلہ فراہم کر کے مدینہ روانہ کریں۔  
 حضرت ابو عبیدہؓ نے اس موقع پر بڑی سعی و کاوش سے کام لیا  
 اور چار ہزار اونٹ غلہ مدینہ منورہ بھیجا۔

اسلام کی تبلیغ و اشاعت صحابہ کرام کی زندگی کا مقصد اولین  
 تھا۔ وہ جب بھی موقع پاتے تھے اس فرض کی ادائیگی کی کوشش  
 کرتے تھے۔

چنانچہ حضرت ابو عبیدہؓ نے قبیلہ تنوخ، بنو سلج، اور عرب  
 کے دوسرے قبیلوں کو جو شام میں آباد تھے اور عیسائی مذہب اختیار  
 کر چکے تھے، اسلام کی تبلیغ کی اور وہ سب مسلمان ہو گئے۔ بعض روایات  
 نے بھی آپ کی دعوت پر اسلام قبول کیا۔ ۱۷

۱۷ سیر المہاجرین، حالات حضرت ابو عبیدہؓ و حضرت خالد بن ولیدؓ

## فضائل و محاسن

حضرت امین الامت کے فضائل و محاسن اور سیرت و اخلاق کے جو پاکیزہ اور روحانیت منور نے گزشتہ اوراق میں بکھرے ہوئے ہیں ضرورت ہے کہ ان کو جمع کر کے یہاں ایک خاص ترتیب سے پیش کیا جائے تاکہ اُن سے آسانی کے ساتھ اسباق و بصر حاصل کئے جاسکیں۔

آغاز اسلام میں جب اسلام کا نام لینا ہی ہر طرح کے آلام و مصائب کو دعوت دینا تھا حضرت ابو عبیدہؓ نے دعوت حق قبول کی۔ اس کے بعد جو مصیبتیں اور دشواریاں بھی پیش آئیں آپؐ نے ان کا خیر مقدم کیا جو قربانی پیشہ بزرگ دین کی خاطر سب سے پہلے اعزہ و اقارب اور وطن عزیز کو خیر باد کہہ کر حبشہ کو ہجرت کر گئے۔ ان میں حضرت ابو عبیدہ رضی اللہ عنہ بھی تھے۔

ایمان و اسلام کی راہ میں جب کبھی کوئی آزمائش پیش آئی آپؐ اس میں پورے اُترے۔ غزوہ بدر میں امین الامت اسلامی صف میں تھے۔ اور آپؐ کے والد عبد اللہ صف کفار میں تھے۔ یہ مرحلہ کتنا سخت تھا۔ لیکن حضرت امین الامت کے جذبات ایمانی کے مقابلے میں اس کی کوئی حقیقت نہ تھی۔ آپؐ نے ایک پیوار میں باپ کا کام تمام کر دیا۔ اللہ تعالیٰ کو آپؐ کا یہ اسوہ ایمان اس قدر پسند آیا کہ اس نے اپنے کلام مقدس میں اسے جاوداں بنا دیا۔



لَا يَجِدُ قَوْمًا يُؤْمِنُونَ بِاللَّهِ  
وَالْيَوْمِ الْآخِرِ يُوَادُّونَ مَنْ  
حَادَّ اللَّهَ وَرَسُولَهُ وَلَوْ  
كَانُوا آبَاءَهُمْ أَوْ أَبْنَاءَهُمْ  
أَوْ إِخْوَانَهُمْ أَوْ عَشِيرَتَهُمْ  
أُولَئِكَ كَتَبَ فِي قُلُوبِهِمُ  
الْإِيمَانَ وَأَيَّدَهُم بِرُوحٍ  
مِّنْهُ لَوْ يَدُّ خِلْمُهُمْ  
جَنَّتْ ثَجَّيْ مِنْ تَحْتِهَا  
الْأَنهَارُ خَلِيلِينَ فِيهَا ط  
رَضِيَ اللَّهُ عَنْهُمْ وَرَضُوا  
عَنْهُ ط أُولَئِكَ حِزْبُ اللَّهِ  
أَلَا إِنَّ حِزْبَ اللَّهِ هُمُ  
الْمُفْلِحُونَ ۝

جو لوگ خدا اور روزِ آخرت پر ایمان لے آؤ  
ان کو تم ایسا نہ پاؤ گے۔ کہ وہ خدا اور  
رسول کے مخالفین سے محبت رکھتے ہوں  
اگرچہ وہ ان کے باپ بیٹے بھائی اور  
اہلِ خاندان ہی کیوں نہ ہوں۔  
یہی وہ لوگ ہیں جن کے دلوں میں خدا نے  
ایمان نقش کر دیا ہے اور ان کو اپنی محبت  
سے مدد دی ہے وہ ان کو ایسے باغوں  
میں داخل کرے گا جن میں نہریں جاری  
ہیں وہ ان میں ہمیشہ رہیں گے۔

اللہ ان سے راضی ہوگا اور وہ اللہ سے  
راضی ہوں گے۔ یہ لوگ اللہ کے گروہ ہیں اور  
حق یہ ہے کہ اللہ ہی کا گروہ فلاح  
پانے والا ہے۔

حضرت امین الامت کو حضور رسالت میں بھی خاص قدر و منزلت  
حاصل تھی، عزوہ ذات السلاسل میں حضرت عمرو بن العاص کی در خواست  
پر حضور نے امدادی فوج بھیجی تو اس کا سپہ سالار حضرت ابو عبیدہؓ کو مقرر  
فرمایا۔ حالانکہ اس فوج میں حضرت ابو بکرؓ اور حضرت عمرؓ جیسے بزرگ  
بھی موجود تھے۔

حضرت امین الامت کے فضائل میں متعدد حدیثیں وارد ہیں، حضرت

عبدالرحمن بن عوف رضی اللہ عنہ سے مروی ہے

ان النبي صلى الله عليه وآله وسلم قال ابو بكر في الجنة وعمر في الجنة وعثمان في الجنة وعلي في الجنة وطلحة في الجنة والزبير في الجنة وعبد الرحمن بن عوف في الجنة وسعد بن ابى وقاص في الجنة وسعيد بن زيد في الجنة وابو عبيدة بن الجراح في الجنة

حضرت رسول اللہ صلی اللہ علیہ وآلہ وسلم نے فرمایا۔ ابو بکر جنتی ہیں۔ اور عمر جنتی ہیں۔ عثمان جنتی ہیں۔ علی جنتی ہیں۔ طلحہ جنتی ہیں۔ زبیر جنتی ہیں۔ عبد الرحمن بن عوف جنتی ہیں۔ سعد بن ابی وقاص جنتی ہیں۔ سعید بن زید جنتی ہیں۔ ابو عبیدہ بن الجراح جنتی ہیں۔

(سداۃ الترمذی وابن ماجہ)

عن ابى هريرة قال قال رسول الله صلى الله عليه وسلم نعم الرجل ابو بكر نعم الرجل عمر نعم الرجل الجراح

حضرت ابو ہریرہ سے روایت ہے کہ آپ کہتے ہیں کہ رسول اللہ صلی اللہ علیہ وسلم نے فرمایا ابو بکر بہترین آدمی ہیں عمر بہترین آدمی ہیں۔ ابو عبیدہ بن الجراح بہترین آدمی ہیں۔

(جامع الترمذی ابواب المناقب)

حضرت عبداللہ بن شفیق سے مروی ہے کہ انھوں نے حضرت عائشہ سے پوچھا کہ نبی صلی اللہ علیہ وسلم کے نزدیک صحابہ میں سب سے زیادہ محبوب کون تھا؟ حضرت عائشہ نے فرمایا۔ ابو بکر! میں نے پوچھا پھر کون؟ فرمایا عمر میں نے پوچھا پھر کون؟ کہا ابو عبیدہ بن الجراح؟ میں نے پوچھا پھر کون؟ اس پر وہ چپ ہو گئیں۔

(جامع ترمذی ابواب المناقب)

حضرت ابن ابی مہیکہ کہتے ہیں۔ میں نے حضرت عائشہؓ سے سنا لوگوں نے اُن سے سئل کیا کہ اگر حضرت رسول اللہ صلی اللہ علیہ وسلم کسی کو اپنا خلیفہ بناتے تو کسے بناتے؟ آپ نے فرمایا ابو بکر صدیق کو۔ لوگوں نے پھر پوچھا ابو بکر کے بعد حضورؐ کسے خلیفہ عطا فرماتے؟ کہا عمر فاروق کو۔ لوگوں نے پھر پوچھا اگر عمر کے بعد حضورؐ کسے خلیفہ بناتے؟ فرمایا۔ ابو عبیدہ بن الجراح کو۔

(رواہ مسلم)

حضرت انسؓ سے مروی ہے کہ نبی صلی اللہ علیہ وسلم نے فرمایا۔ میری امت میں میری امت پر سب سے زیادہ مہربان ابو بکر ہیں

عن عبد اللہ بن شفیق قال قلت لعائشة ای اصحاب النبی صلی اللہ علیہ وسلم کان احب الیہ قالت ابو بکرؓ قلت ثم من قالت ثم عمرؓ قلت ثم من قالت ثم ابو عبیدہ بن الجراحؓ قلت من فسکت

عن ابن ابی مہیکہ قال سمعت عائشہؓ وسمعت من کان رسول اللہ صلی اللہ علیہ وسلم مستخلفا لو استخلفہ قالت ابو بکر فقیل ثم من بعد ابی بکر قالت عمر فقیل من بعد عمر قالت ابو عبیدہ بن الجراح۔

عن انس رضی اللہ عنہ ان النبی صلی اللہ علیہ وسلم قال اسر حما متقی ہامق ابو بکرؓ

واشد هم فی امر اللہ عمر  
 واصلد قہم حیا و عثمان و  
 افرضہم زید بن ثابت و  
 اقروہم ابی بن کعب و علمہم  
 بالحلل والحرام معاذ بن جبل  
 وکلل امة امین و امین ہد  
 الامة ابو عبیدة بن الجراح  
 اور حکم خدا کے معاملہ میں سب سے زیادہ سخت عمر ہیں  
 اور جیسا میں سب سے راست باز عثمان ہیں اور  
 فرائض و حواریت کے سب سے زیادہ عالم  
 زید بن ثابت ہیں اور علم قرأت کے سب سے بڑے ماہر ابی  
 ابن کعب ہیں اور حلال حرام کے سب سے عالم معاذ بن جبل ہیں  
 اور ہر امت کا ایک امین ہوتا ہے اور اس امت  
 کے امین ابو عبیدہ بن الجراح ہیں ۔

مشکوٰۃ بروایت امام احمد اور ترمذی

عن حدیفة قال جاء اهل  
 فجزان الی رسول اللہ صلی  
 اللہ علیہ وسلم فقال یا رسول  
 اللہ ابعث الینا رجلا مینا  
 قال لا بعثن الیکم رجلا  
 امین حق امین ۔ فاستشف  
 لہا الناس ۔ قال فبعث ابی  
 عبیدة بن الجراح  
 حضرت حدیفہ بن الیمان سے روایت ہے  
 کہ اہل جزان (دین) حضرت رسول اللہ صلی اللہ  
 علیہ وسلم کی خدمت میں حاضر ہوئے اور درخواست  
 کی کہ آپ کسی امین شخص کو ہمارے یہاں بھیج دیجئے  
 حضور نے فرمایا میں تمہارے یہاں ایک مرد امین کو  
 بھیجوں گا جس کی امانت مسلم ہے حضور کا یہ ارشاد کہ  
 لوگ دیکھنے لگے کہ یہ شرف امتیاز کسے عطا ہوتا ہے ابو عبیدہ  
 کہتے تھے کہ حضور نے ابو عبیدہ بن الجراح کو جزان بھیجا ۔

(شفق علیہ)

صحابہ کرام بھی حضرت امین الامت کی نہایت قدر و منزلت کرتے تھے  
 حضرت رسول اکرم صلی اللہ علیہ وسلم کی وفات کے بعد خلافت کے مسئلہ

مہاجرین و انصار میں اختلاف ہوا تو حضرت ابو بکر صدیق رضی اللہ عنہ نے خلافت کے لئے حضرت امین الامت کا نام پیش کیا، آپ نے انصار کو مخاطب کر کے فرمایا

یہ عمر بن الخطاب موجود ہیں ان کے متعلق حضرت رسول اللہ صلی اللہ علیہ وسلم نے فرمایا ہے کہ ان کی ذات سے خدا نے دین کو معزز کیا، اور یہ ابو عبیدہ بن الجراح موجود ہیں جن کو امین الامت کے نام سے ممتاز کیا گیا ہے ان دونوں میں سے

جس کے ہاتھ پر چاہو بیعت کر لو،

لیکن حضرت عمر کے ساتھ اس پیکر اخلاص و ایثار نے بھی اپنے استحقاق

کو نظر انداز کر کے حضرت صدیق اکبر کے دست مبارک بے بیعت کر لی۔

حضرت ابو بکر صدیق رضی اللہ عنہ نے اپنے دور خلافت میں شام پر فوجیں بھیجیں تو اس کو متعدد حصوں پر تقسیم کر کے ہر حصے پر ایک سپہ سالار مقرر کیا اور ہدایت فرمائی کہ ضرورت کے مطابق ایک دوسرے کی مدد کرتے رہیں اور جس وقت تمام سپہ سالار ایک مقام پر جمع ہوں تو ابو عبیدہ سپہ سالار اعظم ہوں قبیلہ اطمے کے چھ سو مجاہدین جہاد شام میں شریک ہونے کے لئے آئے ان کے سردار نعمان بن زیاد ساتھ تھے انھوں نے حضرت ابو بکرؓ سے درخواست کی کہ جس کسی بزرگ امیر کے ماتحت شام بھیجئے، آپ نے فرمایا۔ ”میں تمہیں ابو عبیدہ بن الجراح کی ماتحتی میں بھیجوں گا، جو میرے تمام امراء لشکر میں افضل ہیں۔ وہ سفر و حضر ہر حال میں تمہارے بہترین رفیق ثابت ہوں گے۔“

اسی طرح قبیلہ بھدان کے سردار حمزہ بن مالک بھی اپنے قبیلے کے دو ہزار آدمیوں کے ساتھ آئے۔ حضرت ابو بکر صدیق نے انھیں شام روانہ کرتے ہوئے فرمایا کہ ”وہاں جا کر جس سپہ سالار کی فوج میں چاہنا شامل ہو جانا، حمزہ بن مالک نے شام پہنچ کر مسلمانوں سے پوچھا، کہ حضور نبوی میں سب سے زیادہ قدر و منزلت کس سپہ سالار کو حاصل تھی؟ مسلمانوں نے حضرت امین الامت کا نام بتایا اور وہ آپ کی فوج میں شامل ہو گئے۔ آپ حمزہ بن مالک کے ساتھ نہایت اخلاق سے پیش آئے اور ان کے ساتھیوں کے لئے دعلے خیر فرمائی،

شام کے مختلف حصوں کے لئے جو لوگ سپہ سالار بنائے گئے تھے ان میں حضرت عمر بن العاص بھی تھے، انھوں نے حضرت ابو بکر صدیق سے درخواست کی کہ وہ شام کے سپہ سالار اعظم بنا دیئے جائیں، حضرت ابو بکر نے فرمایا کہ ”یہ منصب ابو عبیدہ بن الجراح کے سپرد کیا گیا ہے“ اس کے بعد حضرت عمر بن العاصؓ، حضرت عمر فاروقؓ سے ملے اور ان سے اپنے فضائل و کمالات بیان کر کے خواہش ظاہر کی کہ وہ حضرت ابو بکر صدیقؓ سے ان کے سپہ سالار اعظم بنائے جانے کی سفارش کر دیں۔ حضرت عمرؓ نے فرمایا ابو عبیدہ تم سے افضل ہیں، اس لئے میں اس بات کی سفارش نہیں کر سکتا کہ تم کو ابو عبیدہ پر ترجیح و فوقیت دی جائے۔

حضرت شیخ عبدالحق محدث دہلوی اشعت اللمعات میں لکھتے ہیں۔

می گفت امیر المومنین عمر در روز متود یعنی حضرت عمرؓ نے اپنی وفات کے روز فرمایا

اگر ابو عبیدہ بن الجراح می ہوئے می پیم کہ اگر ابو عبیدہ موجود ہوتے  
 اس کا ربوے - یعنی امر خلافت را یا تو میں خلافت کا معاملہ یا اس کے  
 اختیار را بدست مشاورت وے مشورے کا اختیار ان کے  
 تفویض می کردم - سپرد کردیتا -

(باب مناقب عشرہ مبشرہ)

فین حرب میں حضرت خالد بن ولید کو خاص انبیاء حاصل تھا، وہ  
 اپنی اسی استعداد و صلاحیت کی بنا پر حضور را سالٹ سے سیف اللہ کا  
 لقب پا چکے تھے -

حضرت ابو بکر نے ان کو عراق کی جہم پر مامور فرمایا تھا، بعد میں ضرورت  
 کے پیش نظر ان کو شام کا سپہ سالار اعظم بنا کر بھیجا چاہا تو حضرت ابو عبیدہؓ کے  
 نام خط لکھا اس میں تحریر تھا -

”میں نے آپ کی جگہ خالد کو اس لئے مامور نہیں کیا ہے کہ میرے  
 نزدیک وہ آپ سے افضل ہیں، اس کی وجہ صرف یہ ہے کہ  
 معاملات جنگ میں انھیں زیادہ درک و مهارت حاصل ہے“  
 حضرت خالد بن ولید حضرت امین الامت کے مرتبے سے واقف  
 تھے چنانچہ انھوں نے عراق سے شام کے لئے روانہ ہوتے ہوئے آپ کو  
 اس اعزاز و اکرام کے ساتھ خط لکھا -

آپ جس مرتبے پر فائز ہیں اس پر برقرار رہیں گے، میں نہ آپ کی  
 نافرمانی کروں گا نہ مخالفت کروں گا - نہ آپ کے بغیر کسی معاملہ

کافیصلہ کروں گا، آپ سید المسلمین ہیں، نہ میں آپ کی فضیلت  
 و ہز رنگی کا مفکر ہو سکتا ہوں اور وہ آپ کی رائے سے بے نیاز ہے  
 حضرت معاذ بن جبل رضی اللہ عنہ خود بڑے پایہ کے صحابی تھے اور شام  
 میں بڑے حضرت ابو عبیدہ کے رفیق جہاد رہے، انھوں نے آپ کی وفات  
 پر خود لگداز اور بڑا خطبہ دیا اس میں ارشاد فرمایا۔

مسلمانو! تم کو ایک ایسے شخص کی جدائی کا سانحہ پیش آیا ہے  
 جس کا بندگان خدا میں نے مثل نہیں دیکھا، بخدا اب  
 ان کا سا کوئی شخص تمھارا سردار نہ ہوگا۔

اس کے بعد جب آپ نے اس سانحہ جانکاہ کے متعلق حضرت عمر رضی  
 اللہ عنہ کو خط لکھا تو اس میں تحریر فرمایا۔

آپ اس شخص کو صبر کیجئے جو خدا کا امین تھا، اور جسے ہم اور  
 آپ دونوں بہت عزیز رکھتے تھے۔

حضرت امین الامت نے فیاض ازل سے ہم گیر استعداد و صلاحیت  
 ہائی تھی، اخلاص و عمل ایسا کہ خود رسول امین نے امین الامت کے لقب  
 سے سرفراز فرمایا، اور عام استعداد و قابلیت اس پائے کی کہ صدیقی اکبر و  
 خلیفہ اول نے آپ کو مستحق خلافت سمجھا۔ شجاعت و بہادری اور صلاحیت  
 حربی ایسی کہ بڑے بڑے مردان کا رنار اور ماہرین جنگ کی موجودگی میں ان  
 سپہ سالاری عظمیٰ کے منصب سے سرفراز ہوئے۔ دینی دانش و بصیرت میں آپ کا  
 جو مرتبہ تھا اس کا اندازہ اس گفتگو سے ہو سکتا ہے جو آپ نے روحی پیغام



رج سے فرمائی، جب وہ جنگ یرموک کے دوران میں آپ کے پاس پہنچا، وہ سالار کا پیغام لے کر آیا تھا۔

ارج نے پوچھا: ”تمہارے رسول نے اپنے بعد بھی کسی پیغمبر کے آنے کی خبر دی ہے؟“

حضرت ابو عبیدہ نے جواب دیا: ”یہ خبر ہی نہیں دی ہے بلکہ اس کے برعکس یہ فرمایا ہے کہ میرے بعد کوئی نبی نہیں آئے گا۔ البتہ حضرت عیسیٰ نے ہمارے رسول کی آمد کی بشارت دی تھی۔“

جارج نے کہا: ”میں بھی گواہی دیتا ہوں کہ حضرت عیسیٰ نے ایک شتر سوار رسول کی بعثت کی خبر دی ہے۔ اور میرا خیال ہے کہ وہ تمہارے ہی رسول ہیں، اچھا یہ بناؤ کہ حضرت عیسیٰ کے بارے میں تمہارا کیا عقیدہ ہے؟“  
حضرت ابو عبیدہ نے فرمایا: ”ہمارے رسول نے ان کے متعلق وہی فرمایا ہے جو خود اللہ کا ارشاد ہے۔ یعنی

إِنَّ مَثَلَ عِيسَىٰ عِندَ اللَّهِ  
كَمَثَلِ آدَمَ طَخَلَقْنَاهُ مِنْ تُرَابٍ  
ثُمَّ قَالَ لَهْجُوهُ فَيَكُونُ ۝  
اور یہ بھی فرمایا ہے۔

يَا أَهْلَ الْكِتَابِ لَا تَغْلُوا فِي  
دِينِكُمْ وَلَا تَقُولُوا لِمَا هِيَ  
إِلَّا الْحَقُّ ۚ إِنَّمَا الْمَسِيحُ عِيسَى ابْنُ مَرْيَمَ خَدَاةُ رَسُولٍ ۖ

اے اہل کتاب! اپنے دین میں غلو نہ کرو، اور  
اللہ کے بارے میں جو کچھ کہو حق کہو،  
عیسیٰ ابن مریم محض خدا کے رسول ہیں

مَنْ رَسُوْلُ اللهِ وَكَذَلِكَ الْقُلُوبُ اِلَى  
 مَرْيَمَ وَرُوحٍ مِنْهُ فَاَمْنُوْا بِاللّٰهِ  
 وَرُسُلِهِ وَلَا تَقُولُوْا ثَلٰثَةٌ  
 اِنَّهُمْ اَحْيَاۤ اَلْكَوْمَ اِنَّمَا اللّٰهُ اِلٰهٌ  
 وَاحِدٌ طَسْبَحْنٰكَ اَنْ يَّكُوْنَ  
 لَهُ وَلَدٌ مَّ لَهُ مَا فِى السَّمٰوٰتِ  
 وَمَا فِى الْاَرْضِ ط وَكَفٰى بِاللّٰهِ  
 وَكِيلًا ۝ كُنْ يَسْتَنْكِفُ اَبْرٰهِيْمُ  
 اَنْ يَّكُوْنَ عَبْدًا لِلّٰهِ وَلَا  
 اِلٰهَ اِلَّا هُوَ الْمُفْرَقُوْنَ ط وَمَنْ  
 يَّسْتَنْكِفُ عَنْ عِبَادَتِهِ  
 وَلَيْسَتْ كُفْرٌ فَيَسِيْخَشْرُهُمْ  
 اِلَيْهِ جَمِيْعًا ۝ (س النساۃ)

اور اس کا کلمہ جسے اس نے مریم کی طرف  
 القا کیا۔ اور اس کی طرف سے ایک روح ہیں  
 پس اللہ اور اس کے رسول پر ایمان لاؤ۔  
 اور زمین خدا کہو، اس عقیدے سے باز آ جاؤ یہ تھا  
 لئے بہتر ہے اللہ معبود واحد ہے وہ اس بات سے پاک  
 کہ کوئی اس کا بیٹا ہو آسمان و زمین میں جو کچھ ہے  
 سب اسی کا ہے، اور اللہ کار سازی کے لائق کافی ہے  
 زمین کو خدا کا بندہ ہونے میں عار ہے، اور نہ  
 ملائکہ مقربین کو۔ اور جو کوئی اللہ کی  
 بندگی میں عار سمجھے تو وہ وقت  
 دور نہیں کہ اللہ ایسے تمام لوگوں  
 کو اپنے پاس جمع کرے گا،  
 (سورہ نسا، پارہ لا یحب اللہ)

حضرت ابو عبیدہ نے اپنی انتہائی بصیرت مندی سے جارج کے جواب  
 کے لئے قرآن کریم کی یہ آیتیں انتخاب کیں جن سے اس پر اسلام کی  
 حقیقت منکشف ہو گئی۔ اور وہ مسلمان ہو گیا۔

حضرت امین الامت کو تقریر و خطابت میں بھی خاص درجہ حاصل تھا  
 حضرت رسول اللہ صلی اللہ علیہ وسلم کی وفات کے بعد خلافت کے مسئلے  
 نے انتہائی پیچیدگی اختیار کر لی تھی، پہلے تو انصار اپنے ہی کو مستحق خلافت

سمجھتے تھے اور انھوں نے اس منصب کے لئے حضرت سعد بن عبادہ کو منتخب بھی کر لیا تھا، حضرت ابو بکر بہت بڑے خطیب و مقرر تھے، اور اس موقع پر آپ نے نہایت زبردست تقریر فرمائی، لیکن اس سے مسئلہ سلجھنے کے بجائے اور الجھ گیا، حضرت جباب بن المنذر نے بہ تجویز پیش کی کہ انصار اور قریش دونوں میں سے ایک ایک خلیفہ مقرر ہوں، اور ساتھ ہی اپنے گروہ کو مخاطب کر کے کہا کہ

مستحق خلافت تو صرف انصار ہیں۔ ہم رفع نزاع کے لئے اس صورت پر رضامند ہیں۔ لیکن اگر مہاجرین اس صورت کو بھی منظور نہ کریں تو ان کو بزور اسلحہ یہاں سے نکال دیا جائے۔“

اس پر حضرت عمر اور حضرت جباب بن المنذر میں سخت کلامی ٹک کی نوبت پہنچ گئی۔ اس نازک مرحلے پر حضرت ابو عبیدہ نے انصار کو مخاطب کر کے ایک تقریر کی جس میں فرمایا۔

یا معاشی الا انصار انکم کنتم  
اول من نصر فلا تکنوا اول  
حضرات انصار! تم وہ ہو جنھوں نے سب سے پہلے اسلام کی مدد کی پھر تمہیں سب سے پہلے بائی اختلاف و افتراق نہ ہو۔“

آپ کی اس عجیبی تلی نفسیاتی تقریر نے انصار کا نقطہ نظر ہی تبدیل کر دیا۔ حضرت بشیر بن سعد انصاری نے کہا کہ بے شک مستحق خلافت قریش ہی ہیں ہم نے دین کی نصرت کی لیکن اس سے ہماری عرض دنیا نہ تھی، ہمارے پیش نظر

اللہ کی رضا اور اس کے رسول کی اطاعت تھی۔“

حضرت جناب بن المنذر نے کہا ”تم نے بڑی بڑی ظاہر کی“ انھوں نے جواب دیا ”اس میں بڑی بڑی بات نہیں، کیا تم نے حضرت رسول اللہ صلی اللہ علیہ وسلم کا ارشاد نہیں سنا، الا ائمة من قبلہ اس ارشاد رسول کے سامنے تمام انصار کی گردنیں جھک گئیں۔ اور حضرت ابو بکر خلیفہ منتخب ہو گئے۔“

صحابہ کرام کی سب سے بڑی خوبی یہی اطاعت رسول تھی اور اسی میں ان کی کامیابی اور فوز و فلاح کا راز مضمر تھا۔

جنگ یدموک میں جب مسلمان صف بستہ رومیوں سے معرکہ راکہ ہونے کے لئے کھڑے تھے، آپ نے ان سے اس طرح خطاب فرمایا۔

اللہ کے بندو! اللہ سے اعانت طلب کرو، وہ تمھاری اعانت فرمائے گا، اور تمھیں ثابت قدم بنا دے گا،

مسلمانو! اللہ کا وعدہ حق ہے استقلال سے کام لو، استقلال میں کفر سے نجات ہے، خدا کی خوشنودی ہے ذلت آمیز شکست سے رستگاری ہے۔ خبردار جب تک میں حملے کا حکم نہ دوں کوئی اپنی صف سے علیحدہ نہ ہو۔ ایک قدم بھی دشمن کی طرف نہ بڑھے، جنگ میں سبقت نہ کرے نیزے سیدھے اور سپر سامنے کر لو، بالکل ساکت و صامت رہو۔ صرف دل میں اللہ کا ذکر کرتے رہو۔۔۔“

# سیرت و اخلاق

حضرت امین الامت سیرت و اخلاق کے جس بلند مقام پر فائز تھے اس کا صحیح اندازہ آپ کو اس وقت ہو سکتا ہے جب کتاب و سنت کا معیار اخلاق آپ کے سامنے ہو، ایک مقام پر صحابہ کرام کی نسبت ارشاد الہی ہے

أَشِدَّاءُ عَلَى الْكُفَّارِ رَحِمَاءُ  
وَهُمْ مَنُكِرُونَ خِيَارَ نَهَائِهِمْ سَخَتْ أَوْ رَ  
بَيْنَهُمْ ۝

آپس میں نہایت رحمدل ہیں۔

ایک مقام پر بنیدگان خاص کے اوصاف میں فرمایا گیا ہے۔

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَالَجَهُمُ  
الْجَاهِلُونَ قَالُوا سَلَامًا وَالَّذِينَ  
يَبْتَغُونَ لِرَبِّهِمْ سُبْحَانَ وَقِيَامًا  
وَالَّذِينَ يَقُولُونَ رَبَّنَا أَصْرِفْ  
عَنَّا عَذَابَ الْجَهَنَّمَ إِنَّا عَدُوُّهَا  
كَانَ عَرَامًا قَدْ لَاقَيْنَا سَاعَتٍ مُّسْتَقَرًّا  
وَمُقَامًا وَالَّذِينَ إِذَا أَفْقُوا  
لَهُمْ يُسْرَعُوا وَلَهُمْ يَقْتَرُوا وَكُنْ  
بَيْنَ ذَلِكَ قَوْمًا ۝ (الفقان پیل)

چلتے ہیں۔ اور جب جاہل لوگ اُن سے جہالت کے ساتھ خطاب کرتے ہیں تو وہ جواب میں سلامتی کی باتیں کرتے ہیں۔ اور وہ جو اپنے پروردگار کے حضور سجدے اور قیام میں گزارتے ہیں اور جو دعائیں مانگتے ہیں کہ اے ہمارے پروردگار ہم کو عذاب جہنم کو دور رکھ دو، کیونکہ اس کا عذاب پوری تباہی کر اور وہ بُرا ٹھکانا اور بُرا مقام ہے اور وہ کہ جب غافل گئے ہیں تو نہ اسراف سے کام لیتے ہیں اور نہ تنگی سے، ان کا بیخ کن کرنا دونوں حالتوں کے درمیان اعتدال سے ہوتا ہے،

آنحضرت صلی اللہ علیہ وسلم فرماتے ہیں۔

لَا تَكُونُوا مَعَةً تَقُولُونَ إِنَّا حَسَنُ  
النَّاسِ أَحْسَنُوا وَإِنْ ظَلَمُوا  
ظَلَمْنَا وَلَكِنْ وَلَّوْا أَنْفُسَكُمْ  
إِنْ أَحْسَنَ النَّاسُ إِنْ تَحْسَنُوا  
وَإِنْ أَسَاءُوا فَلَا تَظْلَمُوا -

(ترمذی البر والصلہ)

حضور کا ایک اور ارشاد ہے،

أَفْضَلُ الْفَضَائِلِ إِنْ نَصَلَ مِنْ  
قَطْعِكَ وَقَطْعِي مِنْ مَنَعِكَ وَ  
تَصْلُحِي عَمَّنْ شَتَمَكَ -

(مسند احمد)

تمام فضیلتوں میں سے بڑی فضیلت یہ ہے کہ جو شخص تجھ سے  
قطع تعلق کرے تو اس سے تعلق قائم کرے۔ اور جو تجھ سے دُور  
ہو کرے تو اس سے دُور دست برداری رکھے اور  
جو تجھ سے بُرا کہے تو اس سے معاف کرے۔

اللہ و رسول کے ان ارشادات کو پیش نظر رکھیے اور دیکھیے۔ حضرت  
ابو بکر صدیق اور حضرت معاذ بن جبل حضرت امین الامت کے اخلاق و فضائل  
کے متعلق کیا شہادت دیتے ہیں؟

حضرت ابو عبیدہ مجاہدین کو لے کر شام کے لئے روانہ ہونے لگے۔ تو  
حضرت ابو بکر صدیق نے عرب کے مشہور شہسوار حضرت قیس بن مکشوح کو  
مخاطب کر کے فرمایا۔

ہیں تم کو ابو عبیدہ الامین کی سرکردگی میں بھیج رہا ہوں جو اس غمی  
کے بزرگ ہیں کہ جو ان کے ساتھ زیادتی کرتا ہے۔ یہ اسے برداشت

کر لیتے ہیں جو ان کے ساتھ بڑائی کرتا ہے یہ اسکو معاف کر دیتے ہیں۔ اور جو ان سے علیحدگی اختیار کرتا ہے یہ اس سے ملتے ہیں مسلمانوں پر نہایت ہرمان ہیں اور کافروں پر بہت ہی سخت ہیں، اسی لئے تم لوگ کسی امر میں ان کی نافرمانی نہ کرنا نہ کسی معاملے میں ان کی مخالفت کرنا، وہ تمہیں جو حکم دیں گے تمہاری بھلائی کے لئے دیں گے۔

حضرت معاذ بن جبل رضی اللہ عنہ نے حضرت امین الامت کی لاش مبارک کو پھر د خاک کرنے کے بعد مزار سے مخاطب ہو کر خدا کی قسم کے ساتھ فرمایا۔ میری دانست میں آپ اللہ کو بکثرت یاد کرنے والے تھے اور ان لوگوں میں سے تھے جو زمین پر خاکساری سے چلتے ہیں اور جب ان سے جہلا مخاطب ہوتے ہیں تو کہتے ہیں کہ تم پر سلامتی ہو۔ اور جو اپنے پروردگار کے لئے نماز میں کھڑے ہو کر رانیں گزارتے اور مسجدوں میں پڑے رہتے ہیں اور جو خرچ کرنے میں نہ مسرف ہوتے ہیں اور نہ بخیل۔ بلکہ ہر حال میں حد اعتدال پر قائم رہتے ہیں، خدا کی قسم آپ میری دانست میں خدا سے دینے والے اور بندوں کے ساتھ خاکساری سے پیش آنے والے تھے اور ان لوگوں میں تھے جو یتیموں اور مسکینوں پر رحم کرتے اور جاہلوں اور مغروروں سے بیزار رہتے ہیں۔

حضرت اکرم صلی اللہ علیہ وسلم نے حضرت ابو عبیدہ کو "امین الامت" کے لقب سے

سرفراز فرمایا تھا، اگر ہیں آپ کے اخلاق و کردار کے متعلق اس سے زیادہ کچھ  
 نہ معلوم ہوتا تو ہمارے لئے یہی بس تھا۔ کیونکہ اس ایک جگہ میں سارے اخلاقی  
 فضائل و محامد جمع تھے، پھر حضور کے بعد حضرت ابوبکر صدیق اور حضرت  
 معاذ بن جبل سے بڑی شہادت کس کی ہو سکتی ہے، ان شہادتوں کی روشنی  
 میں دیکھئے تو معلوم ہو گا۔ کہ حضرت امین الامت کی سیرت کتاب سنت کی  
 عملی تفسیر و تشریح تھی،

ان جامع اخلاقی اوصاف کی بعض تفصیلات بھی دیکھئے۔

عمرت پذیر مری  
 ایک دفعہ ایک شخص آپ کے گھر آیا، دیکھا تو آپ  
 زار و قطار رو رہے ہیں۔ اس نے متعجب ہو کر پوچھا  
 ”خیریت تو ہے؟“ آپ اس قدر رو کیوں رہے ہیں۔“

آپ نے فرمایا ”ایک روز رسول اللہ صلی اللہ علیہ وسلم نے مسلمانوں  
 کے آئندہ فوجات و قہول کا ذکر کرتے ہوئے شام کا ذکر فرمایا۔ اور کہا۔  
 ابو عبیدہ! اگر اس وقت تک تمھاری عمر وفا کرے تو تمھارے  
 لئے صرف تین خادم کافی ہوں گے۔ ایک خاص تمھاری ذات  
 کے لئے اور ایک تمھارے اہل و عیال کے لئے، اور ایک  
 سفر میں ساتھ جانے کے لئے۔ اسی طرح سواری کے تین جانور  
 کافی ہوں گے۔ ایک تمھارے لئے، ایک غلام کے لئے اور ایک  
 اسباب و سامان کے لئے۔

لیکن اب دیکھتا ہوں تو میرا گھر غلاموں سے اعلیٰ گھوڑوں سے بھرا ہوا



ہے آہ میں رسول اللہ صلی اللہ علیہ وسلم کو کیا منہ دکھاؤں گا، حضور اقدس نے فرمایا تھا کہ وہ شخص میرے نزدیک سب سے زیادہ محبوب ہوگا جو اسی حال میں ملے گا جس حال میں میں اسے پھوڑ جاؤں گا۔  
غالباً اسی عبرت پذیری کا نتیجہ تھا کہ آپ نے عیش و متول سے یکسر کنارہ کشی اختیار کر لی،

**اطاعت رسول** حضرت عمر بن العاص غزوہ ذات السلاسل کی ہم پہنچے گئے تھے، انھوں نے امداد طلب کی تو آنحضرت صلی اللہ علیہ وسلم نے حضرت ابو عبیدہ کی قیادت میں دو سو مجاہدین بھیجے، حضرت عمرو بن العاص اور حضرت ابو عبیدہ ایک جا ہوئے تو بحث پیدا ہوئی کہ ان دونوں میں سے کون امیر ہو؟ حضرت عمر بن العاص نے کہا کہ اصل امیر میں ہوں آپ میری اعانت کے لئے آئے ہیں۔ اس پر آپ میرے ماتحت ہیں اور وائی کے وقت حضرت رسالت مآب صلی اللہ علیہ وسلم نے حضرت ابو عبیدہ کو ہدایت فرمائی تھی کہ آپس میں اختلاف نہ کرنا اس ہدایت کی تعمیل میں حضرت ابو عبیدہ نے حضرت عمرو بن العاص کی ماتحتی قبول کر لی۔ واپسی کے بعد آنحضرت صلی اللہ علیہ وسلم نے یہ واقعہ سنا تو فرمایا۔

رحمہم اللہ ابا عبیدہ  
سے شام میں طاعون کی وبا پھیلی، اور حضرت عمر فاروقی اس مرض سے شام تشریف لے گئے کہ اسلامی فوج کو کسی نقصان پہنچے۔

منتقل کرویں لیکن حضرت ابو عبیدہ نے صرف اس بنا پر نقل مقام سے انکار کر دیا کہ جہاں یہ وہ بھیلی ہو۔ وہاں سے بھاگنے کی آنحضرت صلی اللہ علیہ وسلم نے ممانعت فرمائی ہے، حضرت عمر مدینہ منورہ واپس چلے آئے، حضرت عمر کو حضرت ابو عبیدہ سے بڑی محبت تھی، اس لئے آپ نے چاہا کہ ان کو اپنے پاس بلا لیں، چنانچہ آپ نے حضرت ابو عبیدہ کو خط لکھا کہ مجھے آپ سے کچھ کام ہے چند روز کے لئے میرے پاس چلے آئیے، آپ حضرت عمر کا مطلب سمجھ گئے، لکھا کہ جو تقدیر میں ہے وہ ہو گا میں اپنی جان بچانے کے لئے مسلمانوں کو چھوڑ کر یہاں سے ہٹ نہیں سکتا۔ بالآخر آپ طاعون میں مبتلا ہو گئے۔ جب آپ کی حالت نازک ہوئی تو آپ نے مسلمانوں کو جمع کر کے ایک تقریر کی جس میں فرمایا۔

یہ مرض خدا کی رحمت اور تمھارے نبی کی دعوت ہے پہلے

بھی بہت سے نیک اور صالح لوگ اس مرض میں مر چکے

ہیں، اور ابو عبیدہ بھی خدا سے اس سعادت میں حصہ یا

ہونے کا آرزو مند ہے۔

چنانچہ آپ اسی مرض میں واصل بحق ہوئے۔

**محبت رسول** غزوہ احد میں جب مسلمانوں کی حالت حد درجہ اضطراب انگیز ہو گئی اور اسی حالت میں ایک غلط فہمی کی بنا پر غل ہو گیا کہ آنحضرت صلی اللہ علیہ وسلم شہید ہو گئے۔ تو مسلمانوں پر اور بھی بدحواسی طاری ہو گئی۔ اور ایک کو دوسرے کی خبر

تھی، اس نازک ترین حالت میں صرف چند صحابہ شمع رسالت کے گرد  
 پرفانہ وار داد و عشق و محبت دے رہے تھے۔ ان میں حضرت امین الامین  
 بھی تھے۔ اس غزوہ میں آنحضرت صلی اللہ علیہ وسلم کے دندان مبارک  
 کی شہادت کا واقعہ تو بہت مشہور ہے، لیکن یہ بات بہت کم لوگوں کو معلوم  
 ہوگی کہ ایک محب رسول نے بھی اسے دودانت اپنے مقدس محبوب پر  
 قربان کر دیئے۔

حضرت رسول اکرم صلی اللہ علیہ وسلم کے ہمسایہ مبارک میں خود  
 کی دو کڑیاں چھپائیں تھیں۔ ان کو نکالنے میں حضرت ابو عبیدہ کا آگے کا  
 ایک دانت ٹوٹ گیا، لیکن آپ نے اس کی کوئی پروا نہ کی، اور دوسری  
 کڑی کے نکالنے میں اپنا آگے کا دوسرا دانت بھی نذر کر دیا،

حضرت بلال رضی اللہ عنہ اپنی اذان کے لئے ایک خاص اتنیار بکھتے  
 تھے، آنحضرت صلی اللہ علیہ وسلم کی وفات کے بعد آپ شام چلے گئے تھے  
 بیت المقدس کی فتح کے موقع پر حضرت عمر رضی اللہ عنہ شام گئے، تو حضرت  
 بلال کی اذان یاد آئی، حضور کی وفات کے بعد حضرت بلال نے اذان  
 دینی چھوڑ دی تھی، لیکن حضرت عمر کی خواہش پر ایک وقت اذان دینا  
 منظور کر لیا، جس وقت آپ نے اذان دینی شروع کی صحابہ کو حضور کا ہمد  
 مبارک یاد آگیا، لوگ زار و قطار رونے لگے، حضرت ابو عبیدہ اور حضرت  
 معاذ سب سے زیادہ رورہے تھے، حضرت عمر نے ان کو صبر کی تلقین  
 کی اور چپ کرایا۔

تلقین و موعظت تلقین و موعظت صحابہ کرام کی ایک امتیازی خصوصیت تھی حضرت امین الامت میں بھی یہ خصوصیت

بدرجہ اتم موجود تھی، حضرت عمر رضی اللہ عنہ مناصب خلافت پر فائز ہوئے تو حضرت امین الامت نے ایک خط لکھا کہ یہ حق ادا کیا۔ آپ نے تحریر فرمایا

اے عمر! ہم نے تمہیں اس حال میں دیکھا تھا جب تمہارے پیش نظر صرف اپنی ذات کا معاملہ تھا، مگر اب تم امت محمدیہ کے پورے معاملات کے دہر وار ہنا دیکھتے ہو سپاہ و سفید گل تمہارے ہاتھ میں دے دیا گیا ہے، اب دشمن اور دوست، معزز اور حقیر، کمزور اور قوی، سب تمہارے سامنے بیٹھیں گے، تمہارے انصاف میں ہر شخص کا حق و حصہ ہوگا، اس لئے اے عمر! دیکھنا یہ ہے کہ اب تم کیسے ثابت ہوتے ہو اور کیا کرتے ہو؟

اے عمر! ہم تمہیں وہ دن یاد دلاتے ہیں جب دلوں کی جابجائی کجائے گی، پوشیدہ رازعربیاں ہو جائیں گے اور چھپی ہوئی برائیاں ظاہر ہو جائیں گی۔ وہ بادشاہ قاہر جس کی سطوت کے سامنے سب عاجز و مغلوب ہیں۔ اس کے حضور سجدے ہیں پڑے اس کے پیچھے کا انتظار کر رہے ہوں گے، اور اس کے عذاب سے لہذاں اور اس کی رحمت کے امیدوار ہوں گے۔ اے عمر! ہمیں بنایا گیا ہے کہ اس امت میں ایسے لوگ

بھی ہوں گے جو ظاہر کو پسند کریں گے باطن کے دشمن ہوں گے  
 ہم اس حالت سے پناہ مانگتے ہیں، اس لئے اس خط کو اسی  
 نگاہ سے دیکھنا جس نگاہ سے ہم دیکھ رہے ہیں۔۔۔  
 آج کو اس فریضہ سنہ کا اتنا خیال تھا کہ آپ دم آخر بھی اسے نہ بھولے  
 مریض الموت نے زیادہ شدت اختیار کی تو آپ نے مسلمانوں کو جمع کر کے  
 ان کے سامنے حسب ذیل خطبہ ارشاد فرمایا۔

لوگو! آپس میں اتحاد و اتفاق سے رہنا افسروں سے مخلصانہ  
 تعلق رکھنا۔ انھیں فریب نہ دینا، دنیا کے دام میں نہ پھنسنا  
 آدمی ہزار سال زندہ رہے، لیکن ایک روز اس کا بھی یہی  
 حال ہو گا۔ جو آج میرے خدا نے انسانوں کے لئے موت  
 لازم کر دی ہے، کوئی ہمیشہ زندہ نہیں رہ سکتا، انسانوں میں  
 سب سے بہتر وہی ہے جو اپنے خدا کا سب سے زیادہ  
 اطاعت گزار ہو۔ اور آخرت کے لئے سب سے زیادہ عمل  
 صالح کرنا ہو۔۔۔

حضرت امین الامت انتہائی مذہب و استغناء کی زندگی  
 گزارتے تھے۔ جہاد و قتال کے دوران میں مال غنیمت  
 سے آپ کو جو حصہ ملتا تھا وہ خوشحالی اور شان و شوکت کی زندگی گزارنے  
 کے لئے کم نہ تھا، حضرت عمر فاروق رضی اللہ عنہ شام تشریف لے گئے تو انھوں  
 نے حضرت خالد بن ولید اور دوسرے مسلمانوں کو دیکھا کہ وہ جوہر و دیبا کی

حق اور پر تکلف قبائیں پہنے ہوئے ہیں، لیکن حضرت امین الامت آپ سے ملے تو بدن پر ویسے ہی معمولی اور سادہ کپڑے تھے۔ جیسے آپ مدینہ منورہ میں پہنا کرتے تھے۔ شامی معاشرت کی تکلف پرستیوں نے آپ کی زندگی پر کوئی اثر نہیں ڈالا تھا، حضرت خالد بن ولید آپ کے ماتحت افسر تھے پھر بھی ان کے پاس اتنا مال تھا کہ وہ بڑی بڑی زمین اپنے مدح خواں شعراء کو دیدیا کرتے تھے، ان کی انھیں فراخ دستیوں پر حضرت عمر رضی اللہ عنہ نے ان کو معزول کر کے اپنے پاس بلالیا اور ان کے مال کا حساب کرایا تو زائد مال بیت المال میں جمع کرنے کے بعد بھی جو رقم حضرت خالد کو ملی وہ ساٹھ ہزار درہم تھے، لیکن ابو عبیدہ بن الجراح کا کیا حال تھا؟ ایک بار مدنی سفیر اسلامی لشکر گاہ میں آیا تو اسے حضرت ابو عبیدہ نکت پہنچنے میں سخت دشواری پیش آئی۔ اس نے اپنے سپہ سالار اعظم کو جس شان و شوکت سے دیکھا تھا وہ اسی کو یہاں بھی تلاش کر رہا تھا، لیکن سو یہاں ہر چیز میں یک رنگی و یکسانی نظر آ رہی تھی، بالآخر اس نے حیران ہو کر مسلمانوں سے پوچھا ”تمہارے سردار کہاں ہیں؟“

حضرت ابو عبیدہ سامنے ہی زمین پر بیٹھے تھے، کندھے سے کمان لٹک رہی تھی، اور ہاتھ میں تیر تھا جسے آپ الٹ پلٹ رہے تھے، مسلمانوں نے کہا ”یہ بیٹھے ہیں۔“

آپ کو اس معمولی حالت میں دیکھ کر اسے یقین نہ آیا۔ اس نے آپ سے پوچھا ”کیا واقعی آپ ہی سپہ سالار اعظم ہیں؟“

حضرت ابو عبیدہؓ نے فرمایا ”ہاں“  
 سفیر نے سوال کیا کیا آپ کا خیال ہے کہ اگر آپ قالین پیٹھیں  
 تو خدا آپ سے ناخوش ہو جائے گا۔ اور آپ کو اپنے فضل و کرم سے  
 محروم کر دے گا؟

حضرت امین الامت نے جواب دیا ”میرے پاس قالین اور مال  
 دولت کہاں؟ اسلحہ جنگ کے سوا میرے پاس کوئی اور چیز نہیں، کل مجھے  
 ایک ضرورت پیش آئی تو میرے پاس ایک جہ نہ تھا، مجبوراً مجھے اس بھائی  
 (معاذ) سے قرض لینا پڑا“ (فتوح الشام از دی)

آپ کو جب کبھی مال ملتا تھا آپ راہِ خدا میں صرف کر ڈالتے تھے  
 ایک بار حضرت عمر فاروقؓ نے آپ کی خدمت میں چار سو دینار اور چار  
 ہزار درہم بطور انعام بھیجے، انھوں نے تمام رقم فوج میں تقسیم کر دی، اور  
 اپنے لئے ایک جہ بھی نہ چھوڑا۔ حضرت عمرؓ نے سنا تو نرسہمایا  
 ”الحمد للہ کہ اسلام میں ایسے لوگ بھی موجود ہیں۔“

حضرت امین الامت اپنی گونا گوں صلاحیتوں  
 اخلاص و ایثار کے باعث ہمیشہ ممتاز مناصب پر سرفراز ہوتے  
 رہے لیکن خود آپ کا قلب مبارک جاہ و منصب کی آرزو مند یوں سے  
 پاک تھا۔ چنانچہ حضرت ابو بکر صدیق رضی اللہ عنہ نے آپ کی جگہ حضرت  
 خالد بن ولید کو شام کا سپہ سالار اعظم مقرر فرمایا تو عام طور پر مجاہدین کو  
 افسوس ہوا لیکن حضرت امین الامت کو اس کے بارے میں حضرت ابو بکرؓ

کا خط ملا تو آپ نے فرمایا۔  
 اللہ تعالیٰ خلیفہ رسول کے کاموں میں برکت عطا فرمائے اور  
 خالد بن ولیدؓ کو زندہ رکھے۔

حضرت امین الامت کے دل میں  
 مسلمانوں کی قدر و محبت مسلمانوں کی بے حد قدر و منزلت  
 تھی۔ آپ نے ایک بار حضرت میسرہ بن مسروقؓ کو مسلمانوں کی ایک جماعت  
 کے ساتھ ایک مہم پر بھیجا تھا۔ اُن کی واپسی میں دیر ہوئی تو اُن کے پاس فوراً  
 آدمی روانہ کیا اور خط لکھا۔ ”میرا فاسد جاتا ہے۔ خط پڑھنے ہی فوراً واپس  
 چلے آؤ۔ ایک ایک مسلمان مشرکوں کے تمام مال و دولت سے مجھے زیادہ  
 محبوب ہے۔“

میسرہ واپس آ رہے تھے، راستے میں انہیں حضرت ابو عبیدہ کا  
 خط ملا، خط پڑھ کر انہوں نے کہا: ”مسلمانوں کی طرف سے اللہ انہیں جزا  
 خیر دے وہ مسلمانوں پر کتنے شفیق و مہربان ہیں۔“  
 حضرت امین الامت اپنے اور مسلمانوں کے درمیان کسی قسم کا امتیاز  
 و تفوق روا نہیں رکھتے تھے، چنانچہ جب ایک بار رومی سفیر اسلامی لشکر گاہ  
 میں آیا اور اس نے دیکھا کہ حضرت امین الامت دوسرے مسلمانوں کے  
 ساتھ فرش خاک پر بیٹھ ہوئے ہیں تو اس نے پوچھا: ”کیا آپ کا عقیدہ  
 ہے کہ اگر آپ قالین یا اگر کسی فرش پر بیٹھیں تو خدا آپ سے ناخوش ہو جائے؟“  
 حضرت ابو عبیدہ نے فرمایا کہ میرے پاس قالین اور فرش کہاں لیکن



میرے پاس یہ سامان ہوتا جب بھی میں اسے روانہ رکھتا کہ دوسرے مسلمان  
تو زمین پر بیٹھے ہوں اور میں فرسش و قالین پر بیٹھوں ۛ

ایک بار ایک مسلمان نے ایک دشمن سپاہی کو پناہ دی تو حضرت  
خالد بن ولیدؓ اور حضرت عمر بن العاصؓ نے اسے مارنے سے انکار کیا لیکن  
حضرت ابو عبیدہؓ نے فرمایا کہ میں اسے رو نہیں کر سکتا۔ کیونکہ آنحضرت  
صلی اللہ علیہ وسلم کا ارشاد ہے کہ ایک مسلمان مساب کی طرف سے پناہ دے سکتا ہے ۛ

غیر مسلموں سے حسن سلوک  
غیر مسلموں کے ساتھ حضرت امین  
الامت کے حسن سلوک کا یہ حال

تھا، کہ ایک بار ضرورت پیش آئی کہ ساری اسلامی فوجیں ایک مقام پر  
جمع ہو کر دشمن کا مقابلہ کریں تو جمعہ کو جہاں حضرت ابو عبیدہؓ مقیم تھے چھوڑ  
دینا پڑا، یہاں کے عیسائیوں نے ذمی ہونا منظور کر کے جزیرہ ادا کر دیا تھا،  
حضرت امین الامت جمعہ سے روانہ ہونے لگے تو خزانہ کے افسر حضرت  
حبیب بن مسلمہؓ کو حکم دیا، کہ اہل شہر سے جزیرہ کی رقم وصول ہو چکی ہے وہ  
انھیں واپس کر دی جائے۔ جب ہم معاہدہ صلح کے مطابق ان کی حفاظت  
نہیں کر سکتے تو ہمارا فرض ہے کہ ہم جزیرہ کی رقم انھیں واپس کر دیں، رقم  
واپس کرتے ہوئے تم اہل شہر سے کہہ دینا کہ ہم معاہدہ صلح پر بدستور قائم  
ہیں۔ رقم اس بنا پر واپس کی جا رہی ہے کہ اسے ہم نے تمھاری حفاظت کے  
معاوضے کے طور پر وصول کیا تھا، اور فی الحال ہم اس فرض کی ادائیگی  
سے قاصر ہیں، اگر خزانے میں کامیاب کیا، تو ہم پھر واپس آئیں گے اور

کا خط ملا تو آپ نے فرمایا۔  
 اللہ تعالیٰ خلیفہ رسول کے کاموں میں برکت عطا فرمائے اور  
 خالد بن ولیدؓ کو زندہ رکھے،

حضرت امین الامت کے دل میں  
 مسلمانوں کی قدر و محبت مسلمانوں کی بے حد قدر و منزلت  
 تھی۔ آپ نے ایک بار حضرت میسرہ بن مسروق کو مسلمانوں کی ایک جماعت  
 کے ساتھ ایک ہم پر بھیجا تھا۔ اُن کی واپسی میں دیر ہوئی تو اُن کے پاس  
 آدمی روانہ کیا اور خط لکھا۔ ”میرا قاصد جاتا ہے۔ خط پڑھنے ہی فوراً واپس  
 چلے آؤ۔ ایک ایک مسلمان مشرکوں کے تمام مال و دولت سے مجھے زیادہ  
 محبوب ہے۔“

میسرہ واپس آ رہے تھے، راستے میں انھیں حضرت ابو عبیدہ کا  
 خط ملا، خط پڑھ کر انھوں نے کہا یہ مسلمانوں کی طرف سے اللہ انھیں جزا  
 خیر دے وہ مسلمانوں پر کتنے شفیق و مہربان ہیں۔“  
 حضرت امین الامت اپنے اور مسلمانوں کے درمیان کسی قسم کا اتنا  
 وفاق روا نہیں رکھتے تھے، چنانچہ جب ایک بار دو سفیر اسلامی لشکر گاہ  
 میں آیا اور اس نے دیکھا کہ حضرت امین الامت دوسرے مسلمانوں کے  
 ساتھ فرش خاک پر بیٹھے ہوئے ہیں تو اس نے پوچھا ”کیا آپ کا عقیدہ  
 ہے کہ اگر آپ قالین یا اور کسی فرش پر بیٹھیں تو خدا آپ سے ناخوش ہو جائے؟“  
 حضرت ابو عبیدہ نے فرمایا کہ میرے پاس قالین اور فرش کہاں لیکن

میرے پاس یہ سامان ہوتا جب بھی میں اسے روانہ رکھتا کہ دوسرے مسلمان  
تو زمین پر بیٹھے ہوں، اور میں فرسش و قالین پر بیٹھوں ۛ

ایک بار ایک مسلمان نے ایک دشمن سپاہی کو پناہ دی تو حضرت  
خالد بن ولیدؓ اور حضرت عمر بن العاصؓ نے اسے مارنے سے انکار کیا لیکن  
حضرت ابو عبیدہؓ نے فرمایا کہ میں اسے رو نہیں کر سکتا۔ کیونکہ آنحضرت  
صلی اللہ علیہ وسلم کا ارشاد ہے کہ ایک مسلمان سب کی طرف سے پناہ دے سکتا ہے۔

**غیر مسلموں سے حسن سلوک**  
غیر مسلموں کے ساتھ حضرت امین  
الامت کے حسن سلوک کا یہ حال

تھا، کہ ایک بار ضرورت پیش آئی کہ ساری اسلامی فوجیں ایک مقام پر  
جمع ہو کر دشمن کا مقابلہ کریں تو جہاں حضرت ابو عبیدہؓ مقیم تھے وہاں  
دینا پڑا، یہاں کے عیسائیوں نے ذمی ہونا منظور کر کے جزیہ ادا کر دیا تھا،  
حضرت امین الامت جہاں سے روانہ ہونے لگے تو خزانہ کے افسر حضرت  
حسب بن مسلمہ کو حکم دیا، کہ اہل شہر سے جزیہ کی رقم وصول ہو چکی ہے وہ  
انہیں واپس کر دی جائے۔ جب ہم معاہدہ صلح کے مطابق ان کی حفاظت  
نہیں کر سکتے، تو ہمارا فرض ہے کہ ہم جزیہ کی رقم انہیں واپس کر دیں، رقم  
واپس کرتے ہوئے تم اہل شہر سے کہہ دینا کہ ہم معاہدہ صلح پر بدستور قائم  
ہیں۔ رقم اس بنا پر واپس کی جا رہی ہے کہ اسے ہم نے غمخواری حفاظت کے  
معاوضے کے طور پر وصول کیا تھا، اور فی الحال ہم اس فرض کی ادائیگی  
سے قاصر ہیں، اگر خدا نے ہمیں کامیاب کیا، تو ہم پھر واپس آئیں گے اور

معاہدے کی پابندی کریں گے،

حضرت امین الامت کے اس حسن سلوک سے اہل حمص بہت متاثر ہوئے، انہوں نے کہا: ”خدا رو میوں پر اپنا قہر و غضب نازل کرے اور تمہیں کامیاب واپس لائے، اگر تمہارے بجائے رومی ہوتے تو ایک پیسہ واپس نہ کرتے، بلکہ جاتے وقت جس قدر لوٹ سکتے اور لوٹ لیتے“

حضرت امین الامت عام حالات میں

## جسرات و دلیری

غیر مسلموں کے ساتھ جتنے نرم خواہ

رد و اداری تھے۔ حق کے معاملے میں اتنی ہی جری اور سخت بھی تھے، چنانچہ ایک بار رو میوں نے حضرت امین الامت کے پاس پیغام بھیجا کہ تم اس ملک کے باشندے نہیں ہو۔ تم ہمارے ملک سے نکل جاؤ۔ ورنہ ہم تمہیں نہ صرف یہاں سے بزور نکال دیں گے، بلکہ تمہارے ملک پر بھی حملہ کریں گے۔

حضرت امین الامت نے جواب دیا کہ ہم اس ملک سے ہرگز واپس نہ جائیں گے، اس لئے کہ ساری زمین خدا کی ہے اور سارے انسان خدا

کے بندے ہیں خدا ہی تمام بادشاہوں کا بادشاہ ہے، وہ جسے چاہتا ہے

ملک عطا کرتا ہے اور جس سے چاہتا ہے چھین لیتا ہے۔ اور جسے چاہتا ہے

عزت دیتا ہے اور جسے چاہتا ہے ذلیل کرتا ہے، اس لئے ہمارے ہاتھوں تمہیں ذلیل کر دیا اور ہمیں تمہارے ملک کا وارث بنا دیا۔ اب ہم اس ملک سے جانے والے نہیں، تمہیں ہمارے ملک تک جانے کی رحمت نہ اٹھانا پڑے گی۔ ہم خود یہاں موجود ہیں تم جب تک ہم سے لڑتے رہو گے انشاء

ہم تمہارا مقابلہ کرتے رہیں گے اور تمہیں ختم کر کے چھوڑیں گے۔  
یہ کہنے کی ضرورت نہیں، کہ انجام کار شام سے رومی اقتدار و حکومت کا خاتمہ ہو گیا۔

زمینوں کے ساتھ رفیق و رواداری حضرت عمر رضی اللہ عنہ  
ذمیوں کے حقوق کا خاص خیال رکھتے تھے اور ان کے ساتھ رفیق و عنایت کیساتھ پیش آتے تھے۔  
چنانچہ انھوں نے ایک بار حضرت ابو عبیدہ رضی اللہ عنہ کو لکھا:۔

وامنع المسلمین بظلمهم  
الاضرار بھم واکل اموالهم  
ووف لهم بشرطهم والی  
شرطہ لهم فی جمیع ماک  
آتیہم (کتاب الخراج)  
مسلمانوں کو ذمیوں پر ظلم کرنے اور ان کو ضرر پہنچانے  
اور ان کے مال کھانے سے روکو اور ان کے ساتھ  
جتنی شرطیں کی گئی ہیں۔ اور ان کو جتنے  
حقوق دیئے گئے ہیں۔ ان سب کو  
پورا کرو۔

لیکن حضرت ابو عبیدہ رضی اللہ عنہ ذمیوں کے ساتھ اس سے زیادہ  
رفیق و رواداری سے پیش آتے تھے چنانچہ آپ نے شام کے عیسائیوں کے  
ساتھ جو معاہدہ کیا تھا اس میں یہ الفاظ بھی تھے،

واشترط علیہم حیث خلوا  
علی ان تترك كنالسمہ وبيعہم  
علی ان لا یجدوا ثوباء بیعة ولا  
كنیسة وعلی ان علیہم امر شلو  
جب حضرت ابو عبیدہ شام میں داخل ہوئے  
تو ذمیوں سے اس شرط پر معاہدہ کیا  
کہ ان کے گریبے اور عبادت خانے  
اپنی حالت پر چھوڑ دیئے جائیں گے، بشرطیکہ

الضال وبناء القناطر على الاله  
من اموالهم وان يضيفوا من  
موتهم من المسلمين ثلاثة ايام  
وعلى ان لا يشمتوا مسلما ولا  
يضره ولا يرفعوا في نادى  
اهل الاسلام صليباً ولا  
يخرجوا خنزيراً من منازلهم  
الى امنية المسلمين وان يوقدوا  
النيران للخرقة في سبيل الله  
ولا يبنوا للمسلمين على حوزة  
ولا يضربوا اوقافهم قبل  
اذان المسلمين ولا في اوقافهم  
اذا هم ولا يخرجوا الروايا  
في ايام عيدهم ولا يلبسوا  
السلحج عميدهم ولا يتخذوا  
في بيوتهم

وہ نے گرجے تعمیر کر لئے جو مسلمان راستہ  
بھول جائیں ان کو راستہ بتائیں اپنے مال  
سے نہروں پر پل باندھیں جو مسلمان ان کی  
بستی سے گزریں تین روز تک انکی بھائی کریں۔  
کسی مسلمان کو گالی نہ دیں نہ ان کو ماریں نہ  
مسلمانوں کی مجلس میں صلیب نکالیں نہ انکو  
اعاطہ سے سوزے جائیں خدا کی راہ میں  
جنگ کرنے والے مسلمانوں کے لئے راستوں  
میں آگ لگائیں، اور مسلمانوں کے خلاف  
خفیہ طور پر غیر رسانی نہ کریں، اذان سر  
قبل اور اذان کے وقتوں میں ناقوس نہ  
بجائیں۔

اپنی عیدوں کے دن جھنڈے نہ لگائیں  
اور نہ ان ہتھواروں کے دن ہتھیار  
لگائیں۔ نہ ان کو گھروں میں لکھیں

~~~~~

لیکن ذمیوں نے حضرت ابو عبیدہ سے درخواست کی کہ سال میں یکبار

اس کا مطلب صرف یہ تھا کہ مسلمانوں کی آبادی میں سے گرجے نہ بنائے جائیں۔ خود  
عیسائیوں کو اپنی آبادی میں گرجا بنانے کی اجازت نہ تھی۔ ۱۲ واسطی مجلی جلد ۲ صفحہ ۱۲۵

جھنڈوں کے بغیر صلیب لگانے کی اجازت دی جائے تو آپ نے ان کی یہ درخواست منظور فرمائی۔

اس معاہدہ کے بعد مسلمانوں اور روسیوں سے جنگ ہوئی اور اطراف و جوانب کے عیسائیوں نے مسلمانوں سے صلح کر لی ان کے یہاں رومی پناہ گزین تھے، عیسائیوں نے ان کے بارے میں حضرت ابو عبیدہؓ سے درخواست کی کہ ان کو امن دیا جائے، اور وہ اپنے اہل و عیال اور مال و اسباب کے ساتھ واپس چلے جائیں۔ ان سے کسی طرح کا تعارض نہ کیا جائے۔

حضرت ابو عبیدہؓ نے عیسائیوں کی یہ درخواست منظور فرمائی۔ حضرت ابو عبیدہؓ کی اسی نرمی اور رواداری کا نتیجہ تھا کہ جب روسیوں نے مسلمانوں سے فیصلہ کن جنگ کی تیاریاں شروع کیں تو اس کی اطلاع خود عیسائیوں نے مسلمانوں کو دی۔ اور جب اس جنگ میں مسلمانوں کی فتح ہو گئی تو جن عیسائیوں کے جزیہ کی رقم واپس کر دی گئی تھی۔ انھوں نے دوبارہ اپنی جزیہ کی رقم لاکر حضرت ابو عبیدہؓ کی خدمت میں حاضر کر دی اور اپنے کوائف کی حفاظت میں دیدیا۔ (کتاب الخراج مش)

## حضرت ابو عبیدہؓ کی وفات

اردن میں ایک مقام عمورس ہے، حضرت ابو عبیدہؓ مسلمانوں کے ساتھ وہیں مقیم تھے، کہ مسلمان طاعون میں مبتلا ہو گئے، حضرت

عمر و رضی اللہ عنہ کو اطلاع ملی تو آپ حالات کا معائنہ فرمانے کے لئے شام تشریف لے گئے۔ مقام سرع میں حضرت ابو عبیدہؓ اور دوسرے افسران اسلام نے آپ کا استقبال کیا۔ اس علاقے میں وبا کی شدت تھی حضرت عمرؓ نے اپنے رفقاء سفر مہاجرین و انصار سے اپنے آگے بڑھنے کے متعلق مشورہ طلب کیا۔ ان میں سے کچھ لوگوں نے کہا۔

”وہ آپ خدا کی راہ میں نکلے ہیں اس لئے آپ کا رکنا درست نہیں، کچھ لوگ کہتے تھے کہ وبا موت کے مثل ہوتی ہے، اس لئے آپ آگے نہ بڑھیں، لیکن کوئی متفقہ رائے نہیں تھی، اس لئے آپ نے مہاجرین فتح سے جن میں قریش کے سین رسیدہ اور تجربہ کار حضرات تھے مشورہ طلب کیا۔ انھوں نے بالاتفاق کہا کہ ”ہی الحال مسلمانوں کو یہاں سے منتقل ہو جانا چاہیئے“ اس بنا پر حضرت عمرؓ نے واپسی کی منادی کر دی حضرت ابو عبیدہ کے نزدیک یہ بات جائز نہ تھی، انھوں نے یہ منادی سنی تو حضرت عمرؓ کے پاس آئے اور ناگواری کے لہجے میں سوال کیا۔

افراد امن قدس اللہ اے عمر! تقدیر الہی سے بھاگتے ہو؟  
حضرت عمر رضی اللہ عنہ حضرت ابو عبیدہ کا بہت پاس و لحاظ کرتے تھے انھوں نے فرمایا

”کاش! آپ کے بجائے کوئی اور مجھ سے یہ سوال کرتا“

پھر جواب دیا۔



نعم تفر من قدر الله الى قدا  
 الله اس ايت لو كان لك ابل  
 فبطت وادى الله عدوتان  
 احدهما خصبه والاخرى  
 جد به اليس ان سميت  
 الخصبة رعتها بقدر الله  
 وان سميت الجدي رعتها  
 بقدر الله -

اس تقدیر الہی سے تقدیر الہی کی طرف بھاگتا  
 ہوں کیا تم نہیں سوچتے کہ اگر تمہارے  
 پاس اونٹ ہو اور اس کو لے کر تم کسی  
 ایسی وادی میں اترو۔ جس کا ایک  
 سر تو سر سبز ہوا اور دوسرا خشک میدان  
 تو اگر تم سر سبز حصے چراؤ تو کیا یہ تقدیر الہی سے  
 نہ ہو گا اور اسی طرح اگر خشک حصے میں چراؤ تو  
 کیا یہ بھی تقدیر الہی سے ہی نہ ہو گا ؟

امیر المؤمنین اور امین الامت میں یہ جھگڑا نہ گفتگو ہو رہی تھی کہ  
 حضرت عبد الرحمن بن عوف آئے اور انھوں نے دونوں بزرگوں  
 کی بحث سُن کر یہ حدیث شریف پڑھی -

ان النبی صلی اللہ علیہ وسلم  
 قال اذا سمعتم یحدن الویاء  
 ببیلد فلا تقذوا علیہ و  
 اذا وقع ببیلد وانتم بہ فلا  
 تخرجوا فرامتہ

حضرت رسول اللہ صلی اللہ علیہ وسلم  
 نے فرمایا کہ جب تم سُنو کہ کسی شہر میں  
 یرو با پھیلی ہوئی ہے تو اس شہر میں نہ  
 جاؤ اور اگر اس شہر میں دیا پھیلے جس میں تم  
 موجود ہو تو اس سے نکھر نہ بھاگو،

اس حدیث کے مطابق حضرت عمر رضی اللہ عنہ نے اپنے ہمراہیوں  
 کے ساتھ مدینہ طیبہ کو کوچ کیا۔ اور حضرت ابو عبیدہ لشکر گاہ  
 میں واپس چلے گئے۔

امیر المومنین اور امین الامت میں خط و کتابت حضرت عمر رضی اللہ عنہ

کو حضرت ابو عبیدہ سے نہایت محبت تھی اور وہ ان کی بے حد قدر و منزلت کرتے تھے، اس لئے حضرت ابو عبیدہ کی طرف سے ان کو سخت تر دیا دیا۔ چنانچہ مدینہ منورہ پہنچتے ہی حضرت ابو عبیدہ کے نام حسبِ بل خط سلام علیک، اما بعد فقد عرسنت فی حاجۃ اسریدان اشافھک فیھا۔ سلام علیک کے بعد معلوم ہو کہ تجھے آپ سے کچھ ضرورت ہو اسلئے میں آپ کے بالمشا فہما کرنی چاہتا ہوں۔

حضرت ابو عبیدہ امیر المومنین کی غرض سمجھ گئے اور ان کو صاف لکھ دیا یا امیر المومنین قد عرسنت حاجتک الی والی فی جند بن المسلمین لا اجد بنفسی سر بعت فلسست اسریدان فرافھم۔

حضرت عمرؓ جواب پڑھ کر بے اختیار رو پڑے یہاں تک کہ صحابہ کو خیال ہوا کہ حضرت ابو عبیدہ کا انتقال ہو گیا۔ انھوں نے پوچھا "امیر المومنین! کیا ابو عبیدہ کی وفات ہو گئی؟"

حضرت عمرؓ نے فرمایا نہیں۔ اس کے بعد آپ نے حضرت ابو عبیدہ کو دوسرا خط لکھا کہ "اس وقت جس مقام میں فوج ہے۔ وہ مرطوب اور تپتی ہے۔ اس لئے کسی اونچی

جگہ پر منتقل ہو جائے۔“ حضرت ابو عبیدہؓ نے اس حکم پر عمل کیا۔ یہاں آنے کے بعد آپ طاعون میں مبتلا ہو گئے۔

ایک بار حضرت رسول اللہ صلی اللہ علیہ وسلم نے ارشاد فرمایا تھا۔  
مسلمان شام میں ہجرت اختیار کریں گے شام اسلام کے علم  
کے بیجے آجائے گا۔ پھر ایک بیماری پیدا ہوگی، پھوڑے کی طرح جسم  
کو زخمی کرے گی جو اس میں سرے گا۔ شہید ہوگا۔ اور اس کے  
اعمال پاک ہو جائیں گے۔“ اے

جب مرض نے شدت اختیار کی تو آپؐ نے حضرت معاذ بن جبلؓ کو بلا کر  
انہیں اپنا جانشین مقرر فرمایا۔ اور لوگوں کو جمع کر کے اسی حدیث کی بنا پر  
یہ خطبہ دیا

لوگو! یہ وہ تمھارے پروردگار کی رحمت تمھارے نبی کی دعوت  
اور تم سے قبل کے نبیوں کی موت ہے اور اب ابو عبیدہؓ بھی  
اپنے خدا سے اس سعادت میں حصہ پانے کا متمنی ہے، اے  
میں تمہیں وصیت کرتا ہوں اگر اس پر عمل کرو گے تو زندگی میں  
اور مرنے کے بعد ہر حال میں فلاح یاب ہو گے۔ وصیت یہ  
ہے کہ نماز قائم رکھنا، زکوٰۃ دیتے رہنا۔ روزے رکھنا سچ  
و عمرہ کرنا۔ آپس میں اتحاد و اتفاق سے رہنا۔ اپنے افسوس

۱۷ سیر الانصار حالات حضرت معاذ بن جبلؓ بحوالہ مسند امام حنبلی ۱۲

۱۸ سیر النہاجین حالات حضرت ابو عبیدہؓ بحوالہ مسند امام حنبلی ۱۲

مخلصانہ تعلق رکھنا، انھیں فریب نہ دینا۔ دنیا کے دام میں نہ پھنسنے۔ آدمی ہزار سال زندہ رہے، لیکن ایک روز اسکا بھی یہی ہوگا۔ جو آج میرا ہے، خدا نے انسان کے لئے موت لازم کر دی ہے، کوئی ہمیشہ زندہ نہیں رہ سکتا لوگوں میں سب سے بہتر وہی ہے جو اپنے خدا کا سب سے زیادہ اطاعت گزار ہو۔ اور آخرت کے لئے سب سے زیادہ عمل صالح کرتا ہو، اتنے میں نماز کا وقت آگیا، ادھر نماز ختم ہوئی ادھر امین امت کی صبح مبارک ملا، اعلیٰ کی طرف پرواز کر گئی اور خدا کا محبوب بندہ خدا کے جوار رحمت میں پہنچ گیا۔ انا للہ وانا الیہ راجعون ۛ

یہ ہجرت کا اٹھارہ ٹھواں اور حضرت ابو عبیدہ کی عمر کا اٹھارہ سال تھا

## امین الامت کی وفات پر حضرت معاذ کا خطبہ <sup>حضرت</sup> ابو عبیدہ

اور حضرت معاذ بن جبل میں بہت محبت تھی۔ اس لئے حضرت معاذ کو حضرت ابو عبیدہ کی وفات کا بہت صدمہ ہوا۔ آپ نے امین امت کی وفات پر مسلمانوں کے سامنے یہ خطبہ دیا۔

لوگو! گناہوں سے توبہ کرو، جو بندہ توبہ کے ساتھ خدا کے حضور میں حاضر ہوتا ہے، خدا اس کو بخش دیتا ہے، قرضدار کو اپنا قرض ادا کر دینا چاہیئے۔ کیونکہ قرض دار قرض کے سبب مانوڑ ہو گا تم میں سے جو مسلمان اپنے کسی مسلمان بھائی سے بخش

رکھتا ہو وہ اس سے صلح کر کے مصافحہ کر لے، کیونکہ کسی مسلمان کے لئے جائز نہیں کہ وہ اپنے بھائی سے تین دن سے زیادہ سلام و کلام بند رکھے، یہ خدا کے نزدیک بڑا گناہ ہے۔

مسلمانوں! تم پر ایک ایسے شخص کی جدائی کی مصیبت پڑی ہے جس کے دل میں نے خدا کے بندوں میں کسی کو نہیں دیکھا وہ سب سے زیادہ درگزر کرنے والے تھے، سب سے زیادہ غلغلہ غش سے پاک تھے، مسلمانوں کے سب سے زیادہ خیر خواہ تھے اور ان پر سب سے زیادہ شفقت و مہربانی رکھنے تھے۔ اس لئے ان کے واسطے رحمت کی دعائیں کرو۔ ان کے جنازے کی نماز پڑھو، بخدا اب ان کا سا کوئی شخص تمھارا سردار نہ ہو گا۔

آپ کا جنازہ تیار کیا گیا لوگ جمع ہوئے، حضرت معاذ بن جبل نے نماز پڑھا، حضرت عمرو بن العاص اور خنک بن قیس قبر میں اتارے اور نعش مبارک دفن کر دی گئی، جنازہ مبارک حضرت ابو عبیدہ سے حضرت معاذ کا خطاب سپرد خاک کر دیا، بعد حضرت معاذ نے جوش احرام و محبت میں حضرت ابو عبیدہ سے اس طرح خطاب کیا

ابو عبیدہ! آپ پر خدا کی رحمت ہو، اپنی معلومات کے مطابق آج آپ کی تعریف کروں گا، بخدا کوئی بات غلط نہ کروں گا، کیونکہ میں خدا کے غضب سے ڈرتا ہوں، میری دانست میں

آپ اللہ کو بکثرت یاد کرتے تھے۔ ان لوگوں میں سے تھے جو زمین پر خاکساری سے چلتے ہیں اور جب ان سے جہلاء و فحاشاء ملتے ہیں تو کہتے ہیں کہ تم پر سلامتی ہو۔ آپ ان لوگوں میں سے تھے جو اپنے پروردگار کے لئے نماز میں کھڑے ہو کر انہیں گزارتے اور مسجدوں میں پڑے رہتے ہیں، اور ان میں سے تھے جو خرچ کرنے میں نہ مسرف ہوتے ہیں اور نہ بخیل بلکہ ہر حال میں حد اعتدال پر قائم رہتے ہیں۔ خدا کی قسم آپ میری دانست میں خدا سے ڈرنے والے اور بندوں کے ساتھ خاکساری سے پیش آنے والے تھے، اور ان لوگوں میں تھے جو یتیموں اور مسکینوں پر رحم کرتے اور جاہلوں اور مغروروں سے بیزار رہتے ہیں۔

**مدفن ابن اثیر** لکھا ہے کہ حضرت ابو عبیدہ کا مدفن غور بیسان میں ہے حضرت معاذ بن جبل بھی حضرت ابو عبیدہ کے ساتھ تھے اور آپ کے بعد ہی وہ بھی مبتلائے مرض ہوئے، ان کی وفات کے متعلق ”تیسر الانصار“ میں ہے۔

”بیت المقدس اور دمشق کے درمیان غور نامی ایک صوبہ تھا جس میں بخیلہ اور شہروں کے بیسان بھی ایک مشہور و معروف شہر تھا۔ جو ہنر اردن کے قریب تھا، اسی بیسان میں حضرت معاذ نے وفات پائی۔ ابن اثیر کے بیان کے مطابق حضرت ابو عبیدہ بھی اسی دیار پاک میں آسودہ خاک ہیں، لے

خلیفہ اسلام پیرائین امت کی وفات کا اثر  
حضرت معاذ  
ابن جبل رضی اللہ عنہ  
خط لکھ کر حضرت عمر کو حضرت ابو عبیدہ کی وفات کی اطلاع دی۔

سلام علیک۔ خدائے واحد و یکتا کی سنائش کے بعد عرض ہے  
کہ آپ اس شخص پر صبر کیجئے۔ جو اللہ کا امین تھا اور جس کے  
دلی میں اللہ کی بہت زیادہ عظمت تھی۔ جس کو ہم اور آپ دونوں  
بہت عزیز رکھتے تھے، یعنی ابو عبیدہ بن الجراح۔ اللہ ان کے  
مقدم و مؤخر سارے گناہ بخشنے۔ اِنَّا لِلّٰہِ وَاِنَّا اِلَیْہِ رَاجِعُونَ  
ہم اللہ سے ثواب کے طالب ہیں۔ اسی پر توکل کرتے ہیں۔

میرا یہی حالت میں آپ کو خط لکھ رہا ہوں کہ دبا کا زور ہے ہر  
طرف موت کا بازار گرم ہے جس کی موت ہے وہ مر کر رہے گا۔  
اس کی موت غلطی سے دوسرے پر وار د نہیں ہو سکتی، جو آج  
نہ مرے گا وہ گل مرے گا۔ اللہ ہماری حالت کو جو اس دنیا میں ہے  
اس سے اور بہتر بنا دے، اللہ ہمیں زندہ رکھے یا موت دی  
لیکن آپ کو خاص و عام تمام مسلمانوں کی طرف سے جزا  
خیر عطا فرمائے اپنی رحمت و مغفرت اور رضوان جنت کو  
بہرہ ور کرے۔ والسلام علیک ورحمتہ اللہ وبرکاتہ

یہ خط پڑھ کر حضرت عمر بہت روئے۔ آپ کو حضرت ابو عبیدہ  
کی موت کا جتنا صدمہ ہوا اتنا کسی مسلمان کی موت کا صدمہ نہیں ہوا تھا

آپ نے مسلمانوں کو جمع کر کے یہ دلگداز اور جانکاہ خبر سنائی یہ

## حلیہ

حضرت ابو عبیدہ کا قد لمبا۔ بدن و بلا پستلا تھا۔ چہرہ پر بھی گوشت کم تھا۔ ڈاڑھی گھٹی نہ تھی۔ خنزروہ اُحد میں رسول اکرم صلی اللہ علیہ کے رخسار مبارک میں مغفرت کی دو کڑیاں چبھ گئی تھیں۔ ان کے نکالنے میں آپ کے آگے کے دو دانت ٹوٹ گئے تھے۔ گو یا حب رسول کی یہ کھلی ہوئی سند تھی۔ ۷۵

## اولاد

یزید اور عمیر آپ کے دو صاحبزادے تھے جو آپ کی حیات ہی میں انتقال کر گئے تھے، ان کی ماں کا نام ہند بنت جابر تھا۔

ختم شد











